
శ్రీ కళ్లం హరనాథరెడ్డి సహస్ర పూర్ణ చంద్రదర్శనోత్సవ అభినందన సంచిక. 
83వ జన్మదిన కానుక 
2019 


సంపాదక మండలి 


డా. బీరం సుందరావు 

శ్రీమతి కళ్లం ప్రత్యూష 
శ్రీమతి పోలూరి మాధవీలత 

మోదుగుల రవికృష్ణ 

నా జీవితానికి మార్గదర్శకులు 
ణా ఉన్నతస్ధి తికి కారకులు ప్రతినిత్యం 
నా పనులకు ప్రేరకులు, నేను ఆరాధించే దెవసమానులు 


tii వ 


కీ.శ. కళ్లం చంద్రారెడ్డి బాబాయి గారికి 
భక్తి, గౌరవాలతో 


హరనాథరెడ్డి 

నిస్వార్ల త్యాగమూర్తులు 
(౧) 


పిలువెత్తు నిజాయితీకి ప్రతిరూపాలు 
వండుజీవితాన్ని గడిపి, పండువెన్నెలను మాకిచ్చి 


మా కుటుంబానికి ఆరాధ్యదేవతలైన మా తల్లిదండ్రులు 


కీ.శే, కళ్లం చలమారెడ్డి, వెంకట సుబ్బమ్మ పుణ్యదంపతులకు 


నిండు మనస్సుతో స్మృత్యంజలి ఘటిస్తున్నాను. 


కుమారుడు 


కళ్లం హరనాథరెడ్డి 

భారతీ ధార్మిక విజ్ఞాన పరిషత్‌ వ్యవస్థాపకులు 


ఆధ్యాత్మిక, నైతిక, సామాజిక విలువల ప్రచారకులు 
మా కుటుంబానికి అత్యంత ఆప్తులు, ఆత్మీయులైన 
శ్రీ బొల్లేపల్లి సత్యనారాయణ, లలితాంబ దంపతులకు 
ఐదు దశాబ్దాల అనుబంధానికి, ప్రేమకు 


కృతజ్ఞతలతో.... 


కళ్లం హరనాథరెడ్డి దంపతులు 


గౌ॥ శ్రీ ముప్పవరపు వెంకయ్యనాయుడు భారత ఉపరాష్ట్రపతి న్యూఢిల్లీ, 

గౌ॥ శ్రీ ముప్పవరపు వెంకయ్యనాయుడు 
భారత ఉపరాష్ట్రపతి, న్యూఢిల్లీ 


ప్రముఖ పారిశ్రామికవేత్త శ్రీ కళ్లం హరనాథరెడ్డిగారు 83వ పడిలోకి అడుగుపెడుతున్న శుభ 
సందర్భంలో, వారి సహస్ర పూర్ణచంద్ర దర్శనోత్సవవేళ శుభాభినందనలు తెలియజేస్తున్నాను. 


1936లో ఓ నిరుపేద కుటుంబంలో పుట్టిన 

ఆయన ఈ స్థాయికి ఎదగడం వెనుక ఎంతో శ్రమ, 

నిజాయితీ ఉన్నాయి. ఏ పని చేపట్టినా చిత్తశుద్ధి, 

అంకిత భావంతో నిర్వహించే వ్యక్తిగా నాకు 

సుపరిచితులు. ఎంత ఎత్తుకు ఎదిగినా, సామాజిక 

సేవాతత్సరత, భారతీయ సంస్కృతి 

సంప్రదాయాలపట్ల శ్రద్ధ కలిగి ఎన్నో ధార్మిక, 

సాంస్కృతిక కార్యక్రమాలకు సహకారం 

అందించడం వారి సేవాభావానికి నిదర్శనం. శ్రీ 

కళ్లం హరనాథరెడ్డి గారు వేయిపున్నముల వేడుక 

(సహస్ర పూర్ణచంద్ర దర్శనోత్సవం) సందర్భంగా, 

వారు నిండు నూరేళ్ళు ఆరోగ్యవంతమైన జీవితాన్ని 
గడపాలని, తమ సేవా కార్యక్రమాలను మరింత ముందుకు తీసుకుపోవాలని ఆకాంక్షిస్తున్నాను. 

వేయి పున్నముల వెలుగు 


అవును. నిజంగానే ఇది చీకటిలోంచి తనను తాను వెలిగించుకున్న వెలుగు తనకు తానే దారిని 
వేసుకొని, తాను నడుస్తూ పదిమందిని నడిపించిన వెలుగు, మారుమూల పల్లెటూళ్ళో పుట్టి, 
పేదరికంతో పోరాడిన వెలుగు. విజయపధంలో పయనించి స్వయంకృషితో, స్వీయ ప్రతిభతో 
వ్యాపారరంగంలో రాణించిన వెలుగు. వివిధ సంస్థలతో విరాజిల్లుతున్న వెలుగు ఆశ్రయించిన 
వారందరి జీవితాల్లో వెలుగులు నింపిన వెలుగు నవగ్రహాల మధ్య మార్తాండలింబంలాంటి వెలుగు 
మాన్యశ్రీ కళ్లం హరనాథరెడ్డిగారు. 


శ్రీ హరనాథరెడ్డిగారి జీవితం ఓ పాఠ్యగ్రంథం. అందులో ప్రతి పుటా విలువైందే! ప్రతి ఒక్కరికీ 
మార్గదర్శక మైందే! చారెడు దూరదృష్టి, దోసెడు కలిసొచ్చిన అదృష్టం, ధర్మం తప్పని నడవడి, మాట 
తప్పని వ్యక్తిత్వం, నమ్మినవారికి ప్రాణమిచ్చే మనస్తత్వం, వెరసి అన్నింటినీ కలిపితే కన్పించే నిలువెత్తు 
తెలుగు తనానికి ప్రతిరూపమే 83 సంవత్సరాల నవయౌవన వృద్ధయువకుడు, వేయిపున్నములను 
దర్శించిన భాగ్యశాలి, జగమెరిగిన వితరణశీలి మన హరనాథరెడ్డిగారు. సంపదకన్న 
సంప్రదాయానికి, ఆస్తులకన్న ఆత్మీయతలకు విలువనిచ్చే అరుదైన వ్యక్తిత్వం వారిది. తనలాగే 
పదిమంది పచ్చగా ఉండాలనే పరోపకారతత్వం వారిది, వ్యాపారమైనా, సొంత వ్యవహారమైనా 


విలువలకు కట్టుబడి ఉండాలనే జీవనతత్వం వారి స్వంతం. 


ఎంత ఎదిగినా, ఒదిగి ఉండాలనే నిరాడంబరతకు నిలువెత్తు సాక్ష్యం శ్రీ రెడ్డిగారు, పదహారణాల 
తెలుగు తనానికి ప్రతీకగా, అచ్చమైన గ్రామీణ జీవన సంస్కృతికి పతాకగా, నిత్యశోభితంగా 
సత్యభాసితంగా సాగుతున్న హరనాథరెడ్డిగారి జీవితం "పుణ్యం కొద్దీ పురుషుడు" అన్నారు. 

కాని, "భాగ్యం కొద్దీ భార్య" అని ఎవరూ అనలేదు. కాని మన హరనాథరెడ్డి గారు తన భాగ్యం 
వెనుక అసలు "సౌభాగ్యం" ఏమిటో పెళ్ళయిన కొద్దిరోజులకే గుర్తించారు. శ్రీరామునిలా 
దాంపత్యధర్మాన్ని పాటించారు. ఉత్తమ ఇల్లాలు వెంకటసుబ్బాయమ్మగారితో సహజీవనయానంలో 
మన రెడ్డిగారి జీవనయానం మలుపులులేని గెలుపు జెండాలెత్తింది. శ్రీరాముడు, అయోధ్యలో 
పట్టాభిషిక్తుడవుతూ "నా అదృష్టమంతా నా సీతదే" అన్నాడు. ఇవాళ హరనాథరెడ్డిగారి అదృష్టంలో 
అర్ధభాగమైన పుణ్యస్త్రీ మన శుభాయమ్మగారు (శ్రీ పెద్ది సత్యన్నారాయణగారు ఆత్మీయంగా పెట్టిన 
పేరు) అర్ధరాత్రి అతిథులు వచ్చినా, రుచిపక్వమైన భోజనంతో సంతృప్తిపరచే అన్నపూర్ణమ్మ మన 
సుబ్బాయమ్మగారు. 


83 సంవత్సరాల హరనాథరెడ్డిగారి జీవితంలో ఎన్నో మలుపులున్నాయి. మరెన్నో 
గెలుపులున్నాయి, దాటివచ్చిన మైలురాళ్ళున్నాయి చెరుకోవాల్సిన గమ్యాలున్నాయి. 


క్రమశిక్షణతో, కఠోరశమతో, పట్టుదలతో, బుజువర్తనతో అన్నింటినీ సాధించి, అందరికీ 
మార్గదర్శకులయ్యారు. శ్రమజీవన సౌందర్యానికి నిజమైన నిర్వచనంగా నిలిచారు. 


చరిత్రలో ఎంతోమంది మహనీయులు, మహాత్ములున్నారు. నిస్వార్థ దేశభక్తులున్నారు. నీతి, 
నిజాయితీ ప్రాణంగా బ్రతికిన వ్యాపారవేత్తలున్నారు. చరిత్ర పుటల్లో వారి స్థానం చిరస్మరణీయం; 
వారి చరిత్ర స్ఫూర్తిదాయకం ఆ ప్రేరణతోనే అగ్రశ్రేణి పారిశ్రామికవేత్తగా అందరి ఆదరాభిమానాలను 
పొందిన శ్రీ హరనాథరెడ్డిగారి 83వ జన్మదినోత్సవాన్ని "సహస్ర పూర్ణచంద్ర దర్శనోత్సవం"గా 
కుటుంబ సభ్యులు, బంధుమిత్రులు, శ్రేయోభిలాషులు, అభిమానులు 2019 ఏప్రిల్‌ 17, 18, 19, 
22 తేదీల్లో కన్నులపండువగా నిర్వహించారు. ఆ దంపతులకు ఆనందం కల్లించారు. 


ఈ సందర్భంగా మేళతాళాలతో వేదపండితుల పూర్ణకుంభ స్వాగతంతో, శ్రీ హరనాథరెడ్డిగారు 
సతీ సమేతంగా అందరికీ నమస్కరిస్తూ వేదిక వద్దకు వస్తుంటే, నిలువెత్తు సంస్కారం నడచి 
వచ్చినట్లుగా ఉంది. వినయభూషణుడు, మృదుభాషణుడైన హరనాథరెడ్డిగారు 'గర్వరేఖ' 
తొంగిచూడని నిండు చంద్రుడు. 


ఈ వేయి పున్నముల వేడుకను పురస్కరించుకొని మాన్యశ్రీ కళ్లం హరనాథరెడ్డిగారి "సహస్ర 
పూర్ణచంద్ర దర్శనోత్సవ అభినందన సంచిక" ను ప్రచురించే బాధ్యతను మా సంపాదకమండలికి 
అప్పగించారు. బృహత్తరమైన ఈ కార్యక్రమానికి శ్రీకారం చుట్టిన మేము హరనాథరెడ్డిగారికి 
సన్నిహితులైన వివిధ రంగాల ప్రముఖులతో, బంధుమిత్రులతో, శేయోభిలాషులతో సంప్రదింపులు 
జరిపాం. స్వయంగా కలిశాం. మా అభ్యర్థనను మన్నించి ఆత్మీయతతో, అభిమానంతో తమ విలువైన 
అభిప్రాయాలు, ఆశీస్సులు, అభినందనలు పంపిన ప్రతి ఒక్కరికీ ధన్యవాదాలు సమర్పిస్తున్నాము. 

ముఖ్యంగా గౌరవనీయ ఉపరాష్ట్రపతి మాన్యశ్రీ యం. వెంకయ్య నాయుడుగారికి నిండు 
మనస్సుతో కృతజ్ఞతలు తెలుపుకుంటున్నాము. ఆంధ్రప్రదేశ్‌ రాష్ట్ర శాసనసభ మాజీ ఉపసభాపతి 
మందలి బుద్ధప్రసాద్‌ గారికి, మాజీ పార్లమెంటు సభ్యులు శ్రీ రాయపాటి సాంబశివరావుగారికి, శ్రీ 
గోకరాజు గంగరాజుగారికి, శ్రీ గల్లా జయదేవ్‌ గారికి, యం.యల్‌ సి. కె.యస్‌. లక్ష్మణరావుగారికి, 
'కుర్తాళం పీఠాధిపతి' శ్రీశ్రీశ్రీ సిద్దేశ్వరానంద భారతీస్వామిగారికి, మాజీ యం.యల్‌.సి, రాయపాటి 
శ్రీనివాస్‌ గారికి, 'పద్మశ్రీ' త్రిపురనేని హనుమాన్‌ చౌదరిగారికి, ఇటీవలే వందవ జన్మదిన వేడుకలను 
ఘనంగా జరుపుకున్న మాజీ మంత్రివర్యులు శ్రీ యడ్లపాటి వెంకటరావుగారికి, ప్రముఖ న్యాయవాది 
మిక్కినేని సీతారామదాసుగారికి ప్రత్యేకంగా కృతజ్ఞతాపూర్వక నమస్సులు తెలుపుకుంటున్నాము. 


సంచికకు అవసరమైన ఫోటోలు, ఇతర ముఖ్య సమాచార సేకరణలో సహకరించిన కళ్లం 
రియల్‌ ఎస్టేట్‌ అండ్‌ హౌసింగ్‌ లి॥ కార్యాలయ సిబ్బందికి, ఆత్మీయులైన ఏలూరి సూర్యనారాయణ 
గారికి కృతజ్ఞతలు తెలుపుకుంటున్నాం. సంచిక ప్రచురణ బాధ్యతను స్వీకరించిన భారతీ ధార్మిక 
విజ్ఞానపరిషత్‌, (గుంటూరు) బొల్లేపల్లి సత్యనారాయణగారికి వారి ధర్మపత్ని లలితాంబగారికి వినమ్ర 
ప్రణామాలు. 


చరితార్థత కల్లిందే చరిత్ర అలాంటి చరితార్థత, సార్థకత, దానగుణ పరాయణత, పరిపూర్ణ 
మానవత హరనాథరెడ్డిగారి జీవితానికి ఉందనే నమ్మకంతో ఈ "అభినందన సంచిక"ను తీసుకు 
వస్తున్నాం. విలువైన సూక్తులు, మహనీయులు హితోక్తులను సంచికలోని ప్రతి పేజీలో దిగువన 
పొందుపరిచాం. హరనాథరెడ్డిగారు సూక్తిలాంటి వ్యక్తి. నచ్చిన సూక్తిని గుండెల్లో దాచుకుంటారు. 
సందర్భం వచ్చినప్పుడు పదిమందికీ చెప్పి ఆనందాన్ని పంచుకుంటారు. ఈ సంచికలోని పుటల్లో 
పరుచుకున్న హరనాథరెడ్డిగారి విజయ వైజయంతికల రెపరెపలను, వేయి పున్నములను వీక్షించిన 
వెన్నెల దరహాస కాంతుల్ని గౌరవ పాఠకులు, అభిమానులు తిలకించి, పులకిస్తారని, మా ప్రయత్నాన్ని 
నిండుమనసుతో ఆశీర్వదిసారని నమ్ముతున్నాము. 


పాఠకలోకం పక్షాన శ్రీ కళ్లం హరనాథరెడ్డి, వెంకట సుబ్బాయమ్మ దంపతులకు 83వ జన్మదిన 
శుభాకాంక్షలు అందచేస్తున్నాం. 


అభినందనలతో 
సంపాదకమండలి 

భారతీయ సంస్కృతి, అందులో అంతర్భాగంగా విలసిల్లిన కుటుంబవ్యవస్థ ఎంతో ఉన్నతమైంది. 
సామాజిక విలువల పరిరక్షణలో కుటుంబం కీలకమైంది. నీతి, నిజాయితీ, బుజువర్తన, వినయం, 
వివేకం, అప్యాయతానురాగాలను తెలుసుకోవడానికి, ఆచరించడానికి కుటుంబం తొలిబడి అమ్మఒడి 
నుండి బడి వరకు, బడి నుండి గుడి వరకు గల విలువలే మనిషిని సంస్కారవంతంగా తీర్చిదిద్దుతాయి. 


నేను పేద వ్యవసాయ కుటుంబంలో పుట్టాను 8వ తరగతి వరకే చదువుకున్నాను. మా అమ్మ, నాన్న 
రెక్కల కష్టం మీదనే కుటుంబం నడిచేది. మా నాన్న కోపంతో మందలించడంతో, ఆత్మాభిమానంతో ఇల్లు 
వదలి 20వ యేట గుంటూరు చేరాను. మా కళ్లం చంద్రారెడ్డి బాబాయిగారు నాకు దారిచూపారు. ఆ 
దారిని నేను రహదారిగా మార్చుకున్నాను. వ్యాపారరంగంలో రాణించాను. నాతో పాటు కుటుంబ 
సభ్యుల్ని, మా బంధువర్గాన్ని చేరదీసి వివిధ సంస్థల్లో భాగస్వాముల్ని చేశాను నన్ను అభిమానించే 
స్నేహితులూ, వారి పిల్లలూ సంస్థల్లో చేరారు. అందరూ కలసి ఒకే కుటుంబంలా ఆత్మీయంగా ఉంటూ 
వ్యాపార సంస్థల అభివృద్ధికి కారకులయ్యారు. 


కుటుంబం ఉన్నతస్థితికి రావాలంటే కుటుంబ పెద్ద గుణవంతుడు కావాలి సంస్కార సంపన్నుడుగా 
ఎదగాలి. అందరికీ ఆదర్శప్రాయుడుగా నిలవాలి. మా కుటుంబం ఎదుగుదలకు తల్లిదండ్రుల ఆశీస్సులు, 
పెద్దల సహకారం, కుటుంబ సభ్యుల అన్యోన్యత, ఆత్మీయతలు ఎంతో దోహదపడ్డాయి. "పుణ్యంకొద్దీ 
పురుషుడు" అని ఎందుకన్నారో తెలియదుకాని, "భాగ్యంకొద్దీ భార్య" అని అంటే బాగుండేది. నా శ్రీమతి 
నాకు లభించిన గొప్పసంపద. ఆమె ఓర్పు, నేర్చు, కుటుంబబాధ్యతల నిర్వహణ వెలకట్టలేనివి. 

"తమసోమా జ్యోతిర్గమయా" అన్నాయి ఉపనిషత్తులు. చీకటి నుండి వెలుగులోకి రావడమే జీవితం, 
కోడలు ప్రత్యూష మా ఇంటికి వెలుగు, మా కుమారుడు మోహన్‌ రెడ్డికి ఇల్లాలుగా, మాకు కుమార్తెగా 
ప్రత్యూష చేస్తున్న సేవలు అనిర్వచనీయం. అపూర్వం. 


మా దంపతులిద్దర్నీ కన్న తల్లిదండ్రులకన్న మిన్నగా ప్రేమించే కోడలు దొరకడం కలసి వచ్చిన 
అదృష్టం కాదంటారా? అత్తగారిని 'అమ్మ' అని, నన్ను మావయ్య అంటూ ఉదయం నుండి రాత్రి 
నిద్రపోయే వరకు మా ఆహారం, ఆరోగ్యం విషయంలో ఆమె చూపే శ్రద్ధ, ప్రేమ మాటల్లో చెప్పలేనిది. 
పురాణాల్లో చదివే కథలు నిజమో అబద్ధమో నాకు తెలియదు. కాని, ఈ రోజుల్లో ఇలాంటి గుణవంతులైన 
కోడళ్ళలో మా ప్రత్యూష ప్రథమశ్రేణిలో నిలుస్తుంది. ఇది అతిశయోక్తి కాదు. అక్షరాల నిజం. 

మా కుటుంబంలో, బంధువుల్లో రాబోయేతరాలు మా కోడలమ్మను ఆదర్శంగా తీసుకొని, కుటుంబ 
గౌరవాన్ని కాపాడతారని ఆకాంక్షిస్తున్నాను. ఇప్పటి వరకు కుటుంబంలో నా నిర్ణయాలకు విలువ ఉంది. 
83 సం॥ల జీవితానుభవం నేర్చిన పాఠాలు, నేను ప్రాణాధికంగా భావించే సామాజిక విలువలు నా 
గౌరవానికి కేంద్ర బిందువులయ్యాయి. కుటుంబాలు ఐకమత్యంగా ఉంటే, వ్యాపార సంస్థలూ సమష్టి 
శ్రమతో అభివృద్ధి చెందుతాయి. అందుకు నేను ప్రతినెలా మా కుటుంబ సభ్యులతోపాటు, బంధువులు, 
మా సంస్థల్లో పనిచేసే ఉద్యోగులు కార్మికులందరితో కలసి "కుటుంబ సమ్మేళనాలు" నిర్వహిస్తుంటాను. 
వీటి నిర్వహణకు మా కుమారుడు, కోడలు, బంధువులు తగు కార్యాచరణ రూపొందించి, అందరినీ 
ఆనందపరుసారు. 


మా కోడలు ప్రత్యూష కుటుంబం కోసం సేవ చేయడం బాధ్యతతో కూడిన సత్మార్యమే తప్ప, 
సత్కారాలకోసం కాదని ఆమె నమ్మి ఆచరిస్తుంది. సమాధానంలోని సంస్కారం మనకు ఆశ్చర్యం 
కల్గిస్తుంది. మా దంపతులిద్దరం తల్లిదండ్రులను ఎలా గౌరవించామో, అంతకంటే ఎక్కువగా మమ్మల్ని 
మా బంధువర్గం గౌరవిస్తుందంటే దానికి మా కోడలు సేవలే కారణం. 

2019 మే 5 న మా కుటుంబ సభ్యులు, బంధువర్గం మా వైవాహిక జీవితానికి 60 వసంతాలు 
నిండిన సందర్భంగా కుటుంబవేడుక నిర్వహించి, మా దంపతులను ఆత్మీయంగా సత్కరించి, 
ఆశీస్సులందుకొన్నారు. నా జీవితం ఎలా సాగిందో "నా జీవనయానం"లో వివరించాను. దానితోపాటు 
ఈ అభినందన సంచికను మిత్రులు ఎంతో శమతో అందించారు. చాలా సంతోషం. ఆత్మీయులు, 
బంధుమిత్రులు, మా శ్రేయోభిలాషులకు హృదయపూర్వక ధన్యవాదాలు. 

ఇట్లు 
మీ కళ్లం హరనాధరెడ్డి 

$i Kallen Haranadha Reddy vari matalu 


శ్రీ కళ్లం హరనాథరెడ్డి గారి మాటలు వినటానికి పైన కనబడుతున్న QR 0066 ను 5020 
మీ ఫోన్‌ లో ఫోటో తీసి, ఆ ఫోటోను 200216 lens లో search image చేస్తే, లింక్‌ 
ఒకటి కనబడుతుంది, దానిపై క్లిక్‌ చేస్తే, మీకు వీడియోను వీనులవిందుగా వినవచ్చు, 
చూడవచ్చు.సమయం : కి ని... 


వేయి పున్నములు వెలుగు 


ఆత్మీయం - కళ్లం హరనాథరెడ్డి 
అభినందన స్పర్శ 


ఆత్మీయ స్పర్శ 

అభినందన స్పర్శ 

శ్రీ సిద్ధేశ్వరానంద భారతీస్వామి సిద్ధేశ్వరి పీఠాధిపతి, కుర్తాళం 


మౌనస్వామి మఠం, కురాళం-627802 ,(తెంకాశి) తమిళనాడు 


చిన్నతనంలో పేదరికంలో ఉండి, కష్టపడి స్వయంకృషితో పైకి 
వచ్చిన వారికి జీవితం అర్ధమైనంతగా ఇతరులకు అర్ధంకాదు. అన్ని 
అనుభవాలు మానవుడు పొందలేదు. కొన్ని ఇతరుల అనుభవాల నుండి 
నేర్చుకోవలసింది సత్యమే అయినా పేదరికం మాత్రం స్వయంగా 
అనుభవించిన వారికి మాత్రమే అవగాహన అవుతుంది. నేనూ ఆ 
కోవలో వాడినే కనుక కళ్లం హరనాథరెడ్డిగారికి చెందిన జీవిత 
గమనాన్ని గూర్చిన చరిత్రను హృదయగతం చేసుకోగలిగాను. 


హరనాథరెడ్డి నిరాడంబరుడు, హిందూధర్మమునందు నిష్ట, శ్రద్ధ 
కలవాడు ధర్మ ప్రచారానికి తన వంతు కృషి చేస్తున్నవాడు. బ్రతుకు కడలిలో ఆటుపోట్ల నెరిగిన మనిషి, 
చిరుతప్రాయం నుంచి తన కష్టసుఖాలను లోకానికి తెలియజేయాలని స్వీయచరిత్ర రచించారు. 
అందులోని ఊళ్ళు. పేర్లు కాసేపు పక్కన పెట్టి చదివితే ఆనాటి వ్యాపారరంగం, సమాజస్థితి చక్కగా 
తెలుస్తుంది. దీనినే కావ్యభాషలో సాధారణీకరణం అంటారు. అప్పుడది తమ కథగానో, తమ 
ఆత్మీయకథగానో అనిపిస్తుంది. అంతగా కళ్ళకు కట్టినట్లు సాంఘికస్థితిని ఇందులో వివరించారు 
కళ్లంవారు. 


వారితో నాకు చాలా సంవత్సరాల అనుబంధం మా శ్రీనాథపీఠ సాహిత్యకార్యక్రమాలు ఎన్నింటిలోనో 
వారు పాల్గొన్నారు. ఒకసారి పరిచయమైన తర్వాత ఆత్మీయుడనిపించే గుణం వారిలో ఉంది. 
సహృదయుడు, సౌజన్యమూర్తి, సౌహార్ధభరితుడు అయిన హరనాథరెడ్డి గారి జీవితం అందరికీ స్ఫూర్తి 
దాయకం కావాలని ఆశిసూ.... వారికి, వారి కుటుంబసభ్యులకు పరమేశ్వరి శుభములు ప్రసాదించాలని 
ఆశీర్వదిస్తున్నాను. 
నారాయణ స్మరణములతో..... సిద్దేశ్వరానంద భారతీ స్వామి 


మాడే గీ 

శ్రీ అజయ్‌ కళ్లం, IAS 
చీఫ్‌ సెక్రటరీ, ఆంధ్రప్రదేశ్‌ ప్రభుత్వ సలహాదారు, అమరావతి. 


గొప్ప రోల్‌ మోడల్‌ 


శ్రీ కళ్లం హరనాథరెడ్డిగారు నాకే కాదు, ఈ తరం 
వారందరికీ రోల్మెడల్‌. అలాంటి వ్యక్తులు సమాజంలో అరుదుగా 
ఉంటారు. పాత తరం విలువలు, సంప్రదాయాలు సమాజానికి, 
కుటుంబానికీ మూలస్తంభాలని నమ్మే వ్యక్తుల్లో హరనాథరెడ్డిగారు 
ప్రథమవరుసలో నిలుస్తారు. నీతి, నిజాయితీలు, ముక్కు 
సూటిదనం, బుజువర్తనతో వ్యాపారరంగంలో రాణించడం 
కష్టం కాని హరనాథరెడ్డిగారు పై నాలుగు విళిష్టగుణాలే 
పెట్టుబడిగా, స్వయంకృషితో, నిరంతరం [శ్రమతో వ్యాపారరంగంలో రాణించారు. (ప్రముఖ 
పారిశ్రామికవేత్తగా గుర్తింపుపొందారు. మా నాన్నగారు రంగారెడ్డి, కన్నెగంటి పాపారావులు 
హరనాథరెడ్డిగారికి ఆత్మీయులు. నాన్నగారు రమణాయపాలెంలోనే సేద్యం చేసేవారు. నాన్నగారు 
పోయాక కూడా, మా కుటుంబంపట్ల అదే గౌరవాన్ని ప్రేమను, ఆత్మీయతను కల్గిఉన్న 
హరనాథరెడ్డిగారంటే మాకు ఎనలేని గౌరవం. పెద్దరికమనేది ఆచరణాత్మక జీవితం ద్వారా, ఉన్నత 
వ్యక్తిత్వం ద్వారా వస్తుంది. మనం ఎదగడంతోపాటు, నలుగురూ ఎదగడానికి చేయూతనివ్వడమే 
ఉత్తమవ్యక్తిత్వానికి నిదర్శనం. తమ కుటుంబసభ్యులతోపాటు, బంధుమిత్రులందరినీ పైకి తీసుకు 
రావాలనే గొప్పగుణం, మానవతాదృష్టి హరనాథరెడ్డిగారిని గొప్పవ్యక్తిగా నిలిపాయి. వారు సంపాదించిన 
ఆస్తులకంటే, వారి నిరాడంబర జీవనం, నిస్వార్థ సేవాగుణం అందరికీ స్ఫూర్తిదాయకంగా 
నిలుస్తుంది.మా కుటుంబానికి అత్యంత ఆప్తులైన శ్రీ హరనాథ రెడ్డిగారి 83వ జన్మదినోత్సవం 
సందర్భంగా జరుగుతున్న "సహస్ర పూర్ణచంద్ర దర్శనోత్సవం" జయప్రదం కావాలని, వారికి సకల 
శుభాలు కలగాలని మనసారా కోరుకుంటున్నాము. 


ప్ర 

మండలి బుద్ధప్రసాద్‌ 
ఉపసభాపతి (2014-2019), ఆంధ్రప్రదేశ్‌ శాసనసభ 


అభినందన 


కృషి, పవిత్రమైన సంకల్పం ఉన్న మానవులకు పంచ 
భూతాలు సహకరిన్తాయని ఆర్షధర్మం చెబుతున్నది. దానికి 
ఉదాహరణ అన్నట్లుగా శ్రీ కళ్లం హరనాథరెడ్డిగారి జీవితం 
సాగినది. నిరుపేద వ్యవసాయ కుటుంబం నుండి వచ్చి నెలకు 
22 రూపాయల జీతానికి పనిచేసి, నేడు 600 కోట్లు 
రూపాయల వ్యాపారం చేసే స్థాయికి వారు ఎదిగారు. 
బియ్యపు మిల్లులు, నూనె శుద్ధి కర్మాగారాలు, స్పిన్నింగ్‌ 
మిల్లులు, స్థిరాస్తి వ్యాపారం ఇలా బహుముఖీనముగా 
విస్తరింపచేసి, విద్యారంగానికి చేయూత సందించటమే కాక, 48వ ఏట తిరిగి చదువు కొనసాగించారంటే 
వారికి ఎంత పట్టుదల ఉన్నదో అర్ధమవుతుంది. న్యాయవాదవృత్తి సాధన చేస్తూ, అందరికీ 
ఆదర్శప్రాయంగా నిలిచినారు. వేలకోట్ల రూపాయలు బ్యాంకుల నుండి బుణములు పొంది ఎగవేస్తున్న 
రోజుల్లో ఆంధ్రాబ్యాంకు నుండి "ఉద్యోగమిత్ర" అవార్డును, ముంబాయి ఈస్ట్‌ యిండియా కాటన్‌ 
అసోసియేషన్‌ నుండి "జీవితకాల సాఫల్య పురస్కారం"ను పొందడం శ్రీ హరనాథరెడ్డిగారి సేవానిరతికి 
తార్మాణం విశ్వహిందూ పరిషత్‌ పూర్వాంధ్రశాఖాధ్యక్షులుగా, గోరక్షణ సంఘ ఉపాధ్యక్షులుగా, 
సనాతనధర్మరక్షణలో నిస్వార్థతతో తరిస్తున్నారు. 83వ జన్మదినోత్సవం జరుపుకుంటున్న శ్రీ కళ్లం 
హరనాథరెడ్డిగారికి సర్వేశ్వరుడు అప్లెశ్వర్యములతో కూడిన పూర్ణాయుర్గాయాన్ని అనుగ్రహించాలని 
మనస్ఫూర్తిగా కోరుకుంటున్నాను. శ్రీ కళ్లం హరనాథరెడ్డిగారిపట్ల నాకు అపారమైన గౌరవ ప్రపత్తులు 
ఉన్నాయి. గుంటూరులో అనేక సభల్లో వారితో కలసి పాల్గొన్నాను వారి జీవితం యువతకు 
ఆదర్శప్రాయం. 

శ్రీరాయపాటి సాంబశివరావు 
మాజీ పార్లమెంటు సభ్యులు 
నరసరావుపేట. 


ప్రముఖ ప్రారిశ్రామికవేత్త, విద్యాదాత, విద్యావేత్త, సనాతన సంప్రదాయ ఆచరణళీలి. వేయి 
పున్నములు చూసిన భాగ్యశాలి, మాన్యులు కళ్లం హరనాథరెడ్డిగారికి సహస్ర పూర్ణచంద్ర దర్శనోత్సవం 
జరుపుతున్నారని తెలిసి చాలా సంతోషించాను. 


ఈ సందర్భంగా వారి 83వ జన్మదినోత్సవం నాడు "నా జీవనయానం" అనే వారి స్వీయచరిత్రను 
మరొక సారి చదివాను. ఆయన నిజంగా అదృష్టవంతులేనని అనిపించింది. జీవనపోరాటం తొలిరోజుల్లో 
ధనార్జన ప్రాముఖ్యతను వివరించే రామాయణ శ్లోకం వారి దృష్టిని ఆకర్షించింది. జీవితంలో అనేక 
విజయాలు సాధించిన తర్వాత ఎక్కడ ఆగాలనేందుకు ఫోర్ట్‌ మహాశయుని వాక్యం వారికి దారి చూపింది. 
సరైన సమయంలో సరైన స్ఫురణ అదృష్టవంతులకు మాత్రమే అందివస్తుంది. అయితే ఆయన కేవలం 
అదృష్టవంతుడే అనడం ఆయన మేధస్సును, నిర్విరామకృషిని చిన్నబుచ్చడమే అవుతుంది. 


కళ్లం హరనాథరెడ్డిగారి జీవితం నేటి యువతకు ఆదర్శప్రాయం. వారు చూపిన మార్గం, వారు 
ఆచరించిన విలువలు నిత్యనూతనం. ఈ ఉత్సవాన్ని తలపెట్టిన వారి కుటుంబసభ్యులకు, శేయోభి 
లాషులకు అందరికీ అభినందనలు తెలియజేస్తున్నాను. శ్రీ కళ్లం హరనాథరెడ్డిగారు శతాయువు 
కావాలని, వారు ఆజీవితమూ సుఖ సంతోషాలతో పరిపూర్ణ ఆరోగ్యంతో వర్ధిల్లాలని భగవంతుణ్ణి 
ప్రార్థిస్తున్నాను. 

శ్రీ జయదేవ్‌ గల్లా 
పార్లమెంటు సభ్యులు , గుంటూరు. 


కష్టపడే తత్వమే విజయశిఖరాలకు చేరుస్తుంది అనుటకు హరనాథరెడ్డిగారి జీవితమే ఒక 
ఉదాహరణ అని చెప్పుట ఏ మాత్రం అతిశయోక్తి కాబోదు. "ధర్మో రక్షతి రక్షితః" అని విశ్వసించి 
నిబద్ధతతో అనేక వ్యాపారాలు నెలకొల్పి, ఎంతోమందికి జీవనోపాధిని కల్పించి, విద్యపై ఉన్న 
ప్రేమతో ఇంజనీరింగ్‌ కళాశాలను స్థాపించి, అదే విధంగా ఎన్నో ధార్మిక, సేవా కార్యక్రమాలను 
నిర్వహిస్తూ ఎంతో మందికి ఆదర్శప్రాయులు అయ్యారు.నేటితరానికి మరియు రాబోయే తరాలకు 
మీ జీవితం ఒకఆదర్శంగా ఉంటుందని భావిస్తూ, మీరు ఇలాంటి మరెన్నో పుట్టినరోజులు జరుపు 
కోవాలని ఆశిస్తున్నాను. 


[స 


టల లర అ > 


:నయానం” ఆవిషరణ స An, శ మ య్‌ ల్‌ 
విష్మరణ సభలో శ్రీ మోదుగుల రవికృష్ణ దంపతులను సత్మరిస్తున్న శ్రీ హరనాథరెడి దంపతు 


“నా జీవ 

డా॥ గోకరాజు గంగరాజు 
ప్రముఖ పారిశ్రామికవేత్త, విజయవాడ. 


His Journey is a Text Book 
ప్రియమైన శ్రీ కల్లం హరనాథ రెడ్డి గారు, 


మీ 83వ పుట్టినరోజు సందర్భంగా మీకు శుభాకాంక్షలు. సర్వశక్తిమంతుడు మీకు మంచి ఆరోగ్యం, 
సంతోషం & శ్రేయస్సుతో మరిన్ని సంవత్సరాల పాటు ఆశీర్వదిసాడు, మరింత సమానమైన మరియు 
సామరస్యపూర్వకమైన సమాజాన్ని నిర్మించడానికి అవసరమైన మరియు అణగారిన వారిని 
ఆదుకోవడానికి మీ ప్రయత్నాలు మరియు వివిధ కార్యకలాపాలు చాలా అవసరం. మీరు చాలా మందికి 
స్ఫూర్తిదాయకంగా ఉన్నారు మరియు మరింత మంది రాబోయే మరియు విజయవంతమైన 
వ్యాపారవేత్తలకు స్ఫూర్తిని కొనసాగించాలి, దాతృత్వం యొక్క ప్రాముఖ్యత (మన సమయం, వనరులు 
మరియు డబ్బు) మరియు మెరుగైన సమాజం మరియు బలమైన భారతదేశాన్ని నిర్మించడానికి ఇది ఎలా 
అవసరం. 

నాకు ఇలాంటి అనుభవాలు చాలానే ఉన్నాయి మరియు నా పట్టుదల, కృషి, టీమ్‌ వర్క్‌ మరియు 
నిజాయితీ కారణంగా నేను విజయం సాధించాను, ఈ రోజు, అణగారిన మరియు పేద ప్రజల 
విజయానికి మద్దతునిచ్చే మరియు సులభతరం చేసే సంస్థలను నిర్మించడంలో సహాయం చేయడానికి 
నేను చాలా సమయాన్ని వెచ్చిస్తున్నాను. 


మీ ప్రయాణం జెత్సాహిక యువకులందరికీ ఒక పాఠ్య పుస్తకం, దృఢ సంకల్పంతో, న్యాయంగా 
మరియు పారదర్శకంగా పని చేయడానికి, కష్టపడి పనిచేయడానికి, వైఖరిని ఎప్పటికీ వదులుకోకు, 
బలమైన బృందాలను మరియు భాగస్వామ్యాన్ని నిర్మించడానికి, నైతికంగా సరైనదిగా, 
వినయపూర్వకంగా మరియు కార్మికులతో మర్యాదపూర్వకంగా ఉండండి మరియు వినియోగదారులు. 
అవమానాన్ని మరింత మెరుగ్గా చేయాలనే దృఢ సంకల్పంతో మీ జీవితం కూడా వివరిస్తుంది. 


మీ ప్రయాణం మరియు సమాజం కోసం స్థిరమైన పద్ధతిలో మరిన్ని చేయాలనే ఉక్కు సంకల్పం 
చూడటం చాలా సంతోషాన్నిస్తుంది. 


మీరు, మీ కుటుంబ సభ్యులు మరియు కంపెనీల సమూహం మీ అన్ని ప్రయత్నాలలో చాలా విజయాలు 
సాధించాలని కోరుకుంటున్నాను మరియు మీ స్థిరమైన అభివృద్ధి కార్యక్రమాలను మరింత చూడాలని 
ఎదురుచూస్తున్నాము. 


22|Page 


వేయి పున్నముల వెలుగు కళ్లం హరనాథరెడ్డి 


SriK.S. 1210000202 Rao, 
ML.C. Krishna & Guntur Graduate’s Constituency, 
GUNTUR 


శ్రీ కళ్లం హరనాథరెడ్డిగారు మూడు దశాబ్దాలుగా 
నాకు పరిచయం. గుంటూరు నగరంలో నేను 
వ్యక్తిగతంగా ఇష్టపడే వ్యక్తులలో హరనాథరెడ్డిగారు 
ముఖ్యులు. మానవ జీవితంలో మానవుడు మూడు 
ధర్మాలు ఆచరించాలని నేను భావిస్తూ ఉంటాను అవి 
కుటుంబ ధర్మం, వృత్తి ధర్మం, సామాజిక ధర్మం. ఈ 
మూడు ధర్మాలను ఆచరించిన మహోన్నతుడు 
హరనాథరెడ్డిగారు. 


పేద కుటుంబం నుండి వచ్చి, కష్టించి పనిచేసి, అనేక పరిశ్రమలు స్థాపించి వందలాది మందికి 
ఉపాధి కల్పించారు. విద్యపై ఆపేక్షతో తాను స్వయంగా వయస్సును లెక్కచేయకుండా చదువుకొని, విద్యా 
సంస్థలను స్వయంగా స్టాపించి విద్యాదానం చేస్తున్నారు. గుంటూరు నగరంలో, జిల్లాలో అనేక 
సాంస్కృతిక, సామాజిక సంస్థలను ప్రోత్సహిస్తూ, భాగస్వామి అవుతున్నారు. 


DIOR 


అ 

శ్రీ యడ్లపాటి వెంకటరావు 
వంద పుట్టినరోజులు జరుపుకున్న ధన్యులు, మాజీ మంత్రివర్యులు, తెనాలి. 


ధర్మోరక్షతి రక్షితః 


శ్రీ కళ్లం హరనాథరెడ్డిగారు నాకు చిరపరిచితులు. నేను రాజకీయాల్లో ఉన్నా, వారు వ్యాపారాల్లో 
ఉన్నా, మా అనుబంధానికి అవి అడ్డు రాలేదు. మా ఇద్దరి మనస్తత్వాలు, ఆలోచనలు ఒకటే కనుక ఎంతో 
సన్నిహితులమయ్యాం 


శ్రీ రెడ్డిగారు సాధారణ రైతుకుటుంబంలో పుట్టి, స్వయంకృషితో వ్యాపారవేత్తగా ఎదిగారు. 
సభ్యసమాజానికి ఆదర్శప్రాయులయ్యారు. 


"ధర్మో రక్షతి రక్షిత: అనే మహనీయ సూక్తిని త్రికరణ శుద్ధిగా నమ్మి, అచరించే వ్యక్తుల్లో 
పారనాథరెడ్డి గారు ముఖ్యులు వారు ధర్మమార్గంలో నడుస్తూ, వ్యాపారం చేసూ తమ సంపాదనలో 
కొంతభాగాన్ని సమాజగ్రేయస్సుకు ఉపయోగపడే పనులకు వినియోగిస్తున్నారు. ఎన్నో మంచిపనులకు, 
ధార్మిక కార్యక్రమాలకు ఖర్చు చేస్తున్నారు. 


ఈ సందర్భంగా స్వామి వివేకానందుడు 1893లో చికాగోలో జరిగే ప్రపంచ సర్వమత సమ్మేళనానికి 
వెళ్ళేందుకు సహాయం చేసిన మహారాజాగారికి రాసిన ఉత్తరాన్ని మీతో ప్రస్తావిస్తాను. 


ఓం భద్రే కర్ణేభిః శృణయామి దేవాః 

భద్రం పశ్యేమాక్షభిర్యజత్రః 

స్ధిర రంగై తుష్టువాగంసత్తనూభిః 

యశే మహిదేవహితమ్‌ యదాయుః — యజుర్వేదం 

సాటి మనిషిని గురించి ఆలోచించేవాడే బ్రతికినమనిషి మిగిలినవాళ్ళు చచ్చినవాళ్ళతో సమానం 
మాటలు చెప్పడం తేలిక ఆచరించడం కష్టం. హరనాథరెడ్డిగారు మాటలమనిషి కాదు. చేతలమనిష్ని 
కనుకనే ఉన్నతస్థాయికి చేరారు. నిజాయితీగల వ్యాపారవేత్తగా అందరికీ ఆదర్శప్రాయులయ్యారు. 


హరనాథరెడ్డిగారి బాబాయి కళ్లం చంద్రారెడ్డిగారు గొప్ప పరోపకారి దయామయులు, వారిని 
గ్రామస్థులంతా గొప్పగా గౌరవించేవారు. 


రెడ్డిగారికి తమ వ్యాపారసంస్థల్లో పనిచేసేవారంతా బంధువులే అందరినీ ప్రేమించడం, ఆత్మీయంగా 
పలుకరించడం, జీవనోపాధి కల్పించడం వారికి వన్నెతెచ్చిన గొప్ప గుణాలు. 


83వ పుట్టిన రోజు వేడుకను "వేయి పున్నముల వేడుకగా జరుపుకుంటున్న హరనాథరెడ్డిగారిని, వారి 
శ్రీమతిని, నూరవ పుట్టినరోజు జరుపుకున్న నేను నిండు మనసుతో ఆశీర్వదిస్తున్నాను. ఆ దంపతులకు 
వారి కుటుంబసభ్యులకు సకలశుభాలు కలగాలని భగవంతుని ప్రార్థిస్తున్నాను. 


ఫెసర్‌ R.R. LAM, 
M.A (లిట్‌.) M.A. M.Ed., LL.M 
మాజీ ప్రిన్సిపాల్‌, ఏసీ కాలేజ్‌ ఆఫ్‌ లా, గుంటూరు 


ఒక మాట... బ్రదర్‌.. కల్లం హరనాథ రెడ్డి... 


నేను ప్రిన్సిపాల్‌గా ఉన్న గుంటూరులోని A C కాలేజ్‌ ఆఫ్‌ లాలో లా స్టూడెంట్‌గా చేరిన మేధావి మరియు 
శ్రమజీవులైన పారిశ్రామికవేత్త శ్రీ కల్లం హరనాథ రెడ్డి గారి గురించి కొన్ని మాటలు చెప్పడానికి 
గర్వపడుతున్నాను. అతను లొంగని ఆత్మను కలిగి ఉన్నాడు, ఇది జీవితంలో సంభవించే అన్ని రకాల 
అడ్డంకులను అధిగమించడానికి అతనికి శక్తినిస్తుంది. ఎడతెగని పోరాటం, అసమానతలకు వ్యతిరేకంగా, 
ధైర్యం మరియు దృఢ సంకల్పంతో అతనికి బి.ఎల్‌. డిగ్రీ. అతను ఎప్పుడూ గర్వంగా లేదా గర్వంగా ఉండలేదు. 
అతను వసతి స్ఫూర్తిని కలిగి ఉన్నాడు. పేదలు మరియు పేదల పట్ల ఆయనకు మృదువైన హృదయం ఉంది. 
జీవితంలో తమ ప్రతిష్టాత్మకమైన లక్ష్యాలను చేరుకోవాలనుకునే వారికి అతను స్టార్‌ ఇన్స్పిరేషన్‌ 


అతను ఆత్మగౌరవం ఉన్న వ్యక్తి, స్వీయ మద్దతుదారుడు, స్వీయ ఆధారపడేవాడు అతను ఇవన్నీ 
సాధించాడు. 


జీవితంలో సవాళ్లను స్వీకరించి, విజయం సాధించడానికి అతని అసమర్థమైన స్ఫూర్తితో అతను జీవితంలో 
ఎప్పటికీ అభివృద్ధి చెందడానికి ఒక ఆదర్శం, నేను అతనికి జీవితంలో అన్ని విజయాలు సాధించాలని 
కోరుకుంటున్నాను మరియు రాబోయే జీవితంలో అతను అత్యంత కీర్తిని పొందాలని కోరుకుంటున్నాను. 

డా॥ యలమంచిలి శివాజీ 
మాజీ పార్లమెంట్‌ సభ్యులు (రాజ్యసభ) , గుంటూరు. 


యువతకు ఆదర్శం 


"కృషివుంటే మనుషులు బుషులవుతారు 
మహాపురుషులవుతారు 
తరతరాలకు తరగని వెలుగవుతారు 
ఇలవేలుపులవుతారు" 


ఈ సినిమా పాట విన్న ప్రతిసారి నాకు మన కళ్లం హరనాథరెడ్డిగారే గుర్తుకు వస్తారు. మామూలు 
మనుషులు మహనీయులెలా అవుతారో, అందుకు కావలసిన కృషి ఏమిటో ఈ పాట. వివరిస్తుంది. 


హరనాథరెడ్డిగారి జీవితప్రయాణాన్ని గమనిస్తే ఈ పాట వారికి అచ్చుగుద్దినట్లు అన్వయిస్తుంది. 
అతిచిన్న పల్లెటూరు రమణాయపాలెంలో పుట్టారు. ఇల్లు ఒంటినిట్టాడి పాక. రెక్కాడితేకాని, డొక్కాడని 
కుటుంబం బురదలో నుంచి పద్మం వికసించినట్లుగా, ఆ కుటుంబం నుండే హరనాథరెడ్డిగారు తమ 
జీవితలక్ష్యాన్ని నిర్జేశించుకున్నారు. ఒక జీవితకాలంలో ఎక్కవలసిన మెట్లన్నీ ఎక్కారు. 


పల్లెటూరు నుండి పట్టణానికి వచ్చి నీతి, నిజాయితీలతో నిరంతరం శ్రమతో అంచెలంచెలుగా 
ఎదిగారు. పట్టిందల్లా బంగారమైంది. సంపాదనతో ఒక్కడే తృప్తిపడకుండా పదిమందికీ పంచారు. 
అందరికీ ఆప్తులయ్యారు. 


50 సంవత్సరాల నాటిమాట. రెడ్డిగారు నెహ్రూనగర్లో రైస్‌ మిల్లు నడిపేవారు. మా నాన్నగారు అక్కడ 
ముడిబియ్యం (ఒంటిపట్టు బియ్యం) కొనెవారు. నాన్నగారికి ప్రకృతివైద్యంపట్ల మక్కువ ఎక్కువ. 

మిల్లుకు వెళ్ళినప్పుడు హరనాథరెడ్డిగారితో ముచ్చట్లలో మునిగిపోయేవారు. అలా వారి మధ్య స్నేహం 
క్రమంగా కుటుంబ స్నేహంగా మారింది. మా చెల్లెలు ప్రమీలారాణి ఆంధ్రాబ్యాంకులో ఉద్యోగి. రెడ్డిగారికి 
ఆంధ్రాబ్యాంకుతో అనుబంధం ఎక్కువ బ్యాంకుకు వెళ్ళినప్పుడు మా చెల్లిని ప్రేమతో పలకరించేవారు. 
అలాగే మా తమ్ముడు వీరభద్రప్రసాద్‌ “యునైటెడ్‌ ఇండియా ఇన్సూరెన్స్‌ కంపెనీ" లో పనిచేస్తూ 
హరనాథరెడ్డిగారి నూలుమిల్లుకు సమీపంలో డీలింటర్స్‌ మిల్లును నడిపేవాడు. తరుచూ రెడ్డిగారి 
సలహాలు తీసుకునేవారు. ఇలా రెడ్డిగారు మా కుటుంబానికి బాగా సన్నిహితులయ్యారు. 


ఇక, నేనంటే హరనాథరెడ్డిగారికి వల్లమాలిన అభిమానం రాజకీయాల్లో నా ముక్కుసూటితనం, 
నిజాయితీ, నియమబద్ధ ఆలోచనలు వారికి బాగా నచ్చేవి. నాకు ఆత్మీయులైన బెజవాడ పాపిరెడ్డి (మాజీ 
యంపి.), కె. విజయభాస్కరరెడ్డి (మాజీ ముఖ్యమంత్రి), వై.యస్‌. రాజశేఖరరెడ్డి (మాజీ ముఖ్యమంత్రి) 
అజేయ్‌ కళ్లం వంటివారు రెడ్డిగారికి కూడ సన్నిహితులు కావడంతో మామధ్య అన్యోన్యత మరింత 
పెరిగింది. 


నేను రాజకీయాల్లో ఉన్నా, ప్రధానంగా రైతుపక్షపాతిని, హరనాథరెడ్డిగారు సత్తెనపల్లి వద్ద 
కందులవారిపాలెంలో 1990లో స్వంతనిధులతో రైతులు కోసం ఎత్తిపోతల పథకం నిర్మించారు. 
అప్పటికే గ్రామంలో కాను వెంగళరెడ్డిగారు నిర్మించిన ఎత్తిపోతల పథకం ఉంది. ఈ రెంటి 
ప్రారంభోత్సవానికి రాజకీయ నాయకులెవ్వరినీ పిలవకుండా నా చేతనే ప్రారంభోత్సవం చేయించారు. 
ఇది నా అదృష్టంగా భావిస్తాను. ఈ రెండు పథకాలతో గ్రామం ఎంతో అభివృద్ధి చెందింది. దీంతో 
గ్రామరైతులందరికీ హరనాథరెడ్డిగారిపట్ల గౌరవాభిమానాలు పెరిగాయి. రైతుల కోసం పోరాడే నేను, 
రైతుల శ్రేయస్సును కాంక్షించే రెడ్డిగారు బాగా సన్నిహితులమయ్యాం. గత యాభై సంవత్సరాలుగా 
హరనాథరెడ్డిగారితో నా అనుబంధం కొనసాగుతునే ఉంది. 


రెడ్డిగారి జీవితం నేటి యువతరానికి ఆదర్శం కావాలి. కుటుంబసభ్యులతో కలసి సహస్ర చంద్ర 
దర్శనోత్సవం కన్నుల పండువుగా జరుపుకుంటున్న శ్రీ హరనాథరెడ్డిగారికి, వారి శ్రీమతికీ భగవంతుడు 

"పద లీ" 

డాక్టర్‌ త్రిపురనేని హనుమాన్‌ చౌదరి 
1.0. భారత ప్రభుత్వ కార్గానా, 
సికిందర్‌బాద్‌కు సలహాదారు 


సస్యమివ పచ్యతే మర్త్యః 
సస్యమివాజాయతే పునః 


లక్షలాది మంది గడ్డిలాగా పండి నశించి గడ్డిలాగా మళ్లీ 

పుడతారు' అని కఠోపనిషత్తు చెబుతోంది, అతి కొద్దిమంది 
మాత్రమే చిన్నతనంలో పుట్టి, బాల్యంలో, యవ్వనంలో తక్కువ చదువులు చదివి ఆదర్శప్రాయమైన జీవితానికి 
ఎదగండి. అతని కెరీర్‌ రచయితలు "రాగ్స్‌ టు రిచెస్‌" అని వర్ణించిన అరుదైన వ్యక్తి, హరనాధాజీ యొక్క 
ఎదుగుదల, ఆడంబరం మరియు తృప్తి చెందడం కోసం అసభ్య సంపదకు కాదు, కానీ ప్రేమతో సంతృప్తి 
చెందలేదు. ఆశావాదంతో, సంకల్పంతో, ఊహాశక్తితో, కష్టపడి, తెలివైన పనితో హరనాధాజీ వ్యాపారాలు, 
పరిశ్రమలు, విద్యాసంస్థలు సృష్టించి దేశప్రజలకు సంపదను, లాభదాయకమైన పనిని సృష్టించడం 
సంస్థలకు, సంస్థలకు ఉంది. B.L. మరియు ఒక న్యాయవాది! 


పేదలు ప్రభుత్వం తిండికి, ఇల్లు, పండగలు, పెళ్లిళ్లు, పిల్లలను కనాలని కూడా చూస్తున్నాం, అధికారంలో 
ఉన్న రాజకీయ నాయకులకు సరిగ్గా పుట్టిన కొడుకులు, కూతుళ్లు తండ్రి/తల్లి అధికారాన్ని, పదవిని, 
సంపదను వారసత్వంగా పొందడం చూస్తున్నాం. కానీ 70 కిలోల వరి బస్తాను ఎత్తలేక, మోసుకెళ్లలేక 
అవమానానికి గురై ఇంటి నుండి పారిపోయిన / తొక్కిన హరనాథ్‌జీ, కష్టపడి పనిచేయడం, ఆశను 
తిప్పికొట్టడం మరియు సంస్థ కోసం ఎప్పటికీ ఉన్నతమైన లక్ష్యాలను నిర్దేశించుకుని వాటిని సాధించాలనే 
పట్టుదలతో తనను తాను మార్చుకున్నాడు. కార్మికుల నుండి బ్యాంకర్ల వరకు అన్ని సహచరుల పట్ల ఆయన 
చిత్తశుద్ధి కారణంగా అతని సామర్భ్యాలపై అతని విశ్వాసం దేవుని దయకు అర్హమైనది. 


న్యాయబద్ధమైన సంతృప్తితో వ్రాసిన అతని స్వీయ జీవిత చరిత్ర యువకులు చదవవలసిన పాఠం 
మరియు అతని జీవితం మరియు విజయాలను ప్రజా జీవితంలో ఉన్నవారు తప్పనిసరిగా అనుకరించాలి. 
అతను విశ్వహిందూ పరిషత్‌లో చురుగ్గా ఉన్నాడని మరియు విశ్వహిందూ పరిషత్‌కు పోషకుడిగా ఉందటం 
అతని ఆధ్యాత్మికతను సూచిస్తుంది, స్పష్టంగా హిందూ ధర్మం నుండి ఇమిడిపోయిందని, రామాయణం 
మరియు మహాభారతంలోని సంఘటనలను వినడం మరియు చదవడం ద్వారా అతను అర్థం చేసుకుని 
ఉండాలి. దేవుడు మరియు మానవుడు మరియు భారతదేశం యొక్క సేవలో హరనాధాజీ మంచి ఆరోగ్యంతో 
దీర్ణకాలం జీవించాలి. 


"పురుషులందు పుణ్యపురుషులు వేరు" 

ఆల్‌ 
శ్రీ పావులూరి శివరామకృష్ణయ్య 
ప్రముఖ స్వాతంత్ర్య సమరయోధులు, 
కేంద్ర ప్రభుత్వ తామపత్ర గ్రహీత, గుంటూరు. 


శతమానం భవతి! 


హరనాథరెడ్డిగారి స్వగ్రామం రమణాయపాలెం. చిన్న పల్లెటూరు. 
'దారి డొంకలు లేని ఊళ్ళు. 


మన పల్లెటూళ్ళన్నా - "అనే పాట ఆ గ్రామానికి సరిపోతుంది. ఆ ప్రక్కనే పెదనందిపాడు ఉంది. 
పర్వతనేని వీరయ్యగారు పన్నుల నిరాకరణ ఉద్యమాన్ని ప్రారంభించిన పోరుగడ్డ అది. ఈ రెండు గ్రామాల 
ప్రజలకు టక్కుటమారాలు తెలియవు. మోసాలు తెలియవు. రైతులు అమాయకులు, వర్షాధార పంటలు 
పండిస్తూ, జీవనం సాగిస్తుంటారు. 


అలాంటి గ్రామంలో ఆరడగుల ఎత్తు, అందం, చందం, దీవి, దర్పం ఉట్టిపడే ముఖవర్చస్సుతో 
తెలుగుతనానికి ప్రతినిధిగా హరనాథరెడ్డిగారు గ్రామకీర్తికి ప్రధాన కారకులయ్యారు. అరుదైన 
పారిశ్రామికవేత్తగా ఎదిగి, స్వయంకృషికి నిదర్శనంగా నిలిచారు. 


హరనాథరెడ్డిగారు జీవితాన్ని ఓ పోరాటంగా తీసుకున్నారు. మేమంతా ఆ రోజుల్లో స్వాతంత్ర్యం 
కోసం పోరాడితే, హరనాథరెడ్డిగారు నీతి, నిజాయితీతో, జీవితంలో ఎదగడానికి నిర్విరామంగా 
పోరాడారు. నిజాయితీతో చేసే జీవనపోరాటం "దేశభక్తి'తో సమానమే. తనతోపాటు అందరూ 
బాగుండాలనే ఉదారహృదయమున్న హరనాథరెడ్డిగారు నిస్సందేహంగా దేశభక్తుడే! తన ఆధ్వర్యంలో 

నడిచే వివిధ సంస్థల్లో వేలాదిమందికి బతుకు తెరువు చూయించిన హరనాథరెడ్డిగారు మన ప్రభుత్వాలు 
చేయలేని పనిని చేసి చూపించారు. రాష్ట్రంలోని ప్రముఖ పారిశ్రామికవెత్తల్లో ఒకరిగా గుర్తింపు పొందారు. 


అధికారం డబ్బు, అహంకారంతో ప్రజల్ని కన్నెత్తి చూడని నాయకులు, సంపన్నులు ఉన్న 
సమాజంలో హరనాథరెడ్డిగారు అందుకు భిన్నంగా గొప్ప దానగుణంతో, దైవభక్తిని, దేశభక్తిని మిళితం 
చేసి, సమాజ వికాసం కోసం చేస్తున్న సేవా కార్యక్రమాలు వెలకట్టలేనివి. సంపదను సత్మార్యాలకు 
వినియోగిస్తున్న గొప్ప సంస్కారం వారిది. ఎందరో నిరుపేదలకు లేదనకుండా సాయం చేస్తున్న 
దయాళువు ఆయన. 


హరనాథరెడ్డిగారు ధన్యజీవి. సామాన్య రైతుకుటుంబంలో పుట్టి, స్వయంకృషితో అసామాన్య వ్యక్తిగా 
ఎదిగిన రెడ్డిగారు ఈ తరానికి గొప్పమార్గదర్శి గాంధీజీని మహాత్ముడంటాం పదిమందినీ చేరదీసి, 
ఆదరించి, అన్నం పెట్టే హరనాథరెడ్డిగారు కూడ మహాత్ముడే! పెద్దవాడిగా వారికి "శతమానం భవతి" 
అని ఆశీర్వదిస్తున్నాను. 


హరనాథరెడ్డిగారిని చూస్తే నా మనస్సుకు ఎంతో ఉత్సాహం కల్గుతుంది. నాకంటే చిన్నవాడైనా 
వారిమంచితనానికి, మానవతాధర్మానికి చేతులెత్తి నమస్కరించాలనిపిస్తుంది. మనల్ని మనం 
ఉద్ధరించుకోవాలనే శ్రమజీవనతత్త్వం వారిది. ఇలాంటి నిస్వార్ధ సేవాపరాయణునికి 83 సంవత్సరాలు 
కాదు. మరో 183 సంవత్సరాలు సంపూర్ణ ఆరోగ్యాన్ని, ఐశ్వర్యాన్ని ప్రసాదించాలని ఆ పరాత్పరుని 
ప్రార్థిస్తున్నాను. ఇది మా స్వాతంత్ర సమరయోధులందరి ఆకాంక్షగా తెలియచేస్తున్నాను. 

శ్రీ కొమ్మినేని రామారావు 
"జాగృతి" తెలుగు వారపత్రిక 
హైదరాబాద్‌ 


మాన్యశ్రీ కళ్లం హరనాథరెడ్డిగారు సాధారణ రైతు కుటుంబమునందు జన్మించి, అసాధారణ 
ప్రతిభతో వివిధ రంగాలలో ముఖ్యంగా వ్యాపార, పారిశ్రామిక, విద్యా, సామాజిక, సాంస్కృతిక 
రంగాలలో అనుభవజ్ఞులుగా కీర్తి గడించారు. 


వారి పరిశ్రమలలో వేలాదిమందికి ఉద్యోగ, ఉపాధి అవకాశములను కల్పించిన పారిశ్రామికవేత్త. 
పేదవిద్యార్థులకు ఉపకారవేతనములు కల్పించిన విద్యాదాత, కళా, సాంస్కృతిక రంగాలలో వీరి 
తోద్చాటు వెలకట్టలేనిది. వీరు నిరాడంబరులు. అందరిని కలుపుకొనిపోయే మనస్తత్వము కలవారు. 


వీరితో సాన్నిహిత్యము కల్లినవారిని తమ కుటుంబసభ్యులుగా భావిస్తారు. వ్యక్తిత్వము, 
కర్త్శృత్వము, దాతృత్వము షం గొప్ప సుగుణాలు. 


సహస్ర పూర్ణచంద్ర దర్శనోత్సవము సందర్భముగా శ్రీ కళ్లం హరనాథరెడ్డిగారి పుణ్యదంపతుల 
పాదములకు నమస్కరిస్తూ నా హృదయపూర్వక అభినందనలు. 


31| ౧28౯6 


వేయి పున్నముల వెలుగు కళ్లం హరనాథరెడ్డి 


శ్రీ వాసిరెడ్డి విద్యాసాగర్‌ 

చైర్మన్‌ 

వాసిరెడ్డి వెంకటాద్రి ఇన్సిట్యూట్‌ ఆఫ్‌ టెక్నాలజీ 
నంబూరు (గ్రామం), పెదకాకాని (మం), 
గుంటూరు (జిల్లా) - 522 508. 


"కృషి ఉంటే మనుషులు బుషులవుతారు, 
మహాపురుషులవుతారు" అనే సూక్తికి కళ్లం హరనాథరెడ్డి గారు నిలువెత్తు నిదర్శనం. 


గుంటూరు నగర ప్రజలందరికీ కళ్లం హరనాథరెడ్డిగారు సుపరిచితులు. వారితో నాకు వ్యక్తిగత 
పరిచయం కొన్ని సంవత్సరముల క్రితమే అయినా, వారికి ఉన్న పేరుప్రఖ్యాతులు, కీర్తిప్రతిష్టలు ఎందుకు 
వచ్చాయో అవగతం కావడానికి నాకు ఎంతో సమయం పట్టలేదు. 


వారు గత సంవత్సరం VVIT బాలోత్సవ వేడుకలలో పాల్గొనటానికి ముఖ్యఅతిథిగా వచ్చినప్పుడు, 
ఇతర సంస్థలలో ఏ ఉత్తమ విధానాలను అవలంబిస్తున్నారో తెలుసుకోవటానికి వారు చూపిన ఉత్సుకతను 
గమనించటం ద్వారా, నిత్య నూతన ఆవిష్కరణలకు ఆలవాలమైన పారిశ్రామిక రంగంలో వారు గొప్ప 
పారిశ్రామికవేత్తగా విజయం సాధించడానికి మూలకారణమై ఉండవచ్చని నాకు అవగతం అవటమే 
కాకుండా, మనం వారి నుంచి నేర్చుకోవలసినది ఎంతో ఉందనే విషయం అర్థమైంది. 


ఎంత ఎదిగినా ఒదిగి ఉండటం, వ్యాపార మార్గానికి, ఆధ్యాత్మిక మార్గానికి సమతుల్యత 
పాటించడం, ఆత్మీయతలు, విలువలతో కుటుంబ నిర్వహణ ఇలా ఎన్నో. ఈ చిన్ని పేజిలో చెప్పలేనన్ని 
విషయాలలో భావితరాలకు ఆదర్శంగా మరియు సందేశాత్మకంగా జీవిస్తున్న నిత్య కృషీవలుడు, సహస్ర 
పూర్ణ చంద్రదర్శనులైన శ్రీ కళ్లం హరనాథరెడ్డిగారికి మా హృదయ పూర్వక నమస్సుమాంజలి. 

శ్రీ యం.ఆర్‌. నాయక్‌, సికింద్రాబాద్‌ 


హరనాథరెడ్డిగారు మారుమూల చిన్నపల్లెటూరులో సామాన్య రైతుకుటుంబంలో జన్మించినారు. ఆ 
గ్రామములోనే ప్రాథమికవిద్య నభ్యసించిన రెడ్డిగారు జిల్లాకేంద్రమైన గుంటూరు వచ్చి తన స్వశక్తితో 
వివిధ వ్యాపారములు చేస్తూ, వివిధ పరిశ్రమలు నెలకొల్పి గొప్పవ్యక్తిగా ఎదిగినాడు. 


హరనాథరెడ్డిగారితో నా పరిచయం 1975 సంవత్సరములో జరిగింది. ఆ పరిచయమే 
స్నేహబంధంగా మారింది. యిప్పటికీ కొనసాగుతుంది. శ్రీ హరనాథరెడ్డిగారు ఇంటిపేరుకు చాలా 
ప్రాముఖ్యమిస్తారు. కనుకనే వారి సంస్థలన్నీంటినీ "కళ్లం" అనే పేరుతోనే ప్రారంభించారు. 


హరనాథరెడ్డిగారు వ్యాపారస్తుడిగా ఆర్థికలావాదేవీలకు ప్రాముఖ్యము యిచ్చినా, సమాజ 
సేవాభావము గల వ్యక్తి పేదలకు సహాయము చేయుటకు ఆసక్తి చూపేవారు. నేను గుంటూరు 
తహసీలుదారుగా పని చేసినప్పుడు గుంటూరు లక్ష్మీపురంలో పేదలకు యిండ్ల స్థలాలు యిచ్చే నిమిత్తం, 
పట్టాభూమి సేకరించి అర్హులైనవారికి యింటిస్థలము హక్కుపత్రాలు యివ్వటం జరిగినది తరువాత 
భూకామందులు కోర్టు నుంచి ప్రభుత్వమునకు వ్యతిరేకముగా నిలుపుదల ఉత్తర్వులు తెచ్చినారు. 
నిలుపుదల ఉత్తర్వుల్లో లబ్దిదారులు ప్రతివాదులుగా చేర్చబడలేదు. ఆవిషయము స్నేహితుడిగా 
హరనాథరెడ్డిగారితో చర్చించాను. హరనాథరెడ్డిగారు లబ్దిదార్లతో చెప్పి, వారికి యిచ్చిన యిండ్లస్థలము 
స్వాధీనము చేసుకొనుటకు సహాయము చేసినారు. వారి మెప్పును పొందినారు. 


హరనాథరెడ్డిగారు ధర్మాన్ని నమ్మన వ్యక్తి. ఆ "ధర్మాన్ని పాటించితే ధర్మమే రక్షించును" అని 
నమ్మినవ్యక్తి నమ్మినవారిని చేరదీసి సహాయము చేసి ఆదుకునే వ్యక్తి. స్నేహానికి విలువయిచ్చే వ్యక్తి. 


సర్వేజనా సుఖినోభవంతు. 


“నా జీవనయానం” ఆవిష్కరణ సభలో హరనాథరెడ్డి దంపతులను సత్మరిస్తున్న 
రియల్‌ ఎస్టేట్‌, బిల్డర్స్‌ అసోసియేషన్‌ సభ్యులు 

డా॥ లావు రత్తయ్య, 

ఛాన్సలర్‌, విజ్ఞాన్‌ విశ్వవిద్యాలయం 
ఇ 

వ్యవస్థాపకులు, విజ్ఞాన్‌ విద్యాసంస్థలు, 

వడ్లమూడి, గుంటూరు. 


ఎనిమిది పదుల వయసు పైబడినా.. ఉత్సాహంగా, ఉల్లాసంగా, 
నిరంతరం పనిచేస్తూ పట్టుదలకు మారుపేరుగా, ఎంతోమందికి 
ఆదర్శంగా నిలిచిన కళ్లం హరనాథరెడ్డిగారు. 83వ పుట్టినరోజు జరుపుకుంటున్న సందర్భంగా 
హృదయపూర్వక శుభాకాంక్షలు, 


పేదరికం శాపం కాదని నిరూపించిన కళ్లం హరనాథరెడ్డిగారు 


సామాన్య రైతు కుటుంబంలో, మారుమూల ప్రాంతంలో పుట్టి పట్టుదలతో, నిరంతర కృషితో 
అంచెలంచెలుగా వ్యాపారాభివృద్ధి చేసి గుంటూరులోనే కాకుండా, ఈ ప్రాంతంలోనే ఓ ప్రసిద్ధి చెందిన 
వ్యాపారవేత్తగా, మంచి వక్తగా, సామాజిక స్పృహ కలిగిన వ్యక్తిగా, హరనాథరెడ్డిగారు ఎదగడం ఎందరికో 
స్ఫూర్తిదాయకం. 


Hard work 
is a key to.success. 


పట్టుదలకు ప్రతిరూపం కళ్లంవారు 


చిన్నప్పుడు ఎనిమిదవ తరగతితోనే చదువు ఆపేసి, రూ. 22కే ఉద్యోగంలో చేరి, ఆ తర్వాత 
అంచెలంచెలుగా ఎదిగిన గొప్పవ్యక్తి కళ్లం హరనాథరెడ్డిగారు, ఆయన ఎదుగుతున్న సమయంలో ఎదురైన 
విచిత్ర సందర్భాల ఫలితంగా మళ్ళీ చదువుకోవాలనే పట్టుదల రావడమంటే మామూలు విషయం కాదు. 
ఎందుకంటే ఆర్థికంగా బాగుంటే.. అన్నీ సమకూరుతాయనే భావన చాలామందిలో సహజంగానే ఉంటుంది. 
అలాంటి భావనలకు విరుద్ధంగా కళ్లం హరనాథరెడ్డిగారు తనకంటూ సమాజంలో ఓ స్థానాన్ని పొందాక 

కూడా యాభై సం॥ వయస్సులో మళ్ళీ చదువుకోవాలనే తలంపు చేశారు. బి.ఏ., ఎం.ఏ.లు నిర్విఘ్నంగా 
పూర్తిచేశారు. ఆ తర్వాత లా కోర్సు కూడా పూర్తిచేశారు. ఇలా ఓ వ్యక్తి పట్టుదలతో పట్టభద్రుడు కావడం ఈ 
ప్రాంతంలోనే ఓ అరుదైన సంఘటన. ఓ వైపు వ్యాపారాన్ని విస్తరిస్తూనే మరోవైపు చదువుపై దృష్టి నిలపడం, 
అన్ని కోర్సులూ దిగ్విజయంగా పూర్తిచేయడం ఆయనలోని అత్యద్భుత ప్రతిభా వాటవాలకు నిదర్శనం. 


స్వచృమైన వ్యాపారం హరనాథరెడ్డిగారి సొంతం 


హరనాథరెడ్డిగారు వ్యాపారాన్ని విస్తరించడమే కాదు, వృద్ధిచెందిన వ్యాపారాన్ని ముందు తరాలు ఏం 
చేస్తారోన్న సందిగ్ధతకు తావు లేకుండా ఉండేలా, పది కాలాలపాటు వ్యాపారం పదిలంగా నిలబడేలా అత్యంత 
శాస్త్రీయంగా సంబంధిత వ్యవస్థలను అభివృద్ధి పరిచారు. ఇది వ్యాపారులందరికీ ఎంతో ఆదర్శం. 


భారతీయత ఉట్టిపడే వ్యక్తిత్వం 


ఎంతో పెద్దవ్యాపారవేత్త అయినా సరే హరనాథరెడ్డిగారి పంచెకట్టు, ఆయన హావభావాలు అన్ని 
భారతీయ సంప్రదాయానికి ప్రతీకలుగా నిలుస్తాయి. యువతకు స్ఫూర్తినిస్తాయి. ఇలా మన సంస్కృతీ 
సంప్రదాయాలకు ఆయన తగిన గౌరవం అందిస్తున్నారు. హరనాథరెడ్డిగారు అనేకసార్లు యువతను ఉద్దేశించి 
మాట్లాడుతూ ఆచరణాత్మకమైన సందేశాలు ఇచ్చి వారిలో స్ఫూర్తిని నింపే యత్నం చేశారు. హరనాథరెడ్డిగారి 
జీవితం, ఆయన ఎదుగుదల, పట్టుదల, కృషి ఇవన్నీ యువతకు స్ఫూర్తిని నింపేవే ఆయన జీవితం యువతకు 
ఒక మంచి పాఠంగా నిలుస్తుంది. 


విద్యా సేవ 


ఒకప్రక్క రెడ్డిహాస్టల్‌ నిర్మాణంలో ఒంటిరిగా పోరాడి, ఒంటిచేతో భవనాలను నిర్మించి ఎన్నో తరాల 
పేదవిద్యార్థులకు వసతిని ఏర్పాటు చేయడంలో హరనాథరెడ్డిగారు ఎంతో కృషి చేశారు. అంతేకాదు నేను 
స్వయంగా ఇచ్చిన ప్రేరణతో ఈ మధ్యకాలంలో ఇంజనీరింగ్‌ కళాశాలను స్థాపించారు. నెలకొల్పిన కొద్ది 
కాలంలోనే కళ్లం హరనాథరెడ్డి ఇంజనీరింగ్‌ కళాశాల అన్ని అక్రిడిటేషన్లు పూర్తిచేసుకుని ఈ ప్రాంతంలో 
ఎంతో ప్రముఖసంస్థగా ఎదగడం హరనాథరెడ్డిగారి పరిపాలనా దక్షతకు నిదర్శనం. మంచి వ్యాపారవేత్తగా 
కంటే కూడా ఈ కళాశాల ద్వారా ఎన్నో తరాల విద్యార్థులకు అందే విద్యాసేవ ద్వారా హరనాథరెడ్డిగారు 
భావితరాల వారికి చిరస్థాయిగా గుర్తుండిపోతారు. పట్టుదల, కృషితో, ఆదర్శవంతమైన భావాలతో 
అంచలంచెలుగా ఒక ప్రముఖ వ్యక్తిగా, ఒక ప్రముఖ శక్తిగా, బహుముఖంగా ఎదిగిన హరనాథరెడ్డిగారికి 
భగవంతుడు ఇదే ఉత్సాహం. ఆరోగ్యం, ఐశ్వర్యాన్ని ఇకముందూ ప్రసాదించాలని, హిందూ సంప్రదాయం 
ప్రకారం పరిపూర్ణమైన ఆనందకర జీవితాన్ని (120 ఏళ్ళపాటు) ఆయనకు ఇవ్వాలని మనస్ఫూర్తిగా 
ప్రార్థిస్తున్నాను. 

శ్రీ పెది సత్యనారాయణ 
ట 

బెంగుళూరు 

9448384288 


చేతులు కలసిన శుభవేళ 


"విత్తనంబు మర్రివృక్షంబునకు నెంత? 

విశ్వదాభిరామ వినురవేమ!" - ఆ విత్తనం కంట్లో నలుసంత, 

ఈ నలుసంత విత్తనం నుండి, కొండంత మరిచెట్టు పుట్టుక రావడం వింతలో వింత ! 
ఎంతగా యోచించినా సమన్వయం కుదిరింది కాదు. 

ఇదేదో గారడీ కాదు గదా! 


"విత్తనంబున మహావృక్షంబు నిమిడించి 
సృషించి గారడీ సేయువాడ!" - అంటూ, జాషువా కవిగారున్నూ సృష్టికర్తను స్తుతిస్తూ ఆశ్చర్యపోయారు. 
సరిగ్గా యింతగా వింత గొల్పే మరొక ఉదంతం, అయిదేళ్లక్రితం నా దృష్టికి వచ్చి నేనూ ఆశ్చర్యపోయాను. 


ఆ కుర్రవాడి కున్న ఆస్తి మొత్తం, తాను లాగుజేబులో దాచుకొన్న 116 రూపాయలు మాత్రమే. ఈ 
పిడికెడు డబ్బుతో వ్యాపారం మొదలెట్టిన ఆ నిరుపేద, కొండంత బంగారానికి సరితూగే ఆస్తులకు అధిపతి 
అయ్యాడు. దాత అయ్యాడు. కీర్తిమంతుడయ్యాడు. 


ఈ మహనీయుడు మరెవ్వరో కాదు జగమెరిగిన మన కళ్లం హరనాథరెడ్డిగారే! 


“ఎరుగనివాడై, పిమ్మట 
ఎరిగిన వాడగుచు, మనసునెరిగిన వాడై, 
పరిచితుడై, వరసుఖుడై" - తుదకు నాకు సన్నిహితులయ్యారు. నా అదృష్టం కొద్దీ! 

ఏదైనా అవాంఛనీయ సందర్భంలో, నాపై నాకు న్యూనతాభావమేర్పడినప్పుడు, ఈ అదృష్టాన్ని 
తలచుకొని పొంగిపోతాను. కేల్షియం ఇంజెషన్‌ చేయించుకొన్నంత శక్తి వస్తుంది. Life 5 2 series 01 
accidents- అన్నాడొక తత్త్వవేత్త ఏక్సిడెంట్‌ అనే పదానికి వున్న అసలైన అర్ధం ఇప్పుడు వాడుకలో వున్న 
అర్థం కాదు. మన ప్రమేయం లేకుండా, ఊహించలేని యే సంఘటన జరిగినా, అది ఏక్సిడెంట్‌ మిత్రుడు 
వక్కలగడ్డ, వైవాహిక రజతోత్సవంలో, ఆహ్వానం లేకపోయినా, నేను పాల్గొనడం ఒక ఏక్సిదెంటి వేడుక 
జరుగుతుండగా, అపరిచితులమైన నేనూ రెడ్డిగారూ ఒకే సోఫాలో కూర్చుండటం మరో ఏక్సిడెంట్‌! 


ఇంతలో వెనుకటి మా స్వగ్రామం, పాలపర్రు నుండి ఒక రైతు వచ్చి," బాగున్నారా బావగారూ! 
బెంగుళూరు నుండి ఎప్పుడొచ్చారు"? పలకరించాడు. ఆపై బెంగుళూరు దాపులో మేము భారీ యెత్తున 
వ్యవసాయం చేస్తున్నాం గదా! మా అరటి, బొప్పాయి సాగును గూర్చీ, మా బంతీ చామంతీ సేద్యాన్ని 
గూర్చీ, గుచ్చి గుచ్చి ప్రశ్నలు గుప్పించాడు. 


మా సంభాషణ, రెడ్డిగారు అలకిస్తున్నాడు కాబోలు, నా వైపు తేరిపార చూచాడు. చేయి చాపాడు. 
నేనూ చేయి చాపాను. మా చేతులు కలిసాయి. మా మొగాలపై చిరునవ్వులు మొలిచాయి. 


తాను మేటి పారిశ్రామికవేత్త అయినప్పటికీ నావలె వ్యవసాయవేత్త కానందుకు చింతిస్తున్నానన్నాడు. 
నేను ఎం.ఏ. పట్టభద్రుడనయినప్పటికీ నాకు వ్యవసాయం పై అపారమైన ప్రీతి. ఈ ప్రీతి కారణంగానే 
నేను రెడ్డిగారికి ప్రీతిపాత్రుడనయ్యాను. 


ఆ వేడుకా విందూ ముగిసిన తదుపరి. నన్ను లక్ష్మీపురంలోని మా వియ్యాలవారింట దిగబెట్టారు. తన 
కారులో" "రేపు ఉదయం మా యింట్లో భోజనం చేద్దాం, రండి, కారు పంపిస్తాను" అన్నారు. "వస్తాను 
మీ విందుకు, మీ మాటల విందుకూ!" అన్నాను. సంతోషించారు. 


మరునాటి ఉదయం గం.10.00కు నేను కారు దిగేసరికి రెడ్డిగారి మనుమడు భరద్వాజ్‌ గేటులో 
కాచుకొని వున్నాడు- నా కొరకు! లోపల హాలులోకి వెళ్లాం. 


"రండి! రండి! మీకు నూరేళ్ళాయుష్టు, ఇప్పుడే మా వాళ్లకు చెప్పాను, మీ ముచ్చట" అన్నారు. 
రెడ్డిగారు. "మా ఆయుష్షు, సూరేళ్ళకే కుదించారా! అన్యాయం" అన్నాను చతురుకు! "లేదు లేదు! 
పరిమితిలేని ఆయుష్షు అర్ధంలోనే, మహర్షులు సైతం 'శతమానం భవతి' అంటూ దీవిస్తారు గదా! మీకు 
తెలియకపోదు" అన్నారు. నవ్వుకొన్నాం! 


మేమిద్దరం, వేడివేడి కబుర్లలో వుండగా, రెడ్డిగారి కోడలట, ప్రత్యూష సాక్షాత్కరించింది. అవును, 
సాక్షాత్కరించింది. దేవతా స్త్రీవలె! 

అంతటి రూపసౌందర్యంతో, అంతటి మందస్మిత వదనంతో ఆ బిడ్డ నమస్కరిస్తే, 
'శతాయుష్మానృ్ఫవ!" అన్నాను. "మా కోడలు ఇంగ్లీష్‌ లిటరేచర్లో యం.ఏ. పోస్టు గ్రాడ్యుయేట్‌" అన్నారు 
రెడ్డిగారు మెచ్చుకోలు చూపులతో ప్రత్యూషను అభినందించాను. 


"వేళయింది, భోజనానికి రావచ్చు" అంటూ ప్రత్యూష వెళ్లింది. ఇద్దరం డైనింగ్‌ టేబుల్‌ వద్దకు 
చేరాం! అత్తగారి పర్యవేక్షణలో, ప్రత్యూష మాకు ఆహార పదార్థాలు వడ్డిస్తుంది. 


"తెల్లువాని వంట తీరస్యదుర్లభం 
బమరులైన మెత్తురతనివిందు"- అన్నారు తుమ్మల కవిగారు. 


ఈ అత్తగారి వంట, అందుకు తియ్యని నిదర్శనం. 


కడుపుమంట చల్లార్చుకొనేటందుకు ప్రాణం నిలుపుకొనేటందుకు, అవసరం కొద్దీ ఆహారాన్ని 
భుజిస్తుంటాం. పడ్రుచులతో నోరూరించే, వంటతీరు మాత్రం, అదొక కళ. అందుకే చతుషష్టి (64) 
కళల్లో పాకశాస్త్ర నైపుణ్యాన్ని కూడ ఒక కళగా పేర్కొన్నారు. 


అత్తగారు వెంకట 'శుభాయమ్మగారు', వంటలో ప్రవీణురాలయితే, కోడలు ప్రత్యూష, వర్ధనలో 
ప్రవీణురాలు. "గారెలు బాగున్నాయన్నారు. మరో రెండుగారెలు!" అంటూ చిటికలో నా పళ్లెంలో 
పుంచింది. ఇక నేను, వద్దని వారించేదెక్కడ? "అదేమిటి. ఆ గాజుగ్గాసులో మిగిలిపోయిన పాయసం 
కొంత కనిపిస్తుందే! ఆ జీడిపప్పు, ద్రాక్ష వృథా కావలసిందేనా? కుదరదు!" అంటూ గ్లాసు చేతికిచ్చింది. 
ఇట్లా చతురోక్తులతో వంటకాలకు మేలిరుచులు సమకూర్చింది - ప్రత్యూష 


మా భుక్తాయాసానికి మందుగా, తాంబూలం సేవిస్తూ, మళ్ళా మా కబుర్లు! ఎన్నాళ్లకెన్నాళ్లకు, 
మనసులు కలిసిన ముచ్చట్లలోని మాధుర్యం! టీ, బిస్కెట్లు రావడంతో, వాచెవైపు చూస్తే సాయంత్రం 
0.4.15! 

"రెడ్డిగారూ! సెలవిస్తారా!" అన్నాను నేను. బెంగుళూరు వెళ్లేలోపల, కళ్లం హరనాథరెడ్డి ఇనిస్టిట్యూట్‌ 
ఆఫ్‌ టెక్నాలజీ (11%) విద్యాలయాన్ని సందర్శించే షరతుమీద వారు సెలవిచ్చారు. 'అన్నదాతా 
సుఖీభవ' అని నేనంటే, 'అతిథి దేవోభవ'. అని వారన్నారు. నవ్వుకొన్నాం. 


అయిదేళ్ళ క్రితం అట్లా మా మైత్రికి భీజావాపం జరిగింది. ఆ బీజం మొలకెత్తి, చిగురించి, త్రీగసాగి, 
పందిరికెక్కి పుష్పించింది. ఆ పుష్పపరిమళం మా రెండు కుటుంబాలవారిని అలరించింది. 


రెండేళ్ళ క్రితం బెంగుళూరులో జరిగిన మా మనుమడు చి॥ దుష్యంత్‌ పెళ్ళికి రెడ్డిగారు వచ్చారు. ఆ 
పిదప తిరుపతిలో జరిగిన మా కూతురి బిడ్డ చి॥సౌ॥ వసుంధర పెళ్ళిలోను పాల్గొన్నారు. మైత్రీపోషణలో 
రెడ్డిగారు అందెవేసిన చేయి. ధనలాభంలోనే కాదు మిత్రలాభంలోను రెడ్డిగారిటీ అగ్రతాంబూలం. 


రెడ్డిగారు రెండుమార్లు బెంగుళూరు వచ్చారు. మా నూరెకరాల "పంచవటి ఫాం" అంతటా 
కలయతిరిగారు. భారీగెలలతో ఉన్న అరటిచెట్లు రెడ్డిగారి ముందు తలలు పంచాయి. మానంతా పచ్చని, 
పసుపుపచ్చని పండ్లతో నిండిన బొప్పాయిచెట్లు వారికి కనువిందు చేశాయి. వారి గాలి. సోకగానే ఆదొక 
దోహదక్రియగా, పదెకరాల బంతితోటలోని ముద్దబంతిపూలు ముద్దోచ్చేలా ఇంకా, ఇంకా 
విచ్చుకున్నాయి. 


"ఏ నవయువ వధూవరుల కంఠసీమల హారాలుగా వెలయటానికి కుతూహలపడుతున్నాయో ఆ 
పూబంతులు" అంటూ రెడ్డిగారు కవులయ్యారు. భావావేశం నుండేగడా కవిత్వం పుట్టుకొచ్చేది. "మా 
ఫ్యాక్టరీల రణగొణ ధ్వనులకు, ఈ ప్రశాంత పరిమళభరిత రమణీయ దృశ్యానికి పోలిక ఎక్కడ?" అంటూ 
రెడ్డిగారు సంతోషిచారు. 


సమాజం కవులను గౌరవిస్తుంటే, రెడ్డిగారు ఈ కర్షకుని అభినందిస్తున్నారు నిజానికి కర్షకులు, 
కవులు, కళాకారులు లేని సమాజం గ్రహణానికి చిక్కిన చందమామలాంటిది. ఎనభైమూడు సంవత్సరాల 
నిండు చందమామయిన మా రెడ్డిగారి అనుగ్రహభాషణం ఎందరో కళాకారులకు చేయూతనిచ్చింది. 


2019 ఏప్రిల్‌ మాసంలో జరిగిన హరనాథరెడ్డిగారి సహస్రపూర్ణచంద్ర దర్శనోత్సవం నిర్వహణలో 
బంధుమిత్రులు భాగస్వాములయ్యారు. ఇది మమ్మాహాదపరచిన కమ్మని వార్త నాకన్న ఎంతో చిన్నవాడైన 
ఈ "Birthday Boy" ని మనసారా, కఅవుతీర ఆశీర్వదించడానికి కుతూహలపడుతున్నాను.. 


బ్రహ్మ మీకు పొరపాటున పాపుల వయసిచ్చుగాక! 


కాలుడు మా హరనాథుని కలకాలం మరచుగాక!! 

వ్రా॥ కొసరాజు తిరుమలరావు 


విశ్రాంత ఆచార్యులు 
ఆచార్య యన్‌.జి. రంగా వ్యవసాయ విశ్వవిద్యాలయం 
హైదరాబాద్‌. 


శ్రీ కళ్లం హరనాథరెడ్డిగారితో నాకు 40 ఏళ్ళ అనుబంధం ఉంది. నేను 1978 నుండి గుంటూరులో 
ఉంటున్నాను. రెడ్డిగారు శ్రీ బొల్లేపల్లి సత్యనారాయణ గారింటికి తరుచూ వస్తుండేవారు. ఆ సందర్భంలోనే 
"పండిత గోపదేవశాస్త్రిగారితో వారికి పరిచయం ఏర్పడింది. నేను గోపదేవ్‌ గారికి అనుచరుడిగా 
ఉన్నందున వారికీ పరిచయమయ్యాను. 


ఆర్యసమాజ పద్దతులపట్ల హరనాథరెడ్డిగారికి గౌరవం ఎక్కువ వారి ఏకైక కుమారుడు 
మోహనైెడ్డిగారి వివాహాన్ని నెల్లూరులో ఆర్యసమాజ పద్ధతిలో జరిపించారు. గోపదేవ్‌ గారు పౌరోహిత్యం 
చేశారు. నేనూ గురువుగారితో నెల్లూరు వెళ్ళాను. కార్యక్రమంలో పాలుపంచుకున్నాను. ఆ వివాహం 
సశాస్త్రీయంగా ఆరుగంటలు జరిగింది. నెల్లూరు ప్రాంతం వారికి అలా జరగడం కొత్త రెడ్డిగారు ఎంతో 
సంతృప్తితో సంతోషించారు. 


మా గురుదేవులు గోపదేవ్‌ గారు కాలం చేశాక, రెడ్డిగారు తమ ఇంట్లో జరిగిన అన్ని శుభ కార్యాలకు 
ఆర్యసమాజం వారిని పిలిచి, కార్యక్రమాలు నిర్వహించేవారు. నేను. నా మిత్రుడు మాఘం 
కృష్ణమూర్తిగారు రెడ్డిగారి ఆహ్వానం మేరకు వారి మనుమడి పెండ్లికి ఒకరోజు ముందే వెళ్ళాం. వారు 
మాకు ఎ.సి. రూములు ఏర్పాటుచేసి, వారు నాన్‌-ఎ.సి. రూములో ఉన్నారు. దీన్ని బట్టి వారి సంస్కారం 
ఎంత గొప్పదో చెప్పనక్కరలేదనుకుంటాను. పెండ్లి రోజు ఉదయం మనుమణ్ణి పెళ్ళికొడుకును 
చేస్తున్నారు. ఆ అబ్బాయి కండ్లకలకవ్యాధితో బాధపడుతున్నారు. మందులకు తగ్గలేదు. మేము యజ్ఞం 
చేశాక, మా అరచేతుల్ని నేయి, కర్పూరం, నీళ్ళు కలిపి పెళ్లికొడుకు కళ్ళకు చూపాం. కొన్ని గంటల్లోనే 
కళ్ళకలక తగ్గిపోయింది. రెడ్డిగారు డాక్టర్లతో "ఏవండీ! మీరు మందులతో తగ్గించలేనిదాన్ని, మా 
తిరుమలరావుగారు చిటికెలో తగ్గించారు" అని మా చిట్కావైద్యాన్ని మెచ్చుకున్నారు.. 


ఆర్యసమాజమంటే రెడ్డిగారికి ప్రాణం. వ్యాపారరీత్యా వారికి తీరిక దొరకడం కష్టం. అయినా 
ఆర్యసమాజ కార్యక్రమాలకు విధిగా హాజరయ్యేవారు నాలుగైదు గంటలు మాతో గడిపేవారు. 


కూచిపూడి, రాయపూడి గ్రామాల్లో జరిగే ఆర్యసమాజ వార్షికోత్సవాలకు హాజరయ్యేవారు. చక్కగా 
ఉపన్యసించేవారు. 

శ్రీ రెడ్డిగారు గుంటూరు ప్రాంతంలో ఉన్న సంపన్నుల్లో ఒకరు. అంతే కాదు, వారు హృదయ 
సంపన్నులు సంస్కార సంపన్నులు కూడ, వారి చిరునవ్వే వారికి తరగని సంపద! వ్యక్తుల్ని వ్యక్తిత్వాన్ని 
ప్రేమించే రెడ్డిగారు వ్యక్తుల మధ్య కుల, మత, పేద, ధనిక తేడాలను ఏనాడూ దరచేరనీయలేదు. వారు 
సముద్రంలాంటివారు. గాంభీర్యానికి మారుపేరు వారితో పరిచయం నా భాగ్యంగా భావిస్తున్నాను. 
భగవంతుడు వారికి, వారి కుటుంబసభ్యులకు, వారి సంస్థలో పనిచేసే వారందరికీ ఆయురారోగ్యాలను 
ప్రసాదించాలని మనసారా కోరుకుంటున్నాను. 


శ్రీ దాసరి కోటెశ్వరరావు 
కార్యదర్శి, 

గుంటూరు జిల్లా భో-భో అసోసియేషన్‌, 
చిలకలూరిపేట, గుంటూరు. 


శ్రీ కళం హరనాథరెడ్డిగాదు అందరికీ గొప్ప వ్యాపారవేత్తగానే తెలుసు కాని, వారు గొప్ప భో-ఖో 
క్రీడాభిమాని, గుంటూరు జిల్లాలో భో-భో క్రీడాభివృద్ధికి వారిచ్చిన చేయూత, ప్రోత్సాహం మరులేనిది. 
క్రీడాకారులకు నిత్యం ప్రాక్టీసు అవసరం. క్రమశిక్షణ ముఖ్యం. ఇవి రెండూ హరనాథరెడ్డిగారిలో 
ఉన్నందునే సాధారణ స్థాయినుండి గొప్ప పారిశ్రామికవేత్తగా ఎదిగారు. 


నేను, వజ్రాణం నాగేశ్వరరావు కలిసి భో-భో టోర్నమెంట్లు నిర్వహిస్తుంటాం. ఆచార్య నాగార్జున 
యూనివర్శిటీ అంతర కళాశాలల భో-భో పోటీలో విజేతలకు రూ.7,000/- (బాలురు), 
రూ.5000/- (బాలికలకు) క్యాష్‌ పైజ్నా ప్రతియేటా హరనాథరెడ్డిగారు ఇస్తున్నారు. సుమారు రెండు 
కిలోల వెండితో (ఒకటిన్నర లక్ష) రెండు రోలింగ్‌ షీల్లులను బహూకరించి, తమ వదాన్యతను 
చాటుకున్నారు. వారి దానగుణానికి నా ధన్యవాదాలు. 

శ్రీ మిక్కిలినేని సీతారామదాసు 
సీనియర్‌ అడ్వొకేట్‌ 
బ్రాడీపేట, గుంటూరు 


పట్టుదలకు మారుపేరు 


శ్రీ కళ్లం హరనాథరెడ్డిగారితో శ్రీ ఏటుకూరి రవీంద్రనాథ్‌ చౌదరి (ఇన్మంటాక్స్‌ కమీషనర్‌) ద్వారా 
1982లో నాకు పరిచయం ఏర్పడింది. మా పరిచయం క్రమంగా సాన్నిహిత్యంగా మారింది. 


శ్రీ హరనాథరెడ్డిగారు ఎ.సి. కాలేజి ప్రాంగణంలోని లా కాలేజిలో బి.యల్‌ చదివేందుకు 
(సాయంత్రపు క్లాసులు) చేరారు చివరి సంవత్సరం చదివేటప్పుడు నేను పార్ట్సెం లెక్సరర్‌ పాఠాలు 
చెబుతుండేవాణ్లి. తొలిరోజు ముందు బెంచీలో మొదటి సీటులో కూచున్న హరనాథరెడ్డిగారిని చూసి నేను 
ఆశ్చర్యపోయాను. 


క్లాసు అయిన తర్వాత "గురువుగారూ! నమస్కారం" అంటూ వరండాలో ఉన్న నా దగ్గరకు వచ్చారు. 
"ఇదేమిటయ్యా! ఇంతపెద్ద వ్యాపారవేత్తవు, దాదాపు నా వయస్సు ఉన్నది. ఏమిటి? ఇప్పుడు 'లా' 
చదువుతున్నావా?" అని అడిగాను. అప్పుడు హరనాథరెడ్డిగారి సమాధానం విని నేను అబ్బురపడ్డాను. 
నన్ను ఇద్దరు వ్యక్తులు "నీవు వేలిముద్రగాడివి నీకేం తెలుసు?" అని చులకనగా మాట్లాడినందుకే, 
పట్టుదలతో వాళ్ళకంటే మిన్నగా చదవాలనే పంతంతో పోస్టు గ్రాడ్యుయేషన్‌ (యం.ఏ.) చేసి, వియల్‌. 
చదువుతున్నాను. అంతేగాని ప్రాక్టీసు చేసి సంపాదించడానికి కాదు" అని చెప్పినప్పుడు రెడ్డిగారిని 
అభినందించక తప్పలేదు. 


హరనాథరెడ్డిగారు బి.యల్‌ పూర్తిచేశారు. నా వద్దనే రెండు సంవత్సరాలు జూనియర్‌ ప్రాక్టీసు 
చేశారు. నావద్ద పనిచేసే జూనియర్లతో కలసి స్నేహంగా ఉంటూ, కేసుల గురించి పూర్వాపరాలు 
తెలుసుకొని కోర్టులో వాదించి, మంచి గుర్తింపు పొందారు. వారి కంపెనీలకు సంబంధించిన 
కొన్నికేసులను కూడ నాకు అప్పగించేవారు. దీంతో మా సాన్నిహిత్యం మరింత బలపడింది. 

హరనాథరెడ్డిగారు తమ "HUMble begenings"ను (తొలినాటి అనుభవాలు) ఏ రోజూ 
మరచిపోలేదు. పైగా అందరికీ చెబుతూ ఉంటారు. అది వారి నిరాడంబరతకు చిహ్నం. అందర్నీ 
"నాన్నా!” అని పిలవడం వారికి అలవాటు. నన్ను, నా కుటుంబాన్ని అనేకసార్లు వారింటికి ఆహ్వానించి 
అతిథిమర్యాదలు చేసి సత్కరించారు. 


హరనాథరెడ్డిగారి "వితరణ" నాకెంతో నచ్చిన గొప్ప గుణం తమ సమీప బంధువులతో సహా, ఎంతో 
మందిని ఎన్నో విధాలుగా ఆదుకున్నారు. సహాయం చేశారు. తను చేపట్టిన ప్రతి పనిలోనూ రాణించారు. 
వ్యవసాయం, వ్యాపారం, పరిశ్రమలు, రియల్‌ ఎస్టేట్‌ వగైరాలన్నింటిలోనూ వారు పట్టిందల్లా 
బంగారమయింది. దీన్నే "Midas tంU౯h" అంటారు. వారి వ్యాపార దక్షత, వ్యవహారదక్షత రెండూ వారి 
అభివృద్ధికి దోహదపడ్డాయి. 


అతి సామాన్య వ్యవసాయ కుటుంబంలో పుట్టి, స్వయం కృషితో వ్యాపారవేత్తయి, విద్యావేత్తయి, 
పారిశ్రామిక వేత్తయి పేరు ప్రతిష్టలు సంపాదించారు. అయినా ఎక్కడా వారిలో గర్వరేఖ కన్పించదు. 
ప్రస్తుతం వ్యాపార బాధ్యతలను కుమారుడు మోహన్‌ రెడ్డికి, అల్లుళ్ళకు, ఇతర బంధువులకు అప్పగించి 
వివిధ సామాజిక సేవా కార్యక్రమాల్లో అవిశ్రాంతంగా గడుపుతున్నారు. 


ఆకట్టుకునే రూపం, మాటకారితనం, మర్యాద, మన్ననలు వారినిచూసి అందరూ నేర్చుకోవాలి. 
చిన్నా, పెద్ద తేడా లేకుండా అందరినీ గౌరవిస్తూ, గౌరవింపబడుతున్న వ్యక్తి హరనాథరెడ్డిగారు. 


ఇవి పొగడ్తలు కాదు. నాకు తెలిసిన వాస్తవాలు. మీతో పంచుకుంటున్నందుకు ఆనందిస్తున్నాను. శ్రీ 
హరనాథరెడ్డిగారికి భగవంతుడు ఆయురారోగ్య ఐశ్వర్యాలు ప్రసాదించి, మరిన్ని ప్రజోపయోగ 
కార్యక్రమాలు చేసేందుకు అవకాశం కల్పించాలని ప్రార్థిస్తున్నాను. 


“నా జీవనయానం” ఆవిష్కరణ సభలో హరనాథరెడ్డి దంపతులను సత్మరిస్తున్న 
రియల్‌ ఎస్టేట్‌, బిల్డర్స్‌ అసోసియేషన్‌ సభ్యులు 

శ్రీ బొల్లేపల్లి సత్యనారాయణ 
వ్యవస్థాపక కార్యదర్శి, 
భారతీ ధార్మిక విజ్ఞాన పరిషత్‌, గుంటూరు. 


శ్రీ కళ్లం హరనాథరెడ్డిగారితో నాకు 35 సంవత్సరాల ఆత్మీయానుబంధం ఉంది. మా ఇద్దరి 
అభిప్రాయాలు వేరయినా, సామాజిక శ్రేయస్సు కోసం చేసే పనుల్లో ఇద్దరం కలిశాం. ఆ కలయికతోనే 
1996 ఫిబ్రవరిలో రాయపాటి సాంబశివరావుగారు అధ్యక్షులుగా, "కళ్లం వారు" ఉపాధ్యక్షులుగా. నేను 
కార్యదర్శిగా "భారతీ ధార్మిక విజ్ఞాన పరిషత్‌" ఆవిర్భవించింది. శ్రీ హరనాథరెడ్డిగారి సౌమ్యత, 
మంచితనం, కలుపుగోలుతనం, సర్దుకుపోయే స్వభావం నన్ను వారికి సన్నిహితుణ్ణి చేశాయి. నేను చేసిన 
ప్రతియాగానికి, అన్నదానానికి, ఆధ్యాత్మిక, ధార్మిక గ్రంథాల ప్రచురణలకు రెడ్డిగారి సహకారం 
సంపూర్ణంగా ఉంది. 


హరనాథరెడ్డిగారి కుటుంబంతో నాకు మంచి సాన్నిహిత్యం ఉంది. వారి వియ్యంకుడు శేషారెడ్డిగారు 
నాకు ఆత్మీయమిత్రులు, నేను చేసే ఆధ్యాత్మిక, ధార్మిక కార్యక్రమాలకు కుటుంబ సమేతంగా 
హాజరయ్యేవారు. 1990 నుండి ప్రతి పుట్టిన రోజుకు 80 మంది దంపతుల్ని సత్కరించి, నూతన వస్తాలు 
బహూకరించడం వారి పరోపకార తత్వానికి, మానవీయకోణానికి నిదర్శనం. 


వ్యాపారంలో, రాజకీయాల్లో విలువలు ఉండవు కాని, హరనాథరెడ్డిగారు ఉన్నత వ్యక్తిత్వంతో, 
మంచితనంతో వ్యాపారరంగంలో ఎంతో ఎదిగారు. ముఖ్యంగా డబ్బు విషయంలో వారికున్న జాగ్రత్త, 
వ్యవహారశైలి, వ్యాపారనిబద్ధతను గుర్తించి, ఆంధ్రాబ్యాంకు కోట్ల రూపాయల 'లోను' మంజూరు చేసింది. 
కష్టజీవి కనుక, వ్యాపారంలో లాభాలు ఆర్జించి, అప్పులు తీర్చి, కొత్త వ్యాపారాలు ప్రారంభించారు. వెనక్కి 
తిరిగి చూసుకోకుండా విజయాలు సాధించారు. హరనాథరెడ్డిగారి వినయగుణం, స్నేహధర్మం నాకెంతో 
నచ్చాయి. ఇప్పటికీ తన బాల్యంలోని పేదరికాన్ని గుర్తుచేసుకొని, పదిమందికీ వినయంగా చెబుతుంటే 
గొప్పవ్యాపారినన్న గర్వం వారిలో కన్పించదు. 

నన్ను గౌరవించే వ్యక్తుల్లో వారొకరు. నేను "టాన్సోర్డు" రంగంలో లక్షలార్జించాను. వివిధ 
ఆధ్యాత్మిక కార్యక్రమాలకు, యజ్ఞయాగాదుల నిర్వహణకు ఎంతో ఖర్చు చేశాను. లాభనష్టాల మాట 


అటుంచితే, ఎందరో స్వామీజీలు, ఆధ్యాత్మికవేత్తలు, పెద్దలను గౌరవించుకునే భాగ్యం కల్లినందుకు 
ఎంతో సంతృప్తి చెందాను. ఈ సంతృప్తిలో హరనాథరెడ్డిగారికీ భాగం ఉంది. వారి సహాయ సహకారాలు 
మరువలేనివి. హరనాథరెడ్డిగారు వ్యాపారవేత్త మాత్రమే కాదు లౌకికం తెలిసిన గొప్ప మేధావి.. ఒకసారి 
పరిచయమైతేచాలు, వాళ్ళు స్‌ స్థాయివారైనా సంబంధాలుకొనసాగించడం వారి ప్రత్యేకత, వాళ్ళ 
అబ్బాయి మోహనైడ్డి వివాహం నెల్లూరులో కన్యాదాత ఇంటిలో ఆర్యసమాజ పద్దతిలో 'పండిత' గోపదేవ్‌ 
గారి ఆధ్వర్యంలో జరిగింది. నేనూ హాజరయ్యాను. నూతనదంపతులను ఆశీర్వదించాను. అదో తీపి 
జ్ఞాపకం. 


“సహస్ర పూరచంద దర్శనోత్సవ వేడుక" సందర్భంగా వారికి, వారి కుటుంబ సభ్యులకు నా హార్దిక 


ణ 


శుభాకాంక్షలు. 


శ్రీ బచ్చు సాంబశివరావు 
1వ లైను, గుంటూరువారితోట, గుంటూరు. 


1953 నుండి హరనాథరెడ్డిగారితో నాకు పరిచయం ఉంది. ఆ రోజుల్లో జాలయ్యగారి కమీషన్‌ 
కొట్టు అంటే గుంటూరు ప్రాంతంలో గొప్పపేరు. ఇద్దరం కలసి 4 సంవత్సరాలు ఆ కమీషన్‌ కొట్టులో 
పనిచేశాం. వ్యాపార నైపుణ్యాలు నేర్చుకున్నాం. లెక్కలు నేర్చుకోవడానికి రెడ్డిగారు మా ఇంటికి 
వచ్చేవారు. 


తర్వాత జమిలి సారంగపాణి కంపెనీలో చేరాం. ఆళ్ళ సత్యనారాయణరెడ్డిగారితో కలసి 
రామకృష్ణ రైసుమిల్లులో భాగస్వాములుగా ఉన్నాం. మొదట్నించీ రెడ్డిగారు వ్యాపారంలో ఎదగడమెలా 
అని ఆలోచించేవారు. అందుకు సొంతప్రణాళికలు తయారు చేసుకునేవారు. నిరంతరం కష్టపడేవారు. 
తర్వాత వారే స్వయంగా కమీషన్‌ కొట్టు ప్రారంభించారు. రైసుమిల్లులు కొన్నారు. జిన్నింగ్‌ మిల్లులు, 
స్పిన్నింగ్‌ మిల్లులు స్థాపించారు. ఇలా, ఎన్నో వ్యాపార సంస్థలకు అధిపతి అయ్యారు. అయినా తొలినాటి 
మా స్నేహాన్ని మాత్రం మరువలేదు. ఆ స్నేహబంధంతోనే గుంటూరు అన్నమయ్య కళావేదికపై 
కుటుంబంతో సహా కదలివచ్చి నన్ను ఘనంగా సత్కరించారు. గొప్ప సన్మానపత్రం సమర్పించారు. 
నన్ను ఎకౌంట్నో, మేటిగా పొగిడే రెడ్డిగారిని నేను గొప్ప సంస్కారిగా భావిస్తాను. సంపన్నుడననే గర్వం 
ఆవగింజంతైన లేని రెడ్డిగారితో స్నేహం ఓ తీయని జ్ఞాపకం! 

డాక్టరు మన్నవ రాధాకృష్ణమూర్తి, యం.డి.. , 
ప్రముఖ వైద్యులు 
గుంటూరు. 


హరనాథరెడ్డిగారు అతిసామాన్య కుటుంబంలో పుట్టి, స్వయం 
కృషితో ఉన్నతస్థితికి చేరిన గొప్ప పారిశ్రామికవేత్త. వారు నిబద్ధతకు mm తం 
(Commitment) మారుపేరు. సమయపాలనకు (TiME Management) చిరునామా! 
అకుందితకృషి వారికి తరగని ఆస్తి సున్నితమైన వ్యక్తిత్వం వారిది 


రెడ్డిగారితో నాకు 20 సం॥ అనుబంధం ఉంది నేను వారికి కుటుంబ వైద్యుణ్ణి నా వైద్యం పట్ల వారికి 
నమ్మకం ఎక్కువ. ఒకసారి వారు తీవ్రమైన పసికర్ల వ్యాధికి గురయ్యారు. నేను వైద్యం చేశాను. అయినా 
తగ్గలేదు హైదరాబాద్‌ లోని ప్రముఖ గ్యాస్టోఎెంట్రాలజిస్టు డా॥ నాగేశ్వరరెడ్డిగారి వద్దకు పంపాను. 
అక్కడా తగ్గలేదు. వెంటనే బొంబాయిలోని "జెస్టోక్‌" ఆసుపత్రికి తీసుకవెళ్ళారు. డాక్టర్ల నిర్విరామ కృషి, 
భగవంతుని కృపతో హరనాథరెడ్డిగారు ఆరోగ్యవంతులై ఇంటికి వచ్చారు. బాల్యంలో పేదరికంతోను, 
జీవితంలో మృత్యువుతోనూ పోరాడి గెలిచిన సాహసి హరనాథరెడ్డిగారు. 


శ్రీ హరనాథరెడ్డిగారు గొప్ప మానవతావాది తనలాగే అందరూ బాగుండాలనే భారతీయతత్వాన్ని 
పుణికి పుచ్చుకున్న హరనాథరెడ్డిగారు వ్యాపార రంగానికే కాదు; సామాజిక సేవారంగంలోనూ ఎందరికో 
మార్గదర్శిగా నిలిచారు. 


శ్రీ రెడ్డిగారు గొప్ప ఆధ్యాత్మిక సంపన్నులు, ధార్మిక జీవనం, దానగుణం వారికి ఉచ్చ్వాస నిశ్వాసలు 
వారిది ఆచరణాత్మక జీవితం కట్టు, బొట్టు, వేషధారణలో తెలుగుతనానికి ప్రతీకగా, ఉత్తమ నడవడిక, 
ఉన్నత భావాల్లో భారతీయ తత్వానికి ప్రతినిధిగా సమాజంచేత గౌరవింపబడుతున్న హరనాథరెడ్డిగారు 
పారిశ్రామికవేత్తలందరికీ ఆదర్శప్రాయులు. 


| శ్రీ కళ్ళం హరనాథరెడ్డి దంపతుల సహ పూర్ణచంద్ర దర్శనోత్సవ అభినందన సత్మారనభలో 
/ ధన్యవాదాలు తెలుపుతున్న శ్రీ హరనాథరెడ్డిగారు 


46|Page 


వేయి పున్నముల వెలుగు కళ్లం హరనాథరెడ్డి 


డా॥ కొండబోలు బసవపున్నయ్య 
సుప్రసిద్ధ వైద్యులు, 
సామాజిక సేవకులు గుంటూరు. 


విశి ష్టవ్యక్తి కళ్లం హరనాథరెడ్డి 


కళ్లం హరనాథరెడ్డిగారు ఎన్నో కష్టాలకు ఓర్చి ఉన్నత 
శిఖరాలను అధిరోహించిన గొప్ప మనీషి చిన్నతనం నుండి 
వ్యక్తిత్వానికి ఎంతో ప్రాముఖ్యత నిచ్చినటువంటివారు. కడుపేద 
కుటుంబంలో జన్మించడం చేత పగలు పొలం పనికి వెళుతూనే 
రాత్రిపూట గురవయ్య పంతులుగారి వద్ద చదువుకున్నారు. 
ఎనిమిదవ తరగతి పాస్‌ అయినప్పటికీ ఆర్ధిక ఇబ్బందులు 
; య. మూలంగా చదువును ఆపివేసి పొలంపనిలో మొనగాడు 
అనిపించుకున్నారు. ఎవరిచెత ఎప్పుడూ చిన్నమాట కూడా పడనటువంటి వ్యక్తి కళ్లం హరనాథరెడ్డిగారు, 
ఒకనాడు పొరపాటున చేతినుండి వడ్లబసా నేలమీద పడటంతో కుట్లు పగిలి ధాన్యం నేలపాలయింది. 
దీనితో వీరి నాన్నగారు కోపోద్రిక్తుడై తిట్టారు. రెడ్డిగారు గాయపడ్డ మనసుతో కట్టుబట్టలతో ఊరు వదలి 
తనదారి తను చూసుకోవటానికి బయలుదేరి వెళ్ళారు. గుంటూరు చేరారు. ఎన్నో కష్టాలను 
ఎదుర్కొన్నారు. నిజాయితీతో పనిచేసి అంచెలంచెలుగా ఎదిగారు. రాబోయే తరాల వారికి ఆదర్శమూర్తి 
అయ్యారు. 


కాలం విలువ, డబ్బు విలువ తెలిసినవ్యక్తి కాబట్టి జీవితంలో ధనసంపాదనే కాకుండా, జ్ఞానాన్ని 
సముపార్దించుకోవడంలో, ఎంతో కృషి చేశారు. ఈయన జీవితం ప్రస్తుత తరాలవారికి, భవిష్యత్‌ తరాల 
వారికి ఒక మంచిసందేశం. వీరు నిండు నూరు సంవత్సరాలు జీవించాలని ఆ సర్వేశ్వరుని 
కోరుతున్నాను. 


“నా జీవనయానం” ఆవిష్కరణ సభలో శ్రీ దంపతులను సత్మరిన్తున్న | కళ్ళం కా 


మరియు రియల్‌ ఎస్టేట్‌ కార్యాలయ సిబ్బంది 

ఆచార్య ఎస్‌.గంగప్ప 
విశ్రాంతాచార్యులు, 

ఆచార్య నాగార్జున విశ్వవిద్యాలయం 
గుంటూరు. 


“ప్రపంచమొక పద్మవ్యూహం, కవిత్వమొక తీరని దాహం" అంటారు మహాకవి శ్రీశ్రీ గారు. 


"శ్రమైక జీవనసౌందర్యానికి, సమానమైనది లేనేలేదు" అంటారు కళ్లం హరనాథరెడ్డి గారు శ్రీశ్రీ 
మాటల్లో జీవితం పద్మవ్యూహమే, కాని జీవితం శ్రమైకమైతే, అందులోంచి సౌందర్యాన్ని చూశారు 
హరనాథరెడ్డి గారు శ్రీశ్రీ సంపదలు పోయి లేమిని రుచి చూచి అన్నారి మాటలు హరనాథరెడ్డి గారు 
లేమినుంచి సంపన్నులై చెప్పారీ మాటలు హరనాథరెడ్డిగారు తమ జీవనయానంలో ఎన్నో కష్టాలు, 
బాధలు అనుభవించి శ్రమైక జీవన సౌందర్యాన్ని సాధించుకోగలిగారు. వారిది ఆదర్శజీవితం. 
'భావితరాలకు స్ఫూర్తి నివ్వాలనే ధ్యేయరూపమే నా యీ జీవనయానం" అని హరనాథరెడ్డిగారు 
ఆరంభంలోనే చెప్పుకొన్నారు. వారి జీవితానుభవసారంలో నుంచి వెలువడ్డ అమృతవాక్కు "కన్నీరు 
కార్చలేనివాడు అందాన్ని చూడలేడన్నది నేనెరిగిన సత్యం" అన్న వారి మాటలు అక్షరసత్యం. 


చదువు సందెలు లేకపోయినా పట్టుదల, దీక్షతో ఎదిగారు ఒక దుకాణంలో గుమస్తాగా ప్రవేశించి 
ఈనాడు గొప్ప పారిశ్రామికవేత్తగా శిఖరాగ్రం చేరుకొన్న మహదాశయ సంపన్నులు హరనాథరెడ్డిగారు. 
“కృషి, నీతి, నిజాయితి, పట్టుదల, అంకితభావమే నా విజయానికి కారణాలైనాయి." అని చెప్పిన వారి 
మాటలు ప్రతి వ్యక్తి జీవితంలో గ్రహించి పాటించవలసిన అంశాలు. తండ్రి తిట్టాడని బాధపడి ఇల్లు 
వదిలినా, హరనాథరెడ్డి స్వయంకృషితో ఎదిగి ఎన్నో వ్యాపారాలు నిర్వహించారు. విజయం సాధించారు. 

ఉన్నత స్థితికి చేరారు. హరనాథరెడ్డిగారు తల్లిదండ్రులకు చేసిన సేవ అమోఘం. "తల్లిదండ్రుల మీద 
దయలేని పుత్రుండు పుట్టనేమి వాడు గట్టనేమి..?" అనే వేమన మహాకవి సూత్రాన్ని నమ్మిన వారు 
హరనాథరెడ్డిగారు. తండ్రి 105 ఏళ్ళు, తల్లి 95 ఏళ్ళ దాకా జీవించి ఉన్నప్పుడు భార్యాభర్తలు, పిల్లలు 
చేసిన సేవ ప్రశంసనీయమే కాదు, ఆదర్శప్రాయం కూడ! 


అనుభవించిన కష్టాలు కడగండ్లు, ఎదుర్కొన్న అవమానాలు హరనాథరెడ్డిగారిని క్రుంగదీయలేదు. 
వాటిని అధిగమించి విజయాల్ని సాధించారు. చేసే పనిలోనే స్వర్గసుఖాలను చూస్తూ, అనుభవంతో 
సాధించిన ప్రగతి అత్యున్నతం. తన మంచితనమే తనకు అనుకూలించింది. 48వ యేట చదువు 
ప్రారంభించి ఎమ్‌.ఏ., బి.ఎల్‌. పూర్తి చేసిన ఘనత వారిది. 


ఆత్మన్యూనతాభావాన్ని ఎప్పుడు తన దరికి చేరనీయక ఆత్మసమభావాన్ని సాధించిన ఘనత 
హరనాథరెడ్డిగారిది. వెక్కిరించినవారిని ధిక్కరించాలన్న భావన లేదు సరికదా, "చంపదగినయట్టి శత్రువు 
తనచేత / చిక్కెనేని కీడు సేయరాదు / పొసగ మేలు చేసి పొమ్మనుటే చాలు. " అనే వేమన సూక్తిని 
మనసారా నమ్మి, ఆచరించినవారు మా 'భాగస్టుడు, తనకు ఆత్మీయుడు, అన్ని అలవాట్లకు బానిస' 
అయిన వ్యక్తి పట్ల ప్రవర్తించిన తీరు పైసూక్తికి చక్కని నిదర్శనం. ఇంతేకాక యం. ఏ.బి.యల్‌. 
సాధించడం వెనుక గురువులతో పాటు "తన చదువులేనితనాన్ని" ఎద్దేవాచేసి మాట్లాడిన భీమవరపు 
సాంబిరెడ్డిగారిని కూడా అందరిముందు సత్కరించడం, వారి పట్టుదల, తదేక దీక్ష ప్రశంసనీయం. వారి 
సంస్కారానికి నిదర్శనం. 


'సమత్వమే దైవత్వమని' భావించారు రెడ్డిగారు. ' మనకు అందరూ కావాలి అందరికీ మనం కావాలి' 
అని త్రికరణశుద్ధిగా నమ్మినవారు. ఒకవైపు వ్యాపారాలు, మరోవైపు వ్యవసాయం, ఇంకోవైపు 
న్యాయవాదవృత్తిలోకూడ సంతృప్తినిపొంది సంపూర్ణ ఆరోగ్యంతో కొనసాగుతున్న హరనాథరెడ్డిగారి 
జీవితం ధన్యం. శ్రీ రెడ్డిగారు కర్మయోగికి అందుకే తృప్తికి మించిన సౌఖ్యం లేదని నమ్మారు. అందరికీ 
తెలియజెప్పారు. విద్యారంగంలో, సమాజసేవలో వారందించిన సహాయ సహకారాలు సంఘంలో 
వారికెంతో కీర్తి ప్రతిష్టలు తెచ్చిపెట్టాయి. వారు ధన్యజీవులు, వారి జీవితం సార్ధకం. 


శ్రీ కళ్లం హరనాథరెడ్డిగారు నిండు నూరేళ్ళకు పైనే జీవించి, సమాజసేవలో తరించి పలు ధార్మిక 
సామాజిక కార్యక్రమాలు సాగించడానికి భగవంతుడు వారికి సంపూర్ణ ఆరోగ్యంతో పాటు ఆయుష్షును, 
ఐశ్వర్యమును, అవకాశాలను, ప్రసాదించాలని ఆశిస్తున్నాను! ఆకాంక్షిస్తున్నాను!!! 

శ్రీ కొల్లా శ్రీకృష్ణారావు 
ప్రముఖ కవి, సాహితీవేత్త, 
గుంటూరు. 


సాహితీ పోషకులు 


శ్రీ కళ్లం హరనాథరెడ్డిగారితో నాకు సాన్నిహిత్యం ఏర్పడ్డాక, 
వారి వ్యక్తిత్వంపట్ల ఆకర్షితుడ నయ్యాను. నా “కవిబ్రహ్మ ఏటుకూరి 
జీవితం రచనలు" అనే రచనను హరనాథరెడ్డి గారికి 
అంకితమిచ్చాను. వారు సహృదయంతో స్వీకరించి, సముచిత రీతిన 
నన్ను సత్కరించారు. ప్రముఖ వైద్యులు, కవి పండితాభిమాని డా. 
కాసరనేని సదాశివరావుగారింట పలుమార్లు రెడ్డిగారిని కలిశాను. 
కళలు, సాహిత్యం, సమాజసేపపట్ల వారి ఆసక్తిని గమనించాను. 
వారు చెప్పిన మాటలను బట్టి పట్టుదల, విశాల దృక్పథం, కష్టించి పనిచెసే తత్వం, అందరికన్నా మిన్నగా 
ఉండాలనే ఆకాంక్ష మున్నగు గుణాలు వారికి బాల్యం నుండి అబ్బినట్లు గుర్తించాను. 


శ్రీ హరనాథరెడ్డిగారు రోజుకు 22 గంటలు పనిచేసేవారు. స్వయంకృషితో, స్వీయ ప్రతిభతో 
ఎదిగారు. వీరు దాదాపు 40 కంపెనీలలో భాగస్తులుగా ఉంటూ, పర్యవేక్షకులుగా, డైరెక్టర్లా, చైర్మన్లా 
వ్యవహరిస్తూ వాటిని సమర్ధవంతంగా నడుపుతున్నారు. హరనాథరెడ్డిగారి ప్రతిభను గుర్తించి ఆంధ్రా 
బ్యాంకు వారు 1996లో "ఉద్యోగమిత్ర" అవార్డుతో సత్కరించారు. ఈస్టిండియా కాటన్‌ అసోసియేషన్‌ 
ముంబైవారు 1966లో "లైఫ్‌ టైమ్‌ అభీవ్మెంట్‌ అవార్డు" ప్రదానం చేశారు. 


శ్రీ హరనాథరెడ్డిగారు 2010వ సంవత్సరంలో కళ్లం హరనాథరెడ్డి ఇనిస్టిట్యూట్‌ ఆఫ్‌ టెక్నాలజిని 
గుంటూరు సమీపంలోని చౌడవరంలో నెలకొల్పి "విద్యాదాత"గా కీర్తి గడించారు. 


శ్రీ హరనాథరెడ్డిగారు వృత్తిరీత్యా పారిశ్రామికవేత్త అయినా ప్రవృత్తిరీత్యా సంఘసేవా పరాయణులు. 
కులమత వర్గవిభేదములు లేకుండ బీదవిద్యార్థులు చదువుకొనుటకు, ఎంతో సహాయం చేస్తున్నారు. 
కష్టించి పనిచేయుట, క్రమశిక్షణ, భూతదయ, దృఢచిత్తము, త్యాగము, సహనము, మర్యాద, నీతి, 
విశ్వాసము కలిగియుండుట తన ఎదుగుదలకు ముఖ్య కారణాలని శ్రీ హరనాథరెడ్డిగారు చెబుతూ 
ఉంటారు. ఈ మాటలు అందరికీ శిరోధార్యములు. 


కవులపట్ల వారికి గౌరవముమిన్న సాహిత్యంపట్ల అభిమానము ఎక్కువ. వారిపట్ల నాకున్న 
అభిమానాన్ని అక్షరమాలికగా వారి గళసీమను అలంకరిస్తున్నాను 

ధనమార్దించిన దానికిం దగిన సత్క్మార్యములం దీర్చు యో చన గావించు సుదారభావకలనా 
సౌజన్యధన్యుండు, తా జననం బాదిగ సంఘసేవకయి గోసంరక్షణార్ధమ్ము పూ జనముం జేసెడు 
కళ్లమాన్వయుని బ్రస్తావింతు నుద్యన్మతిన్‌. 


అనవద్య విద్యాలయమ్ము లనేకమ్ము 

ప్రభవించె మీ యాదరమ్ము కతన 
వైశిష్ట్యవిదార్ధి వసతిగృహమ్ములు 

వెలుంగొందె మీ చేతిచలువ కతన 
ప్రతిలేని ప్రఖ్యాత వాణిజ్యసంస్థలు 

తనరారె మీ సుకృతమ్ము కతన 
వైభవం బెసరేంగు వైవాహికా దృతి 

వికసించె మీ కూర్మి పేర్మి కతన 


మధురమంజుల సాహితీమందిరమున 
వేయి చందమామలం జూచు వీను మిగిలె 
నింతకన్నను సుకృత మింకేది కద్దు! 
న్యాయవాది! కళ్లము హరనాథరెడ్డి! 


అర్థి కుపకార మొనరించి యాదరింప 
ఆడి వెనుకాడ నాటు నూటైనం గాని 
అర్షధర్మములకు గాణయాచి వీవు 
భవ్యగుణసాంద్ర! కళ్లము వంశచంద్ర! 


Tan న నన ననన నన. 


“నా జీవనయానం” ఆవిష్కరణ సభలో హరనాథరెడ్డి దంపతులను సత్కరిస్తున్న అభిమానులు 

శ్రీ తుర్లపాటి రాధాకృష్ణమూర్తి 
ప్రముఖ రంగస్థలనటులు, రచయిత 
గుంటూరు. 


సువర్ణ మణిహారం 


మాన్యశ్రీ హరనాథరెడ్డిగారి 'జీవనయానం' లోనికి నేను తొంగి చూశానో లేదో, పుస్తకం నన్ను 
ముందుకు పయనింపజేసింది. ఆసక్తి కలిగించింది. పరుగులెత్తించింది. ఎన్నో విశేషాలు తెలిపింది. ఎన్నో 
అనుభూతులకు తెర ఎత్తింది కళ్లంవారి విజయపరంపరలను కళ్ళకు కట్టినట్లు చూపించింది. 
అచ్చెరువొందాను. ఆనందించాను. 


జీవనయానపఠనంతో నాలో మెదిలిన భావాలనే 'సు'వర్ణ మణిహారంగా రూపొందించాను. 
హరనాథరె ల, 
శ్రీ హరనాథరెడ్డి వర్యు 


% ఆదర్శ మార్గదర్శక క్రమశిక్షణాబద్ధ జీవనవిధానానికి, నిలువెత్తు దర్చణమే యీ జీవనయానం. 

ఫ వారి అనన్యసామాన్య ఆత్మవిశ్వాసస్టెర్యానికి, అనుపమాన ప్రతిబింబమే ఈ జీవనయానం. 

ఢి వారి హృదయప్రాంగణంలో విహరిస్తూ ఉండిన సంస్కారభావాలను పరిమళింపజేసిన 
నందనోద్యానమే ఈ జీవనయానం. 

ఫి వారి పట్టుదల, దీక్షాదక్షతలకు, ధైర్య సాహసాలకు పెట్టనికోటయే ఈ జీవనయానం. 

వారి మాతాపితరుల సేవాతత్సరతకు, ఆధ్యాత్మికచింతనాసక్తికి నిస్తులప్రతీకయే యీ 
జీవనయానం 

ఢి తన, పర భేదం లేక ఎందరెందరికో జీవనోపాధిని కల్పించిన వారి సుహృద్భావ, సువిశాల 
దృక్పథాలకు, తులలేని మణిభూషణమే యీ జీవనయానం. 

ఫి నిరుద్యోగులై, నిరాశానిసృహలతో సతమతమయ్యే యువత భవితకు మార్గదర్శక మౌలిక 
సూత్రమే ఈ జీవనయానం. 


నేను ప్రప్రథమంగా పద్మభూషణ్‌ డా॥ సి. నారాయణరెడ్డిగారి సత్కారసభలో శ్రీ హరనాథరెడ్డిగారి 
నిండైన విగ్రహాన్ని తిలకించాను. మరునాటి సభలో వారి సాన్నిహిత్యాన్ని పొంది వారి నిండారు 


హృదయాన్ని గ్రహించాను. వారి గృహంలో ఆప్యాయతాపూర్వకమైన ఆతిథ్యాన్ని స్వీకరించాను. 
వారి కుటుంబసభ్యుల సమైక్యతా సౌహార్జ్దాలకు సంతసించాను. 


'నిరాడంబరమే' మానవులకు వెలలేని ఆభరణమన్న గాంధీజీ సూక్తికి స్ఫూర్తినిచ్చిన ఆ 
కుటుంబపెద్దలు హరనాథరెడ్డిగారి గుణగణాలనే మణులుగా గ్రహించి, 'సు'వర్ణ మాలికలో పొదిగి సువర్ణ 
మణిహారంగా రూపొందించి, ఈ శుభతరుణంలో శుభాభినందన పూర్వకంగా, ఆనంద తుందిలమైన 
హృదయంతో వారికి అందిస్తూ, భగవదనుగ్రహంతో వారి జీవనయానం శతాధిక వసంతోత్సవ 
సంశోభితం కావాలని, ఎందరెందరికో ఆత్మవిశ్వాసాన్ని కలుగజేసి, ప్రగతిపథంలో పయనింప 
జేయగలదని అభిలషిస్తున్నాను. 


తే.గీ. ప్రాప్తి యిసుమంతె యైనను భంగపడక 
మురియ సిరి యింటకాలిడ పొంగిపోక 
ఎన్నదగినట్టి వ్యక్తిత్వమున్నవారు 
దొడ్డవారలు హరనాథరెడ్డిగారు. __ 

శ్రీ మోదుగుల పాపిరెడ్డి 14%. LL.B 
సోషలిస్టు నాయకులు, 
పెదపరిమి. గుంటూరు జిల్లా, 


అందరికీ ఆదర్శప్రాయుడు 


శ్రీ కళ్లం హరనాథరెడ్డిగారు నాకు ఆప్తమిత్రులు. నాకు, మా కుటుంబానికి ఆత్మీయులు. మాది 50 
ఏళ్ళ అనుబంధం. 1963లో శ్రీ కళ్లంవారితో పరిచయం కలిగింది. నేను రాజకీయంగా సోషలిస్టును. 
హరనాథరెడ్డిగారు రాజకీయాల కతీతమైన హ్యూమనిస్టు మా భావాలు స్నేహానికి అద్దురాలేదు. ఇద్దరం 
ఎంతో అన్యోన్యంగా ఉండేవాళ్ళం. 


మా స్వగ్రామం గుంటూరు జిల్లా తుళ్ళూరు మండలంలోని పెదపరిమి. మా తండ్రి రామిరెడ్డి. 
మధ్యతరగతి రైతు. ఆ రోజుల్లో ధనియాలు ఎక్కువగా పండించేవాళ్ళం. వీటిని గుంటూరులోని 
హరనాథరెడ్డిగారి కమీషన్‌ కొట్టుకు తోలేవాళ్ళం అలాగే అపరాలు వగైనాకూడా వారికే 
విక్రయించేవాళ్ళం. డబ్బులుకోసం నేను కమీషన్‌ కొట్టుకు వెళ్ళేవాడిని. అలా హరనాథరెడ్డిగారితో 
పరిచయం ప్రారంభమై స్నేహంగా మారి, నేటికీ ఇద్దరం ఎంతో ఆత్మీయులుగా ఉంటున్నాం 


హరనాథరెడ్డిగారి జీవితం వడ్డించిన విస్తరికాదు. శ్రీశ్రీ చెప్పినట్లుగా, అన్నం ఉంటే విస్తరి కోసం, 
విస్తరి ఉంటే అన్నం కోసం ఎదురు చూసే పరిస్థితి వారిది. కష్టాలను అనుభవించారు. కన్నీళ్ళను 
దిగమింగారు. అవమానాలను భరించారు "జీవితంలో ఎదగాలి, అనుకున్నది సాధించాలి" అనే 
పట్టుదలతో, ఆత్మ విశ్వాసంతో అడుగులు వేశారు. వేసిన ప్రతి అడుగూ ముందడుగేకాని వెనకడుగులేదు. 
కష్టపడితే ఫలితం తప్పక ఉంటుందనేది వారి నమ్మకం. ఆ నమ్మకాన్ని నిజాయితీకి జోడించారు. 
వ్యాపారమైనా, జీవితమైనా విలువలతో బ్రతకాలనేది వారి సిద్దాంతం నాకు తెలిసి వ్యాపారంలో విలువలు 
పాటించి ఎదిగినవారు అరుదుగా ఉంటారు. వారిలో హరనాథరెడ్డిగారు. ప్రథములు అంటే 
అతిశయోక్తికాదు. వ్యాపారంలో వారు పట్టిందల్లా బంగారమైంది. బంధువుల్ని, స్నేహితుల్ని వ్యాపారంలో 
భాగస్వాముల్ని అంచెలంచెలుగా ఎదిగారు. ఇవాళ నలభైకి పైగా సంస్థలు వారి ఆధ్వర్యంలో 
నడుస్తున్నాయి. సంస్థల్లో పనిచేసే చిన్న, పెద్ద అందరూ ఆయన పెద్దరికాన్ని గౌరవిస్తున్నారంటే, వారి 
వ్యక్తిత్వం ఎంతగొప్పదో అర్ధం చేసుకోవచ్చు. 


మా అబ్బాయిలు వాసుదేవరెడ్డి వ్యాపారంలోను, వేణుగోపాలరెడ్డి రాజకీయాల్లోనూ స్థిరపడితే, 
హరనాథరెడ్డిగారి కుమారుడు మోహనైెడ్డి తండ్రి వారసత్వంగా వ్యాపారంలో స్థిరపడ్డారు. 

మా అల్లుడు ఆళ్ళ దశరథరామిరెడ్డి “రాంకీ ఫౌండేషన్‌" పక్షాన ఎన్నో సేవా కార్యక్రమాలు 
చేస్తున్నారు. హరనాథరెడ్డిగారు, వారి పిల్లలు "కళ్లం హరనాథరెడ్డి ఛారిటీస్‌"ను స్థాపించి. 


ఎన్నో ప్రజోపయోగ కార్యక్రమాలు చేస్తున్నారు శ్రీ హరనాథరెడ్డిగారు నాలాగే తెలుగు భాషాభిమాని, 
తెలుగు సంస్కృతి, కళలు, సంప్రదాయాలపట్ల రెడ్డిగారికి అభిమానం. ఎంతోమంది పేద కళాకారులకు 
చేయూతనిచ్చారు. నిరుపేదల్ని చదివిస్తున్నారు. 


సంపాదించిందంతా దాచుకోవాలనే స్వార్థం ఏ మాత్రంలేని హరనాథరెడ్డిగారు దయా హృదయంతో 
దాన, ధర్మాలు చేస్తూ, జీవితాన్ని సార్థకం చేసుకుంటున్నారు. సమాజానికి ఉపయోగపడే మంచి 
పనులెన్నో చేశారు. చేస్తున్నారు. గుంటూరు పట్టణంలో "రెడ్డి హాస్టల్‌" నిర్మాణం వారి కృషితోనే జరిగింది. 
గ్రామాలు తిరిగి రైతులను కలసి, విరాళాలు వసూలు చేసి రికార్డు సమయంలో హాస్టల్‌ నిర్మాణం 
పూర్తిచేశారు. నేను కూడ వారి కృషిలో భాగస్వామినైనందుకు ఎంతో సంతోషిస్తున్నాను. అలాగే రెడ్డి 
కాలేజీ ఏర్పాటులో కూడా హరనాథరెడ్డిగారి కృషి మరువలేనిది. 


నేను 1962లో నేను MA, LL.B డిగ్రీ సాధించి, కోర్టులో ప్రాక్టీసు చేశాను. రెడ్డిగారు 50 ఏళ్ళ 
వయస్సులో పట్టుదలతో కాలేజీకి వెళ్ళి యం. ఏ., బి. యల్‌ చదివి ప్లీడర్లా రెండు సంవత్సరాలు ప్రాక్టీసు 
చేశారు. చదువుపట్ల వారికున్న గౌరవం, "చదువులేదని తనను ఎగతాళి చేసిన వారికి సరైన సమాధానం 
చెప్పడానికే పట్టుదలతో చదివానని" సగర్వంగా చెప్పుకునే హరనాథరెడ్డిగారు "Sell Made Man." 
వారు స్థాపించిన ఇంజనీరింగ్‌ కాలేజి ఇవాళ గుంటూరు జిల్లాలోనే ఉత్తమ కళాశాలగ గుర్తింపు 
పొందిందంటే, దాని వెనుక వారి ఆశయం, ఆకాంక్ష, నిరంతరకృషి ఉన్నాయని మనం గుర్తించాలి. 
జీవితంలో ఎన్నో మైలురాళ్ళను దాటి, ప్రముఖ పారిశ్రామికవేత్తగా, విద్యాదాతగా గుర్తింపు పొందిన 
హరనాథరెడ్డిగారు "జీవనయానం" పేరుతో స్వీయ చరిత్రను రాసి, ప్రచురించారు. అందరూ చదువదగిన 
స్ఫూర్తిదాయకమైన రచన "నా జీవనయానం". నేను ఎంతో అభిమానించే కవి, రచయిత వీరం 
సుందరరావుగారు "నా జీవనయానం" రచనలో హరనాథరెడ్డిగారికి సహకరించారు. తగు సూచనలిచ్చి 
తీర్చిదిద్ది, ఒక "ఉత్తమ స్వీయ చరిత్ర"గా అందరి మన్ననలు పొందేలా నాతోపాటు హరనాథరెడ్డిగారికీ 
ఆత్మీయులయ్యారు. 


మాన్య మిత్రులు శ్రీ కళ్లం హరనాథరెడ్డిగారు పరిపూర్ణ ఆరోగ్యంతో పదికాలాలు సమాజ సేవలో 
తరించాలని, మనసారా కోరుకుంటున్నాను. వారికి 83వ జన్మదిన శుభాకాంక్షలు తెలుపుకుంటున్నాను. 


CY YY YY 

TTA TFN మంథా వాసి డాం క మాని = 7 శ చా 


Dear)Mahasa EET Tongue nor. il 
6౮1౧౯౧౯0౧౭ ౧ 


De Force 


canably/assess తల్‌ 
లాల 0/౧ ౮/6| ల 5౬6 
OF Character, DUMMY BT rst 
Ea youto the Peak తక్‌! 


మత టోని4 
Myourownself 
4115411607 

కన 00667 ike youn 
ThejTidallWaverof Deeper;Souls!- 
న్‌ు liftsluslunawaresl- 


DETamMous Poets of yore 


వదల 4446024464 3/4193} 


Intolourjinmost beingirolls 


Outof/alllmeaner cares: 
a 


"HeYwho)bestows his 90065 ౮౧౦౧ [౧6 ౧౦౦౯ 


5031! ౧౩౪6 35 ౧1౮౦౧ again/and'TeniTimes more. 


60615 3౧ ౧౦౫6౮ 
స్పందించే ప్రతి హృదయం, పరమేశ్వరునాలయం 
(౧౬4౧786౬47 0౧:7౬ ABSOLUTE) 
Your స్వీయచరిత్ర read twice by me created waves. 

Iam pacifing myself. with the above pleasant thoughts. | 

Seeing you after 50 years for.the Second Time verymuch Comforts me. ' 

(౧౧. 1.8. Colony 3 సే YoursSoulfully | 

RAJAHMUNDRY 4.౧. రోకు స్ట్‌ స 

/( Date : 14-10-2019 


భాగవతి' శ్రీరాములు 


V7 


వేయి పున్నముల వెలుగు కళ్లం హరనాథరెడ్డి 


సిద్దాంతిరత్న - వాస్తు సమ్రాట్‌ దైవజ్ఞ సార్వభౌమ,శ్రీ వంగర సత్యనారాయణ 


వింశోత్తర శతాయుర్భవ 


హిందూ దేశమున గల ఆర్షధర్మ నిష్టా గరిష్టులీనాటికినీ షష్టిపూర్తుత్సవమును భక్తి శ్రద్ధలతో 
నిర్వహించుచున్నారు. ఈ ఉత్సవము వైదిక సంస్కారములవలె అతి ప్రధాన సంస్కారము. 


"కర్త షష్టి తమ వర్గారంభదినే దద్వరాంత చేత జన్మర దేవాశుభదినే. ఈ షష్టి పూస్తుత్సవము తమ 
59వ సంవత్సరము పూర్తికాగానే 60వ సంవత్సరారంభమునగానీ, తమ జన్మనక్షత్రమునగానీ లేదా 
పంచాగ శుద్ధిగల ఒక శుభదినమునగానీ, 60వ సంవత్సరమునందాచరించవలెను. ఈ కర్మకు 
ఉగ్రరథశాంతి, షష్టితమాబ్దశాంతి, మార్మండేయశాంతి అను నామములు ప్రసిద్ధములు. "శాంతి 
కమలాకరము" కూడా 60వ సంవత్సరముననే జరుపుకోమన్నది. 


"శతాయుః పురుషః" మానవుని ఆయుర్దాయము శత సంవత్సరములు 60వ సంవత్సరము 
నిండుచున్నవారు అకాలమృత్యువు చెందకుండుటకు షష్టిపూర్తుత్సవమును జరుపుకొనుచున్నారు. 
ఆకాల మరణము, గండము అని అపమృత్యువును బిలుచుచున్నారు. మార్కండేయుడు చిరంజీవి. 
మృత్యుభయము తొలగించి మార్కండేయునివలె దీర్దాయువాసంగును గాన ఈ శాంతికర్మ మార్కండేయ 
శాంతియుగుచున్నది. పుట్టినప్పటి నుండి అపమృత్యు నివారణకు ఎన్నోమార్గములుపదేశింపబడినవి. 
ప్రతి దినము పరమేశ్వరాభి షేకతీర్ధసేవ అపమృత్యునివారణకు ప్రధాన సాధనమగుచున్నది. 
"అకాలమృత్యుహరణం సర్వవ్యాధి నివారణం సర్వపాప క్షయకరం శ్రీ విష్ణుపాదోదకం పావనం 
శుభమ్‌." ప్రతి దినము పరమేశ్వరు నారాధించి తమ యింటనే తీర్థము తయారించి సేవించవచ్చును. 
పంచామృతము, పంచబిల్వములు, మొదలైనవి దివ్యౌషధశక్తివంతములు, అట్టి అభిషేకజలమే 
తీర్థరూపము దాల్చుచున్నది. 

"జలాషదౌషజః" అను పదమువల్ల రుద్రుడు స్తుతింపబడుచున్నాడని సాయణుల వ్యాఖ్యానము. 
నిత్యముచేయు తీర్ధసేవ భక్తుల అధివ్యాదుల పోగొట్టుచు అకాలమృత్యు నివారకమగుచున్నది. అట్టి 
అకాలమృత్యునివారణకై అనుగ్రహబుద్ధితో శాస్త్రమేర్చరచిన శాంతకర్మయే షష్టిపూర్తుత్సవము. కేళం 
హరనాథరెడ్డి సహస్రపూర్ణచంద్ర దర్శనోత్సవ అభినందన సంచిక మానవ జీవితములో అరవైయేండ్లు 
నిండటాన్ని షష్టిపూర్తి అంటారు. ఈ ఉత్సవము జేసికోవడానికి ముందు పుణ్యతీర్ధస్నానముజేసి 
ప్రాయశ్చితాదులు జరుపుకోవాలి. 


అరవైయేండ్లు తరువాత మృత్యుదేవత ఉగ్రరథముమీదను, డెబ్బదియేండ్ల తరువాత భీమరథము 
మీదను, 80 యేండ్ల తరువాత విజయరథము మీదను వచ్చి మానవునిపై దాడిచేస్తుంది. 


ఈ మూడు దశలలోనూ వరుసగా ఆయుర్దాయము మీద, భార్యాపుత్రులమీద, ధనధాన్యాదులమీద దాడి 
చేస్తుంది. ఈ మూడు దాడుల్ని ఎదుర్కోడానికి బోధాయనుడు, శౌనకుడు, ఆగమశాస్త్రవేత్తలు శాంతి 
హోమాద్యుపాయ కర్మలు తెలియజేశారు. ఈ శాంతిహోమాదులే షష్టిపూర్తి ఉత్సవ కార్యక్రమములు 
ప్రధానదేవత మృత్యువు అధిదేవత ఉగ్రుడు ప్రత్యధిదేవత జయుడు. దేవతా ప్రతిష్టానములతోబాటు 
అమృతకలశమును గూడ స్థాపిస్తారు. అంగదేవతలుగా సప్తచిరంజీవులు, నవగ్రహాలు, ప్రభవాది అరవై 
సంవత్సరాలు, రెండు ఆయనములు, ఆరు బుతువులు, పన్నెండు నెలలు, ఇరవయ్యేడు నక్షత్రాలు, 
ఇరవయ్యేడు యోగాలు, పదకొండు కరణాలు, ఏకాదశరుద్రులు, ద్వాదశాదిత్యులు, త్రిమూర్తులు, 
అష్టదిక్పాలకులను పూజిస్తారు. 120 సంవత్సరములు జీవించుటకు ఒక కుండకు 120 రంధ్రాలు పొడిచి 
పైచెప్పిన అమృత కలశములలోని పవిత్ర తీర్థాన్ని ఆ చిల్లుల కుండలోనికి రావించి 120 చిల్లుల ద్వారా 
ఒకేసారి ఏకధారగా ఆ పవిత్రజలం యజమాని శిరస్సుమీద వేదమంత్రపూర్వకముగా పడేటట్లు చేస్తారు. 
ఆ తర్వాత పరమాయురాయము లభ్యమగుటకు ఆయుర్హ్లోమముచేసి కర్తను వేదమంత్రాలతో 
ఆశీర్వదిస్తారు. సువాసినులు మంగళహారతులు పడతారు. 


” 
టా బాల్‌" 
వా. గ్‌ 


సహస్ర చంద్ర దర్శనము షుమారు 83 సంవత్సరాల 3మాసాలకు రావచ్చును. మామూలుగా 
పెద్దలు "శతాయుష్మాన్ఫవ" అని ఆశీర్వదిస్తారు. శతము అంటే నూరు అనికాదు. అనంతమనియర్ధము. 
మహోద్దంథమయిన "జాతక పారిజాతక" కర్త వైద్యనాథుడు "నరాణాం కుంజరాణాంతు లింగోత్తర 

శతం విదుః" అని ఏనుగులకు, మనుష్యులకు 120 సంవత్సరాలని వ్రాశాడు. అసలు జాతకపద్ధతిలో 
రవికి 6 సంవత్సరాలు, చంద్రునికి 10, కుజునకు 7, రాహువునకు 18, గురువునకు 16, శనికి 79, 
బుధునకు 17, కేతువునకు 7, శుక్రునకు 20 సంవత్సరాలు వారివారి దశాప్రమాణములు. మొత్తము 
కూడితే 120 సంవత్సరాలు. అంటే 9 గ్రహాలు ఒక ఆవృతం తిరిగివస్తే జాతకునికి 120 సంవత్సరాలు 
పూర్తి అవుతాయన్నమాట. ఒక ఆవృతి అయి రెండో ఆవృతిలో ప్రవేశించాడంటే అతను బుషిశ్రేష్ణుడో, 
అవతార పురుషుడో అయి ఉంటాడు. ఇదంతా ఎందుకు చెబుతున్నానంటే శ్రీ కళ్లం హరనాథరెడ్డి 
దంపతులు చరిత్రాత్మకమైన ఈ ఉత్సవం తర్వాత శతవసంతోత్సవాలను, ఆ తరువాత వింశోత్తర 


శతాయుర్హ్లోమము జరుపుకోవాలని ఆకాంక్షిస్తూ వారికి, వారి కుటుంబసభ్యులకు చిరాయురారోగ్య 
భోగభాగ్యములు, సంసారసౌఖ్య పుత్ర పౌత్ర పరంపరాభ్యుదయములు, చంద్రచందన మందార సదృశ 
యశస్సంపదయు ప్రసాదించ పరమేశ్వరుని ప్రార్థించుచున్నాను. 

"శాంతి ముగ్రరథోనామా తతో భీమరథంకురు 

సహస్రసోమదర్శనం బాశీదత్యంత వైభవమ్‌." 


శ్రీ పేర్ని వీరనారాయణ 
ధనలక్ష్మీ గ్రూప్‌ ఆఫ్‌ మిల్స్‌, 
గణపవరం, చిలకలూరిపేట 


స్వయంకృషే వారి సంపద 


శ్రీ కళ్లం హరనాథరెడ్డిగారు తమ గురించి అభిప్రాయం 
రాయమని, అడిగినప్పుడు నేను ఆశ్చర్యపోయాను. వారి 
అనుభవంలో సగం వయస్సు కూడ లేనివాణ్ణి, ఎంతో గొప్ప 
విలువలున్న వారి గురించి నేనేం రాయగలను? 

వ్యాపారరంగంలో ఎదగడానికి ఎన్నో మార్గాలున్నాయి, కాని నిజాయితీ కల్లినవారికి 
బుజుమార్గం ఒక్కటే సరైన మార్గం. శ్రీ హరనాథరెడ్డిగారు ఆ మార్గంలోనే స్వయంకృషితో 
అంచెలంచెలుగా ఎదిగారు. క్రమంగా వ్యాపార సామ్రాజ్యాన్ని విస్తరించారు. వారి ఆధ్వర్యంలో 
నడుస్తున్న వివిధ సంస్థల్లో వేలాదిమంది బతుకుతున్నారు. దానగుణం వారి అభివృద్ధికి దోహదపడింది. 
తల్లిదండ్రులపట్ల ఎంతో భక్తి, గౌరవాలున్న వ్యక్తి వారి కుమారుడు మోహనైడ్డిగారు తండ్రి బాటలోనే 
నడుస్తూ, తండ్రి వారసత్వాన్ని కొనసాగిస్తున్నారు. మావంటి యువ పారిశ్రామికవేత్తలకు 
హరనాథరెడ్డిగారు మార్గదర్శకులు. 

శ్రీ జి.వై._యన్‌. బాబు, B.Com, 3.1 ,కార్యదర్శి, హిందూ కళాశాల,గుంటూరు 


ఆత్మీయులు, సౌజన్యశీలి శ్రీ కళ్లం హరనాథరెడ్డి గారిని నేను నా చిన్నతనం నుండి గమనిస్తూనే 
ఉన్నాను. కృషి, పట్టుదల, క్రమశిక్షణతో కూడిన జీవనం, విజయానికి కావలసిన నిరంతర శ్రమ, 
మంచితనం, సంప్రదాయ జీవన విధానంపై మక్కువ - ఇలా ఇవన్నీ కలిపితే హరనాథరెడ్డిగారవుతారు. 
ఎన్ని ఒడిదుడుకులు వచ్చినా, అటుపోట్లు ఎదురైనా మొక్కవోని దీక్షతో ముందుకు సాగిన మహోన్నతవ్యక్తి 
శ్రీ రెడ్డిగారు. వారి జీవితంలోకి తొంగిచూస్తే, ఎన్నో వింత సంఘటనలు, ఎన్నో ఆశ్చర్యకరమైన 
సన్నివేశాలు, ఎవరూ సాధించలేని ఎన్నెన్నో విజయాలు తారసపడతాయి. ఎ.సి. కాలేజీ ఆఫ్‌ లా లో నేనూ, 
వారూ కలిసి 'లా' చేయటం వారితో కలసి ఒకే రూం లో చదవటం నా జీవితంలో అత్యంత మరపురాని 
సంఘటన వారి వద్ద ఎన్నో నేర్చుకొన్నాను. వారికి నేను చేసినది ఏమీలేదు. కాని, నా ఎడల చూపించే 
ప్రేమాభిమానాలు, నా గూర్చి వారు పలికిన పలుకులు, వారి పెద్ద మనసుకు నిదర్శనం. 


వారి జీవనగమనము ఎందరికో ఆదర్శప్రాయం. ఏ కోణంలో చూసినా వారి మార్గం ఎందరికో 
అనుసరణీయం, కష్టజీవిగా ఉన్నా, హిమాలయమంత ఎత్తుకు ఎదిగినా అదే నిరాడంబరత, నిండైన 
విగ్రహం, సంప్రదాయ సౌజన్యాలు, మూర్తీభవించిన వ్యక్తిత్వం వారిది. వారి మనసు ఎప్పుడూ 
విశ్వజనీనమైన హిందూ భావనతో అలరారుతుంటుంది. వారు మొదటగా మా నాన్నగారి మిత్రులు. 
తరువాత నేను, వారి అబ్బాయి సహాధ్యాయులం. విచిత్రంగా "లా"లో మేమిద్దరము కలసి 
చదువుకున్నాము. నడివయస్సులో విద్యనభ్యసించిన మహామనీషి శ్రీ హరనాథరెడ్డిగారు పట్టుదలకు 
మారుపేరు. పెద్దలను ఆత్మీయులను గౌరవించే తీరు, శ్రీ కళ్లం హరనాథరెడ్డిగారికే సొంతం. వారి గూర్చి 
ఎంత చెప్పుకున్నా తరగనంత విషయములు దాగి ఉన్నాయి. వేయి పున్నములు దర్శించిన వేళ, 
చంద్రకిరణాల వంటి వారి చల్లని చిరునవ్వు, పలకరింపూ మాకు ఎప్పుడూ ఉండాలని, వారి మార్గదర్శనం 
ఎందరినో ప్రభావితం చేయాలని మనసారా కోరుకుంటున్నాను. వినముడనై వారికి నమస్కరిస్తున్నాను. 
ఈ కార్యక్రమ నిర్వహకులకు నా అభినందనలు. 

వారు వ్రాసిన 'జీవనయానం' (స్వీయచరిత్ర) గ్రంథం అత్యంత విలువైనదని నా భావన ఈ తరం 
యువతీయువకులు, విద్యార్థులు తప్పక పరిశీలించవలసిన పుస్తకం. జీవితంలో పాటించవలసిన ఎన్నో 
నైతిక విలువలతో నిండియున్న ఈ పుస్తకం అందరికీ దిక్సూచిక ఒక దర్శణం. ఒక మార్గదర్శకం. 


ఈ పుస్తక పఠనం వలన ఈ తరం వారు కొద్దిమండన్న లబ్దిపొందితే, వ్రాసినందులకు రెడ్డిగారి 
జీవితం ధన్యం. చదివి, ఆచరించినందుకు 'మనం' ధన్యులమవుతాము. 83వ సంవత్సరములో 
అడుగుపెట్టిన నవయువకులు శ్రీ కళ్లం హరనాథరెడ్డి గారు, వారు పరిపూర్ణ ఆయురారోగ్యములతో 
ప్రశాంత మానసికానందంతో నిండు నూరేళ్ళు హాయిగా జీవించాలని మనస్ఫూర్తిగా కోరుకుంటున్నాను. 


శ్రీమతి ఎ.వి.కె. సుజాత 


ఉపాధ్యాయిని, గుంటూరు.. 
ఫోన్‌: 9494049523 


మా పితాజీ ఆర్థిక మాంత్రికుడు 


శ్రీ హరనాథరెడ్డిగారు స్వయంకృషికి మారు పేరు బాల్యం 
నుండి అత్మాభఖిమానం, ఆత్మగౌరవం. అత్మలలం మెండుగా గల 
హరనాథరెడ్డిగారు విలువలను వలువలుగా ధరించారు. 
పేదరికంలో పుట్టి పెరిగిన వీరి జీవితం వడ్డించిన విస్తరి కాదు 
బతుకుబండి గతుకులబాటలో సాగింది. కాయకష్టంతో నిష్టగా 
జీవించారు పనిలో విజయాన్ని ప్రతిష్టగా భావించారు. 
పట్టుదలతో అనుకున్నవన్నీ సాధించి జ్యేష్ట శ్రేష్ట, గరిష్ట, వరిష్ట 
స్థానంలో నిలిచారు. ఎన్నో పరిశ్రమలు స్థాపించారు. అన్నింట్లో "కింగ్‌గా పేరు గాంచారు. కఠోర 
పరిశ్రమ, దార్శనికత, చిత్తశుద్ధి, ఆశావహ దృక్పథం. బలమైన లక్ష్యం, నాయకత్వ లక్షణాలు పితాజీ 
ఎదుగుదలకు తోడ్చడినాయి. మా పితాజీ ఆర్థిక మాంత్రికుడు ఎదిగే కొద్దీ ఒదిగిన మహాశక్తి. "ఇంతింతై 
వటుడింతై" అన్న చందంగా బంధువులు, మిత్రులు, హితులు, సన్నిహితులు, స్నేహితులను 
భాగస్వాములుగా చేసుకొని వ్యాపార శిఖరంగా నిలిచారు హరనాథరెడ్డిగారి ధర్మపత్ని 
వెంకటసుబ్బాయమ్మగారు, కుటుంబసభ్యులు మోహ నైడ్డి, ప్రత్యూష, వెంకటేశ్వరరెడ్డి, శివమ్మ, విజయ్‌, 
కృష్ణారెడ్డి, సుజాత, ఉమాశంకరరెడ్డి, మనుమలు, మనుమరాళ్ళు అందరికీ పితాజీ మాట వేదం. పితాజీ 
జీవితం ఎందరికో స్ఫూర్తిదాయకమైనది. వారి సహస్రపూర్ణ చంద్ర దర్శన వేడుకలు ఘనంగా జరగాలి. 
వారికి శతమానం బహుమానంగా ప్రసాదించాలని ఆ త్రినేత్రుని త్రికరణశుద్ధిగా ప్రార్థిస్తున్నాను. 

K. 2206577212 Rao, A. Somayajulu, MA 
MA Principal Director 


మా మాట.... కళ్లం వారి బాట 


ఉత్తమ కృషి కొనసాగించడం చాలదు; దాన్ని భావితరాలకు అందజేయడం ధర్మం. ఆ విధి 
విధానంలోని భాగమే శ్రీ కళ్లం వారి "జీవనయానం..." 


శ్రీ హరనాథరెడ్డిగారు విలక్షణవ్యక్తి, ఉత్తమగుణాలు వారి ఆస్తి. 


తల్లిదండ్రులను భక్తిగౌరవాలతో సేవించడమే జన్మకు అర్థం. పరమార్ధం... అని చాటిన జీవితకథ 
వారిది. జీవితంలో ఎన్ని కష్టాలు పడ్డారనేది ముఖ్యం కాదు; గుండె చెదరకుండా వాటిని అధిగమించిన 
'తీరుతెన్నులు ముఖ్యమని చెప్పిన కథ ఇది. 


వెయ్యి మైళ్ళు పయనించవలసి వచ్చినా ముందు వేసేది 'తొలి అడుగు' మాత్రమేనని గుర్తు చేసిన 
జీవితకథ కళ్లం వారిది. 


చదువు వేరు, సామర్థ్యం వేరు; చదువు వేరు, సద్వర్తన వేరని బుజువు పరచిన జీవితం వారిది. అక్షర 
జ్ఞానమున్నంత మాత్రాన ఆత్మజ్ఞానమెంత మందికి ఉంటుందని కళ్ళు తెరిపించిన జీవితకథ ఇది. 


"సాధనమున పనులు సమకూరు ధరలోన" అన్న సూక్తికి నిలువెత్తు సాక్ష్యం హరనాథరెడ్డిగారు.. 
What lost is not lost. విద్యార్దనకై చిన్న తనంలో తాను పరితపించి, దేనికి నోచుకోలేదో. దానికి 
దూరం కారాదని.. దూరవిద్య (కరస్పాండెన్స్‌ కోర్స్‌)తో చదవాలని తలచారు. 


ఆంధ్రా యూనివర్సిటీ ప్రవేశపెట్టిన బి.ఏ., బి.కామ్‌, ఎంట్రన్స్‌ కోర్సులు మా నేషనల్‌ కళాశాలలో 
నిర్వహిస్తున్న రోజులవి. కోర్సు వివరాల కోసం రెడ్డి గారు వచ్చి, ఎంట్రన్స్‌ వి.ఏ.లో చేరారు. 
చిత్రమేమిటంటే నైట్‌ కాలేజీ తరగతులు వారితోనే ప్రారంభించాము. అప్పటికి వారి వయస్సు 48 


సం॥లు. 


సంస్కారంలేని చదువుకన్న, చదువులేని సంస్కారం మిన్న 


శ్రీ హరనాథరెడ్డి టైమ్‌ సెన్స్‌ తెలిసిన వ్యక్తి క్లాసుకు హాజరయ్యే సమయానికి గడియారం చూచి 
ఆశ్చర్యపడటం మా వంతయ్యేది తాను ఎంట్రన్స్‌ బి.పి. కృతార్దుడై, డిగ్రీలో చేరి, పట్టా చేపట్టారు. తదుపరి 
స్వయం కృషితో ఎమ్‌.ఏ. హై సెకండ్‌ క్లాసులో ఉత్తీర్ణుడై, ఆంధ్రాకైస్తవ లా కళాశాలలో న్యాయశాస్త్రం 
చదివి, న్యాయవాదిగా ప్రాక్టీస్‌ ప్రారంభించారు. వయస్సుతో చదువుకు సంబంధం లేదని రుజువు చేశారు. 

వారిదీ తొణకని స్వభావం. ఒకరోజు యూరోపియన్‌ హిస్టర్‌ పాఠం వింటున్నారు. ఆ సమయంలో 
ఆఫీస్‌ రూంలో ఫోను మోగింది. రిసీవర్‌ ఎత్తగానే "బళ్ళారిలో మిల్లు తగలబడింది లక్షల రూపాయల 
నష్టమొచ్చింది. హరనాథరెడ్డిగారున్నారా?" అని అడిగారు. రెడ్డిగారు విషయం తెలుసుకొని, నిబ్బరంగా 
"పాఠం చెప్పండి" అన్నారు. That 18 Haranadah Reddy..! 


ఒక పల్లెలో సామాన్య కుటుంబంలో పుట్టినా, తన వలె ఎందరెందరో విద్యకు నోచుకోలేక 
పోతున్నారన్న బాధతో ఆయన గుంటూరులో రెడ్డి హాస్టల్‌, రెడ్డికాలేజి స్థాపనలో తనవంతు కృషి తాను 
చేశారు. పేరుకు మాత్రం అది రెడ్డి హాస్టల్‌ దానిలో అన్ని కులాల వారికి, అన్ని మతాల వారికి ఉంది 
పరిమితంగా 


శ్రీ కళ్లంవారి రూపంవలె ఆయన వ్యక్తిత్వంకూడా నిండైనది. వ్యాపారరంగంలో లాభనష్టాల కంటే 
నీతికి, నిజాయితీకి, శీలానికి ఎక్కువ విలువ కలదని విశ్వసించిన వ్యక్తి. అందువల్లనే అనేకులు స్నేహ 
పాత్రులయ్యారు. మూడు కలిపి అష్టాదశ వసంతాల పండుగ ఆనందంతో జరుపుకొనటానికి అన్ని విధాల 
అర్హులు. 


తల్లిదండ్రులవలె శతవసంతాల శోభితుడై సత్మీర్తిని పాతరలనింపి, తన కథను పెంపుజేసి, 
భావితరాలకు బాసటగా నిలుస్తారని మనసారా ఆశిస్తూ..... 


కోండ్రు నాగేశ్వరరావు 


ఎ.ఎన్‌. సోమయాజులు 

SriY.LOKANATHA SARMA, 
Advocate, Guntur. Cell 94404 47788 


మనుష్యాణాం సహ 


“మనుష్యాణాం సహస్రేషు” అని భగవద్గీతలో 
యోగీశ్వరుడైన శ్రీకృష్ణ భగవానుడు చెప్పిన విధంగా కళ్లం 
హరనాథరెడ్డి గారి జీవితం సహస్రేషు కాదు లక్షకు ఒకటి కూడా 
ఉంటుందో? ఉండదో? అనుమానమే. అటువంటి వారి జీవితం 
మనందరికీ ఆదర్శం కావాలి. 


డబ్బు సంపాదన ఒక్కటే ముఖ్యం కాదు. డబ్బుతో పాటు వేద సూక్తంలో చెప్పిన విధంగా "సక్రోధోనచ 
మాత్పర్యం స లోభోన అనుభామతిః" అనే సద్దుణాలు గూడ అలవరుచుకొన్న నాడే ఒకడు సంపాదించిన 
ధనము- శ్రియము, శ్రేయము ఉంది. ఆ సద్దుణాలు లేని సంపాదన, ధనము, సంపద తన మృత్యువుకే 
కారణమవుతాయి. 


అందుకనే శ్రీ బమ్మెర పోతనామాత్యుడు తన భాగవత రచన సారాంశముగా రాసిన పద్యము, 
"దయయు సత్యంబులోనుగా దలపడేని కలుగనేటికి తల్లుల కడుపుచేటు. " 


పైన చెప్పిన భాగవతసూక్తికి యధార్ధ నిర్వచనం శ్రీ హరనాథరెడ్డిగారి జీవితం, శ్రీ హరనాథరెడ్డి 
గారిలో ఒక స్థితప్రజ్ఞుని లక్షణాలు అన్నీ ఉన్నాయి. ఆయన జీవనయానం పరిశీలిస్తే అవి ప్రస్ఫుటంగా 
మనకు ద్యోతకమవుతాయి. రెడ్డిగారు ఏమీ లేని బీదస్థితి నుండి వచ్చారు. మరియు ఆదుకునే పెద్దదిక్కు 
లేకపోయినా ఒంటరిగా జీవిత పోరాటాన్ని పట్టుదలతో, ఆత్మస్థైర్యంతో, నీతి నిజాయితీలు, ఒక 
సంకల్పంతో తన జీవితాన్ని ఒక ఛాలెంజ్‌ తీసుకొని, తన జీవితానికి ఒక అర్థాన్ని, పరమార్ధాన్ని సాధించి 
నేటి సమాజానికి మార్గదర్శకుడైనాడనటంలో అతిశయోక్తి లేదు. 


"తమసోమా జ్యోతిర్గమయా..." అన్న వేదసూక్తికి నిర్వచనంగా, శ్రీ రెడ్డిగారు తన అంధకార 
బంధురమైన జీవితాన్ని జ్యోతిర్గమయ జీవితంగా సాగించి, అనేకమందిలో జ్ఞానజ్యోతులను వెలిగించి, 
కొన్ని వేల మందికి, వారి కుటుంబాలకు కూడు, గుడ్డ, నీరు కల్పించారు. మానవుడు పుట్టినది తన 
పొట్టకోసం కాదని, మానవజీవితం సమాజశ్రేయస్సుకు దోహదపడినప్పుడే, చరితార్థమవుతుందని. లేని 
యెడల జంతుజన్మకన్నా హీనమని ఆచరించి చూపిన మహనీయ వ్యక్తి. 

శ్రీ రెడ్డిగారిని ఒక వ్యక్తి అనటం కన్నా ఒక శక్తి అనటం సమంజనం, కడుపునిండా తినటానికి తిండి, 
చేతి నిండా పని లేని ఒక అతిసామాన్యవ్యక్తి ఆత్మస్థైర్యంతో అహర్నిశలు తన వ్యక్తే తన దైవంగా నమ్మి, 
తన వృత్తిని కష్టాన్ని నమ్మి, ఉపాసించిన కర్మయోగి. 


"కరణ్యేవాధికారస్తే మాఫలేషు కదాచన" అనబడే భగవద్గీత సూక్తి నిర్వచనంగా సమాజంలో 
అత్యున్నతమైన విరాటి స్థానమును కెదిగి, అజాతశత్రువుగా అందరి మన్ననలను అనురాగాన్ని పొందిన 
నిస్వార్థ ఆదర్శజీవి. 


"ఈశావాస్యమిదం జగత్‌" అన్న వేదంలోని "ఈశావాస్యోపనిషత్తు" మానవాళికిచ్చిన సందేశానికి 
అనుగుణంగా శ్రీ రెడ్డిగారు తను సంపదనంతా తన ఒక్కడి కోసమేకాక, తన తోటి మానవులందరికీ 
కూడా ఉపయోగపడాలనేటటువంటి అత్యద్భుతమైన సమాజదృష్టితో, సమతాస్ఫూర్తితో, దయార్ద 
హృదయంతో, అడిగినవారికి లేదనుకుండా, నాటి నుండి నేటి వరకు ఇతోధికమైన సహాయాన్ని 
అందిస్తున్న మానవతా మూర్తి. వారి జీవితం మన అందరికీ ఆదర్శం కావాలి వారు తమ జీవితంలో 
ఆచరించి చూపించిన కొన్నిటినైనా మనం ఆచరిస్తే మన జన్మ కొంతవరకైనా ధన్యమవుతుంది. లేకపోతే 
జంతుజన్మ కన్నా హీనమే. 


శ్రీ ఆదిశంకరాచార్యులవారు, తన "వివేక చూడామణి" గ్రంథములో “జంతూనాం నరజన్మ 
దుర్హభమ్‌" అని చెప్పినారు. మానవుడు తన జన్మను జీవితాన్ని ఆహార, నిద్ర, భయ, మైధునాలకే 
పరిమితం చేసుకొని తన సొంతపొట్టకు శ్రీరామరక్ష అన్నవిధంగా జీవిస్తే మానవజన్మకన్నా జంతుజన్మే 
నయం. శ్రీ హరనాథరెడ్డిగారు పురుషుడిగా పుట్టి స్వయంకృషితో అచంచలమైన దీక్షతో 
పురుషోత్తముడిగా ఎదిగిన మహనీయులు. 


శ్రీ రెడ్డిగారి జీవితంలో ఎదురైన అవమానాలకు క్రుంగిపోక అపజయాలకు అధైర్యపడక, మరింత 
పట్టుదలతో, దీక్షతో, రిటైరయి విశ్రాంతి తీసుకోవలసిన వయస్సులో "విద్యాతురాణాం న సుఖం న నిద్ర" 
అన్న ఆర్యోక్తికి నిర్వచనంగా ఎనిమిదవ క్లాసు కూడా ఉత్తీర్ణతకాని శ్రీ రెడ్డిగారు అహోరాత్రులు శ్రమించి 
డిగ్రీ సాధించి, 'లా' చదివి ఆదర్శమైన నీతి నిజాయితీలు గల న్యాయవాదిగా, న్యాయవాద వృత్తికే గౌరవం 
కలిగించే విధంగా జీవితలక్ష్యాన్ని సాధించి చూపించిన ఆదర్శమూర్తి. 


శ్రీ రెడ్డిగారి జీవితచరిత్ర చదివి, నేను ఎంతో స్ఫూర్తి పొందాను. 


శ్రీ రెడ్డిగారు తన అర్జాంగికి విలువ, గౌరవాన్ని ఇచ్చి, దాంపత్య జీవనానికి నిజమైన నిర్వచనం 
చెప్పారు. కోడల్ని కూతురుకంటే మిన్నగా చూచే రెడ్డిగారి సహృదయత, అత్తమామలతో కలసి 
సత్యవంతుడు కాలేనివాడు, సంస్కారవంతుడు కాలేదు. 

జీవించడానికి భయాన్ని కలిగించే అత్తమామలకు ఆదర్శం కావాలి. వృద్ధులైన తల్లితండ్రులను 
నృద్దాశ్రమాలకు పంపించి చేతులు దులుపుకునే కొడుకులకు శ్రీ రెడ్డిగారు తల్లిదండ్రులకు సేవ ఆదర్శం 
కావాలి తల్లిదండ్రుల అనందమే సంతానానికి శ్రీరామరక్ష తల్లిదండ్రుల దుఖమే సంతానానికి శాపం. 


శ్రీ రెడ్డిగారు తమ జీవితచరిత్రలో, నిర్మహమాటంగా నిజాయితీతో నిర్భయంగా, సమాజంలోను 
వ్యక్తుల లోపాలను ఎత్తి చూపారు. పిల్లి కళ్ళు మూసుకొని పాలు త్రాగినచందంగా మనం చేసేసే తప్పులు 
సమాజం సహించదని, మెత్తగా రసమయంగా, తన జీవితాన్ని ఒక కావ్యంగా మలిచి సమాజానికి ఒక 
గొప్ప సందేశాన్ని అందించారు. శ్రీ రెడ్డిగారు నిండు నూరేళ్ళు సుఖశాంతులతో జీవించాలను అందరి 
దేవుళ్ళకు మొక్కుతూ సెలవు తీసుకుంటున్నాను. 


శ్రీ లక్కరాజు బాలకోటేశ్వరరావు, అడ్వొకేట్‌,5/3 అరండల్‌ పేట, గుంటూరు 


హరనాథరెడ్డిగారితో నా పరిచయం కోర్టులోనే, సీనియర్‌ ప్లీడర్‌ మిక్కినేని సీతారామదాసు వద్ద 
జూనియర్‌ గా చేరి, అనంతరం ప్రాక్టీసు చేశారు. కోర్టు ఆవరణలో వారు మమ్మల్ని సీనియర్స్‌ గా 
గౌరవించేవారు. అది వారి సంస్కారం. 


హరనాథరెడ్డిగారు Self Made Man బాల్యంలోనే చదువు మానేసినా, స్వయంక షితో 
వ్యాపారంలో బాగా స్థిరపడి, పట్టుదలతో 'లా' చదివారు. 2సం॥ ప్రాక్టీసు చేశారు. "క్రాస్‌ ఎగ్జామినింగ్‌" 
బాగా చేసేవారు. వారు సంపాదన కోసం ప్రాక్టీస్‌ చేయలేదు. స్వీయసంతృప్తి కోసం, సమాజంలో గౌరవం 
కోసం చేశారు. Very Nice Man. వారితో కలసి ప్రాక్టీసు చేయడం జీవితంలో మరువలేని జ్ఞాపకం. 
వారికి నా శుభాకాంక్షలు. 

శ్రీరామానుజసూరి సమతా, సమతా నాటక గురుకులం, గుంటూరు. 


పారిశ్రామిక కుటుంబాలలో పుట్టి, విద్యావేత్తలై, ప్రతిభావంతులౌతారెందరో...! సాధారణ రైతు 
కుటుంబాలలో పుట్టి, సచ్చీలురై, సమున్నత స్థాయికెదిగిన 


వారెందరు.? ఈ ప్రశ్నకు సమాధానమే, శ్రీ కళ్లం హరనాథరెడ్డి గారి "జీవనయానం." 


కళాహృదయులైన శ్రీ కళ్లం హరనాథరెడ్డి గారు స్వయంకృషితో ప్రముఖ పారిశ్రామిక వేత్తలైనట్లు 
వారి చరిత్ర చెబుతుంది. ఆ మహనీయునికి, సమతా నాటక గురుకులానికి పరిచయ భాగ్యం 
కళావేదికపైననే జరిగింది. 


"ఆపన్నులైన" కళాకారులకు, "ఆపద్భాంధవు" దాయన ఇదే సంబంధ బాంధవ్యం ఆ కళా 
బంధుత్వంతోనే ఒకరికొకరం దగ్గరైనాము. 


వారి కుటుంబ సభ్యులంతా వారి ఆదర్శాలను అనుసరించేవారే. 
వారి ఆశయాలకు అనుదినం తోడై నిలిచే సాధ్వీలలామ వెంకటసుబ్బాయమ్మగారు. 


తండ్రిగారి భావాలను పుణికిపుచ్చుకున్న తనయుడు శ్రీ మోహనైడ్డి అత్తమామల అనురాగాన్ని 
చూరగొని, పత్యాజ్ఞ జవదాటని సతీమణి ప్రత్యూష 


ఈ కుటుంబం హైందవ సాంప్రదాయాలకు ఆదర్శమవటం అతిశయోక్తి కాదు. సమష్టి కుటుంబం 
వారి ఆశయం. 


మనిషి మహోన్నత స్థితికి చేరాలంటే మూడు నియమాలను పాటించాలంటారు శ్రీ రెడ్డిగారు. అవి 
నిరంతరశ్రమ, సమయపాలన, సత్రవర్తన. ఇవి నిత్యం వారు అనుసరించే విధానాలే! 


కమనీయ సూక్తులను అనుభవైకవేద్యంగా వారు కూర్చారు. 
తెలుగుభారతి గళమౌక్తికహారంలాగ! 


అవి వారి పరిశ్రమల భవనకుడ్యాలపై కారాడుతుంటాయి. ఒకనాటి సంభాషణలో వారు వ్రాసుకున్న 
స్వీయచరిత్ర గురించి చెప్పారు. పెద్దవారైన వారిని నాన్నగారు అని పిలపటం నాకు అలవాటైంది. 

అదేవిధంగా "నాన్నగారూ! మీ అనుభవాలతో నింపుకొన్న 'స్వీయచరిత్ర'' యువతకు, భావి తరాలకు 
మీరందించిన సందేశమేమిటో చదివి తెలుసుకోవాలని వుందని" అడిగాను. అడిగినదే తడవుగా 
సహృదయంతో వారి అభిమానపుత్రిక, (మేనకోడలు కుమార్తె) శ్రీమతి మాధవిగారిని పరిచయము చేసి 
మా అమ్మాయి 12 సం॥లు శ్రమించి నేను చెప్పినప్పుడు వ్రాసిందని చెప్పారు. వారి భావాలను అక్షర 
రూపంలో అందించిన చి॥సౌ॥ మాధవిగారిని మనసారా అభినందిస్తున్నాను. 


'కళ్లం'వారి 'జీవనయానం' నన్ను మహదానందపరిచింది. నాలో చిన్న ఆశ మొలకెత్తింపజేసింది. 
కళ్లంవారు కవి కాదు, పండితుడూ కాదు, అనుభవాలను పండించుకున్న ఆత్మాఖిమాని నిండు 
హృదయంతో జీవిత సత్యాలను సరసమైన సరళభాషలో సామాన్యుల కందించిన "అసామాన్యులు." వారి 
రచన అందరికీ అందే ద్రాక్షాపాకంలో సాగింది. ఆ ద్రాక్షాసారాన్ని ఆస్వాదించిన ఆనందంతో, 
"ఆంధ్రత్వం" ఉట్టిపడేవారి "మూర్తిమత్వాన్ని" రెండు పద్యాల్లో చెబుతాను. 


ఉ॥ హైందవ సంప్రదాయమున కందముగూర్చెడు "పంచెకట్టు" ఆ 
యందము చిందులాడు వదనమ్మున తీరగు "బారుబొట్టు" దె 
నందిన జీవితాన, వృజినంబులెరుంగని "రెడ్జిరాట్టు" కా 
ఇందిరనాథుడిచ్చుత జయేందిర "నెల్లపరిశ్రమంబులన్‌" 


ఆ॥వె: వయసు అష్ట్రత్రయము వార్ధక్యమన్నది 
కానరాదు; వారి కాయమందు 
"రాజయోగి" "రెడ్డిరాజేంద్రు" డీ "హర 
నాథరెడ్డి" కార్యసాధకుడు. 


వారి ఆకృతికి నాయీ రెండు పద్యాలు సుకృతి. 


"ప్రత్యూష" సమయమున, "జగన్మోహనుడైన" జగన్నిర్మాతను ప్రార్థిస్తూ దైనందిన జీవితాన్ని 
ప్రారంభిస్తాను. వారి స్వీయచరిత్ర మానవాళికి మార్గదర్శకమౌతుంది. ఇది సత్యం. 

శ్రీ భీమవరపు సాంబిరెడ్డి 
ప్రముఖ న్యాయవాది, గుంటూరు. 
ఫోన్‌ : 0863 - 2212328 


పట్టుదలకు మారుపేరు 


హరనాథరెడ్డిగారు నిజాయితీ గలిగిన వ్యాపారవేత్త పట్టుదలకు మారుపేరు మాటకు కట్టుబడి 
నడవడం ఆయన నైజగుణం. 


1972 నుండి హరనాథరెడ్డిగారితో నాకు పరిచయం మేమిద్దరం గుంటూరు "రెడ్డి హాస్టల్‌"కు 
అధ్యక్ష, కార్యదర్శులుగా పనిచేశాం. హాస్టల్ము భవన నిర్మాణం అవసరమని కమిటీ తీర్మానించింది. కాని 
హరనాథరెడ్డిగారు డబ్బులేకుండా భవనాలు నిర్మించడం సాధ్యపడదన్నారు "రెడ్డిజనాభ్యుదయ 
మండలి"లో జరిగిన ఈ తీర్మానాన్ని అందరూ ఆమోదించారు భవన నిర్మాణ బాధ్యతను రెడ్డిగారికి 
అప్పగించాలని సూచించాను అయితే రెడ్డిగారు తమకున్న వ్యాపారాల కారణంగా భవన నిర్మాణ 
బాధ్యతలు నెరవేర్చలేనన్నారు. అందరం గట్టిగా వత్తిడి చేశాం. అంగీకరించారు. హరనాథరెడ్డిగారిలో 
నేను గమనించిన సుగుణాలున్నాయి. ఒకటి- కష్టపడి పైకి వచ్చారు. రెండు - వారి కట్టు, బొట్టు, 
నడవడిక చూస్తే అన్నీ వ్యాపారవేత్త లక్షణాలు కన్పిస్తాయి. మూడు కాలం విలువ బాగా తెలిసిన వ్యక్తి 
నిజాయితీగా వ్యాపారం చేశారు. ఆయన పట్టిందల్లా బంగారమైంది. నేను, రెడ్డిగారు కన్నావారితోటలో 
ప్రక్కపక్కనే అద్దెకుండేవాళ్ళం. మంచి అలవాట్లు, మంచి ఆలోచనలు మమ్మల్ని కలిపాయి. 


హరనాథరెడ్డిగారికి చదువు లేనందువల్ల "మీ చదువురానివాళ్ళతో ఇదే గొడవ! మీకు తెలియదు. చెబితే 
వినరు. మీ ధోరణి మీదే!" నని తరచూ ఎగతాళిగా మాట్లాడేవాణ్ణి. నా మాటలకు నొచ్చుకునేవారో, లేదో 
తెలియదు కాని, వారిలో పట్టుదల పెరిగింది. దాదాపు 50 సం॥ల వయస్సులో స్వయంకృషితో యం.ఏ. 
చదివి, తర్వాత బి.యల్‌. పాసయ్యారు. గుంటూరులో సీనియర్‌ లాయర్‌ సీతారామదాసుగారి వద్ద జూనియర్‌ 

గా చేరారు. కోర్టులో ప్లీడర్‌ గా పేరు నమోదు చేయించుకున్నారు. కొన్ని కేసులు వాదించారు. నా మాటలకు 
ప్రేరణపొంది నాలాగే లాయర్‌ కావాలన్న వారి పట్టుదలను అభినందించక తప్పదు. "కందుకమునోలె 
సుజనుడు"- అనే సుమతీ శతకకారుని పద్యం రెడ్డిగారికి బాగా వర్తిస్తుంది. బంతి లాగే కొడితే పైకిలేచే 
స్వభావం వారిది. వారి 83 ఏళ్ళ జీవితంలో ఉన్నత చేరడానికి ఎన్నో అవమానాలు, పరాభవాలు 
భరించి ఉంటారు. అయినా వాటిని సహృదయంతో స్వీకరించి, తన విజయానికి మెట్లుగా చేసుకున్నారు. 
గుంటూరులోని రెడ్డి హాస్టల్‌ తోపాటు, మెట్టు చినమల్లారెడ్డి జూనియర్స్‌, డిగ్రీ కళాశాలల కమిటీకి నేను 8 
సం॥లు కార్యదర్శిగా చేశాను. కాలేజీ కమిటీ బాధ్యతలు స్వీరించకపోయినా, అభివృద్ధికి హరనాథరెడ్డిగారు 
ఎంతో సహకరించారు. 


హరనాథరెడ్డిగారికి చదువుపట్ల ఉన్న జిజ్ఞాస, పెద్దల్ని గౌరవించే సంస్కారం, స్నేహ ప్రియత్వం వారి 
వ్యక్తిత్వానికి వన్నె తెచ్చిన గుణాలు. రెడ్డిగారిలాగే మాదీ సాధారణ వ్యవసాయ కుటుంబం నేను బెనారస్‌ 
యూనివర్శిటీలో యం ఏ. చేశాను. అంధ్రాయూనివర్శిటీలో బి.యల్‌. చేశాను 1962 నుండి గుంటూరులో 
ప్రాక్టీసు చేస్తున్నాను. ప్రస్తుతం నా వయస్సు 78 సం॥లు. రెడ్డిగారికంటే చిన్నవాణ్ణి అయినా మాటల సందర్భం 
వచ్చినప్పుడు "నేను చదువుకోడానికి, లాయర్‌ కావడానికి సాంబిరెడ్డిగారే కారణం" - అని మిత్రులతో 
చెప్పడం నా పట్ల వారికున్న గౌరవానికి చిహ్నం. వారి ఎదుగుదలకు నేను కారణం కాదు. వారి నిరంతర 
శ్రమజీవనం, అనుకున్నది సాధించాలనే పట్టుదలవల్లనే హరనాథరెడ్డిగారు గొప్ప పారిశ్రామికవేత్తగా గుర్తింపు 
పొందారు. ఒకనాటి సహచరునిగా అది నాకు ఎంతో ఆనందదాయకం. గర్వకారణం. 


Sri 12020021 
ED Retired, Indian Bank 


The Autobiography of Sri Kallam Haranadha Reddy is a life sketch of 
an individual with great vision, will determination, dedicated hardwork, 
and a self made leader A boy without any significant educational 
background and having born in a modest farmers family starting life as 
carrier of paddy bags in his fathers fields growing himself to be a successful 
industrialist, great social worker is really amazing and has to be example 
for all youngsters Younger generations have to draw lot of inspiration from 
the life of Sri Kallam Haranadha Reddy taking humiliations and odds in a 
positively reactive way and not only gaining successful after success in his 
own life but also contributing to the society at large by creating 
employment, providing quality education and helping the down trodden. His 


life and business successes are great lessons for many to follow. 

శ్రీ మద్ది లక్ష్మయ్య , ప్రముఖ పారిశ్రామికవేత్త. గణపవరం, చిలకలూరిపేట 


శ్రీ కళ్లం హరనాథరెడ్డిగారు ప్రణాళికాబద్ధమైన కృషితో, స్వయంగా రూపొందించుకున్న 
కార్యాచరణతో జీవితంలో సాధించగలిగినదంతా సాధించారు. ఎక్కవలసిన మెట్లన్నీ ఎక్కారు. వ్యక్తిగా 
ప్రారంభమైన ఆయన "జీవనయానం" పదిమంది సహకారంతో ఓ వ్యవస్థగా, ఒక మహాసంస్థగా 
మారింది. ఇవాళ "కళ్లం గ్రూపు ఆఫ్‌ కంపెనీస్‌" అంటే వ్యాపార, పారిశ్రామిక రంగాల్లో ఎంతో గుర్తింపు 
ఉంది. ఆ గుర్తింపు వెనుక హరనాథరెడ్డిగారి నిరంతర శ్రమ ఉంది. నిలువెత్తు మంచితనం ఉంది. 
నిజాయితీతో కూడిన బుజుమార్గం ఉంది. 


వ్యాపారమంటే నిత్యం పసిబిడ్డలా చూసుకోవాలి. బిడ్డ ఎదగాలంటే ఆరోగ్యంగా ఉండాలి. అలాగే 
వ్యాపారాన్ని కూడ ఆరోగ్యకరంగా నిర్వహించాలి. తాత్కాలిక ప్రయోజనాల కోసం అడ్డదారులు 
పనికిరావు. మాటతీరుతో, మంచితనంతో, నలుగురిని కలుపుకుపోవాలి. నిరంతర పర్యవేక్షణ అవసరం. 
సూక్ష్మదృష్టితో కూడిన పర్యవేక్షణ హరనాథరెడ్డిగారికున్న గొప్ప ఎస్సెట్‌. 


హరనాథరెడ్డిగారితో నాకు 30 సం॥ అనుబంధం ఉంది. సాటి వ్యాపారవేత్తగా వారిని గొప్పగా 
గౌరవిస్తాను. వ్యాపారాలు వేరయినా మా ఇద్దరి అభిప్రాయాలు ఒక్కటే! కొన్ని విలువలతో వ్యాపార 
రంగంలో ఎదిగాం. రెడ్డిగారు వ్యవసాయం నుండి వ్యాపారానికి వచ్చాను. నేను నాన్నగారి (కీ.శే. మద్ది 
కామయ్య) నుండి వ్యాపార వారసత్వాన్ని స్వీకరించాను నేను 1948-52 ప్రాంతాల్లోనే మద్రాసు 
యూనివర్శిటీలో బి.ఇ. చదివి, వ్యాపారంలోకి వచ్చాను. రెడ్డిగారు కేవలం ఎనిమిదవ తరగతితో చదువు 
మానేసి 1956లో గుంటూరు చేరి, వ్యాపారంలో స్థిరపడ్డారు. నా తొలి జీతం నెలకు రూ.240/ వారి 
తొలి సంపాదన రూ.110/-. 

వయస్సులో నేను పెద్దవాణ్ణయినా, హరనాథరెడ్డిగారిలోని సుగుణాలను, వ్యక్తిత్వాన్ని ఎంతో 
గౌరవిస్తాను. వ్యాపారంలో అతి మంచితనం పనికిరాదు. ఎవరితో ఎంత వరకు మాట్లాడాలో అంతవరకే 

మాట్లాడాలి. ఎవరికి ఎంత ప్రాధాన్యత ఇవ్వాలో అంతే ఇవ్వాలి. ఈ విద్యను రెడ్డిగారు అనుభవంతో 
గ్రహించారు. చాకచక్యంగా తనపనిని పూర్తిచేయించుకోవడంలో వారికి వారేసాటి. దీంతోపాటు ఇచ్చిన 
మాటకు కట్టుబడి ఉండటం రెడ్డిగారిలో నేను గుర్తించిన మరోగొప్ప గుణం ఇదే వారి వ్యాపారాభివృద్ధికి 
ప్రధాన కారణం. 

ఇన్నేళ్ళ మా పరిచయంలో వారినుండి ఒక్క పరుష వాక్యాన్ని కూడ నేను వినలేదు. కోపాన్ని 
చూడలేదు. చక్కని వేషధారణతో, నిండైన విగ్రహం వారిది. తమ వ్యాపారసంస్థల్లో బంధు, 
మిత్రులతోపాటు స్టాఫ్‌ ను, వర్కర్లను కూడ సమానంగా గౌరవించే శ్రమజీవన సంస్కృతికి 
హరనాథరెడ్డిగారు చక్కని చిరునామాగా నిలుస్తారు. వారి 83వ జన్మదిన శుభాకాంక్షలు. 


A 
శ్రీ భవిరిశెట్ట్‌ కృష్ణమూర్తి 
న్యాయ సలహా కేంద్రం, 
గుంటూరు. 
ఫోన్‌ : 9848134424 


శ్రీ హరనాథరెడ్డిగారు నాకు అత్యంత 
సన్నిహితులు. రెడ్డిగారిలో నాకు నాలుగు దశాబ్దాల పరిచయం ఉంది. చాలా అరుదైన వ్యక్తి, ప్రతి 
విషయాన్ని ఆలోచించి, ముందుచూపుతో నిర్ణయాలు తీసుకుంటారు. అనుకున్నది చేయడం వారికి 
అలవాటు అహంభావం వారిలో మచ్చుకైనా కన్పించదు. మాటల్లో సంస్కారం ఉట్టిపడుతుంది. వారికి 
పట్టుదల ఎక్కువ 50 సం॥ల వయస్సులో కాలేజీకి వెళ్ళి యం.ఏ.బి.యల్‌. చదివి, తర్వాత రెండేళ్ళు 
అడ్వొకేట్లా ప్రాక్టీసు చేసి, అందర్నీ ఆశ్చర్యపరిచారు. వ్యాపారంలో వచ్చిన లాభాలను చూసి 
మురిసిపోకుండా ఎన్నో సత్కార్యాలకు దానధర్మాలు చేసి, తమ వదాన్యతను చాటుకున్నారు. 


హరనాథరెడ్డిగారి కుటుంబం ఆయురారోగ్యాలతో వర్ధిల్లాలని దేవుని ప్రార్థిస్తున్నాను. 

౭౬ య 0 


శ్రీ భీమిరెడ్డి సుబ్బారెడ్డి 
ప్రముఖ న్యాయవాది, గుంటూరు 
ఫోన్‌ : 50863-2233425 


మాది నూతక్కి న్యాయవాదిగా గుంటూరులో 50 సంవత్సరాలు ప్రాక్టీసు చేశాను ప్రస్తుతం నా 
వయస్సు 92 సంవత్సరాలు, కళ్లం హరనాథరెడ్డిగారితో 50 సం॥లు అనుబంధం ఉంది. వారు 48 
సంవత్సరాల వయస్సులో పట్టుదలతో యం.ఏ., బియల్‌. చదివి, కోర్టులో అడ్వొకేట్లా కొంతకాలం 
ప్రాక్టీసు చేశారు. ఎంతో స్నేహభావంతో నన్ను గౌరవించేవారు. సీనియర్‌ ప్లీడర్లా నా సూచనలు 
స్వీకరించేవారు. 


హరనాథరెడ్డిగారు గొప్పవ్యక్తి, ఎందుకంటే, వారు మంచికి మారుపేరు. గొప్ప వ్యాపారిననే 
గర్వంలేని నిరాడంబరులు, వ్యాపారంలో ఎన్నో విజయాలు సాధించిన హరనాథరెడ్డిగారిని వారిపేరుతోనే 
ఒక ఇంజనీరింగ్‌ కళాశాలను ప్రారంభించమని సలహా ఇచ్చాను. కాని వారు ఆసక్తి చూపలేదు. అయినా 
పట్టువదలకుండా వత్తిడి తెచ్చాను. మరికొందరు మిత్రులు కూడా సలహా ఇచ్చారు. మొత్తానికి 2010లో 
చౌడవరం వద్ద "కళ్లం హరనాథరెడ్డి ఇనిస్టిట్యూట్‌ ఆఫ్‌ టెక్నాలజీ" (HIT) ని ప్రారంభించారు. 
ఇంజనీరింగ్‌ విద్య వ్యాపారంగా మారిన నేపథ్యంలో అందుకు భిన్నంగా సరికొత్త లక్ష్యంతో, విలువలతో 
కళాశాలను విజయవంతంగా నడుపుతున్నారు. కళాశాల ప్రారంభం సందర్భంగా నన్ను ఘనంగా 
సన్మానించి, తమ స్నేహగౌరవాన్ని చాటుకున్నారు. 


ఇవాళ "కిట్‌" (K.H.L.T.) గుంటూరు జిల్లాలోనే ఓ మంచి విద్యాసంస్థగా గుర్తింపు పొందినందుకు 
నాకు ఆనందంగా ఉంది. హరనాథరెడ్డిగారు మరింత ఆరోగ్యవంతులై మరిన్ని మంచి పనులు చేయాలని 
కోరుకుంటున్నాను. 


“నా జీవనయానం” ఆవిష్కరణ సభలో హరనాథరెడ్డి దంపతులను సత్మరిస్తున్న డాక్టర్ల బృందం 

శ్రీ పోలూరి పాపిరెడ్డి 
శ్యామలానగర్‌, గుంటూరు 


నేను 1967 ఫిబ్రవరి 1న మా బావగారైన కళ్లం హరనాథరెడ్డిగారి ప్రోత్సాహంతో గుంటూరు. 
వచ్చాను. మా నాన్నగారు పోలూరి నాగిరెడ్డి సాధారణ వ్యవసాయదారుడు. నేను 10వ తరగతి 
చదువుకున్నాను. స్వగ్రామంలో పొలంపనులు చేసుకుంటున్న నన్ను వ్యాపార భాగస్వామిగా గుంటూరు 
తీసుకవచ్చి, మా కుటుంబ అభివృద్ధికి మూలస్తంభంగా నిలిచిన హరనాథరెడ్డిగారు మాకు దైవసమానులు 
గుంటూరులో ఉన్న బావగారి రైసుమిల్లు నిర్వహణ నేనే చూస్తుండేవాణ్ణి. బావగారికి రైతులంటే 
అభిమానం. రైతులు కూడ బావగారిని అలాగే గౌరవించేవారు. ప్రతి శనివారం మిల్లు దగ్గర యాచకులకు 
దోసిళ్ళతో బియ్యం, నూకలు ఇస్తుంటే, వారంతా బారులు తీరేవారు. ధాన్యం కొనుగోలులో రైతులకు 
ప్రాధాన్యమిచ్చేవారు నాణ్యమైన సరుకునే కొనేవారు. రైతులకు గిట్టుబాటు ధర చెల్లించేవారు. బియ్యం, 
తవుడు, నూకల్లో ఎటువంటి కల్తీని అంగీకరించేవారు కాదు. వ్యాపారంలో వారి బుజుమార్గం, నిజాయితీ 
ఎందరికో మార్గదర్శకమైంది. 


నేను గుంటూరు వచ్చాక 62 సం॥ నుండి వారితో కలసి, నమ్మినబంటులా పనిచేస్తున్నాను. బావగారే 
స్థలం కొని ఇల్లు కట్టిపెట్టారు. మా ఇద్దరు కుమారులు ఇంజనీర్లు కావడానికి బావగారి సహాయం, 
మంచితనమే కారణం. ఇద్దరు పిల్లలు ఉన్నతస్థానాల్లో, సంతోషజీవనం సాగిస్తున్నారు. 


చెప్పిన పనిచెయ్యకపోయినా, అబద్ధమాడినా, వస్తానన్న సమయానికి రాకపోయినా బావగారు 
కోప్పడేవారు. అయినా వెంటనే శాంతంగా దగ్గరకు తీసి, మరోసారి అలా చేయవద్దనేవారు. బావగారు 
నిరంతర శ్రమజీవి, 83 సం॥ వయస్సులోనూ వారు కుటుంబంతోపాటు సమాజ శ్రేయస్సు గురించి 
ఆలోచిస్తుంటారు. ఇప్పుడు నా వయస్సు 70 సం॥లు. ఇప్పటికీ బావగారి సలహాలు తీసుకొని 
పనిచేస్తుంటాను. వారి ఆధ్వర్యంలో నడుస్తున్న అన్ని సంస్థల్లో పనిచేసే బంధువులతోపాటు వర్కర్లను, 
కూలీలను పండుగల సందర్భంగా ఒకేచోట సమావేశపరచి, సహపంక్తి భోజనాలుపెట్టి, ఆత్మీయంగా 
పలకరించడం బావగారి శ్రమ జీవన సంస్కృతికి గొప్ప నిదర్శనం. మా కుటుంబం వారికి సదా బుణపడి 
ఉంటుంది. 

శ్రీ పెరవలి కోటిరావు 
డైరెక్టర్‌, తిరుమల కాటన్‌ అండ్‌ ఆగ్రో ప్రోడక్ట్స్‌ 
తిమ్మాపురం, గుంటూరు జిల్లా 


విజయగర్వంలేని వినయశీలి 


శ్రీ కళ్లం హరనాథ రెడ్డి గారితో 1994లో నాకు తొలిపరిచయం కలిగింది. అహ్మదాబాద్లో 
కాలికోమిల్స్‌ నుండి బాకీ వసూలు కోసం వెళ్ళినప్పుడు వారిని తొలిసారి చూశాను అప్పటినుండి మా 
ఇద్దరి పరిచయం అనుబంధంగా మారింది. వాళ్ళబ్బాయి మోహనైడ్డిగారిలాగే నన్నూ అభిమానిస్తారు. 


హరనాథరెడ్డిగారిది నియమబద్ధ జీవితం. వారి దినచర్య చాలా సిస్టమాటిక్‌ గా ఉంటుంది. కాలంతో 
సహా ప్రతిదాన్ని పొదుపుగా వాడుకోవడం వారికే సాధ్యం వ్యాపారంలో ఉత్తమ విలువలతో జీవించడం 
ఎలాగో మాలాంటి వాళ్ళం హరనాథరెడ్డిగారిని చూచి నేర్చుకోవాలి. క్రమశిక్షణ వారికి గొప్ప ఆస్తి. 
"సమష్టి కృషి సమష్టి విజయం" వారి జీవనసూత్రం. 


"అందరూ బాగుండాలనే" పరోపకారతత్వం వారి అభివృద్ధికి ఎంతో దోహదపడింది. కుటుంబ 
జీవనంలో స్త్రీలకు కొన్ని పరిమితులుంటాయి. మగవాళ్ళలా స్త్రీలు స్వేచ్చగా మాట్లాడలేరు. మనసులో ఉన్న 
దాన్ని చెప్పుకోలేరు. దీని వలన ఎన్నో అపోహలు, అనుమానాలు ఏర్పడతాయి. వీటిని పోగొట్టి, సమష్టిగా 
ఆనందంగా ఉండటానికిగాను హరనాథరెడ్డిగారు ప్రతినెలా కుటుంబ సమావేశాలు ఏర్పాటుచేసి, 
బంధువులందర్నీ ఒకేచోట కలిపి, మనసువిప్పి మాట్లాడుకునే వాతావరణాన్ని కల్పిస్తున్నారు. ఇదో 
అరుదైన సంస్కృతి. దీన్ని హరనాథరెడ్డిగారి సృజనాత్మక సంస్కృతి అంటే బాగుంటుంది. 


హరనాథరెడ్డిగారు చేసే ప్రతిదాన్ని ఎంతో ముందుచూపుతో అంచనా వేస్తారు. ఏ పనినైనా ఒక 
ఛాలెంజ్‌ గా తీసుకుంటారు. ఎన్ని ఇబ్బందులు ఎదురైనా, వెనుకడుగు వేయకుండా చేసి చూపిస్తారు. 
విజయగర్వంతో విర్రవీగకుండా, వినయగుణంతో మరో పనిని ప్రారంభిస్తారు. ఇలా అంచెలంచెలుగా 
ఎదిగి, ఇవాళ రాష్ట్రంలో ప్రముఖ పారిశ్రామికవేత్తల్లో ఒకరిగా గుర్తింపు పొందారు. 


హరనాథరెడ్డిగారికి ప్రేమించడం తప్ప శాసించడం తెలియదు. వ్యాపారంలో బంధు, మిత్రులందర్నీ 
కలుపుకొని ముందడుగు వేశారే తప్ప ఏనాడూ ఒంటిచేతి పెత్తనం చేయలేదు. వయసు పై 
బడుతుండటంతో వ్యాపార బాధ్యతలు కుమారుడు మోహనైడ్డి, ఇతర ముఖ్యులకు అప్పగించి, ప్రస్తుతం 
"కళ్లం గ్రూపు సంస్థల" ఛైర్మన్‌ గా కొనసాగుతూ, మరో కొత్త వ్యాపారానికి శ్రీకారం చుట్టారు. 

ముందుచూపుతో ఆయన కొనుగోలుచేసిన భూముల విలువ ఇవాళ కోట్లకు చేరింది. 
స్వీయపర్యవేక్షంలో "రియల్‌ ఎస్టేట్‌" వ్యాపారం ప్రారంభించారు. కోట్లు సంపాదించారు. ఆయన ఎక్కడ 
చేయిపెట్టినా బంగారమే! 


జీవితంలో డబ్బుకున్న ప్రాధాన్యత దేనికీ లేదు. కాని డబ్బే జీవితం కాదు. ఒక స్థాయికి చేరాక, 
సంపాదించాలనే కోరికను తగ్గించుకొని, జీవించాలనే కోరికను పెంచుకోవాలి. అడిగిన వారికి 


లేదనకుండా దాన, ధర్మాలు చేస్తూ, సంతోషంగా జీవిస్తున్న మాన్యుడు హరనాధథండ్లగారికి 
జన్మదిన శుభాకాంక్షలు. 


శ్రీ పెరవలి రాఘవరావు 
తిరుమల కాటన్‌ ఆగ్రో ప్రొడక్ట్స్‌ గ్రూప్‌ (ఫై) లిమిటెడ్‌ 
తిమ్మాపురం, గుంటూరు జిల్లా. 


శ్రీ కళ్లం హరనాథరెడ్డిగారు వ్యాపారరంగంలో మాలాంటి 
వారందరికీ మార్గదర్శకులు ఆదర్శప్రాయులు హరనాథరెడ్డిగారి జీవితమనే పాఠ్యపుస్తకం నుండి 
నేర్చుకోవలసిన విషయాలు ఎన్నో ఉన్నాయి. ముఖ్యంగా వ్యాపారంలో విలువలకు ప్రాధాన్యత యిచ్చి, 
సున్నా నుండి ఆకాశానికి ఎదిగారు. నిజాయితీ పరుడైన పారిశ్రామికవేత్తగా మంచికి మారుపేరుగా, 
అందరి అభిమానం పొందిన హరనాథరెడ్డిగారికి భగవంతుడు అన్ని విల అండగ ఉన్నాడు. కనుకనే 
అనుకున్న ప్రతి పనినీ సాధించగలుగు తున్నారు. మనం చేసే మంచి పనులను బట్టి మనకు మంచి 
జరుగుతుంది. హరనాథరెడ్డిగారు చేసినన్ని దాన ధర్మాలు, సత్కార్యాలు సమకాలికుల్లో ఎవరూ 
చేసిఉండరు. జీవితంలో ఒకటి, రెండు పనులుచేసి "మేం చేశాం" అని ప్రచారం చేసుకునే వారికి, 
ప్రచారానికి ఇష్టపడని హరనాథరెడ్డిగారికి ఎంతో తేడా ఉంది. వారి మంచితనమే వారికి శ్రీరామరక్ష. మా 
సోదరులిద్దరం వారిని ఎంతో గౌరవిస్తుంటాం. వారి కుమారుడు మోహ నైడ్డి మాకు ఆత్మీయులు. వ్యాపార 
దక్షతలో, వ్యక్తిత్వంలో తండ్రికి తగిన తనయుడు. శ్రీ హరనాథరెడ్డిగారి సహస్రపూర్ణ చంద్ర దర్శనోత్సవం 
సందర్భంగా ఆ దంపతులకు, వారి కుటుంబ సభ్యులకు మా హృదయపూర్వక శుభాకాంక్షల 
అందచేస్తున్నాం. 

శ్రీ జాగర్లమూడి మల్లికార్జునరావు, అధ్యక్షులు, ఆసరా, న్యాయ సామాజిక వేదిక,గుంటూరు 
ఫోన్‌, 9296901831 


సత్యమార్గమే వారి సక్సెస్‌ 


“సత్యమేవ జయతే" - ఈ మాట అందరికీ తెలిసిందే! అయినా, ఆచరించే వారు అరుదుగా 
ఉంటారు. శ్రీ కళ్లం హరనాథరెడ్డిగారు జీవితంలోను, వ్యాపారంలోను పై సూక్తిని శిరోధార్యంగా భావించి, 
ఉన్నతస్థితికి ఎదిగారు. ధర్మాన్ని, సత్యాన్ని పాటించడంపట్లనే తానీస్థాయికి వచ్చానని అందరికీ గర్వంగా 
చెప్పడం వారి వ్యక్తిత్వానికి నిదర్శనం. నిరుపేద వ్యవసాయ కుటుంబంలో పుట్టిన రెడ్డిగారు శ్రీ కళ్లం 
చంద్రారెడ్డిగారి ఆశీస్సులతో స్వయంకృషితో, పట్టుదలతో అంచెలంచెలుగా ఎదిగారు. ఎన్నో వ్యాపార 
సంస్థలు స్థాపించారు. వాటిలో తనకు నమ్మకస్తులైన బంధు, మిత్రులందర్ని భాగస్వాముల్ని చేశారు. వారి 
అభివృద్ధికి బాటలు వేశారు. ఉమ్మడి కుటుంబ వ్యవస్థను ఇష్టపడే రెడ్డిగారు తమ వ్యాపార సంస్థల్లోని 
చిన్నా, పెద్ద అందరితో ప్రతినెల ఒక ఆత్మీయ సమావేశం ఏర్పాటు చేసి, అందరినీ ప్రేమగా పలకరిస్తూ, 
మనమంతా ఒకటేనన్న సమైక్యభావాన్ని వారిలో కల్పించడంలో వారికి వారేసాటి అంతేకాదు. ఇంటికి 
వచ్చే అతిధులందరికీ మర్యాదలు చేయడంలో మా సోదరి వెంకటసుబ్బాయమ్మగారు (హరనాథరెడ్డిగారి 
ధర్మపత్ని) భర్తకు తగిన భార్యగా, ఉత్తమ ఇల్లాలుగా అందరి అభిమానం పొందారు. కోడలు 'ప్రత్యూష' 
అత్తమామలిద్దర్నీ కంటిపాపలుగా చూచుకోవడం ఆమె సంస్కారానికి నిదర్శనం. 


హరనాథరెడ్డిగారు నాకు 2012 నుండి ఆప్తమిత్రులు నా బుజువర్తన, సంఘ సేవా కార్యక్రమాలు 
చూసి, వారి ఆలోచనలు, భావాలతో అవి కలవడం వలన నన్ను అభిమానించసాగారు. వారు స్నేహానికి 
ప్రాణమిస్తారు. స్నేహితుడిగా నా మాట విని స్వీటు తినడం మానేశారు. ఆరోగ్యరీత్యా మాంసాహారాన్ని 
త్యజించారు. ఆధ్యాత్మిక, ధార్మిక, సామాజిక రంగాల్లో విలువైన సేవలందిస్తూ, అడిగిన వారికి 
లేదనకుండా దానధర్మాలు చేస్తూ, వదాన్యులుగా వాసికెక్కారు. 


పెద్దలు చెప్పే మంచి మాటలను, సూక్తులను నిత్యం ఆచరించి చూపే రెడ్డిగారు తమ వ్యాపార సంస్థల 
గోడలమీద వాటిని రాయించి, నీతివంతంగా నడవమని, పని చేయమని వర్కర్లకు చెబుతూ 
స్ఫూర్తిప్రదాతగా నిలిచారు. జీతభత్యాలను సకాలంలో సక్రమంగా చెల్లిస్తూ వ్యాపారులందరికీ 
ఆదర్శప్రాయులయ్యారు. రెడ్డిగారి హస్తవాసి గొప్పది. వారి ఆశీస్సులు తప్పక ఫలిస్తాయి. అందుకు పనిలో 
సంతృప్తిపొందేవాడే సంపదను సృష్టిస్తాడు.ఎన్నో నిదర్శనాలున్నాయి. కనుకనే వారి ఆశీస్సులు 
పొందేందుకు, వారిచేత ప్రారంభోత్సవాలు, శంకుస్థాపనలు చేయించుకునేందుకు అందరూ ఉత్సాహం 
చూపుతారు. వారికి నిరాడంబరత ఎంత ముఖ్యమో, నిజాయితీ అంతే ముఖ్యం. ఉత్తమగుణాలన్నీ 
మూర్తీభవించిన 'కళ్లం' వారితో కరచాలనం చేయడం, వారితో స్నేహం నాకు లభించిన గొప్ప అదృష్టం. 

శ్రీ స్వర్గం పుల్లారావు 
జాయింట్‌ కమీషనర్‌ ఆఫ్‌ ఇన్కమ్‌ టాక్స్‌ (రిటైర్డ్‌) 


శ్రీ కళ్లం హరనాథరెడ్డిగారితో నాకు 1980 నుండి పరిచయం. మంచి స్నేహశీలి, నిగర్వి 
పట్టుదల, విశ్వాసం, ఆధ్యాత్మిక జీవనం ఆయన సుగుణాలు. ఒక సామాన్య కుటుంబంలో 
జన్మించి, ఎన్నో అవరోధాలను అధిగమించి ఉన్నత స్థితికి చేరిన కృషీవలుడు, 
హరనాథరెడ్డిగారి జీవన ప్రస్థానము అందరి ఆదర్శప్రాయం. నిరంతర శ్రమ, పట్టుదల, 
నిజాయితీ కల్గిన హరనాథరెడ్డిగారు వ్యాపారరంగంలో అంచెలంచెలుగా ఎదిగి ఈ రోజు 
అనేక పరిశ్రమలు స్థాపించడానికి మూలపురుషులయ్యారు. హరనాథరెడ్డి గారు తన కోసం 
మాత్రమేగాక తనతో పాటున్న వ్యక్తులు చిన్నవారైనా, పెద్దవారైనా వారి కష్టసుఖాలలో 
పాలుపంచుకొని, తనవంతు సహకారాన్ని ఎల్లవేళలా అందించడం ఆయనలో ఉన్న 
సహజగుణం. తను పుట్టి పెరిగిన గ్రామానికి, సమాజానికి ఎంతో తోడ్పాటును 
అందిస్తున్నారు. నిజాయితీగా వ్యాపారం చేయడం, ప్రభుత్వానికి వారికి సక్రమంగా పన్నులు 
చెల్లించడం ఆయన ఆదర్శాలు. హరనాథరెడ్డిగారు వ్యాపారరంగంలో విజయం తర్వాత 
రియల్‌ ఎస్టేట్‌ రంగంలోనూ విజయం సాధించారు. ప్రతికూలతలను అధిగమించి కళ్లం 
స్పిన్నింగ్‌ మిల్స్‌, కళ్లం హరనాథరెడ్డి ఇంజనీరింగ్‌ కాలేజ్‌ మరియు కళ్లం గ్రూప్‌ ఆఫ్‌ ఇండస్ట్రీస్‌ 
వగైరాలెన్నింటినో విజయపథంలో నడిపారు. 


భగవంతుడు శ్రీ కళ్లం హరనాథరెడ్డిగారి దంపతులకు, వారి కుటుంబ సభ్యులకు 
ఆయురారోగ్య ఐశ్వర్యాలు ప్రసాదించాలని, వారు స్టాపించిన పరిశ్రమలు అభివృద్ధి పథంలో 
నడవాలని, ఎందరికో ఉపాధి కల్పించాలని కోరుకుంటున్నాను. 

శ్రీ పొనకల రంగయ్య 
రిటైర్డ్‌ లెక్సరర్‌, విద్యానగర్‌, గుంటూరు, ఫోన్‌ : 2459490742190. 


శ్రీ కళ్లం హరనాథరెడ్డిగారు బి.ఏ. ఎంట్రన్స్‌ (కరస్సాండెన్స్‌ కోర్సు) పరీక్ష రాసేందుకు మా 
కళాశాలను పరీక్షా కేంద్రంగా ఎంచుకున్నారు. వారు ఎకనామిక్స్‌ పరీక్ష రాసేందుకు 1978 
సెప్టెంబరులో మా కళాశాలకు వచ్చారు. పరీక్ష జరిగే రోజు గాలివాన కారణంగా పెదనందిపాడు వరగాని 
గ్రామాల మధ్య వాగు ఉధృతంగా పొంగి ప్రవహిస్తుంది వారు ప్రాణాలకు తెగించి, వాగును దాటి పరీక్ష 
హాలుకు వచ్చారు. నేను ఇన్విజిలేటర్లా ఉన్నాను. వారి వేషధారణ, వయస్సును గుర్తించి, ఈ వయస్సులో 
పరీక్ష రాస్తున్నారంటే బలమైన కారణం ఉంటుందనుకున్నాను. ఎకనామిక్స్‌ లెక్చరర్ను పిలిపించి ఏదైనా 
సహాయం చెద్దామన్న ఉద్దేశంతో, వారి వద్దకు వెళ్ళి "ఏమైనా సహాయం కావాలా?" అన్నాను. వారు 
సున్నితంగా తిరస్కరించారు. కోరిన సహాయం చేస్తానంటే వద్దు అంటాడేమిటి? అనుకున్నాను. అంతే! 
పరీక్ష రాసి వెళ్ళిపోయారు. 


ఆ కొద్ది పరిచయాన్ని వారు జీవితాంతం గుర్తుంచుకోవడం వారి నిలువెత్తు సంస్కారానికి నిదర్శనం. 
మా స్వగ్రామం యనమదల, పత్తి పండించేవాజ్ణి. వారి మిల్లుకే అమ్మేవాణ్ణి అందరికన్నా 10 రూపాయలు 
అదనపు ధర చెల్లించేవారు. గుమస్తానిచ్చి బస్సు ఎక్కించి రమ్మని చెప్పేవారు. 


పరీక్షహాల్లో నేను చేసిన మేలు ఏమీ లేకపోయినా వారు తమ ఇంజనీరింగ్‌ కళాశాల ప్రారంభం 
సందర్భంగా నన్ను వేదికపై ఘనంగా సన్మానించారు. అంతే కాదు వారింట్లో ఏ వేడుక జరిగినా నన్ను 
సతీసమేతంగా ఆహ్వానిస్తుంటారు. 


మాది వ్యవసాయ కుటుంబం. రైతులపట్ల నాకు అపారమైన గౌరవం. అచ్చమైన రైతులా ఉండే 
హరనాథరెడ్డిగారిని, వారి పెద్దరికాన్ని చూచి "గురువుగారు" అని పిలిచేవాణ్ణి ఆయన ప్రతి పలకరింపు 
లోనూ ప్రేమ, ఆప్యాయత తొణికిసలాడుతుంటాయి. 

చ య టో 


శ్రీ పావులూరి శ్రీనివాసరావు 
పావులూరి ట్రస్టు, తెనాలి.. 


“విజయానికి దగ్గర దారులుండవు. కష్టించి పనిచేయడమే"- అనే సామెత కళ్లం హరనాథరెడ్డి గారికి 
అన్ని విధాల వర్తిస్తుంది. "పావులూరి ట్రస్టు" వేదికగా "ఆదర్శ దంపతుల" పురస్కారాన్ని 
హరనాథరెడ్డిగారికి అందచేసి, పలువురి ప్రశంసలు పొందిన అనుభూతి, ఆనందం నా గుండెల్లో ఇంకా 
మిగిలే ఉంది. తల్లిదండ్రులను భక్తితో సేవించడం, అతి పవిత్రమైన కార్యక్రమంగా చాటిచెప్పే 'కళ్లం' వారు 
నా మార్గాన్ని ఆలోచనలను మరింత విశాలం చేశారు. మా ట్రస్టు ప్రధాన ఆశయం అదే! అమ్మా, నాన్నల 
ఫోటోను పూజాగదిలో ఉంచి, నిత్యం పూజించే గొప్ప ఆత్మసౌందర్యం వారిది. బాల్యంలో 
చదువుకోకపోయినా, స్వయంకృషితో యం.ఏ., బి.యల్‌. చదివి, అనంతరం ఇంజనీరింగ్‌ కాలేజి 
స్థాపించి, అక్షరమనే ఆయుధంతో ఎందరికో విద్యాదానం చేస్తున్న ధీరోదాత్తుడాయన పారిశ్రామికవేత్తగా 
ఎన్ని ఎత్తులకు ఎదిగినా, మానవత్వాన్ని మర్చిపోని మహోన్నత వ్యక్తి రెడ్డిగారు. అడిగిన వారికి 
లేదనకుండా ఇచ్చే గొప్ప దానగుణ కీలి. 


దయగల హృదయమే దైవ మందిరం. మానవత్వం, స్నేహ ప్రియత్వం, వదాన్యత "కళ్లం” వారిలో 
దేదీప్యమానంగా వెలుగుతుంటాయి. వారి అతిధ్యం, మర్యాద మరువలేనివి. ఇల్లాలు వెంకట 
సుబ్బాయమ్మ, కోడలు ప్రత్యూషగార్లు ఆ ఇంటికి వెలుగు దివ్వెలు. 


"కళ్లం" వారి "జీవనయానం" ఎందరికో మార్గదర్శకం కావాలని ఆకాంక్షిస్తున్నాను. 
అభిమానంతో నా అభిప్రాయం అడిగినందుకు ధన్యవాదాలు తెలుపుతూ, వారికి సకల శుభాలు 
కలగాలని మనఃపూర్వకంగా భగవంతుని ప్రార్థిస్తున్నాను. 


క. 
“నా జీవనయానం” ఆవిష్కరణ సభలో హరనాథరెడ్డి దంపతులను సత్మరిస్తున్న ఆంధ్రా బ్యాంక్‌ ఉన్నతాధికారులు 

శ్రీ చిటిపోతు మస్తానయ్య 


అధ్యక్షులు 

శ్రీ వేంకటేశ్వరస్వామివారి దేవసాన కమిటీ, 
థి 

బృందావన్‌ గార్డెన్స్‌, గుంటూరు. 


శ్రీ హరనాథరెడ్డిగారితో నాకు 30 సం॥ల అనుబంధం ఉంది. వివాదాల జోలికి పోకుండా 
వ్యాపారంలో రాణించిన వ్యక్తి ఎవరు మంచిపని చేసినా ప్రోత్సహించే మంచిమనసు వారిది. 


ముఖ్యంగా కళలపట్ల, కళాకారులపట్ల వారికి అభిమానం ఎక్కువ. మంచి గాయకుడు కూడ, శ్రీ 
వేంకటేశ్వరస్వామి దేవాలయంలో జరిగే కార్యక్రమాలకు క్రమం తప్పక హాజరవుతారు. తనవంతు 
సహకారం అందించేవారు. సనాతన ధర్మపరిరక్షణలో భాగంగా మన ఉమ్మడికుటుంబవ్యవస్థకు వారు 
తల్లివేరులాంటివారు. బంధువులందర్నీ చేరదీసి, వ్యాపారభాగస్వాముల్ని చేసి అందరికీ మార్గదర్శిగా, 
స్ఫూర్తిప్రదాతగా ఇప్పటికీ తమ పెద్దరికాన్ని నిలుపుకోవడం వారి వ్యక్తిత్వానికి నిదర్శనం. ప్రతి 
సంవత్సరము మూడు రోజులు తమ తల్లిదండ్రుల పేరుతో ధార్మిక, కళా, సాంస్కృతిక కార్యక్రమాలను 
ఏర్పాటుచేసి, మా అన్నమయ్య కళావేదికపై ఎందరో పేదకళాకారుల్ని సత్మరిస్తున్నారు. కళారంగాన్ని 
ప్రోత్సహిస్తున్నారు. వారికి, కుటుంబసభ్యులకు నా శుభాకాంక్షలు. 

శ్రీ దాసరి శేషగిరిరావు 


ప్రముఖ పారిశ్రామిక వేత్త, విద్యాదాత, 
శ్రీనివాస కాటన్‌ ఆయిల్‌ మిల్స్‌ పై. లి 
పెదనందిపాడు, గుంటూరు. 


ఏటికి ఎదురీదిన వ్యక్తి 


హరనాథరెడ్డిగారు, నేను వ్యాపారరంగంలో మిత్రులం హరనాథరెడ్డిగారి స్వగ్రామం 
రమణాయపాలెం. మా పెదనందిపాడు సమీపగ్రామం. సాధారణ వ్యవసాయ కుటుంబంలో పుట్టి, 
స్వయంకృషితో ప్రముఖ వ్యాపారవేత్తగా, పారిశ్రామిక వేత్తగా ఎదిగిన వారి విజయగాథ ఇప్పటి యువ 
పారిశ్రామికవేత్తలకు ఓ పాఠ్యగ్రంథంలాంటిది. ఇవాళ గుంటూరు జిల్లాలోని పదిమంది ప్రముఖుల్లో 
'కళ్లం ' వారొకరు. చదువును మించిన సంస్కారమున్న గొప్ప వ్యక్తి ముఖ్యంగా తల్లిదండ్రులపట్ల వారికున్న 
భక్తి గౌరవాలు సమాజానికి ఆదర్శప్రాయం. బంధువులు, కుటుంబ సభ్యులు ఆయన్ను ప్రత్యక్ష దైవంగా 
భావించడం నేను స్వయంగా గమనించాను. 


హరనాథరెడ్డిగారిది ఏటికి ఎదురీదే స్వభావం, వారి 83 సంవత్సరాల జీవితంలో ప్రతి విజయం 
వెనుక వారి సాహసం ఉంది. ఛాలెంజ్‌ ఉంది. 48 సంవత్సరాల వయస్సులో పెదనందిపాడు. కాలేజిలో 
పరీక్ష రాయడానికి గుంటూరు నుండి కారులో వచ్చి, పెదనందిపాడు వద్ద ఉధృతంగా ప్రవహిస్తున్న 
వాగును ధైర్యంగా దాటారు. ఏటికి ఎదురీది పరీక్ష హాలుకు వచ్చి పరీక్ష రాసిన పట్టుదల వారిది. ఎన్నో 
విజయ శిఖరాలను అధిరోహించిన హరనాథరెడ్డిగారి జీవితం అందరకీ స్ఫూర్తిదాయకం కావాలి! మా 
ఇద్దరిదీ 40 సంవత్సరాల అనుబంధం. ఇప్పుడది అక్షరానుబంధంగా మారడం ఆనందదాయకం. సహస్ర 
పూర్ణచంద్ర దర్శనోత్సవం జరుపుకుంటున్న ఆ పుణ్యదంపతులకు కుటుంబ సభ్యులకు నా శుభాకాంక్షలు. 


“నా జీవనయానం” ఆవిష్కరణ సభలో హరనాథరెడ్డి దంపతులను సత్మరిస్తున్న 
న్యూ ఇండియా ఎస్యూరెన్స్‌ కంపెనీ లి. అధికారులు, సిబ్బంది 

శ్రీ నల్లి ప్రభాకరరావు ,రిటైర్‌ యస్‌. ఇ., గుంటూరు. 


నిజాయితీకి మారు పేరు! 


నేను ఆంధ్రప్రదేశ్‌ విద్యుత్‌ శాఖలో అసిస్టెంట్‌ డివిజనల్‌ ఇంజనీరిగా భీమవరం నుండి గుంటూరుకు 
బదిలీ అయ్యాను అప్పుడు గుంటూరులోని రైసుమిల్లుల్లో విద్యుత్‌ చౌర్యం ఎక్కువగా ఉందని, దాన్ని 
అరికట్టాలని ఉన్నతాధికారులు నన్ను ఆదేశించారు. గుంటూరులో 12 రైసు మిల్లులున్నాయి. మీటర్లను 
పరిశీలించగా 11 మిల్లుల్లో విద్యుత్‌ చౌర్యం జరుగుతుంది. ఒక్క మిల్లులో రీడింగో ఎటువంటి 
అవకతవకలు కన్పించలేదు. వెంటనే ఆ మిల్లులో పనిచేస్తున్న గుమస్తా కళ్లం హరనాథరంెడ్డిని “అన్ని 
మిల్లుల్లో కరెంట్‌ దొంగతనం జరుగుతుంది. మీ మిల్లులో ఎందుకు జరగడం లేదు" అని అడిగాను. 


అందుకాయన "మిల్లు యజమానులు ప్రభుత్వానికి బియ్యం ప్రొక్యూర్మెంట్‌ ఇవ్వాలి. మీటర్‌ రీడింగ్ను 
బట్టి ప్రొక్యూర్మెంట్‌ నిర్ణయించారు. ఎక్కువ బియ్యం ప్రభుత్వానికి ఇవ్వలేక, అందుకు మీటర్ను వెనక్కు 
తిప్పి, తక్కువ రీడింగ్‌ చూపించేవారు. దీంతో మిగిలిన బియ్యాన్ని మార్కెట్లో అమ్ముకుని లాభించేవారు. 
మా మిల్లులో ఆ పని చేయం" అన్నారు. రెడ్డిగారి నిజాయితీ నచ్చింది. క్రమంగా వారితో పరిచయం 
పెరిగింది. ఇద్దరం స్నేహితులమయ్యాం. ప్రతిరోజూ సాయంత్రం కలిసేవాళ్ళం. కబుర్లు చెప్పుకుంటూ 
ఇల్లు చేరేవాళ్ళం.నేను 33 సంవత్సరాలు పనిచేసి సూపరింటిండెంట్‌ ఇంజనీరుగా (యస్‌.యి) 
గుంటూరులోనే 1991లో రిటైరయ్యాను. రెడ్డిగారు మా ఫ్యామిలీకి ఆప్తబంధువయ్యారు. మా ఇంట్లో 
ఎన్నోసార్లు భోంచేశారు. నేను క్రైస్తవుణ్ణి. ఆయన పక్కా హిందువు. అయినా మతం మా ఇద్దరి స్నేహానికి 
అడ్డుకాలేదు. నాకు ఐదుగురు అమ్మాయిలు, ఒక అబ్బాయి. పేదకుటుంబం మాది. రాజోలు తాలూకా 
సకినేటిపల్లి మా స్వగ్రామం. వారి ఇంట్లో ఏ ఫంక్షన్‌ జరిగినా మమ్మల్ని కుటుంబసమేతంగా పిలిచేవారు. 
మా రెండు కుటుంబాలు ఒకే కుటుంబంగా ఉండేవి. రెడ్డిగారు తమ వ్యాపార సంస్థల నిర్వహణలో నా 
సలహాలు తీసుకునేవారు. వారివెంట ఎన్నోసార్లు ప్రయాణించాను. నా పట్ల వారికున్న గౌరవంతో నన్ను 
కంపెనీలో డైరెక్టర్లా తీసుకున్నారు. 


వారు నిర్మించిన ఐదు పవర్‌ ప్రాజెక్టులకు సంబంధించి అగ్రిమెంట్లు, తయారు చేయడంలో నాదే 
ముఖ్యపాత్ర. అలాగే బ్యాంకు రిపోర్టులు కూడ తయారుచేసేవాణ్ణి! 


డిపార్ట్మెంట్‌ నాకు 33 సం॥ జీతాన్నిచ్చి పోషిస్తే, హరనాథరెడ్డిగారు నాకు జీవితాన్నిచ్చారు. వారు 
తప్ప నాకు స్నేహితులు లేరు. వారంటే నాకు ఎనలేని గౌరవం. నన్ను ప్రేమతో బావాజీ! అని పిలుస్తారు. 
వారంటే నాకు ప్రాణం నేనంటే వారికి అభిమానం. 

శ్రీ నడింపల్లి విజయకుమార్‌ , ఆంధ్రా బ్యాంకు, గుంటూరు. 


శ్రీ కళ్లం హరనాథరెడ్డిగారు నాకు 1994 నుంచి ఉద్యోగరీత్యా తెలుసు. వారితో 
వ్యవహరించేటప్పుడు ఆయన ఒక కుటుంబసభ్యుడుగా ప్రవర్తించేవారే గానీ ఒక ముఖ్యమైన 
ఖాతాదారుగా కాదు. ఆయన ఆహార్యం నాకు మొదట చాలా కొత్తగా, ఇబ్బందిగా అనిపించింది. కానీ 
కాలక్రమేణా ఆయన పట్టుదల, ఆంధ్రా బ్యాంకు అంటే ఆయనకు ఉన్న గౌరవాభిమానాలు, ఇబ్బందులు 
తటస్థించినా మొక్కవోని ఆయన ధైర్యం, అపురూపమైన ఆతిథ్యం నన్ను ఎంతో ఆకర్షించాయి. 
ఆయనతో ఉద్యోగానికి సంబంధించిన అనుబంధం ఏర్పరిచాయి. 


ఈ సహస్ర పూర్ణచంద్రోదయోత్సవ సందర్భంలో శ్రీ కళ్లం హరనాథరెడ్డిగారికి పరమాత్మ ఆయురా 
రోగ్యాలనూ, నిరంతర భగవన్నామ స్మరణనూ ప్రసాదించాలనీ, ఆయన మూలంగా సంఘానికి 
మరింత మేలు కలగాలని ప్రార్థిస్తున్నాను. ఆయనకి సహకరిస్తున్న కుటుంబ సభ్యులందరికీ 
అభివాదములు. 

శ్రీ లంకా సూర్యనారాయణ 
అన్నమయ్య ఆధ్యాత్మిక గంథాలయం, 
బృందావన్‌ గార్డెన్స్‌, గుంటూరు. 


శ్రీ కళ్లం హరనాథరెడ్డిగారితో నా తొలి పరిచయం బృందావన్‌ : 
గార్డెన్స్లో నిశ్రీ వెంకటేశ్వర స్వామివారి దేవాలయంలో జరిగింది అంతకు ముందు వారిని గురించి 
వినడమేగాని, చూడటం అదే మొదటిసారి తొలిచూపులోనే వారి ముఖవర్చస్సు నన్ను అయస్కాంతంలా 
ఆకర్షించింది. వారి సాంగత్యం, సాన్నిహిత్యం నాకే కాదు, ఎవరిమీదనైనా ప్రభావం చూపుతుంది. 


నాకున్న పరిచయంలో రెడ్డిగారిలో కొన్ని సుగుణాలు గుర్తించాను. నిజాయితీ వారి బలం 
నిర్భయంగా ముందడుగు వేయడం వారి విజయాలకు మూలం. వీటికితోడు పట్టుదల, పరిశ్రమ, 
క్రమశిక్షణ ప్రణాళికాబద్ధంగా పనిచేయడం, సమయాన్ని సద్వినియోగం చేసుకోవడం, అనుకున్నది 
సాధించడానికి అడ్డదారులు వెతక్కుండా బుజుమార్గంలో వెళ్ళడం, చిన్నా, పెద్దా అందరినీ గౌరవించే 
మంచిమనస్తత్వం, సేవాప్రియత్వం రెడ్డిగారికి నలుగురిలో గౌరవాన్ని పెంచాయి. 


ఐదారు సంవత్సరాలక్రితం - బృందావన శ్రీ వేంకటేశ్వరస్వామివారి దేవాలయం, పద్మావతీ కళ్యాణ 
వేదికమీద అఖిలభారత సాధుపరిషత్‌ సమావేశాలు జరిగాయి. మన సంప్రదాయాలమీద నమ్మకం ఉన్న 
ఒక విదేశీయుడు పాల్గొన్నాడు. రోజుకు ఐదుసార్లు తనవద్ద ఉన్న మినీకిట్‌ తో యజ్ఞం నిర్వహించడం 
గమనించాను. ఆ సభలో రెడ్డిగారు కీనోట్‌ అడ్రస్‌ ఇచ్చారు. వేదిక ఎక్కి, మైక్‌ చేతబట్టి ఒక సామాజిక 
వర్గాన్ని సంబోధిస్తూ "మీరు మారనంతవరకు ఇలాంటి వేయి సదస్సులు జరిపినా భారతదేశాన్ని బాగు 
చేయలేరు" అని అన్నారు సభంతా నిశ్శబ్దంగా వుంది ఎందుకంటే తాము విన్నది నిజంగానా అని 
ఆశ్చర్యంతో వెంటనే రెడ్డిగారు అదే మాటని "మీరు మారనంతకాలం ఇలాంటి వెయ్యి, లక్ష సదస్సులైనా 
భారతదేశం బాగు కాదు" అన్నారు. ఒక్కసారి సభలోని వారందరూ గయ్యిమని గోలచేశారు. వ్యాస 
మహర్షిలాంటి బొల్లేపల్లి సత్యనారాయణగారు సభలో నిలబడి, "అందరూ కూర్చోండి. పెద్దమనిషిని 
పిలిచాము. వారు చెపే ప్పేది విని, చేతనైతే సమాధానం చెప్పండి. ఇది స. " అంతే.. అంతా “నిశ్శబ్దం. 
ఆరోజు నుండి నేను రెడ్డిగారికి వీరాభిమానిని. వారి స్వీయచరిత్ర 'నా జీవనయానం' అన్నమయ్య 
గ్రంధాలయం తరపున ముద్రించే అవకాశం ఇచ్చారు. కృతజ్ఞుడను. 


మహనీయుల గురించి మనం బాల్యంలో చదువుకున్న విషయాలు మలిదశ వరకూ గుర్తుంటాయి. 
అలాగే, హరనాథరెడ్డిగారి జీవనవిధానం పాఠ్య గ్రంథాల్లోనికి (Text Books) ఎక్కవలసిన అవసరం 
ఉంది. ఇది అతిశయోక్తి అనిపించవచ్చు. కాని నేను మనస్ఫూర్తిగా నమ్ముతున్న నిజం!! 


85|Page 


వేయి పున్నముల వెలుగు కళ్లం హరనాథరెడ్డి 


శ్రీ వడ్రాణం నాగేశ్వరరావు రిటైర్‌ సి. యి.టి. జెడ్‌ పి. హెచ్‌, స్కూలు,పచ్చలతాడిపర్రు 


నాకు శ్రీ హరనాథరెడ్డిగారితో 20 సం॥ల అనుబంధం ఉంది. మాది పచ్చల తాడిపర్రు నేను జిల్లా 
పరిషత్‌ హైస్కూలులో వ్యాయామోపాధ్యాయునిగా (పి.యి.టి.) పనిచేసి 2003 మే 31న రిటైరయ్యాను. 
నాకు ఖో-ఖో క్రీడంటే అభిమానం. గుంటూరుజిల్లా ఖో-ఖో అసోసియేషను 1977లో స్థాపించాను. ఒక 
మిత్రుడి ద్వారా హరనాథరెడ్డిగారి పరిచయం జరిగింది. 


ఉద్యోగ విరమణ సందర్భంగా నా శిష్యులు గురుసత్మారం చేశారు ఆ సభకు హరనాథరెడ్డిగారు. 
వచ్చారు. ఖో-ఖో ఆట అభివృద్ధికి నేను చేసిన కృషిని కొనియాడారు. క్రీడాకారుల్ని వివిధ ప్రాంతాలకు 
తీసుకువెళ్ళాలంటే ఆర్థికంగా ఇబ్బందులు పడేవాళ్ళం. నా మనస్సులో కోరికలను రెడ్డిగారితో చెప్పాను. 
అంతే! వెంటనే క్రీడాకారులందరికీ బాలుర జట్లు- 3, బాలికల జట్లు - 3; మొత్తం ఆరుజట్లకు డ్రస్సులు 
కుట్టించి ఇచ్చారు. ఇప్పటికీ ఇస్తూనే ఉన్నారు. ఇంత ఖర్చయిందని చెబితే, వెంటనే చెక్కు ఇవ్వడం వారి 
వదాన్యతకు, క్రీడలపట్ల ఉన్న అభిమానానికి నిదర్శనం. 


మా ఖో-భో అసోసియేషన్‌ కార్యదర్శి దాసరి కోటేశ్వరరావు "రోలింగ్‌ కప్‌" కావాలన్నారు. వెంటనే 
బాలురకు రూ. 80 వేలతో వెండి కప్పును, బాలికలకు లక్షరూపాయలతో మరో వెండి కప్పును తయారు 
చేయించి ఇచ్చి, ఖో-ఖో క్రీడపట్ల తమకున్న యిష్టాన్ని హరనాథరెడ్డిగారు చాటుకున్నారు. అలాగే గెలిచిన 
వారికి ఫస్ట్‌, సెకండ్‌, థర్జ్‌ పైజులుగారు 6000, 4000, 1500 క్యాష్‌ పైజును ఏర్పాటు చేశారు. 
దానగుణం, మంచితనం, పరోపకారం వారికి వన్నె తెచ్చిన గుణాలు. ఖో-ఖో ఆట విలక్షణమైంది. ఆటలో 
గెలవాలంటే వేగం, సమయస్ఫూర్తి కావాలి, ముఖ్యంగా హరనాథరెడ్డిగారు తమ జీవితంలో ఎదగడానికి 
వేగం, సమయస్ఫూర్తి బాగా ఉపయోగపడ్డాయి. తాను పారిశ్రామికవేత్తననే గర్వం లేదు. 


వారితో స్నేహం తీయని జ్ఞాపకం. 

శ్రీ సూరాబత్తుని గోవిందరాజు చౌదరి 
శ్యామలానగర్‌, గుంటూరు. 


1984 నుండి హరనాథరెడ్డిగారితో స్నేహం. మాది 55 సంవత్సరాలుగా కొనసాగుతున్న 
అనుబంధం నేను గుంటూరు బోసుబొమ్మ సెంటర్లో బియ్యం వ్యాపారం చేసేవాణ్ణి రెడ్డిగారు రైసుమిల్లు 
బాగస్టుడు. ఇద్దరం వ్యాపారస్థుల్లా పరిచయమయ్యాం. మా పరిచయం క్రమంగా ప్రాణస్నేహంగా 
మారింది. 


అప్పట్లో రెడ్డిగారు రైలుపేటలో అద్దెకుండేవారు. నేను షాపు మూసేసి, రైసుమిల్లు వద్దకు వెళ్ళేవాణ్ణి. 
ఇద్దరం కబుర్లు చెప్పుకుంటూ ఇల్లు చేరేవాళ్ళం వారు మా ఇంట్లో, నేను వారింట్లో ఎన్నోసార్లు భోంచేశాం 
నేను శ్యామలానగర్‌ చేరాను. మా స్నేహం మరింత బలపడింది. ప్రతి ఆదివారం రెడ్డిగారి ఇంటికి 
వెళ్ళేవాణ్ణి, ఆదివారం నేను రాకపోతే, సోమవారం మా ఇంటికి వచ్చి, ఎందుకు రాలేదని కారణం 
అడిగేవారు. ఇద్దరం కలసి యన్టీ రామారావు సినిమాలు చూసేవాళ్ళం. రెడ్డిగారికి రామారావుగారంటే 
వీరాభిమానం. పాత సినిమాలంటే ఇంకా అభిమానం. 


క్రమంగా మా పరిచయం కుటుంబ స్నేహంగామారింది. వారింట్లో ఏ ఫంక్షన్‌ జరిగినా మొత్తం 
వంట ఏర్పాట్లు నేను చూసేవాణ్ణి. నా మీద నమ్మకంతో వంట గురించి పట్టించుకునేవారు కారు. 
బంధువులంతా వంట చాలా బాగుందంటే "అది మా చౌదరిగారి చలవే "నని కితాబు ఇచ్చేవారు. 


1994లో వారికి జబ్బుచేసినప్పుడు ఎంతో బాధపడ్డాను. 1995లో నాకు యాక్సిడెంట్‌ అయినప్పుడు 
ఆయన బాధపడ్డారు. 2002లో నేను వ్యాపారం విరమించాను. అయినా మా స్నేహం చెక్కుచెదరలేదు. 
దయ, ధర్మం, దానం, మంచితనం ఆయనలోని గొప్పగుణాలు. వారి శ్రీమతి సుబ్బాయమ్మగారు గొప్ప 
మనసున్న ఇల్లాలు. అది రెడ్డిగారి అదృష్టం.అన్నం పెట్టినవాణ్ణి తిన్నవాడు మరిచిపోడు. ఎంతటి 
పెద్దవారినైనా ఇంటికి పిలిచి భోజనం పెట్టడం ఆయన రివాజు. ఇదే ఆయన విజయ సూత్రం కూడ! 


ఫస ఫస Res 
ais, oH iis న 


శే టే 

శ్రీ చల్లా రామస్వామిరెడ్డి 


బిజినెస్‌ అసోసియేట్‌, 
ది న్యూ ఇండియా ఎస్యూరెన్స్‌ కంపెనీ లి. 
బ్రాంచి ఆఫీసు, గుంటూరు. 


శ్రీ కళ్లం హరనాథరెడ్డిగారు అచ్చమైన తెలుగు బిడ్డ. వారి వేషధారణ తెలుగుదనానికి నిలువెత్తు 
సాక్ష్యం మంచితనం, మానవత్వంతో పాటు ఆధ్యాత్మిక, ధార్మికచింతన వారి సొంతం. 


శ్రీ హరనాథరెడ్డిగారు పట్టుదలకు మారుపేరు అనుకున్నది సాధించే వరకు విశ్రమించని వ్యక్తిత్వం 
వారిది. ఎవరో స్నేహితులు "చదువు లేనివాడివి నీవేం చేస్తావ్‌" అని ఎగతాళి చేశారని మనసులో 
చిన్నబుచ్చుకొని, 50 ఏళ్ళ వయస్సులో యం.ఏ., బి.యల్‌, డిగ్రీలు సాధించి, గుంటూరు కోర్టులో ప్రాక్టీసు 
ప్రారంభించి, పేదల తరపున కేసులు వాదించి, గెలిపించిన ధీశాలి రెడ్డిగారు. 


శ్రీ కళ్లంవారికి కృతజ్ఞత ఎక్కువ చిన్నతనం నుండి తన అభివృద్ధికి సహకరించిన బంధుమిత్రులను, 
వ్యాపారులను, బ్యాంకులు, ఇన్సూరెన్స్‌ కంపెనీల వారిని మరిచిపోని వ్యక్తి. ఆయా సందర్భాల్లో ఆయా 
వ్యక్తులను, సంస్థల వారిని కృతజ్ఞతతో సత్కరించడం వారి మంచి మనస్సుకు నిదర్శనం. 


మా బాబాయి తాటిపర్తి చంద్రారెడ్డిగారి ద్వారా హరనాథరెడ్డిగారితో నాకు పరిచయం కల్లింది. 
అప్పటి నుండి రెడ్డిగారు నన్ను తమ ఆత్మీయుల్లో ఒకరిగా గౌరవిస్తున్నందుకు వారికి కృతజ్ఞతలు 
తెలుపుకుంటున్నాను. వారికీ, వారి కుటుంబానికీ ఆయురారోగ్యాలను కోరుకుంటూ, శుభాకాంక్ష 
లందచేస్తున్నాను. 


త్‌ న్నే 
“నా జీవనయానం” ఆవిష్కరణ సభలో హరనాథరెడ్డి దంపతులను సత్కరిస్తున్న అభిమానులు 

శ్రీ తాళ్ళ నారపురెడ్డి 
రిటైర్డ్‌ హెడ్మాష్టర్‌ 
3వ లైను, జెకె.సి నగర్‌, గుంటూరు. 


"కృషి ఉంటే మనుషులు బుషులవుతారు, మహాపురుషులవుతారు" అనే సినిమా పాట అక్షరాల 
హరనాథరెడ్డి గారికి వర్తిస్తుంది. 


మనిషితో సహా సృష్టిలో జీవరాశులన్నీ ఆహారం కోసం పోరాడుతాయి. కడుపు నిండితే జంతువులు, 
పశుపక్ష్యాదులు నిద్రపోతాయి. మనిషి అలా కాదు రేపటి గురించి ఆలోచిస్తాడు. ఆ ఆలోచనే నేటి మన 
నాగరిక సమాజం. ఆ ఆలోచనలో భాగమే వ్యాపారం. ఆ వ్యాపారం నీతివంతంగా, నిజాయితీతో 
చేయాలని త్రికరణశుద్ధిగా నమ్మిన వ్యక్తి హరనాథరెడ్డిగారు. 


మా ఇద్దరి మధ్య 20 సం॥ల అనుబంధం ఉంది. గత 8 సంవత్సరాల నుండి బాగా సాన్నిహిత్యం 
ఏర్పడింది. వారి పెద్దల్లుడు కృష్ణారెడ్డిగారి ద్వారా బంధుత్వం కూడా కలిసింది. రెడ్డిగారికి ఫలితం కన్నా 
పని ముఖ్యం. పెత్తనంకన్నా వ్యాపార సంస్థ ప్రయోజనం ముఖ్యం. తెలివితేటలుంటే కులంతో ఏం పని? 
అని వాదిస్తారు. 'మెరిట్‌'ను గుర్తించడానికి మనిషయితే చాలునంటారు. 


ఈ సంకల్పంతోనే తమ కుటుంబ సభ్యుల్నీ, బంధువుల్నీ, స్నేహితుల్నీ చేరదీశారు. పైకి 
తీసుకవచ్చారు. ఎవరు ఏ పనికి అర్హులో ఆ పని అప్పగించారు. ఆయనలాగే అన్ని కుటుంబాల వారు 
అందర్నీ పైకి తీసుకవస్తే దేశంలో నిరుద్యోగ సమస్య ఉండదు. నిరాశ ఉండదు. 


చరిత్రలో వాళ్ళు గొప్ప, వీళ్ళు గొప్ప అని చదువుతాం. కాని, కళ్ళముందున్న అసాధారణ మేథావి, 
జ్ఞాని అయిన కళ్లం హరనాథరెడ్డిగారిని గుర్తించకపోవడం మన గుడ్డితనానికి నిదర్శనం. వారి జీవితాన్ని 
పాఠ్యపుస్తకాల్లో ఉంచితే, పిల్లలకు యువతరానికి ఎంతో స్ఫూర్తిదాయకంగా ఉంటుంది. 


89|| ౧286 


వేయి పున్నముల వెలుగు కళ్లం హరనాథరెడ్డి 


శ్రీ బొంతు వెంకటరెడ్డి 
మేథ్స్‌ టీచర్‌, (రిటైర్డ్‌) 
గుంటూరు. 


మా స్వగ్రామం మున్నంగి. బి.ఎస్‌.సి, బి.యిడ్‌ చదివాను. తాడికొండ యస్‌ వి. హైస్కూలులో 
తొమ్మిది సంవత్సరాలు మేడ్స్‌ అసిస్టెంట్లా పనిచేసి, స్వచ్చందంగా ఉద్యోగ విరమణ చేశాను అనంతరం 
వ్యాపార నిమిత్తం గుంటూరు వచ్చాను. 


1974లో హరనాథరెడ్డిగారితో పరిచయం ఏర్పడింది. ఓబులునాయుడు పాలెంలో వారూ, నేనూ 
కలసి నిమ్మతోట వేశాం కోళ్ళఫారం పెట్టాం. నష్టాలు రావడంతో కోళ్ళఫారం మూసివేశాం. అనంతరం 
17 సంవత్సరాలు "రామకృష్ణ రెసిడెన్షియల్‌ స్కూలు" నడిపాను. హరనాథరెడ్డిగారి సాహచర్యంలో ఎన్నో 
మంచి గుణాలు నేర్చుకున్నాను. ముఖ్యంగా వారి ఆత్మీయత మరువలేనిది. నన్ను "బావమరిది" అని 
అందరికీ పరిచయం చేస్తారు. మా కుటుంబంపట్ల ఎంతో అభిమానం చూపిస్తారు. 8వ తరగతితో చదువు 
మానేసిన ఆయన 50 సం॥ వయస్సులో కాలేజీకి వెళ్ళి యం.ఏ., బి.యల్‌. పాసు కావడం అందరికీ 
గర్వంగా చెబుతుంటాను. 


ముఖ్యంగా వారు ఉన్నతాశయాలతో ప్రారంభించిన ఇంజనీరింగ్‌ కాలేజి (1౬8.10) పది 
సంవత్సరాల ముందు స్థాపించి ఉంటే డీమ్డ్‌ యూనివర్శిటీ అయ్యేది. త్వరలో ఆ కల నెరవేరుతుందని నా 
నమ్మకం. 


శివారెడ్డిపాలెం, శారదాకాలనీ వద్ద మేం స్థాపించిన "మానవతా సేవాసమితి" వృద్ధాశ్రమానికి 
హరనాథరెడ్డిగారు గౌరవాధ్యక్షులు. ప్రతినెల 500 రూ/- విరాళం ఇస్తున్నారు. సమాజన్రేయస్సు కోరే 
వారి మంచిమనసు, దయాగుణం అందరికీ స్ఫూర్తిదాయకం. 

శ్రీ పోలంరెడ్డి వెంకటేశ్వరరెడ్డి 


సీనియర్‌ డివిజనల్‌ మేనేజర్‌ (రిటైర్డ్‌), 
ది న్యూ ఇండియా ఎస్యూరెన్స్‌ కం.లి., 
గుంటూరు. ఫోన్‌: 9177226226. 


నేను గుంటూరులో న్యూ ఇండియా ఎస్యూరెన్స్‌ కంపెనీలో డెవలప్మెంట్‌ ఆఫీసరుగా చేరడానికి 
ప్రధాన కారకులు హరనాథరెడ్డిగారే. అంతేగాక అందులో నిలద్రొక్కుకోవడానికి చేయూత నిచ్చినవారు 
కూడా వారే. ఉద్యోగంలో చేరిన తొలినాళ్ళలో వారిచ్చిన సలహాలు, సూచనలే నా అధ్యుదయానికి 
సోపానాలైనాయి. 


అనేక సందర్భాల్లో ఇన్సూరెన్స్‌ విషయాల మీద వారితో చర్చించడం జరిగేది. ప్రతి వస్తువును 
ఇస్సూర్‌ చేయవలసిన ఆవశ్యకతను వారు గుర్తించడమే కాకుండా తన సహచరులను కూడా తమ ఆస్తిని 
ఇన్సూర్‌ చేయమని ప్రోత్సహించేవారు. 


హరనాథరెడ్డిగారి వ్యక్తిత్వాన్ని విశ్లేషించే స్థాయి, వయస్సు, పరిజ్ఞానం నాకు లేకపోయినప్పటికీ 
సుమారు మూడు దశాబ్దాలుగా వృత్తిరీత్యా వారితో ఉన్న అనుబంధం దృష్ట్యా కొన్ని విషయాలు 
చెప్పడానికి సాహసిస్తున్నాను. 


హరనాథరెడ్డిగారు లక్ష్యసాధనలో తాను కష్టపడటమే కాకుండా తన తోటివారిని కూడా కష్టపడి 
పనిచేసేలా ప్రోత్సహిస్తారు. ప్రేరణ కలిగిస్తారు. ఇది వారిలో ఉన్న గొప్ప సుగుణం, ప్రమాదాలు చెప్పిరావు. 
చెప్పి వచ్చేవి ప్రమాదాలు కావు. 


ఒకసారి వారి ప్రత్తిమిల్లులో భారీ అగ్నిపమాదం జరిగింది. ఆస్తినష్టం లక్షల్లోనే ఉంది. ఈ నష్టానికి 
చెందిన క్లెయిమ్ను ఇన్సూరెన్స్‌ కంపెనీ అతి తక్కువ సమయంలో పరిష్కరించింది. ఈ సందర్భంగా 
క్లెయిమ్‌ పరిష్కారంలో కంపెనీ చూపిన చొరవను ఆయన ఎంతగానో ఈ సంఘటనవల్ల ఆయనలో 
కంపెనీ మీద ఉన్న నమ్మకం మరింత దృఢపడింది. అభినందించారు. 


మరొకసారి డోకిషర్రు గ్రామంలో ఉన్న వారి ఆయిల్‌ మిల్లులో భారీ అగ్ని ప్రమాదం సంభవించింది. 
ఈ విషయం తెలుసుకున్న హరనాథరెడ్డిగారు హుటాహుటిన ప్రమాద స్థలానికి చేరుకున్నారు. మంటలను 
వేగంగా ఆర్చివేయించారు. కోట్ల రూపాయలు విలువ చేసే ఆస్తిని ప్రమాదం నుండి కాపాడారు. 

రాత్రాంతా అక్కడే ఉండి స్వయంగా పర్యవేక్షించారు. ఇస్ఫూరెన్స్‌ ఉంది కదా! అని అలా 
వదిలేయకుండా యజమానిగా తన కర్తవ్యాన్ని నిర్వహించి ఇతరులకు ఆదర్శప్రాయంగా నిలిచారు. 


కొన్ని సందర్భాల్లో క్లెయిమ్‌ పరిష్కారం విషయంలో హరనాథరెడ్డిగారు రాజీలేని ధోరణి 
అవలంభించేవారు. బాళ్ళారిలోని ఒక కాటన్‌ ప్రెస్‌ గోదాముకు అగ్నిప్రమాదం సంభవించింది. అందులో 
హరనాథరెడ్డిగారి ప్రత్తిదేళ్ళతోపాటు ఇతరులవి కూడా ఉన్నాయి. వారు రాత్రికి రాత్రి తన సిబ్బందితో సహా 
బయల్దేరి ఉదయానికి బళ్ళారి వెళ్ళారు. మా సంస్థ తరపున నేనుకూడా మరుసటిరోజు ఉదయానికి బళ్ళారి 
చేరుకున్నాను. ఇన్సూరెన్స్‌ సర్వేయరు కోరిన అవసరమైన అన్ని పత్రాలను అందజేసి కంపెనీకి 
సహకరించిన ప్రథమమవ్యక్తి అయ్యారు. అయితే ఈ క్లెయిమ్‌ పరిష్కారంలో సందిగ్ధత నెలకొని కొంత 
జాప్యం జరిగింది. తనకు జరిగిన నష్టానికి న్యాయంగా రావలసిన ఇన్సూరెన్స్‌ మొత్తాన్ని న్యాయపోరాటం 
చేసి సాధించుకున్నారు. క్లెయిం త్వరగా పరిష్కారమయితే అభినందిస్తారు. ఆలస్యం అయితే నిలదీస్తారు. 
ప్రమాదం జరిగినప్పుడు యజమానిగా ఆస్తినస్టాన్ని తగ్గించడానికి తన కర్తవ్యాన్ని నిర్వహిస్తారు. 
సందర్భాన్ని బట్టి వారి స్పందన ఉంటుందనేది అర్ధమవుతుంది. వారి ఫ్యాక్టరీల ఆవరణలో గోడలమీద 
వ్రాసి ఉన్న సూక్తులు గొప్ప అక్షర సత్యాలు. అందరికీ స్ఫూర్తినిస్తాయి. ఆలోచింపజేస్తాయి. 


ఏ ఒక్కరినీ నొప్పించకుండా అందరి సూచనలు పరిగణనలోకి తీసుకుంటూ తనదైన శైలిలో 
అందరినీ ఒకే త్రాటిపై నడిపించగల నేర్పు ఆయనకు వెన్నతో పెట్టిన విద్య. చెరగని చిరునవ్వు - చెదరని 
ఆత్మ విశ్వాసం వారి సొంతం. ఇక క్రమశిక్షణ ఆయనకు రక్షణ కవచం. 


బహుముఖ ప్రజ్ఞావంతుడైన హరనాథరెడ్డిగారి జీవితానికి అక్షరరూపం కల్పించడం హర్షించదగ్గ 
విషయం. ఇది ఒక వ్యక్తి జీవితం కాదు. ఒక కార్యసాధకుని జీవితం. ఎడారిలో కూడా పచ్చదనాన్ని 
నింపగల నిత్యకృషీవలుని జీవితం. వీరి జీవితం ఎంతోమంది జెత్సాహిక పారిశ్రామికవేత్తలకు 
మార్గదర్శకంగా నిలుస్తుంది. 


"కృషితో నాస్తి దుర్భిక్షమ్‌" అన్న సూక్తికి నిలువెత్తు నిరద్భనమైన హరనాథరెడ్డిగారికి 
హృదయపూర్వకంగా నమస్కరిస్తున్నాను. 

శ్రీ ఆళ్ళ దశరథరామిరెడ్డి 
ప్రముఖ పారిశ్రామిక వేత్త, 
పెదకాకాని, గుంటూరు జిల్లా. 


మా కుటుంబ శ్రేయోభిలాషి ] 

శ్రీ కళ్లం హరనాథరెడ్డిగారికి, మా కుటుంబానికి 20 ఏళ్ళుగా అనుబంధం ఉంది. 'నేను పెదకాకాని 
గ్రామ సర్పంచ్‌ గా ఉన్నప్పుడు రెడ్డిగారు మా గ్రామ శివాలయానికి వచ్చేవారు నన్ను కలిసేవారు. ప్రేమగా 
పలకరించేవారు. అలా మా స్నేహం బలపడింది. నన్ను పెద్దన్నగా భావించి నాచేత నూతన గృహాలకు, 
పరిశ్రమలకు, శంకుస్థాపనలు, ప్రారంభోత్సవాలు చేయించేవారు. మా అబ్బాయిలు అయోధ్యరామిరెడ్డి, 
రామకృష్ణారెడ్డి, పేరిరెడ్డి వ్యాపార విషయాల్లో హరనాథరెడ్డిగారి సలహాలు తీసుకునేవారు. వారిని తండ్రి 
సమానులుగా భావించేవారు. 


రెడ్డిగారు వ్యాపార రంగంలో స్థిరపడ్డాక, సంపదను దాచుకోకుండా నిరుపేద విద్యార్థులను 
చదివించడానికి, సమాజానికి ఉపయోగపడే సేవా కార్యక్రమాలకు వినియోగించి మంచి మనిషిగా, 
దాతగా గుర్తింపు పొందారు. అందరికీ ఆదర్శప్రాయులయ్యారు. 


వారి ఆత్మీయత మరువలేనిది 


హరనాథరెడ్డిగారు అన్నయ్య ఆత్మీయత మరువలేం! నేను వారికి తోబుట్టువునే! అన్నయ్యగారు 
ఎన్నోసార్లు మా ఇంటికి వచ్చారు వారింట్లో జరిగే ప్రతి కార్యక్రమానికి మా దంపతుల్ని తీసుకెళ్ళేవారు. 
ఎంతో గౌరవించేవారు మా పెద్దబ్బాయి అయోధ్యరామిరెడ్డి వ్యాపార రంగంలో ఎదగడానికి హరనాథరెడ్డి 
గారి సలహాలే ప్రధాన కారణం. ఇవాళ రాంకీ గ్రూపు సంస్థల ద్వారా వేలాదిమంది ఉపాధి 
పొందుతున్నారు. అందుకు అన్నయ్యగారి మంచి మాటలు మా అబ్బాయికి స్ఫూర్తినిచ్చాయి.మా 
కుటుంబానికి ఎంతో సన్నిహితులైన మీరు ఇంకా గొప్పగా సమాజ సేవ చేస్తూ సహస్ర చంద్ర 
దర్శనోత్సవాన్ని నిండుగా జరుపుకొని, నిండు నూరెళ్ళు మీ దంపతులు ఆయురారోగ్యాలతో ఉండాలని, 
మీ బిడ్డలు చల్లగా ఉండి, మీ అడుగుజాడల్లో నడవాలని, మేమిద్దరం మనసారా కోరుకుంటున్నాం. మీకు 
సర్వశుభాలు కలగాలని ఆశీర్వదిస్తున్నాం.- ఆళ్ళ వీరరాఘవమ్మ 

శ్రీమతి ఆళ్ళ లక్ష్మీకాంతమ్మ 
117/0 సత్యనారాయణ రెడ్డి (లేటు) 
వెంగళాయపాలెం, గుంటూరు. 


మా తమ్ముడు 


మావారు ఆళ్ళ సత్యనారాయణరెడ్డిగారు. హరనాథరెడ్డిగారికి వ్యాపార భాగస్వామి. ఇద్దరూ 
ప్రాణస్నేహితులు. 18 సంవత్సరాలు కలసి వ్యాపారం చేశారు. మేము ఒకే ఇంట్లో ప్రక్క ప్రక్కనే 
కాపురాలున్నాం. వాళ్ళ పిల్లల్ని మా పిల్లలుగా పెంచాం. 


హరనాథరెడ్డిగారు నన్ను ప్రేమగా 'అక్కయ్యా' అని పిలిచేవారు. మా వారిని "బావగారూ!” అనేవారు. 
నేను హరనాథరెడ్డిగారిని తమ్ముడూ అనేదాన్ని! సొంత బంధువులకంటే అన్యోన్యంగా ఉన్నాం. నన్ను 
సొంత ఆడపడుచులా చూసేవారు. ఇప్పటికీ మా మధ్య ప్రేమలూ, ఆప్యాయతలూ అలాగే ఉన్నాయి. 


మా తమ్ముడు హరనాథరెడ్డిగారిది జాలిగుండె. కష్టాల్లో ఉన్నవారిని ఆదుకోవడం వారి నైజగుణం. 
మా మనుమడు రత్నభూషణ్‌ రెడ్డికి యాక్సిడెంట్‌ జరిగినప్పుడు మంచి మనసుతో మమ్మల్ని అన్నివిధాల 
ఆదుకున్నారు. వారి మేలు మరువలేనిది. మా ఆడబిడ్డ వెంకట సుబ్బాయమ్మకు నేనంటే ఎంతో ప్రేమ 
ఇష్టం. వీలున్నప్పుడు నన్ను చూడటానికి వస్తుంటుంది. ప్రస్తుతం నా వయస్సు 93 సంవత్సరాలు. మా 
చిన్నకోడలు లక్ష్మీరాజ్యం కళ్లంవారి ఆడపడుచు. ఆస్తిపాస్తులుకంటే అనుబంధాలు గొప్పవని తమ్ముడు 
హరనాథరెడ్డిగారు నిరూపించారు. 


“నా జీవనయానం” ఆవిష్కరణ సభలో హరనాథరెడ్డి దంపతులను సత్మరిస్తున్న డాక్టర్ల బృందం 

న్‌. J. Vaidyanathan 
Retd. Chief General Manager 
Andiya Bank, Hyderabad 


Iwas working as the Chief Manager of the Coimbatoire branch of Andhra 
Bank in Oppanakkara street Coimbatore during 1990-94 Coimbatore being 
the Manchestor of India had large number of spinning mills and Weaving 
mills. Many of our Banka's customers from Andhra used to supply cotton bales 
to the Mills and for collection and remittance purposes they used to maintain 
current accounts with Coimbatore Branch: One such account was that of M/s 
Kallam Agro Industries, Guntur. They used to supply cotton to M/s Precot 
Mills Itd CBE, one of our main customers in Coimbatore 


One day the local collection accountant of Kallam Agros came to my office 
and invited me to the inauguration ceremony of their new office in 
Coimbatore. When I went for the function. I was introduced to a well built, 
tall, man of pleasing personality as St. Haranatha Reddy Garu form Guntur. 
After some initial discussions he was happy to meet me talking in good Telugu 
in Coimbatore as the Telugu spoken in Coimbatore is totally different from 
the one spoken in AP. That was my first moeting with him. Over a period he 
always used to meet me as and when he is on tour to Coimbatore. During one 
such occasion he said that he wanted to start a spinning mill in Guntur and 
Precot Mills have agreed to give technical assistance to them 


Another 10 years passed and having completed my postings in Hyderabad 
and in Mumbai, I have laken over as General Manager- Credit at Head office 
and I came to know that Kallam Agro 's Guntur unit is one of the best and is 
making profits. Mr. Haranath Reddy always makes it a point to visit the Bank 
Head Quorters and meet the Top Executives and explain what is happening 
to his Company and to the industry in General. 

And that the advances given by the Bank are safe. He gives good respect 
to all person whether he is a sub staff or an Executive and it is pleasure 
talking to him. 


On one occasion when our Bank was not able to meet the additional credit 
requirements we suggested him to take one more Bank into the Consortium. 
I remember what he told at that moment. Sir, this Bank is belonging to us 
and you officers will get change in Postings. But we are permanent and you 
cannot ask us to approach another bank. That is the loyalty he had to the 
Bank having assisted him all through his earlier ventures. He always used to 
ask for competitive interest rates for the credit availed by him 


Later somewhere in 2010 or so he wanted to take retirement from his 
active work in the Company and left the management for his Son and Son in 
law. I thought that Mr Reddy cannot sit idle and true to that statement he 
started an Engineering college and also a real estate developing firm. He 
wanted to make an institution for the betterment of the Public at large 1 am 
glad to know that this Engineering college is quite successful everi in the 
present days where many engineering colleges are closed for want of students 
He used to take personal care in all the work he undertakes and make it 
outstanding. 


తీ కళ్ళం మోహనరెడ్డై దంపతులచే గణపతి, నవగ్రహా 
ఆయుష్‌ హోమ నిర్వహణ 

చ య నో 


SriG.V. SIVA REDDY 

Rtd Senior Divisional Manager 
The New India Assurance Co. Ltd. 
DO 1. Guntur-5 


It is great pleasure for me to service the Industrial units of Sri. Kallam 
Haranadha Reddy when I was Branch in-charge of The New India Assurance 
Co, Ltd Station Road Branch, Guntur. Iam too small to highlight the qualities 
of the great personality However, I say a few words about Sri Haranadha 
Reddy. His hard work and dedication is the best example for others to come 
up in the life. His helping nature to anybody irrespective of caste and creed is 
an outstanding quality He is very dynamic leader with great organizational 
abilities He has implemented the innovative ideas and he set an example to 
others. 1 always remember the moral support given by Sri. Haranadha Reddy 
during my entire tenure at station Road Branch. The support extended and 


the guidance given is really unforgettable 


1 appreciate the keen interest shown at the time of insurance coverage 
and he never leaves any property un-covered. He never hesitates to pay the 
premium and at the same time he demands the full coverage of property. His 
awareness on insurance products is very high and his concern in taking 
insurance coverate for workers, employees is highly appreciable. He 
maintains a level of standard for his products and he never compromise on 
quality. Being a life-long learner is a quality of successful people. Above all 
he is good human being. He likes people and he is liked by others. My sincere 
thanks for the opportunity given to say a few words on this occasion of 83rd 
Birthday that is "Sahasara Chandra Darsanothsvam. 

Sri T.R. DDINAKARAN 
Chairman 
Shri Ramalinga Mills Ltd 


Arupukottai, Tamilnadu 


SUCCESS WITH BROAD VISION 


Dear Haranadha Reddy, 


Tam very happy to know that you are planning to celebrate the Platinum 
Jubilee Celebrations on 83 Birthday 


Your glorious achievements in your life has proved that hard work, 
discipline, quality, strong will, determination, patience, courtesy, moral value, 
loyalty, broad vision and cordial relationship with everyone are the exact way 


of great success besides education and money. 


You have attained peak in Textiles Industry with professional selup and 
latest technology, Real Estate Business and best Engineering Colleges in A.P 
State, Your achievements and social services will be a model for all 


generations and will be remembered always. 


The God has helped to keep your health and provided prosperous 
opportunities throughout your life which you have converted to be very 
successful. Heaven and Hell are not Geographical locations. You have created 


Heaven with your thoughts, actions and behaviours 


Ipray the God to give you good health and long life. 1 wish the celebration 


very successful. 

SriS. Manivannan 
Managing Director 
LS Mills Limited, 


Tamilnadu 


Iam honoured for the opportunity given to express my views about Mr. 
Hamadha Reddy 


My association with Mr. Haranadha Reddy is for almost 25 years. His 
hard work, persistence and dedication has made him to achieve success in all 


his endeavours 


His Motivation to pursue education at the age of 48, his vision to construct 
a spinning mill, his intelligence and ideology to venture and branch out in to 
various fields, his generosity to serve the society, his determination to stand 
on his own feet by working as a laywer after his retirement are all unique 


remarkable qualities that cannot be found in very human being 


He is a man blessed with multiple qualities, his commitment and hard 


work has rewarded him with success and recognition. 


His desire to provide education and his great success in the adds one more 


feather to his cap. 
His positive attitude life is a great motivation for me. 


I congractulate and wish him all very best in his life. 

"సరస్వతీపుత్ర" "కళారత్న" 

డాక్టర్‌ భూసురపల్లి వేంకటేశ్వర్లు 
విశ్రాంత ఆంధ్రోపన్యాసకులు 

కవి, సంగీత విద్వాంసులు, గుంటూరు, 


హరనాథరెడ్డికి అక్షర సరాలు 


1. శ్రీలు చిందెడు గర్తపురమున 6. దీక్ష దక్షత, శ్రమ నిబద్ధత 
వాసి పొందిన మేటి విబుధుడు కవచకుండలమటుల దాల్బను 
రాణి వంశపు దొడ్డ దారువు తగవు నెయ్యము తత్పరతయును 
జ్ఞానశోభిత ప్రాజ్ఞమేరువు. స్వయంకృషితో స్నిగ్గమయ్యెను. 

2. వాసి 'కళ్ళం' వారి యింటను 7. ధనముతో చదువున్ననాడే 
ఉద్భవించిన ప్రాప్తరూపుడు గౌరవమ్మని తలచి మదిలో 
అతడె శ్రీ హరనాథరెడ్డియు దూరవిద్యయే ఏడుగడగా 
సాధుహృదయుడు సరసనేస్తుడు. దారులను తరియించె నాతడు... 


0౦ 


3: వేంకటసుబ్బమాంబ చలమా . విశ్వవిద్యాలయపు పట్టా 


రెడ్డి వర్యుల పుణ్యఫలముగ తోడుగా, న్యాయవిద్యను 
చెలువు మీరిన చిన్నతనయుడు లేటు వయసున పట్టుదలతో 
దశను తిప్పిన దశమగర్భము, ధీటుగా సాధించి చూపెను. 
4. బ్రతుకుతెరువుకు పల్లె విడిచిన 9. ధార్మికమ్మున కీడు గానము 
పడుచువాడే భవిత గెలువగ దాన నిరతికి జోడు చూడము 
కోట్లకును పదగెత్తి నిలిచెను వారి చేతికి ఎముక లేదను 
మిల్లు లెన్నియొ మిన్ను తాకెను. సత్యమును సహజోక్తి యందును. 
5. తనకు తానే మలుచుకుంటూ 10. అతనికి కళ్లలన్న యిష్టము 
తనను తానే గెలుచుకుంటూ. పద్యగానము వినుట స్పష్టము 
వటుడు యింతై ఇంత కింతై గర్తపురి సమస్కృతీసంస్థల 
అధిగమించెను ఆకసమ్మును. గారవమ్మున నాదరించును. 

కొండా శివరామిరెడ్డి, కార్యదర్శి 'అవగాహన' (సామాజిక, సాంస్కృతిక వేదిక) 
గుంటూరు. సెల్‌: 9394107157 


సామాజిక విలువలే వారి ఆస్తి! 


సమాజంలో కోట్లు సంపాదించిన వారెంతోమంది ఉన్నారు. కాని వారిలో చాలామంది లోకానికి 
తెలియదు. శ్రీ కళ్లం హరనాథరెడ్డిగారు కూడ కోటీశ్వరులే! అయితే, గుంటూరు పరిసర ప్రాంతాల్లో చిన్నా, 
పెద్దా అందరికీ వారు తెలుసు అలా తెలియడానికి కారణం వారి సంపాదించిన డబ్బుకాదు. వారు భద్రంగా 
కాపాడుకుంటున్న వ్యక్తిత్వం. ప్రాణప్రదంగా భావించే సామాజిక విలువలు ఇవే హరనాథరెడ్డి గారి అసలైన 


ఆస్తి. 


జీవితంలో విలువలు పాటించడం సులభం వ్యాపారంలో కష్టం. అటు జీవితంలోనూ, ఇటు 
వ్యాపారంలోనూ తాను నమ్మిన విలువల్ని ఇప్పటికీ (83 సం॥లు) ఆచరిస్తూ రెడ్డిగారు ఆదర్శప్రాయంగా 
నిలిచారు. వారి వ్యక్తిత్వంలాగే, వారి విగ్రహం కూడ నిండుగ ఉంటుంది. నిలువెత్తు తెలుగుతనానికి ప్రతీకగా 
ఉంటుంది. 


వారికి యువకులంటే ఎంతో ఇష్టం. దేశభవిష్యత్తు యువతరం చేతుల్లో ఉందని వారి నమ్మకం. కనుకనే 
యువతీ, యువకుల్ని సాంకేతిక రంగంలో సుశిక్షితులుగా తీర్చిదిద్దేందుకు హరనాథరెడ్డిగారు ఇంజనీరింగ్‌ 
కాలేజిని స్థాపించారు. కొన్ని ప్రమాణాలతో నడుపుతున్నారు. కళాశాల విద్యార్థులతో మమేకమై తమ భావాల్ని 
పంచుకుంటారు. ఎన్నో సూక్తుల్ని, హితోక్తుల్ని పిల్లలకు కథల రూపంలో చెబుతారు. విద్యతోపాటు, నైతిక 
విలువలకూ పెద్దపీట వేస్తున్నారు. 


హరనాథరెడ్డిగారికి తాను గొప్ప వ్యాపారవేత్తననే గర్వం, దర్భం ఏనాడూ లేదు. అందరిలో కలిసిపోయి, 
అందరితో మాట్లాడటం వారి ఆత్మీయతకు నిదర్శనం. ఎవరు పిలిచినా సభలకు వస్తారు. చక్కగా 
మాట్లాడతారు. సంస్థ నిర్వహణ గురించి వాకబు చేస్తారు. వాళ్ళు అడగకుండానే ఆర్థిక సహాయం చేస్తారు. 
అది వారి సంస్కారహృదయానికి అద్దం పడుతుంది. 


మా "అవగాహన" సంస్థతో వారికి ఆత్మీయానుబంధం ఉంది. ప్రతి సమావేశానికి విధిగా హాజరవుతారు. 
ప్రతియేటా రూ.15000/- విరాళాన్ని ఇస్తారు. ఉదారంగా విరాళాలు ఇవ్వడం వారి దానగుణానికి 
నిదర్శనం. "అవగాహన' కార్యక్రమాల్లో చాలాసార్లు ప్రసంగించారు. "అవగాహన" మాత్రమే కాదు 
గుంటూరు ప్రాంతంలో జరిగే సాంస్కృతిక కార్యక్రమాలన్నింటికీ కళ్లం వారు కేంద్ర బిందువు. 

ప్రతి సంవత్సరం నవంబరు ఒకటవ తేదీన వారికి పుట్టినరోజు శుభాకాంక్షలు చెప్పేందుకు మా 
"అవగాహన" సభ్యులందరం వారిని కలుస్తాం. వారి ఆశీస్సులు తీసుకుంటాం. సంపదకంటే ఆరోగ్య 
సంపదను ప్రాణప్రదంగా భావించే హరనాథరెడ్డిగారు మరిన్ని మంచిపనులు చేసేందుకు 83వ యేట సరికొత్త 
ఉత్సాహంతో ముందడుగు వేయాలని కోరుకుంటున్నాము. 


శ్రీ నల్లక శ్రీనివాసరావు 
ప్రముఖ కళాకారులు, 
గుంటూరు. 


మాన్యశ్రీ కళ్లం హరనాథరెడ్డిగారు గొప్ప కళాపోషకులు, నిరాడంబరులు, నిగర్వి, దైవభక్తి 
సంపన్నులు, విద్యాదాత, అన్నింటికీమించి జగమెరిగిన పారిశ్రామికవేత్త. స్వయంకృషితో పైకి వచ్చి, 
వేలాదిమందికి జీవనోపాధి కల్పిస్తున్న మహనీయులు. 


శ్రీ రెడ్డిగారు మా కళాకారులందరికీ కొండంత అండ, కళాకారుల్లో ప్రతిభను గుర్తించి, 
ప్రోత్సహించడం వారి నైజం. నిరుపేద కళాకారులను ఆదుకోవడం వారి దయాగుణానికి నిదర్శనం. 
ఎక్కడ నాటక ప్రదర్శన జరిగినా ప్రేమతోవచ్చి, చివరి వరకు చూసి అందర్నీ అభినందించడం వారికి 
అలవాటు. రెడ్డిగారికి కళలన్న, కళాకారులన్నా ఎంతో గౌరవం. అందుకే వారిని "కళాబంధు"గా మేం 
గౌరవిస్తాం. శ్రీ రెడ్డిగారికి నాకు 20 సంవత్సరాల అనుబంధం ఉంది. ఇప్పటికీ కొనసాగుతుంది. అది 
మా అదృష్టం. వారికి పౌరాణిక, హాస్య సినిమాలు, నాటకాలు ఎంతో ఇష్టం. నేను వేసే "సుబ్బిశెట్టి” 
పాత్రను పలుమార్లు మెచ్చుకున్నారు. 


మా కళాకారులందరి తరపున వారికి సకలశుభాలు కలగాలని ప్రార్థిస్తున్నాను. 


102|Page 


వేయి పున్నముల వెలుగు కళ్లం హరనాథరెడ్డి 


శ్రీ బత్తిని యస్‌. రాజశేఖర్‌ 
ప్రముఖ న్యాయవాది, 
గుంటూరు. 


నాకు తెలిసి మన రాష్ట్రంలో "Man with Midas Touch", అని 'ఈనాదు' రామోజీరావు గారిని 
చెబుతుంటారు. కాని నా దృష్టిలో వారికంటే హరనాథరెడ్డిగారికే ఆ మాట బాగా వర్తిస్తుంది. 


ఎందుకంటే- రామోజీరావుగారు స్థాపించిన 'స్తోమా" డ్రింక్స్‌, "న్యూస్‌ టైమ్‌" పేపరు, ప్రియా నట్‌ 
పౌడర్‌ నష్టాలతో మూతపడ్డాయి, కాని, హరనాథరెడ్డిగారు ప్రారంభించిన ఏ వ్యాపారసంస్థ యింతవరకు 
మూతపడలేడు. వారి ఆధ్వర్యంలో నడుస్తున్న బెక్స్సెల్స్‌ పరిశ్రమలన్నీ దినదినాభివృద్ధి చెందుతూ, వేలాది 
మందికి ఉపాధి కల్పిస్తున్నాయి. వారు పట్టిందల్లా బంగారమయింది. వారి హస్తవాసి అటువంటిది. 


హరనాథరెడ్డిగారు సామాన్య రైతు కుటుంబంలో జన్మించి, ప్రాథమిక విద్యతో చదువుకు స్వస్తిచెప్పి, 
గుంటూరు వచ్చి నెలకు 22 రూపాయల జీతంతో జీవితాన్ని ప్రారంభించారు. ఏ రాజకీయ నాయకుడి 
ప్రాపకం లేకుండా, ఏ ప్రభుత్వాధికారి వద్ద తలవంచకుండానే, వ్యాపార రంగంలో ఎదిగారు. 


కళ్లం వారిలో కొన్ని ప్రత్యేకతలు ఉన్నాయి. వారికి లౌక్యం తెలుసు. ఎదుటి వాళ్ళ బలాన్ని, 
బలహీనతల్ని ఇట్టే అంచనా వేయగల గొప్ప సునిశిత దృష్టి వారిది. తన అభిప్రాయాన్ని నిర్భయంగా, 
నిర్మొహమాటంగా చెప్పడం వారి నైజగుణం. వారు 50 ఏళ్ళ వయస్సులో యం.ఏ. బి.యల్‌. చదివి, 
రెండు సంవత్సరాలు కోర్టులో ప్రాక్టీసు చేశారు. కష్టతరమైన కేసుల్ని కూడ చాకచక్యంగా వాదించి, 
క్లయింట్ల మెప్పు పొందారు. నేను వారితో కలసి మా గురువుగారు సీనియర్‌ అడ్వొకేట్‌ యం. 
సీతారామదాసుగారి దగ్గర జూనియర్లుగా పనిచేశాం. వారు తమ పెద్దరికాన్ని పక్కన పెట్టి, నన్ను 
సలహాలడిగేవారు కాదనలేక చెప్పేవాణ్ణి. వారికీ, వారి కుటుంబ సభ్యులకు, భవిష్యత్తులో మరిన్ని 
విజయాలు కలగాలని మనస్ఫూర్తిగా కోరుకుంటున్నాను. 

ప్రూ॥ మన్నె సుబ్బా రావు 

అసోసియేట్‌ డీన్‌ (రిటైర్డ్‌) 

అగ్రికల్చరల్‌ కాలేజి, (బాపట్ల), గుంటూరు. 
ఫోన్‌: 530 984896 00052 


మహామనిషి 
సినీకవి కీ॥శే॥ వేటూరి సుందర రామమూర్తిగారు రచించిన సినీగీతం నిత్యం నాకు గుర్తుకు వస్తుంటుంది. 


"మనిషై పుట్టినవాడు కారాదు మట్టిబొమ్మ 

పట్టుదల ఉంటే కాగలడు మరోబ్రహ్మ 

కృషి ఉంటే మనుషులు బుషులౌతారు మహాపురుషులౌతారు. 
తరతరాలకు తరగని వెలుగౌతారు ఇలవేలుపు లౌతారు" 


ఈ గేయం శ్రీ కళ్లం హరనాథరెడ్డిగారికి పూర్తిగా వర్తిస్తుంది. ఒక సామాన్య కుటుంబంలో జన్మించి 
గ్రామము నుండి పట్టణానికి వచ్చి, పట్టుదల, స్వయంకృషితో తాను ఉన్నతవిద్యను అభ్యసించుటమే 
కాకుండ "ఇంజీనీరింగ్‌ కాలేజి" స్థాపించి అనేకమంది విద్యార్థిని, విద్యార్థులకు విద్యావకాశాలను 
కల్పించడం ద్వారా అయినారు మరో బ్రహ్మ. 


శ్రీ కళ్లం హరనాథరెడ్డిగారిలో ఒక కవి, గాయకుడు దాగి ఉన్నారు వారికి సమయం దొరికినప్పుడు 
సభలలో వారిలో వున్న పాండిత్యాన్ని ప్రదర్శిస్తూ ప్రేక్షకులను రంజింపజేసే సాహితీవేత్త వారిలో ఉన్నారు. 
వీటినన్నింటిని మించి శ్రీ కళ్లం హరనాథరెడ్డిగారు అనేక సాంస్కృతిక కార్యక్రమాలకు, సంస్థలకు ఆర్థిక 
సహాయం చేస్తూ వాటి అభ్యున్నతికి పాటుపడుతూ అయ్యారు గొప్ప దానశీలి. 


హరనాథరెడ్డిగారు నిత్యం యోగాను అభ్యసిస్తూ అనేక ఆరోగ్య కార్యక్రమాలలో యోగా యొక్క 
ప్రాముఖ్యతను వివరిస్తూ అందరికీ ఆరోగ్యం కావాలని ప్రోత్సహిస్తూ అయ్యారు ఉక్కుమనిషి 


శ్రీ కళ్లం హరనాథరెడ్డిగారి సహస్ర చంద్రదర్శనోత్సవం జయప్రదం కావాలని, వారికి వారి 
కుటుంబసభ్యులకు త్రికరణశుద్ధిగా శుభాకాంక్షలు తెలియబేయుచున్నాను. వారు నిండు నూరేళ్ళు 
ఆరోగ్యంగా జీవించాలని భగవంతుని ప్రార్థిస్తున్నాను. 

శ్రీ వై. రాఘవులు 
కార్యదర్శి, అంతర్జాతీయ విశ్వహిందూపరిషత్‌ 
న్యూఢిల్లీ. 


మాననీయ శ్రీ కళ్లం హరనాథరెడ్డిగారి "సహస్రపూర్ణ చంద్రదర్శన కార్యక్రమం" అని వినగానే అరే! 
వారికి 82 సం॥ నిండాయా అన్న సందేహం వారిని చూస్తుంటే, మాటలు వింటుంటే నవయవ్వనం 
గురొస్తుంది అయినా కాలం పరుగిడుతునే ఉంటుంది. అందుకే వారికి 108 సం॥ పూర్ణ ఆయువు 
భగవంతుడు ప్రసాదించాలని నిండు మనసుతో కోరుకుంటూ వారి గురించి నాలుగు మాటలు. 


ఈశ్వరచంద్ర విద్యాసాగర్‌ అన్నట్లుగా "దారిద్ర్యం అన్నది తప్పు కాదు పరిశ్రమించకపోతే అది 
పాపం." అలాగే శ్రీ రెడ్డిగారి జీవితం పైవాక్యాన్ని అక్షరాల బుజువు చేసింది. 


ప్రతి సమస్య, ప్రతి పరీక్ష మనకు శక్తిని పెంచుతాయి. దైవమిచ్చే అవకాశాలు, ఆత్మ విశ్వాసంతో, 
దృఢ సంకల్పంతో ఆటంకాలను దారిదీపాలుగా మల్చుకొని, విజయాలను సాధించి సామాన్య 
సమాజానికి ఆదర్శం అందించిన ధీశాలి శ్రీ రెడ్డిగారు. 


మహాపురుషులు తమ జీవితాల్లో ఇలాగే విజయాలు సాధించి సామాన్యులకు ఆదర్శంగా నిలిచారు. 
అలాంటి కోవలోనివారు శ్రీ రెడ్డిగారు. 


రావణ సంహారం కొరకు శ్రీరాముడు విశ్వామిత్రుని మార్గదర్శనం పొందినట్లే, శ్రీ రెడ్డిగారికి శ్రీ కళ్లం 
చంద్రారెడ్డిగారి మార్గదర్శనం, 


శరీరస్య గుణానాంచ దూరమత్యం మంతరం శరీర క్షణ విధ్వంసి కల్పాంత స్థాయినో గుణాః. 


శరీరానికి గుణానికి చాలా దూరమున్నది. శరీరం, తాత్కాలికం. ఏ క్షణాన్నెనా పతనమౌతుంది. 
గుణాలు శాశ్వతం. సృష్టి చివరి వరకు నిలుస్తాయి. నేడు రాముడు, కృష్ణుడు, వివేకానందుడు వాళ్ళ 
శరీరాలు లేవు. కాని వాళ్ళ గుణాలు శాశ్వతంగా నిలిచాయి. 


అలాగే హరనాథరెడ్డిగారుకూడ సద్గుణ శోభితులై భవిష్యత్తు తరాలవారికి మార్గదర్శకులుగా 
నిలుసారనడంలో సందేహం లేదు. 


ఆ చే 

శ్రీ కంభంపాటి నాగేశ్వరరావు 
శ్రీ కంచికామకోటిపీఠం ప్రతినిధి, 
గుంటూరు. 


శ్రీ కళ్లం హరనాథరెడ్డి గారు నాకు ఆదరణీయ మిత్రులు. అంతేగాక మాననీయ బంధువులు, ఆయన 
మానవత్వం ఉన్న మహామనీషి, అంతరంగంలో దైవత్వాన్ని పదిలపరచుకున్న దార్శనికులు. 


సుమారు 1985 నుండి వారితో నాకు పరిచయం. పేరేచర్లరోడ్లో శ్రీ కళ్లం జిన్నింగ్‌ అండ్‌ స్పిన్నింగ్‌ 
మిల్లులో దూది బేళ్ళు ఫైర్‌ అక్సిడెంట్‌ జరిగింది. అప్పుడు దానిలో సాల్వేజిని మేము కొన్నాము. ఆ 
తరుణంలో ప్రతి రోజూ ఆయన నేనూ కలసి సంభాషించుకొనేవాళ్ళము. తద్వారా మా ఇద్దరిలో ఒక 
ఆత్మీయత అంకురించింది. ఆ సాల్వేజీని కొనటంలో మాకు ఏదన్నా నష్టం సంభవిస్తుందేమోనని ఆయన 
భావించేవారు. ఆ నష్టాన్ని తగ్గించి మాకు నష్టం లేకుండా చేయాలని, మాకు సహాయం చేయాలని ఆయన 
ప్రయత్నించేవారు కానీ మాకు అందులో లాభమే వచ్చింది. లాభం వచ్చినప్పుడు ఆయన వద్ద మరింత 
లాభాన్ని ఆశించటం ధర్మం కాదు కదా! ఇలా మా ఇద్దరి మధ్య ఒకరిపట్ల ఒకరికి అభిమానం ఏర్పడింది. 


అప్పటి నుండీ మేము తరచుగా కలుస్తూ ఉండేవాళ్ళము. ఆయనకు వ్యాపార అనుకూల్యత కలగాలని 
తలచి వారు నా సూచన మేరకు కాళహస్తి వచ్చి రాహుకేతు పూజ చేయించుకొని, కంచి వెళ్ళీ శ్రీశ్రీశ్రీ 
జయేంద్ర సరస్వతీ స్వామివారిని దర్శించుకొన్నాము. శ్రీ స్వామివారు శ్రీ రెడ్డిగారిని అంతా శుభమే 
జరుగుతుందని ఆశీర్వదించారు. పిదప శ్రీ రెడ్డిగారు స్వామిగారిని దోకిపర్రులోని కళ్లం స్పిన్నింగ్‌ మిల్లుకు 
విచ్చేయమని ఆహ్వానించారు. అలాగే శ్రీ స్వామివారు మిల్లుకు విచ్చేసి ఆశీర్వదించారు. స్వామివారి 
ఆశీస్సులవల్ల శ్రీ రెడ్డిగారు సంతృప్తి చెందారు. 


ఇలా నాకూ వారికీ వారి కుటుంబానికీ స్నేహం మరింత బలపడింది. వారి బావమరిది 
వేంకటేశ్వరరెడ్డి దంపతులు, వారి కుమారుడు మోహనరెడ్డి దంపతులు కూడా నన్ను ఆత్మీయంగా 
ఆదరిస్తారు. వారి కోడలు నన్ను తమ పితృసమానునిగా గౌరవిస్తుంది. దీనికంతటికీ కారణం శ్రీ 
హరనాథరెడ్డిగారు ఆ కుటుంబంలో పెంచి పోషించిన సంస్కారమే. సభ్యతా సంస్కారాలకు వారి 
కుటుంబం నెలవై విరాజిల్లుతుంది. ఆ కుటుంబసభ్యులంతా శ్రీ హరనాథరెడ్డిగారి అడుగుజాడల్లో నీతిగా, 
నిజాయితీగా వ్యవహరిస్తారు శ్రీ కళ్లం హరనాథరెడ్డిగారు తన జన్మస్థలమైన రమణాయపాలెంలో 
నిర్మించిన కళ్యాణ మంటపంలో మేము శంకర 'ఐ' హాస్పిటల్‌, (పెదకాకాని) ఆధ్వర్యంలో ప్రతియేటా 
వారి తల్లిదండ్రుల స్మారకార్థం వందలాది పేదలకు ఉచితంగా కంటి ఆపరేషన్లు చేస్తున్నాము. ఐ 
క్యాంపులు నిర్వహిస్తున్నాం. ఇలా శ్రీ హరనాథరెడ్డిగారు చాలా సామాజిక సేవా కార్యక్రమాలలో ఎంతో 

సహకరించారు.సహస్ర చంద్రదర్శనం చేసుకోబోతున్న మా కళ్లం హరనాథరెడ్డిగారు శత వసంతాల 
పండుగను కూడా జరుపుకోవాలని నా కాంక్ష శ్రీశ్రీశ్రీ కంచికామకోటి పీఠాధిపతుల ఆశీస్సులు వారికి 
నిరంతరం సంప్రాప్తించాలని నా ఆకాంక్ష. 


శ్రీఎ.యల్‌. నాగేశ్వరరావు 
మాజీ జనరల్‌ మేనేజర్‌ 
ఆంధ్రా బ్యాంకు 


కళ్లం హరనాథరెడ్డిగారి సహస్ర చంద్ర సందర్భంగా వారికి 
నా శుభాకాంక్షలు. 


నాకు ఆయనతో 1972లో ఆంధ్రా బ్యాంకులో Probationary Officer గా ఉన్నప్పుడు 
పరిచయం. అందరినీ ఎంతో ఆప్యాయంగా పలకరిస్తూ, మిత్రుడుగా, శ్రేయోభిలాషిగా, ఆత్మీయంగా 
ఉండేవారు. "నాన్నా" అని ఆప్యాయంగా పిలుస్తారు నేను, చైర్మన్‌ గారు గుంటూరు వెళ్ళినప్పుడు 
ప్రతిసారీ వాళ్ళింట్లో ఆతిథ్యం ఇచ్చేవారు ఎంతో ప్రేమగా ఉండేవారు. నిరాడంబరత, ఆప్యాయత, 
సంప్రదాయాలకు పెద్దపీట వేశారు చక్కటి పంచెకట్టు, బొట్టు పెట్టుకుని అభిమానంగా అందరినీ 
పలకరిస్తారు. ఆయన ఇలాగే జీవితాన్ని గడుపుతూ అందరి మన్ననలను పొందుతూ ముందుకు 
సాగాలని దేవుణ్ణి ప్రార్థిస్తున్నాను. 


జీవనయానం” హీయచరి!న అవిపుదణ మోన ాగాకి ఇ On Yr te ss x Xk 
నా జబణయాసనం బ్వయిచంత్రై ఆబష్మరణ మహౌత్సవానసిక విచ్చసిన అతిధులకు పూరకుంభ స్వాగతం 

శ్రీ జాస్తి వీరాంజనేయులు 


అఖిల భారత పంచాయితి పరిషత్‌ 


మా పెద్దాయనకు 83వ జన్మదిన హార్దిక శుభాకాంక్షలు - 


శ్రీ కళ్లం హరనాథరెడ్డిగారి 83వ జన్మదినోత్సవము సందర్భంగా నా 
మనసులోని విషయాలను మీ ముందు ఉంచుతున్నాను శ్రీ కళ్లం హరనాథరెడ్డిగారితో నాకు గత కొన్ని 
సంవత్సరాలుగా స్నేహం ఉన్నది. ఆయనను నేను ఎప్పుడు మా పెద్దాయనగా సంబోధిస్తాను. నేను నా 
పదవీ బాధ్యతల రీత్యా దేశంలోని అనేక రాష్ట్రాలు సందర్శించారు. అనేకమందితో ఇంటరాక్ట్‌ అయినాను 
కాని శ్రీ కళ్లం హరనాథరెడ్డిగారి లాంటి కట్టు, బొట్టు, తెలుగు సంప్రదాయం ఉట్టిపడే విధంగా ఉన్న 
ఆహార్యం నన్ను ఆలోచింపచేసింది. ఆయన నన్ను ఎప్పుడు సంబోధించినా "నాన్నా" అని పిలుస్తారు. నా 
జీవితంలో నేను ఆ పిలుపును మర్చిపోలేను. 


ప్రకాశం జిల్లాలో మారుమూల కుగ్రామంలో జన్మించి బాల్యం నుంచి అనేక ఒడిదుడుకులను 
ఎదుర్కొని ఈ రోజు కళ్లం గ్రూపు ఆఫ్‌ కంపెనీలకు ఛైర్మన్‌ గా బాధ్యతలు నిర్వహిస్తున్నారు. అనేక 
వేలమంది కుటుంబాలకు ఉపాధి కల్పిస్తూ వారి జీవితాలకు అర్ధం చూపిన గొప్ప దార్శనికుడు. 
మానవతావాది. అనేక సాంస్కృతికసంస్థలకు దాతగా, కళాకారుల అభ్యున్నతికై తనదైన శైలిలో 
ప్రోత్సాహకాలు ఇస్తూ కళలను కాపాడుతున్నారు. బడుగు బలహీనవర్గాల వారికి దానధర్మాలు చేస్తూ 
ముందుకు వెళుతున్నారు. ముక్కుసూటితనం, నీతి నిజాయితీకి మారుపేరు మా కళ్లం హరనాథరెడ్డిగారు. 
వీరు మరెన్నో జన్మదినోత్సవాలు ఘనంగా జరుపుకోవాలని ఆ భగవంతుడు వీరి కుటుంబానికి ఎల్లవేళలా 
అనుగ్రహం ప్రసాదించాలని, అట్లానే కళ్లం గ్రూపు ఆఫ్‌ కంపెనీలలో సిబ్బందికి, కుటుంబ సభ్యులందరికీ 
శుభాకాంక్షలు తెలియజేస్తున్నాను. 


భవిష్యత్‌లో కేంద్ర ప్రభుత్వం హరనాథరెడ్డిగారిని పద్మశ్రీతో సత్కరించాలని, ఆ బిరుదుకు వారు 
అక్షరాల అర్హులని నేను మనస్ఫూర్తిగా భావిస్తున్నాను. 

సాహిత్యరత్న, సాహిత్యశిరోమణి 

శ్రీ వల్లభనేని హనుమంతరావు 
రాష్ట్రపతి అవార్డు గ్రహీత, 

రిటైర్డ్‌ హిందీ పండితులు, గుంటూరు. 
సెల్‌: 9441109228 


ప్రపంచంలో కోట్లాదిమంది జనం ఉన్నారు. వాళ్ళలో మహనీయులు, మహాత్ములు కొందరే 
ఉంటారు. చరిత్రగతిని మార్చిన పోరాటయోధులు, జీవితాన్ని పరోపకారంతో పునీతం చేసుకున్న 
త్యాగమూర్తులు, అవరోధాలను అధిగమించి, లక్ష్యసాధనతో విజయం సాధించిన కార్యసాధకులూ 
మనలోనే ఉన్నారు. మనతోనే ఉన్నారు. వీరంతా భావితరాలకు ఆదర్శప్రాయులు. 


శ్రీ కళ్లం హరనాథరెడ్డిగారు గొప్ప కార్యసాధకులు అకుంఠిత దీక్షతో, అవిశ్రాంత కృషితో అనుకున్న 
లక్ష్యాన్ని సాధించిన హరనాథరెడ్డిగారు రేపటి తరానికి స్ఫూర్తి ప్రదాత. 


హరనాథరెడ్డిగారితో ఇటీవలే నాకు పరిచయ భాగ్యం కల్గింది. ఒక సభలో కలిశాం. వారు నన్ను 
తమ కుటుంబ వేడుకకు ప్రేమతో ఆహ్వానించారు. అమరావతిలో జరిగిన ఆ వేడుకలో నేనూ మాట్లాడాను. 
వారు ఎంతో సంతోషించారు. నా రచనలు వారికి ఇచ్చాను. ముఖ్యంగా మహనీయుల సూక్తులంటే వారికి 
ప్రాణం. నేను హిందీ నుండి అనువదించిన కబీర్‌, తులసీదాస్‌ సూక్తులను వారికిచ్చాను. 


హరనాథరెడ్డిగారి జీవితమే ఒక సూక్తి వంటిది. అందరూ ఆచరించదగిన విలువలు ఎన్నో వారి 
'జీవనయానం'లో ఉన్నాయి. శ్రీ రెడ్డిగారికి సంస్కృతి, సంప్రదాయాలు ఉశ్చాాస, నిశ్వాసలు, మానవత్వం 
వారికి వన్నె తెచ్చిన గొప్పగుణం. దయనిండిన వారి గుండె దానగుణంతో శోభించింది. వారిని 
ఉన్నతుడిగా, ఉత్తముడిగా, సకలగుణ శోభితుడిగా నిలిపి, సహస్ర పూర్ణ చంద్రదర్శన భాగ్యాన్ని 
కల్గించింది. శ్రీ హరనాథరెడ్డిగారి పుణ్యదంపతులిద్దరికీ, కుటుంబ సభ్యులకూ నా హృదయపూర్వక 
శుభాకాంక్షలు అందచేస్తున్నాను. 

శ్రీసూతలపాటి తిరుపతయ్య 
రిటైర్డ్‌ లెక్సరర్‌, గుంటూరు. 


అందరిలో ఒకరు! అందరితో ఒకరు!! 


శ్రీ కళ్లం హరనాథరెడ్డిగారితో నాకు పదేళ్ళ అనుబంధం ఉంది. వారి కుటుంబంతో ఎంతో 
సాన్నిహిత్యం ఉంది. నాకున్న కొద్దిపాటి అనుబంధంతో వారినీ, వారి కుటుంబసభ్యుల్ని దగ్గరగా 
గమనించే అవకాశం కల్లింది. వారి వ్యక్తిత్వాన్ని, సంస్కారాన్ని, ఆత్మీయతను గుర్తించే అదృష్టం దక్కింది. 
అదృష్టమని ఎందుకుంటున్నానంటే వారి కుటుంబాన్ని చూడగానే మన సంస్కృతిలో భాగమైన సమష్టి 
కుటుంబవ్యవస్థ నాకు గుర్తుకొచ్చింది. 


ఒక రోజు ఉదయం హరనాథరెడ్డిగారి ఇంటికి వెళ్ళాను, అప్పుడు రెడ్డిగారు పలహారం 
తీసుకుంటున్నారు. అవి మొలకెత్తిన గింజలు. వాటిని ఆప్యాయంగా తింటూ వాటిలో ఉండే పోషక 
విలువల గురించి ఉపాధ్యాయుడు పిల్లలకు చెప్పినట్లుగా నాకు వివరించారు. సంతోషించాను. వారి 
శ్రీమతిని, వారి అన్నయ్యను పరిచయం చేశారు. అక్కడే ఉన్న వారి మరదల్ని పరిచయం చేశారు. ఈమెతో 
మా పొలాల్లోని ప్రతిమొక్కా మాట్లాడుతుందన్నారు. ఈమె వాటి తల నిమురుతుంటే, అవి 
పొంగిపోతాయన్నారు. ఆమె ఆదరణ వాటి పెరుగుదలకు ఎరువుగా తోడ్చడుతుందన్నారు. తర్వాత 
కొడుకు, కోడల్ని పరిచయం చేశారు. వారి నిరాడంబరత, సంస్కారం, మాటతీరు నాకు అమితానందాన్ని 
కల్పించింది. 


హరనాథరెడ్డిగారు తమ కోడల్ని ఒక రైతుకుటుంబం నుండి ఎన్నుకున్నారు. వారు వ్యక్తిత్వానికి, 
సంస్కారానికి ఎంత విలువ ఇస్తారో ఆ ఎంపికను బట్టి నాకర్థమయింది. హరనాథరెడ్డిగారి ఇల్లు ఒక పెద్ద 
వ్యాపారవేత్త ఇంటికి నమూనా కాదు. గ్రామాల్లో ఒకప్పటి మధ్యతరగతి ఉమ్మడి కుటుంబ వ్యవస్థకు 
నిలువెత్తు నిదర్శనం. 


ఉమ్మడి కుటుంబవ్యవస్థ మనదేశ సంస్కృతికి ప్రతిబింబం. కుటుంబ పెద్ద అందరికీ మార్గదర్శకుడు. 
కుటుంబసభ్యులకు కుటుంబ పెద్ద మాట వేదవాక్కు జాయింట్‌ కుటుంబంలో శ్రమ విభజన ఉంటుంది. 
సమష్టి ఆదాయం ఉంటుంది. కుటుంబ సభ్యులందరి మధ్య అప్యాయతలుంటాయి. పరస్పరం ప్రేమ, 
గౌరవాలుంటాయి. ఆ ప్రేమనుండే త్యాగం పుడుతుంది. ఆ త్యాగమే కుటుంబక్షేమానికి శ్రీరామరక్షగా 
నిలుస్తుంది. దాన్ని ఓ “ఉత్తమ పౌరశిక్షణాలయం" అంటే బాగుంటుందేమో! ఆ పౌర శిక్షణాలయానికి 
దిశా నిర్దేశకులు హరనాథరెడ్డిగారు. 

ఎందుకంటే వారి వ్యక్తిత్వం, నిబద్ధత, నిజాయితీ, శమను గౌరవించే తత్వం వగైరాలు రెడ్డిగారికి ఆ 
పెద్దరికాన్ని ఇచ్చాయి. దాన్ని వారు ఎంతో ప్రాణప్రదంగా కాపాడుకోవడం వారి బెన్నత్యాన్ని 
చాటుతుంది.. 


హరనాథరెడ్డిగారికి తెలిసినంతగా శ్రమగౌరవం (Dignity of Labour) ఎవరికీ తెలియదేమో! 
"హే భగవాన్‌! నేను ప్రేమించే పని నాకు దొరికేటట్లు చూడు. అలా కాకపోతే, నాకు దొరికినపనిని నేను 
ప్రేమించేటట్లు చూడు. ఈ రెంటి మధ్య తేడాను గుర్తించే విచక్షణా జ్ఞానాన్ని నాకివ్వు" అని ప్రతిరోజూ 
భగవంతుణ్ణి ప్రార్థించే గొప్పసంస్మారి రెడ్డిగారు. శ్రమయే సర్వసంపదలకు మూలమని గుర్తించారు. 
తాను శ్రమిస్తూ, తన హితుల్నీ, సన్నిహితుల్నీ భాగస్వాముల్ని చేస్తూ తమ "జీవనయానం" సాగించారు. 
ప్రేమతో అందర్నీ చేరదీసి, తమ బలాన్ని, బలగాన్ని పెంచుకున్నారు. 


There is a public Prosecutor, Deffence Lawyer and Judge in him. & 6 
వారిలో ఉన్నందునే ఎప్పటికప్పుడు మరొకరు వేలెత్తి చూపడానికి వీలులేని జీవితాన్ని ఇప్పటికీ 
కొనసాగిస్తున్నారు. అది వారికే సాధ్యం. 


కనుకనే హరనాథరెడ్డిగారు అందరిలో ఒకరయ్యారు. అందరితో ఒకటయ్యారు. నేను గౌరవించే 
ఆత్మీయుల్లో ఒకరయ్యారు. 


శుభాభినందనలు. 


గా 


సహస్ర పూర్ణచంద్ర దర్శనోత్సవం సందర్భంగా పూలతలంబ్రాలు పోసుకొంటున్న శ్రీ హరనాథరెడ్డి దంపతులు 

శ్రీ అంబటి మధుమోహన్‌ కృష్ణ 
అధ్యక్షులు, 
ఆంధ్రప్రదేశ్‌ చలనచిత్ర వాణిజ్యమండలి. 


నిండైన పంచెకట్టు, చెరగని చిరునవ్వు, పై కండువా లేకుండా మండువా దాటని 16 అణాల 
తెలుగుబిడ్డ మన హరనాథరెడ్డిగారు, ఆ కట్టు, బొట్టులో ఆయనకు ఆయనేసాటి గౌరవనీయులు, 
మాన్యులు శ్రీ కళ్లం హరనాథరెడ్డిగారి సహస్రపూర్ణ చంద్రోదయ 83వ జన్మదినాన్ని పురస్కరించుకొని 
ఆయనతో నాకున్న ఆత్మీయ స్నేహబంధంతో ఆయన పట్ల నా మనోభావాలను నాలుగు మాటలలో 


వ్రాయడానికి అవకాశం లభించడం అదృష్టంగా భావిస్తున్నాను. 


ఆయన బాల్యం నుండి నేటి వరకు నిజాయితీతో, నిబద్దతతో వ్యవహరించి ఒక గొప్ప వ్యక్తిగా, 
దార్శనికుడిగా నిలిచారు. "కృషితో నాస్తి దుర్భిక్షం" అనునానుడికి మారుపేరుగా నిలిచిన మహోన్నత 
వ్యక్తి అనేక సభలలో వీరితో పాల్గొన్నా నాకు ఆయన ముక్కుసూటి మనస్తత్వం నిర్మొహమాటంగా, 
నిష్కల్మషంగా, నిర్భయంగా తన భావజాలాన్ని వ్యక్తీకరించడం అబ్బుర మనిపిస్తుంది. పైకి మనిషి 
కఠినంగా అనిపించినా కార్యదక్షుడు అలానే ఉండాలేమో అనిపిస్తుంది. చిన్నా, పెద్ద అనే భేదం లేకుండా 
అందరినీ ఆప్యాయంగా పలకరించే ఆయన మాటలలోని తియ్యదనం ఆయనతో పరిచయం ఉన్న 
అందరికీ విదితమే. 


అడుగడుగునా పరిశ్రమ, పట్టుదలలే పట్టుకొమ్మగా ఒకొక్కటిగా జీవిత నిచ్చెన మెట్లను ఎక్కి 
తానేంటో నిరూపించుకుని ఇతరులకు ఆదర్శప్రాయంగా, అనుసరణీయుడుగా నిలిచిన ఈ విద్యావేత్త, 
వ్యాపారవేత్త, పారిశ్రామికవేత్త, సామాజికసేవా తత్పరుడు, కళాపోషకుడు, విద్యాదాత, అన్నదాత ఇలా 
ఎన్ని చెప్పినా కించిత్తు కూడా అతిశయోక్తి కాదు. వారితో పరిచయం, స్నేహం, అనుబంధం కలిగి 
ఉండడం అదృష్టంగా భావించాల్సిందే. 


ఇంతటి ఉత్తమవ్యక్తి, ఈ సమాజానికి అవసరమైనవ్యక్తి నిండు నూరేళ్ళుపైగా ఆయురారోగ్యాలతో, 
సుఖసౌఖ్యాలతో వర్ధిల్లాలని ఆకాంక్షిస్తూ నమస్కరిస్తూ ఈ నాలుగు మాటలు రాసే భాగ్యం కలిగినందుకు 
సంతోషిస్తున్నాను, శ్రీ హరనాథరెడ్డిగారు కీర్తిమంతులై వెలుగొందాలని కోరుకుంటున్నాను. 

శ్రీ మిన్నికంటి హనుమంతరావు 
క్షేత్ర సేవా ప్రముఖ్‌ 

విశ్వహిందూ పరిషత్‌, 

బెంగుళూరు క్షేత్రము. 


“పురోభివృద్ధిని కోరువారు పూర్వషృత్తాంతమును మరువరాదు." శ్రీ కళ్లం హరనాథరెడ్డిగారు దీనికి 
నిలువెత్తు నిదర్శనం, బాల్యం నుండి నేటి వరకు జరిగిన జీవన ప్రయాణంలో జరిగిన సంఘటనలు, 
ఆదరించి సముచిత సహకారాన్నందిన వారిని పేరుపేరునా స్మరించడం వారికే చెల్లు. హార్దికంగా, 
ఆర్థికంగా వారికి అండగా నిలిచిన శ్రీ కళ్లం చం ద్రారెడ్డిగారు వారికి ప్రాతఃస్మరణీయులు. 


శ్రీ హరనాథరెడ్డిగారి నిజాయితీ, కార్యదక్షత గుర్తుంచి వర్కింగ్‌ పార్టనర్ల్గా చేర్చుకున్న "కారం శెట్టి 
సుబ్బయ్య అండ్‌ సన్స్‌", "ఆళ్ళ సత్యనారాయణరెడ్డి అండ్‌ కో" వారు అభినందనీయులు. 


"ధీరుల్‌ విఘ్న నిహన్యమానులగుచున్‌ ధృత్యోన్నతో త్సాహులై 
ప్రారబ్ఞార్థములుజ్ఞగింపరు సుమా ప్రజ్ఞానిధుల్‌ గావునన్‌" 


అన్నారు భర్తహరి. దానికి దీటుగా అకుంఠిత దీక్షతో అనేక సంస్థలు స్థాపించి హిత్రులను, 
స్నేహితులను బంధువులను మరువకుండా కలుపుకొనిపోవడం రెడ్డిగారి విశాలహృదయానికి తార్కాణం. 


బుణం కావాలంటే హామీ ఉండవలసిందే. ఏ హామీ లేకుండా ఆంధ్రాబ్యాంకు వారు బుణ సౌకర్యం 
కల్పించారంటే ప్రతిభకు, విశ్వసనీయతకు, శ్రమించే తత్వానికి పట్టం కట్టినట్లే! 


మొక్కవోని దీక్షతో యం.ఏ. పట్టా పుచ్చుకోవడం బి.యల్‌. వారి కుమారునితో సహాధ్యాయిగా 
పూర్తిచేయడం బహుశా ఎక్కడా చూడలేనిది. 


అనన్యాశ్చింతయంతోమాం ఏజనాః పర్యుపాసతే 
" యోగక్షేమం వహామ్యహం" అన్నారు కృష్ణ పరమాత్మ. 


ప్రాణాంతకమైన వ్యాధితో మృత్యువుదాక వెళ్ళిన రెడ్డిగారు కుటుంబసభ్యులు, బంధువుల సపర్యలతో 
కోలుకున్నారనేది పరమాత్మ కృపే గదా! ఆరోగ్యవంతమయ్యాక నూతనోత్సాహాంతో అనేక పరిశమలను 
స్థాపనచేసి ఉన్నత శిఖరాన్నధిరోహించారు. 

మనం తినే ప్రతి అన్నం మెతుకుమీద మన పేరు రాసి ఉంటుందని మన పెద్దలు చెప్తారు. 


వారిలో ఉన్న కార్యదక్షత, అకలంక కృషికి దర్పణమే "ఉద్యోగ పత్ర" మరియు నూలు రంగంలో 
లభించిన జీవితకాల పురస్కారం. 


ఎందరికో నీడను, గూడును కల్పించిన వటవృక్షం వారు "ధర్మోరక్షతి రక్షితః" అంటూ ఎందరికో 
ధార్మిక స్ఫూర్తిని కలిగించిన ధార్మికవేత్త వారు విశ్వహిందూ పరిషత్‌, పూర్వాంధ్ర అధ్యక్షులు వారితో 
సన్నిహితంగా కార్యదర్శి బాధ్యతల్లో కొన్ని సంవత్సరాలు పనిచేయగలిగిన అదృష్టం నాకు కలిగింది. ఆ 
సమయంలో దగ్గర ఉండి అనేక విషయాలు తెలుసుకోగలిగాను. 


పెద్దలు చెప్పినట్లు "శతమానం భవతి"కి నిదర్శనంగా నిండు నూరేళ్ళు పూర్ణ ఆయురారోగ్యాలతో 
వర్ధిల్లాలని, వారు స్థాపించిన సంస్థలు దినదిన ప్రవర్ధమానంగా శోభిల్లాలని ఆ భగవంతుడిని మనసారా 
ప్రార్థిస్తూ వారికి సహస్ర పూర్ణ చంద్ర దర్శనోత్సవ శుభాకాంక్షలు తెలియజేసుకుంటాను. 


శ్రీ కారంపూడి వెంకటశివ కోటెశ్వరరావు, 
శ్యామలానగర్‌, గుంటూరు. 
సెల్‌: 99490 97395 


మార్గదర్శి మా మామయ్య 


మా నాన్న పట్టాభిరామయ్యగారు, కళ్లం హరనాథరెడ్డిగారు వ్యాపార భాగస్టులు. 
ప్రాణస్నేహితులు. అంతేకాదు వారిది బావ, బావమరదుల అనుబంధం నాన్నగారు నా పదవ ఏట 
చనిపోయారు. మెం నలుగురు సంతానం. నేను పెద్దవాణ్ణి మామయ్యగారు (హరనాథరెడ్డిగారు) 14వ 
ఏట నన్ను చేరదీశారు. నాన్నగారి స్థానంలో భాగస్వామిగా చేర్చుకొని, కమీషన్‌ కొట్టులో 
పనిచేయించారు. నన్ను సొంతబిడ్డగా చూసేవారు. 60 రూపాయల జీతంతో నా జీవితం 
ప్రారంభమైంది. మామయ్యగారే అకౌంట్స్‌ నేర్పించారు. చంద్రశేఖర్‌ జిన్నింగ్‌ మిల్లులో అకౌంటెంట్‌ 
గా పనిచేస్తున్నాను 1980లో వారే అంజలితో పెండ్లి చేశారు. మిగిలిన బంధువులులాగే నాకూ స్థలం 
యిచ్చి, ఇల్లు కట్టించారు. మా పిల్లల చదువులు వివాహాలు వారి చేతుల మీదుగానే జరిగాయి. మాకు 
తండ్రిలేని లోటును తీర్చి, అన్నీతానై, మా కుటుంబానికి చెవుడైన మామయ్యగారు గొప్ప 
మానవతావాది మహోన్నతవ్యక్తి అంతే కాదు, మంచిబాటలో నడిచే వారందరికీ మార్గదర్శి. 

శ్రీ దాసరి హనుమంతరావు 
గుంటూరు జిల్లా సీనియర్‌ సిటిజన్స్‌ సర్వీస్‌ అర్గనైజేషన్‌, 
గుంటూరు. 


నేను గుంటూరు జిల్లా సీనియర్‌ సిటీజన్స్‌ సర్వీస్‌ ఆర్గనైజేషన్‌ కార్యదర్శిగా ఉన్నప్పుడు శ్రీ 
హరనాథరెడ్డిగారితో అనుబంధం ఏర్పడింది. శ్రీ రెడ్డిగారు తమ ఉపన్యాసాలలోను, వ్యక్తిగత 
సంభాషణల్లోను తన జీవితానుభవాలను వివరిసూ ఉంటారు. 


పరిచయాలు పలురకాలు అవి ఎన్ని ఉన్నా పది కాలాలపాటు గుర్తుండేవి బహుకొద్ది నాకు 
హరనాథరెడ్డి గారితో పరిచయం ఒక సంఘప్రతినిధిగా ప్రారంభమై, దినదిన ప్రవర్ధమానమై, వారితోనే 
గాక వారి కుటుంబ సభ్యులందరితోనూ సాన్నిహిత్యం ఏర్పడింది. 


సీనియర్‌ సిటిజన్స్‌ సర్వీస్‌ ఆర్గనైజేషన్‌ ద్వారా విద్య, వైద్య, న్యాయ, పర్యావరణాలతోపాటు ప్రజలకు 
సేవచేయుచు, ప్రజలను కూడ సేవలో పాల్గొనేటట్లు చేస్తున్నాం. మా ఆర్గనైజేషన్లో హరనాథరెడ్డిగారు 


నేను తొలుత వారి స్వగ్రామంలో కుంటుంబ సభ్యులను కలవటం జరిగింది. అక్కడ నిర్వహించిన 
మెడికల్‌ క్యాంపు సందర్భంగా అందరితో పరిచయం ఏర్పడింది. హరనాథరెడ్డిగారికి వారి స్వగ్రామమంటే 
ఎంతో అభిమానం. అంతేకాకుండా వారి బంధుమిత్రులకు తాను చేయగలిగిన సాయం చేయుట 
హర్షించదగినది. స్థాయి పెరిగిన తరువాత చిన్నతనంలోని మిత్రులను మరచిపోయినట్లు నటించటం 
కొంతమందిలో చూస్తుంటాం దానికి భిన్నంగా మిత్రులను ఆదరించటం కళ్లం వారి ప్రత్యేకత. ఎవరైనా 
కష్టాలతో సలహాలకు వచ్చినప్పుడు ఎంతో బాధ్యతతో నిజాయితీగా ఆలోచించి సరైన సలహాలు ఇస్తారు. 


కళ్లం వారింటికి ఉదయంపూట మాట్లాడుటకు వెళ్ళేవాడిని. వారి కుటుంబసభ్యులను శ్రద్ధగా 
గమనించేవాడిని. వచ్చిన బంధుమిత్రులందరితో ఎంతో ఆప్యాయతతో మాట్లాడటం, వారికి అతిథి 
సత్కారాలు చేయటం, వచ్చినవారు సంతృప్తిగా వెళ్ళటం వారి కుటుంబ సభ్యుల సంస్కారానికి నిదర్శనం. 


ప్రతి సంవత్సరము నవంబరు ఒకటవ తేది వారి ఇంట్లో పండుగ వాతావరణం ఉంటుంది. అది 
హరనాథరెడ్డిగారి పుట్టినరోజు పూజలు, అతిథి సత్కారాలు, పురస్కారాలతో బంధుమిత్రులతో 
కళకళలాడుతుంది. పాఠనాథరెడ్డి దంపతులు, కుటుంబసభ్యులు కలసి గుంటూరులో హరనాథరెడ్డి 
గారికి ఉపాధి కలుగజేసిన వ్యక్తిని గురువుగా భావించి వారిని నూతన వస్త్రములతో సత్మరించుట, 
బంధుమిత్రులకు అతిథి సత్కారములు, కొందరికి ఆర్థిక సహాయమందించటం జరుగుతుంది. 


కళ్లం హరనాథరెడ్డి గారు, వారి సోదరుడు వెంకటేశ్వరరెడ్డిగారు ఉమ్మడి కుటుంబ వ్యవస్థకు 
తీపిగుర్తు. గుంటూరు జిల్లా సీనియర్‌ సిటిజన్స్‌ సర్వీస్‌ ఆర్గనైజేషన్‌, బృందావన్‌ గార్జెన్నో ని శ్రీ వెంకటేశ్వర 

స్వామి వారి దేవాలయములోని అన్నమయ్య కళావేదికమీద సత్కరించడం ద్వారా ఉమ్మడి కుటుంబాల 
ఆవశ్యకతను సమాజానికి చాటిచెబుతున్నారు. కళ్లం ఇంజనీరింగ్‌ కాలేజిలో విద్యార్థులు, అధ్యాపకులు, 
పాలకవర్గము ఎంతో క్రమశిక్షణతో మెలగటం, విద్యార్థులు హరనాథరెడ్డి గారిని ఎంతో ఆప్యాయంగా 
తాతగారని పిలవటం గమనించాను. గుంటూరులో పలు సంస్థలను స్థాపించి నడుపుచున్న షిరిడిసాయి 
దీనజన సేవాసమితి అధ్యక్షులు శ్రీ పబ్బరాజు వెంకటేశ్వరరావుగారిని తాతగారుగాను, "చేతన" సంస్థను 
స్థాపించి నడుపుతున్న డా॥ నన్నపనేని మంగాదేవిగారిని అమ్మగా నేను పిలుచుకోవటం ముదావహం 
వారి కోవలోనికి శ్రీ కళ్లం వారు చేరటం సంతోషించదగినది. 


“All happy families resemble one another. Every unhappy family is 
unhappy in its own way” - Tolstoy 


కళ్లం హరనాథరెడ్డిగారి కుటుంబం ఆధ్యాత్మిక చింతనతో, ఒక ప్రణాళిక ప్రకారం తీర్చిదిద్దుకొన్న 
కుటుంబం. ఎన్నో దాతృత్వాలు, ఉపకారాలతో అందరికీ తలలోనాల్కలా ఉంటూ “ధర్మో రక్షతి రక్షితః" 
అనే ఆర్యోక్తిని నమ్మి ధర్మంవల్లనే సంపద కలుగుతుందని, ధర్మంవల్లనే సుఖము లభిస్తుందని, ధర్మం 
వల్లనే సర్వం సిద్ధిస్తుందని, ఈ ప్రపంచమంతా ధర్మసారమే అని కుటుంబ సభ్యులంతా భావిస్తుంటారు. 


నేను "ముత్యాలమాల" అనే నీతి శతకాన్ని ప్రచురించి, ఆవిష్కరణసభలో వారిని వక్తగా 
ఎన్నుకొన్నాను. వారు సభలో కొన్ని పద్యాలను రాగయుక్తంగా చదివి వినిపించారు. కళ్లంవారు 
సాహిత్యసభలలో, నాటకాల ప్రదర్శనలలో, ఆధ్యాత్మికసభలలో పాల్గొంటారు. వారు చెప్పదలచుకున్న 
విషయాన్ని నిర్భయంగా చెప్తారు. 


అందరితో కలసిమెలసి ఉంటారు. స్నేహం చేయడం సులభమే కాని, దానిని రక్షించుకోవటం కష్టం. 
మనసులు స్థిరంగా ఉండవు. స్వల్ప విషయానికి గూడ చెడిపోతుంటాయి. కాని హరనాథరెడ్డిగారు 
దృఢచిత్తులు. అందువలన వారికి ఎవ్వరితో విరోధముందదు. 


వారికి నా హృదయ పూర్వక శుభాకాంక్షలు. 

శ్రీ కావూరి సత్యనారాయణ 
నంది అవార్డుగ్రహీత 
నాటక రచయిత, నటులు, దర్శకులు, గుంటూరు. 


ఆంధ్రదేశంలో విజయవంతమైన ఏ వ్యాపారి గూడ తన జీవితచరిత్ర వ్రాసిన దాఖలాలు అరుదు. ఆ 
ఆరుదైన, అపురూపమైన రచన చేసి మాన్యశ్రీ కళ్లం హరనాథరెడ్డిగారు తమ "జీవనయానం" తో స్వీయ 
చరిత్రకు నిండుదనం తెచ్చారు. కొత్తగా వ్యాపారంలోకి అడుగిడుతున్న యువకులకు వాణిజ్య దృక్పధం 
ఉన్న కొత్తతరానికి ఈ పుస్తకం ఒక నిఘంటువు, వ్యాపార నైపుణ్యం, కటుంబ నిర్వహణ, కళాపోషణం. 
ఈ మూడింటి మేలిమి కలయిక ఈ రచన. 


విజయపరంపరతో విజేతలు మెట్లు ఎలా ఎక్కువగా, ఇందులో అంతర్లినంగా చెప్పబడినవైనం. 
పాఠకుడికి అచ్చెరువుతోపాటు, ఆసక్తిగూడ కలుగజేస్తుంది. వేగంగా చదివింపచెద్దాం. నేటి యువతరం 
జీవితంలో స్థిరపడటానికి మహారచయితల "వ్యక్తిత్వ వికాసం" పుస్తకాలు చదవనక్కలేదు. మార్గదర్శకులు 
ఎవరు లేకున్న, ఒక పల్లెటూరి యువకుడు, జీవితంలో ఆటుపోట్లని ఎదుర్కొంటూ, తన వ్యాపార మార్గాన్ని 
తానే నిర్దెశించుకుంటూ, అరిషడ్వర్లాలకు దూరంగా ఉమ్మడి కుటుంబవ్యవస్థకి ప్రతినిధిగా సంస్కృతికి 
వారధిగా తానే నిర్మించుకున్న "జీవనమార్గం" ప్రతి ఒక్కరికి అనుసరణీయం అనిపించక మానదు. 
జీవితంలో ఎదురయ్యే ఒత్తిళ్ళను ఎలా అధిగమించాలో, సమస్యల పరిష్కారానికి సమయస్ఫూర్తి ఎందుకు 
అవసరమో, ఎలా చేయాలో, దేవుడిచ్చిన విలువైన సమయాన్ని సద్వినియోగం చేసుకొని జీవించాలో, 
ఎలా తీర్చిదిద్దుకోవాలో ఈ పుస్తకాన్ని చదివితే అర్ధమౌతుంది. తను చేస్తున్న వ్యాపారాలనించి వచ్చిన 
అనుభవం, కొత్త ఐడియాలకు ప్రాణంపోయడం, ఎంచుకున్న ప్రతి వ్యాపారాన్ని తన జీవన శైలికి 
అనుగుణంగా మలుచుకోవడం, తనకు తెలిసిన వ్యాపారాల్లో మాత్రమే పెట్టుబడి పెట్టడం, తన 
వ్యాపారాలను బిడ్డలతో సమానంగా ప్రేమించడం ఇవన్నీ ఆయన్ని "విజేత ''గా నిలబెట్టాయి. ఆ విజయాల 
వెంట సంపద తనంతట తానే వస్తుంది. అదే కళ్లంవారి వ్యాపార విజయ రహస్యం. ఆ రహస్యాన్ని 
హరనాథరెడ్డిగారు స్వీయచరిత్రలో పాఠకులకు తెలియపరిచారు. 


బంధువర్గంలో ప్రతి ఒక్కరిని అక్కునజేర్చుకొని, వారిని తనకు కాకుండా, తన వ్యాపారాలకు 
మాత్రమే విధేయులుగా నిలబెట్టుకుంటూ, ఎంతోమంది ఆత్మీయులకు బాధ్యతాయుతమైన జీవనభృతి 
కల్పించడం వెనుక ఆయన కార్యదక్షత ఉంది. 

విద్య, సామాజిక, కళారంగాల్లో అపూర్వ విజయాలను అందుకొన్న హరనాథరెడ్డిగారు అందరికీ 
ఆదర్శప్రాయులయ్యారు. 


నాటకాన్ని తిలకించడం ఆయనకు యిష్టం. సాంఘిక నాటక ప్రదర్శనను చూసి, మెచ్చుకోలుతో 
పాటు, లోపాలను అదే వేదికమీదనించి చెప్పగలిగిన విశ్లేషణాత్మక దృష్టి, పౌరాణిక పద్యనాటకాన్ని 
ఆధ్యంతం తిలకించి కళాకారుల్ని సత్మరించడం, గుంటూరు జిల్లా కళాకారుల కళాప్రదర్శనలకు 
ఆర్థికసాయం చేయడం, కళాకారులను చైతన్యపరచడం వారి దినచర్యలో భాగమైంది. 83 సం॥ 
వయస్సులోగూడ హార్మోనియంముందు కూర్చొని సంగీతసాధన చేయడం ఆయనకే చెల్లింది. 


స్వయంకృషితో, స్వీయ క్రమశిక్షణతో అసాధ్యాలను సుసాధ్యం చేసిన ఈ విజేతకు నా ఆత్మీయ 
వినయాంజలి. 


శ్రీ యస్‌.వి. గోవిందరాజ్‌ 
ఉపాధ్యక్షులు, కళ్లం స్పిన్నింగ్‌ అండ్‌ వీవింగ్‌ మిల్స్‌, 
కుంకుబాడు. 


నేను 2002లో శ్రీ జి.వి. కృష్ణారెడ్డిగారి ఆహ్వానంతో కళ్లం స్పిన్నింగ్‌ మిల్స్‌ చేరాను. అంతకు 
ముందు చండీఘడ్‌, బిర్లా, షాంకేన్‌, నాగరిక వగైరా కంపెనీల్లో పని చేశాను. 


మా పెద్దాయన హరనాథరెడ్డిగారు నా పనితీరును గమనించి, ప్రోత్సహించేవారు వృత్తిని గౌరవించే 
స్వభావం వారిది. మిల్లు కార్మికులందరినీ సొంత కుటుంబ సభ్యులుగా అభిమానించడం వారి 
సంన్మారానికి నిదర్శనం. 


మిల్లు అభివృద్ధికి మా నుండి సూచనలు కోరేవారు. సంస్థకు మేలుచేసేవైతే భయపడకుండా. 
చెప్పమనేవారు. సరుకు నాణ్యత విషయంలో రాజీపడేవారు కాదు చెప్పినపని సకాలంలో చేయకపోతే 
కోప్పడేవారు. వారి కమిట్‌ మెంట్ను గుర్తించి, నిజాయితీగా పనిచేసేవాళ్ళం. జీతం కంటే జీవితం 
గొప్పదన్న వారి సూక్తి అందరికీ శిరోధార్యం ఇది వారినుండే నేర్చుకున్నాం. 


సాహసవంతులు ఒకేసారి చనిపోతారు. పిరికివాళ్ళు నిత్యం చస్తుంటారు. 

శ్రీ మున్నంగి సాంబిరెడ్డి లక్ష్మీనారాయణ 

కోల్డ్‌ స్టోరేజ్‌, గుంటూరు 

రామకృష్ణ మోదరన్‌ జిన్నింగ్‌ అండ్‌ ప్రెస్సింగ్‌ మిల్లు- పేరేచర్ల. 
సెల్‌: 9440264527 


మా స్వగ్రామం రమణాయపాలెం. మా నాన్న లింగారెడ్డి మాది పేద వ్యవసాయ కుటుంబం. నేను 
బి.ఏ. చదివాక, బి. యల్‌. ఒక సంవత్సరం చదివి, మానేశాను. 


అప్పట్లో నాన్నగారికి కుటుంబపోషణ కష్టంగా ఉండేది. హరనాథరెడ్డిగారు నాన్నగారిని 
"బావగారూ!" అని పిలిచేవారు. ఆ కాస్త అనుబంధంతోనే నన్సు 1974 జనవరిలో హరనాథరెడ్డిగారు 
గుంటూరుకు పిలిపించారు. తమ చంద్రశేఖర జిన్నింగ్‌ మిల్లులో చేర్చుకున్నారు. అప్పట్లో జీతం 100 
రూపాయలే. 1978 దాక అదే జీతం. తర్వాత 176 రూపాయలయింది. నేను హరనాథరెడ్డిగారికి 
సన్నిహితంగా ఉంటూ, వ్యాపారంలో మెళకువలు నేర్చుకున్నాను. గుమస్తా నుండి షావుకారుగా 
ఎదిగాను. 1981 నుండి సొంతంగా వ్యాపారం ప్రారంభించాను. హరనాథరెడ్డిగారితోనే మా 
సంస్థలన్నింటినీ ప్రారంభింప చేశాం. వారి హస్తవాసిపై మాకున్న నమ్మకం అది. వ్యాపారంలో 
ఎదగాలంటే ఆర్థిక క్రమశిక్షణ (ఫైనాన్స్‌ డిసిప్లేన్‌) ఎంతో అవసరం. అది వారినుండే నేర్చుకున్నాను. 
ఇప్పటికీ వారి సూచనలతో, ఆశీస్సులతో వారి మార్గంలోనే నడుస్తున్నాను. హరనాథరెడ్డిగారు లేకపోతే, 
మాకు ఎదుగుదల లేదు. 


హరనాథరెడ్డిగారు అందరి మేలుకోరే వ్యక్తి. అందరూ బాగుండాలని ఆయన కోరిక. మాటకు 
కట్టుబడి ఉండటం వారి వ్యక్తిత్వంలోని గొప్పగుణం. 


హరనాథరెడ్డిగారి ప్రోత్సాహంతోనే ఇవాళ 50 కుటుంబాలు పైగా గుంటూరులో స్థిరపడ్డాయి. 
ఆనందంగా బ్రతుకుతున్నాయి. నాలాగే హరనాథరెడ్డిగారిని, వారి శ్రీమతి సుబ్బాయమ్మగారిని దైవంగా 
భావించేవారు ఎంతోమంది ఉన్నారు. సొంత తల్లిదండ్రుల్లాగే ఆ దంపతులిద్దర్నీ మా కుటుంబం 
గౌరవిస్తుంటుంది. 

గుంటి నాగేశ్వరరావు, 
వెంకాయమ్మ దంపతులు 
చిలకలూరిపేట, గుంటూరు. 
సెల్‌: 9290268894 


అయస్కాంతశక్తి వారిది! 


మా స్వగ్రామం పెదకాకాని, మా నాన్నగారు గుంటి సదాశివయ్య. మాది వ్యవసాయ కుటుంబం. 
హరనాథరెడ్డిగారు, నాన్నగారు మంచిస్నేహితులు. 


నేను యం.కాం చదివాను. ఉద్యోగం కోసం ప్రయత్నిస్తూ 1981లో హరనాథరెడ్డిగారిని కలిశాను. 
నాన్నగారితో ఉన్న సాన్నిహిత్యం దృష్ట్యా ఎందుకు? ఏమిటి? అని అడగకుండానే, వెంటనే తమ వ్యాపార 
సంస్థ "జ్యోతి ట్రేడింగ్‌ కంపెనీ"లో చేరమన్నారు. 1986 వరకు వారి వద్దనే పనిచేశాను. వ్యాపారంలో 
ఉన్న మెళకువలు వారినుండి గ్రహించాను. ఎవరిచేత ఎలా పనిచేయించుకోవాలో వారికి బాగా తెలుసు. 
మనిషిని ఆపాదమస్తకం నిమిషాల్లో అంచనావేసే అయస్మాంతంలాంటి దృష్టి వారిది. ఆయనవద్ద 
పనిచేసేవాళ్ళు, వాళ్ళంతట వాళ్ళు బయటకు వెళ్లే తప్ప, ఆయన ఏనాడూ బయటకు పంపిన సందర్భాలు 
లేవు. ఆయన ఓ రోల్‌ మోడల్‌, సింప్లిసిటీ ఆయన ఆస్తి. సిన్సియారిటీ ఆయన ప్రాణం వీటికితోడు ఓర్పు, 
నేర్పు, క్రమశిక్షణ, నిజాయితీతో ఆయన గొప్ప వ్యాపారవేత్తగా ఎదిగారు. 


ఆయన సోమరితననానికి శత్రువు కష్టపడి పనిచేసే స్వభావానికి దగ్గరి బంధువు. ఆయన గొప్ప 
సైకాలజిస్టు. ఎదుటివారి సమస్యను ఇట్టే గుర్తించి, వెంటనే పరిష్కరించగల దిట్ట. ప్రతినిత్యం వారు చెప్పే 
మంచిమాటలు మా అభివృద్ధికి బాటలయ్యాయి. "దేవుడికి దండంపెడితే చేతులు నొప్పి తప్ప ఫలితం 
ఉండదు. చేతుల్లో పనిచేసి, దేవుణ్ణి ప్రార్థిస్తే ఫలితం వస్తుంది. ఫలితాన్ని ఆశించి పనిచేస్తే ఆ రోజుకే పొట్ట 
నిండుతుంది. పనిచేస్తూ ఫలితాన్ని ఆశిస్తే జీవితం సుఖంగా సాగుతుంది" అనేవారు శ్రీ రెడ్డిగారు. 


మా మామయ్య పట్టాభిరామయ్యగారు హరనాథరెడ్డిగారికి ప్రాణస్నేహితులు. ఇద్దరూ ప్రక్కప్రక్కనే 
నివాసం ఉండేవారు. మామయ్యగారు హఠాత్తుగా చనిపోయారు. మామయ్యగారికి ఇచ్చిన మాట 
ప్రకారం కుటుంబబాధ్యతలన్నీ వారే భుజాన వేసుకుని, తమ బిడ్డల్లాగే వాళ్ళనూ పెంచి పెద్దచేశారు. 
చదువులు చెప్పించారు. వెంకాయమ్మతో నా వివాహాన్ని దగ్గరుండి ఘనంగా జరిపించారు. ఇవాళ ఈ 
స్థాయిలో మేముండటానికి వారే కారణం. మా ఇద్దరమ్మాయిల చదువులు, పెండ్లిళ్ళు వారి ఆశీస్సులతోనే 
జరిగాయి. వారులేని మేము లేం. ఆయన మేలు, పరోపకారం మరువలేనివి. 

-ా వెంకాయమ్మ 


మా నాన్నగారు (పట్టాభిరామయ్యగారు), మామయ్యగారు (హరనాథరెడ్డిగారు) ప్రాణ స్నేహితులు. 
మామయ్యగారు మా ఇంటి (గుంటూరు) పై భాగంలో అద్దెకుండేవారు. నేను 3 సం॥ వయస్సు నుండి 
నాన్నగారికంటే మామయ్యగారివద్దే చనువుగా ఉండేదాన్ని. మామయ్యగారు కూడ నన్ను అలాగే ప్రేమతో 
దగ్గరకు తీసేవారు నా ఏడవయేట నాన్నగారు చనిపోయారు. మా కుటుంబం దిక్కులేనిదయింది. ఆ 
స్థితిలో మమ్మల్ని చేరదీసి, సొంతబిడ్డల్లా పెంచి, పెద్దచేసి, చదువులు చెప్పించారు. అన్నయ్య 
కోటేశ్వరరావుకు తమ కంపెనీలో ఉద్యోగం యిచ్చి ఆదుకున్నారు. నేను బి.కాం చదివాను. నాగేశ్వరరావు 
గారితో నా వివాహం జరిపించారు నాన్న గారికిచ్చిన మాట ప్రకారం ఈ రోజు వరకు మా కుటుంబాన్ని 
కంటికి రెప్పలా కాపాడుతునే ఉన్నారు. మాకు ఏ సమస్య వచ్చినా మేం తలుచుకునే మొదటి వ్యక్తి 
మామయ్యగారే! 


నాకు ఊహ తెలిసినప్పటి నుండి ఈ రోజు వరకు నా సర్వస్వం మామయ్యగారే! మా కుటుంబానికి 
ఆయన దేవుడు. మేం తినే ప్రతి మెతుకులో ఆయనే కన్పిస్తారు. మా అత్తయ్యగారుకూడ నన్ను సొంత 
బిడ్డలాగే భావించేది. ఆ దంపతుల్నిచూసి మాలాంటివాళ్ళం నేర్చుకోవాల్సింది ఎంతో ఉంది. 
మామయ్యగారు 50 సం॥ల వయస్సులో కాలేజికి వెళ్ళి, పట్టుదలతో చదివి యం.వి., బి.యల్‌. డిగ్రీని 
సంపాదించినప్పుడు, మేం ఎందుకు చదువుకోలేకపోయామని సిగ్గుపడుతుంటాం. 


ఒక జీవితాన్ని లేదా కుటుంబాన్ని నిలబెట్టడం మాటలుకాదు 100 రూపాయలు చందా యిచ్చి 
గొప్పగా చెప్పుకునేవాళ్ళున్నారు. గుడి కట్టించి శిలాఫలకం వేయించుకొని, తమ గొప్పను చాటుకునే 
వాళ్ళున్నారు. పదిమంది పేదలకు బట్టలిచ్చి, పెద్దక్షరాలతో పేపర్లో రాయించుకునే వాళ్ళున్నారు. కాని 
ఇవన్నీ ఒక కుటుంబాన్ని నిలబెట్టి, ఏలోటూ లేకుండా కాపాడటమంత తేలిక కాదు. ఆ పని 
మామయ్యగారు చేశారు. మా మామయ్యగారు లేని మేము లేము. 


మా ఇద్దరమ్మాయిల పెళ్ళిళ్ళు మామయ్యగారే దగ్గరుండి జరిపించారు. వారి బుణం ఈ జన్మకు 
తీరదు. మరో జన్మలో వారి కదుపున పుట్టి, వారి సేవ చేసుకునే భాగ్యం కోసం భగవంతుణ్ణి నిత్యం 
ప్రార్థిస్తుంటాను. 

డా॥ కె. తులసీకుమారరెడ్డి /.0.5. 
ప్రముఖ దంతవైద్యులు, 
తులసీస్‌ డెంటిస్ట్రీ, గుంటూరు. 


నా హృదయానికి చాలా దగ్గర మనిషి తాతయ్యగారు 


కళ్లం హరనాథరెడ్డి తాతయ్యగారితో నా పరిచయం వయస్సు ఆరేళ్ళు. ఈ స్వల్పకాలంలోనే 
తాతయ్యగారు మా కుటుంబసభ్యులకన్నా దగ్గరయ్యారు నా మనసులోని మంచి చెడులన్నీ తాతయ్యగారికి 
చెబుతాను వారి "పాజిటివ్‌ దృక్పథం" నాకెంతో నచ్చింది. వ్యతిరేక పరిస్థితుల్ని కూడ సానుకూలంగా మార్చి, 
సమస్యను క్షణంలో పరిష్కరించగల వారి సూక్ష్మదృష్టి ఎంతో గొప్పది. 


మాది నెల్లూరు. 25 సం॥ల క్రితం గుంటూరు వచ్చి, ఇక్కడే స్థిరపడ్డాం. మా బాబాయి కైపు సీతారామిరెడ్డి 
గారు బుడంపాడు వద్ద "సాయితేజ కాటన్‌ సిండికేట్స్‌" మేనేజింగ్‌ పార్టనర్‌. ఆ విధంగా తాతయ్యగారికి మా 
కుటుంబం దగ్గరయింది. 


2013లో గుంటూరు అరండల్పేటలో "తులసీస్‌ డెంటిస్ట్రీ' పేరుతో సూపర్‌ స్పెషాలిటీ దంతవైద్యశాలను 
తాతయ్యగారు తమ అమృతహస్తాలతో ప్రారంభించారు హాస్పటల్‌ బాగా సాగుతుంది. నేను మోజుపడి 
కొనుక్కున్న బి. యం.డబ్ల్యు కారు తాళాలను వారి చేతులమీదుగానే తీసుకున్నాను. వారి హస్తవాసికి ఎదురు 
లేదు. 


మాటమీద నిలబడటం, సేవాభావం, దానగుణం వారి వ్యక్తిత్వానికి పన్నెతెచ్చిన గొప్పగుణాలు. 
పదిమందీ బాగుండాలనే మంచి మనస్సువారిది. 'టెక్నాలజీ' ఎంతో పెరిగింది. అయినా వేలమంది కార్మికుల్ని 
నమ్ముకుని, వారిచేత పనిచేయిస్తూ, వారి అధీనంలోని మిల్లులు, సంస్థలన్నింటినీ ఇప్పటికీ లాభనష్టాల 
కతీతంగా నడపడం వారిలోని దయాగుణానికి, శ్రమజీవన గౌరవానికి నిదర్శనం. 


తాతయ్యగారి వయస్సు 83 సం॥. నాకు 32 సం॥. దాదాపు 50 ఏళ్ళ వ్యత్యాసం ఉంది. నన్ను 'నాన్నా' 
అని ప్రేమగా పిలుస్తారు. మనవడిగా ప్రేమిస్తారు. తమ బంధువులందరికీ మనవడిగానే పరిచయం చేస్తారు. 
అమ్మమ్మ (సుబ్బాయమ్మ)కు కూడ నేనంటే ఎంతో ప్రేమ. తాతయ్య, అమ్మమ్మలకు అతి ముఖ్యుల్లో నేనొకణ్ణి. 


2012 మార్చి 9న మా తమ్ముడు సురేంద్రరెడ్డి వివాహం. అదేరోజు ప్రకాశం జిల్లా కుంకుబాడులో 
కోట్లరూపాయలతో నిర్మించిన వారి స్పిన్నింగ్‌ మిల్లు ప్రారంభం. వారు అతిసాధారణంగా మోటారు సైకిల్‌ 
మీద వచ్చి మా తమ్ముణ్ణి ఆశీర్వదించి వెళ్ళారు. మా కుటుంబంపట్ల వారికున్న అభిమానానికి నిదర్శనం పై 
సంఘటన, మంచికీ, మర్యాదకు, మానవత్వానికి ప్రాధాన్యతనిచ్చే హరనాథరెడ్డి తాతయ్య గారికి సన్నిహితుణ్ణి 
కావడంకంటే మించిన అదృష్టం ఏముంటుంది? 

శ్రీ కాట్రగడ్డ రామకృష్ణప్రసాద్‌ 
కార్యదర్శి, యన్‌.టి.ఆర్‌. కళాపరిషత్‌, 
గుంటూరు. సెల్‌: 9848146461 


శ్రీ హరనాథరెడ్డిగారు గొప్ప కళాభిమాని, ముఖ్యంగా కళలపట్ల, కళాకారులపట్ల, నాటకాలపట్ల 
వారికున్న గౌరవం, అభిమానం మాటల్లో చెప్పలేనిది. వారి ప్రోత్సాహంతోనే 2006లో గుంటూరులో 
"యన్‌.టి.ఆర్‌. కళాపరిషత్‌ "ను స్థాపించి, గత 13 సం॥ల నుండి ప్రతియేటా పరిషత్తు నిర్వహిస్తున్నాం. 
వారి సహకారంతోనే ప్రతియేటా పేదకళాకారుల్ని సత్కరించి, ఆర్థిక సహాయమందిస్తున్నాం. పారిశ్రామిక 
వేత్తగా సమాజంలో ఎంతో పేరు ప్రతిష్టలున్న పెద్దాయన మా పరిషత్కు అధ్యక్షులుగా ఉండటం గర్వ 
కారణం నన్ను వారి కుటుంబసభ్యుల్లో ఒకరిగా ప్రేమిస్తారు. మంచి సలహాలిసారు. హరనాథరెడ్డిగారితో 
సాన్నిహిత్యం ఓ కళాసేవకునిగా నాకు లభించిన అరుదైన అదృష్టం! 
శ్రీ కళ్లం నాగిరెడ్డి 
డైరెక్టర్‌, కళ్లం స్పిన్నింగ్‌ మిల్స్‌, 
ధూళిపాళ్ళ. సెల్‌: 9866308398 


నేను కళ్లం హరనాథరెడ్డిగారి అన్న కుమారుణ్ణి 
మానాన్న పేద వ్యవసాయదారుడు. 


అన్నయ్యగారితో 38 సం॥ అనుబంధం నాది. డిగ్రీ చదివిన నన్ను గుంటూరులోని వారి కమీషన్‌ 
తాత చేర్చి, పని చూయించారు. అక్కడి నుండి నా బాగోగులన్నీ వారే చూసుకున్నారు. ఈ రోజు. 
సమాజంలో మా ఉన్నతస్థితికి వారే కారణం. క్రమశిక్షణాయుతమైన వారి జీవితం నుండి ఎంతో 
నేర్చుకున్నాం. ఆయన మాకు లీడర్‌. వారి వెనుక నడవడమే మా పని. కష్టపడి పనిచేయడం, 
పదిమందికి సాయపడటం, అందరూ మనలాగే ఆనందంగా బ్రతకాలని కోరుకోవడం, కాలాన్ని 
సద్వినియోగం చేసుకోవడం వంటి మంచి లక్షణాలన్నీ మేము వారినుండే నేర్చుకున్నాం. ప్రస్తుతం 
ధూళిపాళ వద్ద ఉన్న కళ్లం స్పిన్నింగ్‌ మిల్స్‌ పై॥ లిమిటెడ్‌ డైరెక్టర్లా ఉన్నాను. 


మా కుటుంబం ఎదుగుదలకు కొండంత అండగా ఉన్న బాబాయిగారి పరోపకారగుణం మాకు 
నిత్యస్మరణీయం. 

చవల మన్నెయ్య 


కారు డైవర్‌, కోబాల్టుపేట, 
"7వ లైను, గుంటూరు. 


నేను నాలుగు సంవత్సరాలు అయ్యగారి దగ్గర డైవర్‌ గా చేశా. తన పనులకోసం అయ్యగారు బాడుగ 
కారులో ఎళ్తుండేవారు. అయ్యగారు ఏదో పరీచ్చ రాయాలని పొద్దున్నే కారులో పెదనందిపాడు 
బయల్దేరారు. తుఫాను కారణంగా ఇపరీతంగా వాన కురిసి, వాగులు పొంగుతున్నాయి. వరగాని - 
పెదనందిపాడు మధ్య చప్టామీద వాగు మనిషిత్తున పారుతుంది. అప్పటికే రెండు వాగులను ధైర్యంగా 
దాటొచ్చాం. ఈ వాగును చూసి నాకు భయం పుట్టింది. "కారు దింపితే కొట్టుకపోవడం ఖాయ"మన్నాను. 
"అయ్యగారూ! నాకు పిల్లలున్నారు. వల్లకా" దన్నాను. "పిరికి సన్నాసి! నువ్వాగు" - అని గుడ్డలూడదీసి 
నెత్తిన పెట్టుకొని మొండిధైర్యంతో వాగు దాటారు. ఏమవుతుందోనని నా గుండెలు కొట్టుకుంటున్నాయి. 
దడ పెరిగింది. గుడ్లప్పగిచ్చి చూస్తా ఉన్నా అయ్యగారు వాగు దాటారు. కాలేజీకి వెళ్ళి పరీచ్చ రాశారు. 
అయ్యగారు పెదనందిపాడు వచ్చిన విషయం తెలిసి చుట్టుప్రక్కల గ్రామాల రైతులు వచ్చారు. అందరూ 
కలసి అయ్యగార్ని వాగు దాటించారు. కారులో గుంటూరు బయలుదేరాం. ఇల్లు చేరాం. ఈ సంగతిని 
సుబ్బాయమ్మ అమ్మగారికి చెప్పా. "ఆయనంతేలే! అనుకున్నది చేసాడు. ఎవరు చెప్పినా వినడు" అంది. 
అమ్మగారు ధర్మతల్లి, కూరలు, పెరుగు, పచ్చళ్ళతో క్యారేజీ పెట్టి ఇచ్చేది. తృప్తిగా తినేవాజ్ణి. అయ్యగారు 
కొత్తకారు కొనుక్కొని డైవర్ను మార్చడంతో నేను అయ్యగారికి దూరమయ్యా, హరనాథరెడ్డి అయ్యగారిది 
జాలిగుండె. అడిగిన వాళ్ళకు లేదనకుండా సాయం చేసేవాడు. అయ్యగారికి పేదలంటే మాచెడ్డపేమ. 
"అందరూ ఏరా! ఎలా ఉండా"వని అడిగితే, అయ్యగారు "అన్నం తిన్నావట్రా!" అని అడుగుతారు. 
దయగల ధర్మప్రభువు. కళ్ళకు శుక్లాలు వచ్చాయి! తీయిత్తారేమోనని వచ్చా! అయ్యగారి మేలు 
మర్చిపోను. అన్నం పెట్టి, ఆదరించిన చెయ్యి గదా! జీవితాంతం గుర్తుంచుకుంటాను. 


a | 
“నా జీవనయానం” ఆవిష్కరణ సభలో హరనాథరెడ్డిగారిని 
అభినందిస్తున్న బ్యాంక్‌ ఉన్నతాధికారులు 

శ్రీ చల్లా సాంబిరెడ్డి 
మాజీ సర్పంచ్‌, నల్లపాడు. 


హరనాథరెడ్డి గారితో నాకు 50 సంవత్సరాల అనుబంధం ఉంది. నన్ను ప్రేమతో "బామ్మర్ట్‌” అని 
పిలుస్తుంటారు. నేను మా మేనమామ ఉడుముల నర్సిరెడ్డి (స్తంభాలగరువు) గారితో ఉండేవాణి. 
హరనాథరెడ్డిగారికీ, నర్సిరెడ్డిగారికీ ఎంతో స్నేహం ఉండేది అలా నేను వారికి సన్నిహితుజ్జయ్యాను. 


గుంటూరు రెడ్డి హాస్టల్‌ నిర్మాణంలో హరనాథరెడ్డిగారి కృషి మరువలేనిది. వారితో కలసి నేనూ 
చందాలకు తిరిగాను. గ్రామాల్లో రైతులు రెడ్డిగారికి ఎదురొచ్చి, వాళ్ళ ఇళ్ళకు తీసుకెళ్ళి, భోజనంపెట్టి, 
చందాలు ఇచ్చి పంపేవారు. హరనాథరెడ్డిగారి మాట మంచితనం, ఆకట్టుకునే వేషధారణ, రైతులతో ఉన్న 
సంబంధాలు కారణంగా బిల్టింగ్‌ నిర్మాణానికి కావలసిన మొత్తం తేలిగ్గానే సమకూరింది. నర్సిరెడ్డిగారు 
మూడు ఎకరాల పొలం అమ్మి 60 వేలు చందా ఇచ్చారు. వారి దానగుణం మరువలేనిది. దగ్గరుండి 
'బిల్లింగ్‌' కట్టించారు. ఇవాళ వందలమంది పిల్లలు తలదాచుకోవడానికి, చదువుకోవడానికి రెడ్డిగారి 
కృషే కారణం. 


రెడ్డిగారు నిజాయితీగా వ్యాపారం చేశారు. గుంటూరుజిల్లాలోని వ్యాపారుల్లో రెడ్డిగారు 
ప్రముఖులుగా గుర్తింపుపొందారు. అందరిచేత గుణవంతుడిగా గౌరవింపబడుతున్నారు. చేతనైతే 
ఉపకారం చేయడం తప్ప, అపకారం చేయడం వారికి నచ్చదు. గొప్ప సాధుస్వభావి. నవ్వుతూ 
పలకరించి, నవ్వుతూనే పనులు పూర్తిచేసుకోవడం వారికి తెలిసిన గొప్పవిద్య, వారి సలహాలు పాటించిన 
వాళ్ళంతా బాగుపడ్డారు. ఉన్నత స్థానాల్లో ఉన్నారు. వ్యాపారంలో హరనాథరెడ్డిగారు పట్టిందల్లా 
బంగారమైంది. అది వారి కష్టానికి దక్కిన ఫలితం. ఒక్క మాటలో చెప్పాలంటే అన్ని విషయాల్లో 
హరనాథరెడ్డిగారు నాకు గురువు. నేను వారికి శిష్యుణ్ణి. పదిమందికీ ఉపయోగపడే పనులు చేయడం 
వారినుండే నేర్చుకున్నాను. 


వేయి పున్నములను చూచిన పుణ్యదంపతులు 

శ్రీ మిరియాల ప్రసాదరావు 
వ్యవస్థాపక అధ్యక్షులు, 

భారతీ సాంస్కృతిక సంగీత కళావేదిక 
గుంటూరు. 


అన్నా! అంటే నేనున్నాననే “కళ్లం” వారు 


ప్రముఖ పారిశ్రామికవేత్త, విద్యాదాత, పేదల పెన్నిధి శ్రీ కళ్లం హరనాథరెడ్డిగారు మా భారతీయ 
సాంస్కృతిక, సంగీత కళావేదికకకు గౌరవాధ్యక్షులు. మా సంస్థకు వారు కొండంత అండ, కళాకారులకు 
వారు కల్పవృక్షం వంటివారు. 'అన్నయ్యా!' అంటే చాలు, నేనున్నానంటూ, భుజంతట్టి, కళాకారులకు 
వెన్నుదన్నుగా నిలిచే హరనాథరెడ్డిగారి సలహాలు, సహాయ సహకారాలు మా సంస్థకు లభించడం మా 
సుకృతంగా భావిస్తున్నాను. 


శ్రీ రెడ్డిగారి శుభాశీస్సులతో మేము సరికొత్త కార్యక్రమాలను రూపొందిస్తున్నాం. కళాకారులతో 
ప్రదర్శిస్తున్నాం. గత పుష్కరకాలంగా మా "సేవాసదన్‌" అభివృద్ధికి కూడ వారు ఎంతో సహకరించారు. 


హరనాథరెడ్డిగారు చేసే కళాసేవ ఎందరో కళాకారులకు, సాంస్కృతిక సంస్థలకు నూతనోత్తేజాన్ని 
కల్గించి, కళాసేవకు పునరంకితం కావడానికి దోహదపడుతుందనడంలో సందేహం లేదు. 


శ్రీ హరనాథరెడ్డిగారికి, వారి కుటుంబ సభ్యులకు మా సంస్థ పక్షాన 83వ జన్మదినోత్సవం సందర్భంగా 
హృదయపూర్వక కళాభివందనాలు. 


“నా జీవనయానం” స్వీయచరిత్ర ఆవిష్కరణ సభకు హజరైన బంధుమిత్రులు, (శ్రేయోభిలాషులు, ప్రేక్షకులు 

శ్రీ ఏలూరి సూర్యనారాయణ 
వ్యవస్తాపక కార్యదర్శి, 
థి 
పండిత గోపదేవ్‌ వైదిక ధర్మ ప్రచార సమితి, 
ఆర్య సమాజం, గుంటూరు, ఫోన్‌ : 9440642107 


నాకు పితృసమానులు 


అందమైన ఆహార్యం, నిండైన విగ్రహం, పసిడిఛాయ, విశాలమైన పాలభాగం, అరుదైన చిరునవ్వు, 
ఆత్మీయమైన పలకరింపు ఇవన్నీ కలసిన అందమైన రూపమే శ్రీ కళ్లం హసలాభరెడ్డిగారు. 


నేను కళ్లం హరనాథరెడ్డిగారిని 'నాన్నగారూ!' అని కృతజ్ఞతతో పిలుస్తుంటాను. దానికి వారు ఎంతో 
సంతోషించి, "బాగున్నావా నాన్నా" అని నా యోగక్షేమాలు విచారిస్తారు. కుటుంబ సభ్యులందర్నీ 
అడుగుతారు. "ఇంట గెలిచి రచ్చ గెలవమని పెద్దల నానుడి దానికి నాన్నగారు నిలువెత్తు నిదర్శనం. 
"హరనాథరెడ్డిగారు వ్యాపారవిషయాల్లో వైశ్యప్రముఖుల వద్ద తర్చీదు పొందడం వలన ఆర్థిక క్రమశిక్షణ 
అలవరచుకున్నారు. తల్లిదండ్రులనుంచి సంక్రమించిన నీతి, నిజాయితీని రక్తంలో జీర్ణించుకున్నారు. 
స్వయంకృషితో ఎదిగారు. సమీప బంధువులందర్నీ వ్యాపార భాగస్వాముల్ని చేశాడు. అమ్మ వెంకట 
సుబ్బాయమ్మ (హరనాథరెడ్డిగారి సతీమణి) తరపున బావమరదుల్ని, మేనల్లుళ్ళను ఎంతో 
అభిమానిస్తారు. వారికి వ్యాపారబాధ్యతలు అప్పగించారు. అందరూ ఐకమత్యంగా ఉండటం కోసం 
ప్రతినెల కుటుంబ వేడుకలు నిర్వహించడం నాన్నగారి సమైక్యతా దృష్టికి నిదర్శనం. హరనాథరెడ్డిగారి 
నుండి లబ్ది పొందని బంధువులు లేరంటే అతిశయోక్తి కాదు. 


నాన్నగారు మంచి మనసున్న మానవతావాది. వారి దానగుణం గొప్పది. మాటలకంటే చేతలే వారికి 
ముఖ్యం. విద్య, సామాజిక, కళారంగాల వికాసానికి వారిచ్చిన విరాళాలు, నిత్యంచేసే గుప్తదానాలు 
వెలకట్టలేనివి. ముఖ్యంగా ఆర్యసమాజ కార్యక్రమాలకు వారందిస్తున్న సహకారం ప్రశంనార్హమైంది. 


"పెద్దలమాట పెన్నిధి" అన్నారు. వారికి తల్లిదండ్రులపట్ల గౌరవం ఎక్కువ. ఉదయాన్నే వారికి 
నమస్కరించి, దినచర్య ప్రారంభిస్తారు. ఈ ఉత్తమ సంస్కారం వారి పిల్లలకూ అబ్బింది. మా అమ్మ 
వెంకటసుబ్బాయమ్మ (హరనాథరెడ్డిగారి ధర్మపత్ని) గారి చిరునవ్వు ఆ యింటికి తరగని సంపద. 
అన్యోన్య దాంపత్యానికి వారే ప్రత్యక్షసాక్టులు. 


పారనాథరెడ్డిగారితో నా పరిచయం 15 నాటిది. నాటి నుండి నేటి వరకు నన్ను అభిమానించడం నా 
పూర్వజన సుకృతం వయసంలో తేడా ఉన్నామా ఇద్దరి భావాలు ఒక్కటే కుమారుడు మోహ నైడ్డిగారి 

వివాహం అధ్యసమాజ పద్ధతిలో జరిగింది అది వారికి సంప్రణాల విలువలపట్ల ఉన్న గౌరవాన్ని 
తెలియచేస్తుంది. 


నాన్నగారి జీవితం నవరస భరితం త్వరిలో వారికి "వేయి పున్నముల వేడుక జరగనున్న శుభ 
సందర్భంగా, ఆ పుణ్య దంపతులిద్దరూ మరిన్ని పుట్టిన రోజులు జరుపుకోవాలని మన కోరుకుంటున్నాను. 
ఈ సందర్భంగా వారికి, కుటుంబ సభ్యులందరికీ నా నమస్సుమాంజలులు సమర్పిస్తున్నాను. 


శ్రీ లంకా సోదరులు 
(ఆదినారాయణరెడ్డి, రఘురామిరెడ్డి), 
శ్రీ కల్పతరు చిట్స్‌ అండ్‌ ఫైనాన్స్‌, 
చిలకలూరిపేట, గుంటూరు. 


విలువలే వ్యాపారాభివృద్ధికి మూలాలు 


దీర్హకాలికంగా వ్యాపార రంగంలో రాణించాలంటే విలువలతో కూడిన వ్యక్తిత్వం ముఖ్యమని 
మాకు నేర్చిన గొప్ప మార్గదర్శి మా మామయ్య కళ్లం హరనాథరెడ్డిగారు. 1981లో వారి "జ్యోతి చిట్‌ 
ఫంద్స్‌ కంపెనీలో చేరిన నేను వారికి సన్నిహితంగా మెలగి, వ్యాపారంలో మెళకువలు, నైపుణ్యాలు 
నేర్చుకున్నాను. మామయ్యగారి ఆలోచనలే మాకు మార్గదర్శకాలు, జీరో నుండి హీరో అయ్యేవాళ్ళను 
సినిమాల్లో చూస్తాం కాని మా మామయ్యగారు స్వశక్తితో, స్వయం కృషితో ఎదిగి, వ్యాపారంలో 
పట్టిందల్లా బంగారం చేసిన రియల్‌ హీరో. ఆదర్శప్రాయమైన ఆయన జీవితం యువవ్యాపారవేత్తలకు 
ఓ. నమూనా! గుంటూరుజిల్లా గర్వించదగ్గ గొప్ప వ్యక్తుల్లో వారొకరు. వారిదారిలో నడవకపోయినా, 
వారంత గొప్పవాళ్ళం కాకపోయినా, మా సోదరులిద్దరం సుఖసంతోషాలతో బ్రతకడానికి వారి 
సూచనలు, సలహాలు ఎంతో ఉపయోగపడ్డాయి. వారు మా కుటుంబానికి ఆప్తులు. ఆత్మీయులు, 
వ్యాపారంలోనైనా, మనుషుల్లోనైనా వారు "క్వాలిటీ"ని ప్రేమిస్తారు. ఒక్క మాటలో చెప్పాలంటే 
హరనాథరెడ్డి మామయ్యగారు మాకు గైడర్‌. 

శ్రీ సామినేని కోటేశ్వరరావు 
మేనేజింగ్‌ పార్టనర్‌ , 

శ్రీ అనంతలక్ష్మి స్పిన్నింగ్‌ మిల్స్‌ పై లి. 
బోయపాలెం, గుంటూరు. 


పెద్దాయన హరనాథరెడ్డిగారితో నాది 30 ఏళ్ళ అనుబంధం. గుంటూరులో ఇద్దరం ఒకే చోట 
నివాసముండేవాళ్ళం మా వీధిలో వేకువజామునే నిద్రలేచే ఏకైక వ్యక్తి హరనాథరెడ్డిగారు. వాకింగ్‌ వారి 
నిత్యకృత్యాల్లో ఒకటి వారు స్వయంకృషితో, నిరంతరం శమతో అంచెలంచెలుగా ఎదిగి, ఇవాళ 
రాష్ట్రంలోనే " ప్రముఖపారిశ్రామికవేత్తగా" గుర్తింపు పొందారు. రాష్ట్రంలోని అతి పెద్ద పరిశ్రమల్లో "కళ్లం 
గ్రూపు" ఒకటి. దానికి తల్లివేరు హరనాథరెడ్డిగారు 83 సం॥ వయస్సులోనూ ఎంతో ఉత్సాహంగా, నిత్యం 
తమ వ్యాపారసంస్థలను పర్యవేక్షించడం ఆశ్చర్యం కల్పిస్తుంది. ఎంత ఎదిగినా అంత ఒదిగి ఉండే 
వ్యక్తిత్వం వారిది. వినయం వారికి ఆభరణం. ఆధ్యాత్మిక చింతనవారి గొప్పగుణం దానగుణం వారికి 
వన్నెతెచ్చిన మరో మంచి లక్షణం. 


అచ్చమైన తెలుగుతనం ఉట్టిపడేలా పంచెకట్టు, నుదుటన మెరిసే ఎర్రటి బొట్టు, కందువ, 
వేలమందిలో పెద్దాయనను గుర్తించడం తేలిక. అదే వారి వేషధారణలోని ప్రత్యేకత. నన్ను కుటుంబ 
సభ్యునిలా పలకరిస్తారు. ఆ పలకరింపులో ఆప్యాయత తొణికిసలాడుతుంది. 


హరనాథరెడ్డి గారికే సంబంధించిన మరో ప్రత్యేకతను తప్పక చెప్పాలి. అదే వారు అభిమానించే 
"ఉమ్మడి కుటుంబ వ్యవస్థ." 


భారత దేశంలో అనాదిగా ఉన్న ఉమ్మడి కుటుంబ వ్యవస్థను ఇప్పటికీ కొనసాగిస్తున్న ఏకైక వ్యక్తి 
హరనాథరెడ్డిగారు. తమ బంధువుల్ని, సన్నిహిత మిత్రుల్ని వ్యాపార సంస్థల్లో భాగస్వాములుగా చేర్చుకుని, 
ఉపాధి కల్పించి, అందరినీ ఒకే తాటిమీద, ఒకే మాటమీద నడపడం రెడ్డిగారికే సాధ్యమైంది. వారి 
శ్రమజీవన స్ఫూర్తితోనే మనవళ్ళు, ముదిమనవళ్ళుకూడ వారిబాటలోనే నడుస్తున్నారు. పట్టుదల, 
క్రమశిక్షణ, సమయానుకూలమైన లౌక్యం, నిజాయితీ పెద్దాయిన వ్యాపార విజయ రహస్యాలు. ఇవి 
మాలాంటి వారందరికీ స్ఫూర్తిదాయకాలు. అంతేకాదు. నాకు తెలిసి 50 వళ్ళ వయస్సులో కాలేజికి వెళ్ళి 
యం.ఏ., బి.యల్‌. చదివి, లాయర్‌ ప్రాక్టీసు చేసిన వ్యక్తి కూడ హరనాథరెడ్డిగారు ఒక్కరే! రేపటి తరానికి 
ఇదో ప్రేరణాత్మక చరిత్ర కాదంటారా? 

శ్రీపి. రాఘవరెడ్డి 
ధనలక్ష్మీ గ్రూపు మిల్స్‌, 
గణపవరం, చిలకలూరిపేట. 
సెల్‌: 9848157257 


శ్రీ కళ్లం హరనాథరెడ్డిగారు మానవత్వం మూర్తీభవించిన మహోన్నత వ్యక్తి వారితో నాకు ముప్పె 
ఏళ్ళ అనుబంధం ఉంది అతి సాధారణ స్థాయి నుండి అత్యున్నత స్థాయికి చేరుకున్న హరనాథరెడ్డిగారు 
నాలాంటి వారికి ఎంతో ఆదర్శప్రాయులు. క్రమశిక్షణ, కఠోర పరిశ్రమను ఆయుధాలుగా చేసుకొని 
ఉన్నత శిఖరాలకు చేరినవారి జీవితం అందరికీ స్పూర్తిదాయకం, 


వారు ఎదగడమే కాక, చుట్టూ ఉన్న వాళ్ళందరికీ చేయి అందించి, వారి జీవితాలకు కొండంత 
అండగా నిలపడం వారి మానవత్వానికి నిదర్శనం. వారి దగ్గర పనిచేసిన చాలామంది ఇవాళ ఉన్నత 
స్థితిలో ఉండటం గొప్ప విషయం. వారి ఆధ్వర్యంలో నడిచే వివిధ సంస్థల్లో, వ్యాపారాల్లో ఎందరికో 
ఆశ్రయమిచ్చిన వారి దయాగుణం ఎంతో గొప్పది. ఒకవైపు తీరిక లేకుండా వ్యాపార రంగంలో 
ఉంటూనే, మరోవైపు 50 సంవత్సరాల వయస్సులో యం.ఏ., బి.యల్‌. పూర్తిచేసి, కోర్టులో 
న్యాయవాదిగా కూడ కేసులు వాదించిన ఘనత హరనాథరెడ్డిగారికే దక్కుతుంది. 


అటువంటి గొప్పవ్యక్తితో పరిచయం కల్గడం మహాభాగ్యంగా భావిస్తున్నాను. 


శ్రీ హరనాథరెడ్డిగారు ఆయురారోగ్యాలతో, అష్టశ్వర్యాలతో నూరుకాలాలపాటు జీవించాలని 
ఇతోధికంగా సమాజసేవ చేయాలని మనసారా దేవుని ప్రార్థిస్తున్నాను. 


షా i ౬ al | 
శ్రీ కళ్ళం హరనాథరెడ్డి దంపతులచే ఆయుష్‌ హోమం. 
పూర్ణాహుతి 

శ్రీ తాడికొండ హరిప్రసాద్‌ 
కృష్ణనగర్‌, గుంటూరు 


1988 నుండి హరనాథరెడ్డిగారితో నాకు పరిచయం. మా నాన్నగారు కోటేశ్వరరావు మంచి 
వ్యాపారిగా గుర్తింపు పొందారు. మాది ఉమ్మడి కుటుంబం నాన్నగారికి ముగ్గురు కుమారులు. నలుగురు 
కుమార్తెలు. అంతా కలసి 30మంది ఉన్న పెద్ద కుటుంబం. మా కుటుంబంపట్ల మా హరనాథరెడ్డిగారికి 
ఎంతో ప్రేమ, 


మాది సిమెంట్‌ వ్యాపారం. వారు తమకు కావలసిన సిమెంట్‌ మా వద్దనే కొంటుంటారు. వారు 
కావాలంటే సిమెంట్‌ వ్యాపారులు క్యూలో నిల్చుంటారు. కాని మా వద్దనే కొనడం వారికి మా మీద ఉన్న 
నమ్మకానికి నిదర్శనం వారికి సిమెంట్‌ సరఫరా చేయడం అదృష్టంగా భావిస్తాను. హరనాథరెడ్డిగారు 
నన్ను హరీ! అని ప్రేమగా పిలుస్తారు. ఆ పిలుపులో కన్నతండ్రి అప్యాయత. ఉంటుంది. 


చిన్న వాళ్ళయినా, పెద్దవాళ్ళయినా ఎదుటి వాళ్ళకు విలువ ఇవ్వడం వారి గొప్ప గుణం. వారి 
"Good Looks"లో ఉండటం వ్యాపారిగా నా అదృష్టం. 


ఆయన ఓ మహావృక్షం. ఆ చల్లని నీడన పెరిగిన మొక్కలెన్నో, ఇవాళ్ళ మహా వృక్షాలయ్యాయి. వారి 
నుండి మేలును పొందిన వారు వారిని గుర్తుంచుకుంటే అదే పదివేలు. 


మా ఇద్దరి అనుబంధం ఒడుదుడుకులులేనిది. ఆయన నాకే కాదు; నాలాంటి ఎందరికో వ్యాపార 
విషయాల్లో గురువు, వారే ఓ పెద్ద యూనివర్శిటీ, నాలాంటి వాళ్ళక్కడ నేర్చుకోవల్సింది. ఎంతో ఉంది. 
వారికి నా హృదయపూర్వక నమస్కారాలు. 


నాం చ నం on™ 

డా॥ నరాలశెట్టి రవికుమార్‌ 
రిటైర్డ్‌ ఫిజికల్‌ డైరెక్టర్‌ 

ప్రముఖ దంగస్థల నటుడు, రచయిత 
గుంటూరు. ఫోన్‌: 9866118552 


మహామనీషి మా కళ్లం 


కలిమి కలవారెందరో! 

చెలిమి నెజుగని వారెందరో! 

పేదలన్న అసహ్యపడేవారు ఇంకెందరో! 
హేళన చేయువారు మరెందరో! 


మెండుగా ఉన్న ఈ సమాజంలో గంజాయి వనంలో తులసి మొక్కలా, మొక్కవోని వ్యక్తిత్వంతో, 
చెక్కుచెదరని చిరునవ్వుతో నిలిచారు హరనాథరెడ్డిగారు రాజహంసలా నడయాడుతూ తమ హావ 
భావాలతో జనాన్ని ఆకర్షిస్తూ, పూర్ణమైన ప్రేమను పంచుతూ, ఒక మహత్తరవ్యక్తిగా ఎదిగిన కళ్లం వారంటే 
నాకు యిష్టం. 


ఎందుకంటే ఆయన జీవితం ఎందరికో ఆదర్శంగా నిలుస్తుంది. వారి పయనం శూన్యం నుండి 
ఎంతో ఎత్తుకు ఎదిగి అందరికీ స్ఫూర్తిదాయకంగా నిలుస్తుంది. ఆయువు శాశ్వతంగాదని, సంపదలు 
స్థితంకావని సంపూర్ణంగా గుర్తెరిగి, తన్నుతాను మానవత్వమున్న ఒక మనీషిగా మలుచుకున్నారు. 
జనంలో మమైక్యమై తనవారిని నొప్పింపక, తన్ను నమ్ముకొన్న వారిని నిరాశపరచక, నిరంతరాయంగా 
తాను చేయగల్లిన సహాయాన్ని, చేయూతను అందిస్తున్నారు. నిలువెత్తు మానవత్వానికి సాక్ష్యమే మన 
కళ్లంవారు. అందుకే కళ్లంవారిని కళ్ళకద్దుకొంటున్నాను. వారికి నిండుమనస్సుతో నమస్సులర్పిస్తున్నాను. 


(| TEN. J 
“నా జీవనయానం” ఆవిష్కరణ సభలో హరనాథరెడ్డిగారిని 
అభినందిస్తున్న బ్యాంక్‌ ఉన్నతాధికారులు 

డా॥ దేవరపల్లి ప్రభుదాస్‌ 
విశ్రాంత మండల విద్యాశాఖాధికారి గుంటూరు.. 
ఫోన్‌: 9440448948 


“హుప్‌ 


"యధ్యతా చరతి శ్రేష్టతః, తత్త దేవేతకో జనాః 
సయః ప్రమాణం కురుతే, లోకస్తదనువర్తతే" 


అని గీతాచార్యుడు నుడివినట్లు, శ్రేష్ణులైన వారు ఏ ప్రామాణికమైన మంచి పనులు చేస్తారో, 
లోకమంతా వాటిని అనుసరిస్తుంది. "కృషితో నాస్తి దుర్భిక్షం" అన్న నానుడి, "కష్టేఫలి" అన్న సూక్తి శ్రీ 
కళ్లం పారనాథ రెడ్డిగారి జీవిత ప్రస్థానానికి సరిపోతాయి శ్రీ హరనాథరెడ్డిగారు గుంటూరు నగరంలో 
పేరెన్నిక గన్న ప్రముఖ వ్యాపారవేత్త ప్రముఖవ్యక్తిగొప్ప సహృదయులు, నిరాదంబరులు. "కళ్లం గూఫ్‌ 
ఆఫ్‌ ఇనిస్టిట్యూషన్స్‌"కు వీరు చైర్మన్‌గా ఉన్నారు. దాదాపుగా 41 సంస్థలకు అధిపతిగా ఉండి, సమాజసేవ 
చేస్తున్నారు. సామాన్య రైతుకుటుంబంలో పుట్టి, అహర్నిశలు కష్టించి, ఇన్ని సంస్థలకు అధినేతగా ఎదిగి, 
సమాజానికి, దేశానికి సేవ చేస్తున్నారు. ఎంత డబ్బు సంపాదించినా, కోట్లకు అధిపతియైనా, ఏ మాత్రం 
అభిజాత్యం, అహంలేని వ్యక్తి హరనాథరెడ్డిగారు అన్ని సామాజిక వర్గాలతో, వ్యక్తులతో మమేకమై, 
అందరినీ కలుపుకుపోతూ, అందరినీ ప్రేమగా చూస్తూ సామాజిక సేవచేస్తున్నారు. 


తెల్లని ఖద్దరు లాల్చి, పంచె, భుజంపై కండువాతో, నుదుట తిలకం దిద్దుకుని, తెలుగుదనం 
ఉట్టిపడుతూ, హూందాగా కనిపిస్తారు. శ్రీ హరనాథరెడ్డిగారు వదాన్యులు. అనేక స్వచ్చంద సంస్థలకు, 
ఆపన్నులకు, తన సహాయ సహకారాలందిస్తున్నారు. నాటకాలంటే మక్కువ ఎక్కువ. గుంటూరులో, 
ఎక్కడ నాటక ప్రదర్శనలు ఉన్నా, వీరు తప్పక హాజరవుతారు. సాహిత్య సభలకు, పుస్తక ఆవిష్కరణలకు, 
వీరిని ముఖ్య అతిథిగా ఆహ్వానిస్తుంటారు. ఆయా నాటక సంస్థలకు నిర్వాహకులకు ప్రోత్సాహంగా 
ఇతోధిక సహాయం చేస్తుంటారు. వారి జెదార్యం, అభిమానం, సచ్చీలత అంత గొప్పవి. వారి వ్యక్తిత్వం, 
వాత్సల్యం ఎంతో ఉన్నతమైనవి వారికి, వారి కుటుంబ సభ్యులకు నా హృదయపూర్వక శుభాకాంక్షలు, 
శ్రీ కళ్లం హరనాథరెడ్డిగారి కృషిని గురించి ఎన్నో సంస్థలు అవార్డులతో సత్కరించాయి. మరెన్నో 
విజయాలు సాధించాలని కోరుకుంటూ, నిండు నూరేళ్ళు ము న! వర్ధిల్లాలని ఆశిస్తున్నాను. 


నామ! కా Ta reas rs en Ser 
WT నార Es మ 

డా॥ భీమవరపు శివబసివిరెడ్డి, (3.5.3. రెడ్డి). ప్రిన్సిపల్‌, 
కళ్లం పాఠనాథరెడ్డి ఇనిస్టిట్యూట్‌ ఆఫ్‌ టెక్నాలజీ, (1) ,చౌడవరం, గుంటూరు ఫోన్‌: 9494539972 


క్రమశిక్షణకు మారుపేరు 


శ్రీ కళ్లం హరనాథరెడ్డిగారు మా కళాశాల కమిటీ చైర్మన్‌. నేను 2016 జూన్లో ప్రిన్సిపాలిగా 
బాధ్యతలు స్వీకరించాను. అప్పటి నుండి పెద్దాయనకు నేను చాలా దగ్గరగా ఉంటున్నాను. వారు 
క్రమశిక్షణకు మారుపేరు. మనిషి ఎదుగుదలకు క్రమశిక్షణ ముఖ్యముని మాతో చెబుతుంటారు. వారి 
స్ఫూర్తితోనే అటు అధ్యాపకులు, ఇటు విద్యార్థులు, సిబ్బంది అంతా కలసి "క్యాంపస్‌ డిసిప్లేన్‌ కు 
ప్రాధాన్యత ఇస్తాం 


ప్రతినెల రెండవ శనివారం లెక్సరర్లతో సమావేశం ఉంటుంది స్టూడెంట్స్‌ గురించి, రిజట్టు గురించి 
సీనియర్‌ లెక్చరర్లను అడుగుతారు. వాళ్ళ సూచనలు తీసుకుంటారు గత సంవత్సరం అభివృద్ధిని. ప్రస్తుత 
సంవత్సర అభివృద్ధితో పోల్చి చూస్తారు. వాటిని విశ్లేషిస్తారు. ఏదైనా లోటుపాట్లుంటే సంబంధిత 
లెక్చరర్లను, సిబ్బందినీ పిలిపిస్తారు. వారికి ప్రేమతో సూచనలిస్తారు. అవసరమైతే స్టూడెంట్స్‌ కు. 
కౌన్సిలింగ్‌' నిర్వహించమని నాకు సూచిస్తారు. క్యాంపస్‌ క్రమశిక్షణ గురించి తరుచూ ఆరా తీస్తుంటారు. 
సమాచారం రాబట్టడంలో వారిదో ప్రత్యేకశైలి. 


క్రీడలకు, వినోద కార్యక్రమాలకు ప్రాధాన్యతనివ్వమని చెబుతారు. అందుకు వారానికి మూడు 
క్లాసులు ప్రత్యేకంగా కేటాయించేలా చర్యలు తీసుకున్నారు. పెద్దాయన 'క్యాంపస్కు వస్తే పిల్లలకు, మాకు 
పండుగ. 'తాతయ్యా!' అంటూ అందరూ ప్రేమతో దగ్గరకు వస్తారు. "బాగా పాఠాలు చెప్పాలి? అని 
మాకు, "బాగా చదువుకోవాలి నాన్నా" అని పిల్లలకు చెబుతారు. 


మా కళాశాల పనితీరును గుర్తించిన ౧.1.0... బృందం గతంలో NAAC - A, ఈ సంవత్సరం 
NBA గుర్తింపు ఇచ్చినందుకు ప్రిన్సిపల్‌ గా సన్ను, లెక్చరర్లను, సిబ్బందిని అభినందించారు. అది మాకు 
ఆనందం. 

డా॥ పానుగంటి లక్ష్మీమాధవరావు 

టైనింగ్‌ & ప్లేస్మెంట్స్‌ ఆఫీసర్‌. 

కళ్లం హరనాథరెడ్డి ఇనిస్టిట్యూట్‌ ఆఫ్‌ టెక్నాలజీ, (KHIT) 
చౌదవరం, గుంటూరు ఫోన్‌ 9502257151 


నేను 2012 నుండి KHIT లో ప్లేస్మెంట్స్‌ ఆఫీసర్‌ గా పనిచేస్తున్నాను. తాతగారిని దగ్గరగా 
గమనించిన వ్యక్తుల్లో నేనొకణ్ణి తాతగారిని వ్యక్తిగా, వ్యాపారవేత్తగా, సామాజిక సేవకుడిగా మూడు 
కోణాల నుండి చూడాలి. వ్యక్తిగా ఆయన ఎంతో గొప్పవారు కొన్ని విలువలకు అంకితమైన వారి జీవితం 
అందరికీ ఆదర్శప్రాయం, వ్యాపారవేత్తగానూ వారు అందరికీ మార్గదర్శకులే! ఇక సంఘసేవకునిగా వారి 
కృషి విలువకట్టలేనిది. వారు చేసే దానధర్మాలకు లెక్కలేదు. 


చేయబోయే పనిని లోతుగా అధ్యయనం చేయడం వారికి అలవాటు. ఏ పనిలోనైనా లాభార్దనకంటే 
నలుగురి శ్రేయస్సుకు ప్రాధాన్యత ఇస్తారు. 


తమ సంస్థలో పనిచేసే ఉద్యోగుల యోగక్షేమాలు తెలుసుకోవడం యజమాని లక్షణం. కళాశాల 
అభివృద్ధితోపాటు ఉద్యోగుల అభివృద్ధిని కూడా గమనించే స్వభావం వారిది అబద్ధం, అలసత్వం వారికి 
నచ్చవు. దేన్నెనా సానుకూలంగా తీసుకుంటారు. తల్లిదండ్రుల నమ్మకం వమ్ము కాకుండా పిల్లలకు 
చదువు చెప్పి, వారిని ప్రయోజకుల్ని చేయాలని మాకు సూచిస్తూంటారు. "మనకు అన్నీ ఇచ్చిన 
సమాజానికి మనం ఏమివ్వాలి' అనే ప్రశ్నతో ముందుకు సాగాలంటారు. కళాశాలకు చైర్మన్‌ గా వారి 
సహకారం మరువలేనిది. వివిధ కంపెనీల ద్వారా ఇప్పటి వరకు 1500 పైగా ఉద్యోగాలను "క్యాంపస్‌ 
సెలక్షన్‌" ద్వారా, ఇతరత్రా సాధించడం వారికీ మాకూ ఆనందదాయకం. 

డా॥ కొత్తపులి వెంకట సుబ్బారెడ్డి 

ప్రోఫెసర్‌ & HOD CSE. 

కళ్లం హరనాథరెడ్డి ఇనిస్టిట్యూట్‌ ఆఫ్‌ టెక్నాలజీ, (KHIT) 
చౌడవరం, గుంటూరు. సెల్‌: 9966136199 


పెద్దాయన ప్రోత్సాహం గొప్పది 


నేను 2017 సెప్టెంబరులో KHIT లో ౮.5.2) విభాగంలో ప్రొఫెసర్లా చేరాను. అంతకు ముందు 
హైదరాబాద్లో 10 సం॥లు పని చేశాను KHIT కాలేజి గురించి మిత్రుల ద్వారా తెలుసుకొని, ఇక్కడ 
చేరాను. కళాశాల అభివృద్ధి విషయంలో యాజమాన్యం చిత్తశుద్ధితో కృషి చేస్తుంది. "మీకు 
కావలసినవన్నీ మేము ఇస్తాం. మాకు మీరు మంచి విద్య, మంచి ఫలితాలు ఇవ్వండి. కాలేజికి పేరు 
తీసుకురండి" - అని హరనాథరెడ్డిగారు తరచు స్టాఫ్‌ చెబుతుంటారు. వారిచ్చిన ప్రోత్సాహంతోనే కష్టపడి 
పనిచేస్తూ ఎక్కువ సంఖ్యలో ఉన్న సగటు విద్యార్థుల నుండి ఉత్తమ ఫలితాలు సాధిస్తున్నాం. కాలేజీ 
అందిస్తున్న 2107 Education కు గుర్తుగా మాకు 15.0 గుర్తింపు లభించింది. ఇది అందరికీ 
సంతోషం కల్లించే విషయం. 


డా॥ పసుపులెటి అప్పిరెడ్డి, 

ప్రొఫెసర్‌, 

కళ్లం హరనాథరెడ్డి ఇనిస్టిట్యూట్‌ ఆఫ్‌ టెక్నాలజీ, (KHIT) 
చౌడవరం, గుంటూరు ఫోన్‌: 9848651754 


నేను 2010 నుండి KHIT లో పనిచేస్తున్నాను. అనేక సందర్భాల్లో హరనాథరెడ్డి తాతగారిని 
దగ్గరగా గమనించాను. వారి TIME Panctuality, Sincerity అందరికీ ఆదర్శంగా నిలిచే ఉత్తమ 
గుణాలు స్టూడెంట్న్ను తమసొంత పిల్లల్లా చూసే సంస్కృతి తాతయ్యగారినుండే మేము నేర్చుకున్నాము. 
తెలివైన పిల్లలకు, కుల, మత, ఆర్థికస్థితితో పనిలేకుండా ప్రతియేట తమసొంత ధనం వెచ్చించి 
స్కాలర్షిప్పులను ఇవ్వడం తాతయ్యగారికే చెల్లింది. ముఖ్యంగా పేద, మధ్య తరగతి కుటుంబాల పిల్లలకు 
ఈ ప్రోత్సాహం పెన్నిది లాంటిది. తాతయ్యగారివలనే కాలేజికి మంచి గుర్తింపు వచ్చింది. సమాజంలో 
Moral Status పెరిగింది. మంచి కాలేజీలో పనిచేస్తున్నామనే తృప్తితోపాటు, మాకొక 


Significance లభించింది. 

డా॥ చాపాటి రవికుమార్‌ రెడ్డి 


ప్రొఫెసర్‌ & HOD. 

సివిల్‌ ఇంజనీరింగ్‌ విభాగం, 

కళ్లం హరనాథరెడ్డి ఇనిస్టిట్యూట్‌ ఆఫ్‌ టెక్నాలజీ, (HIT) 
చౌడవరం, గుంటూరు సెల్‌ 9440129775 


చిరునవ్వు వారికి వరం 


నేను 2016లో సివిల్‌ ఇంజనీరింగ్లో ప్రొఫెసర్లా చేరాను. అంతకు ముందు బాపట్లలో పది సం॥లు, 
K.L.U.లో రెండు సం॥ పని చేశాను. ఈ రెండూ బాగా పేరున్న కాలేజీలు. HITకు ఎందుకు 
వెళ్తున్నావని మిత్రులడిగారు. 


మనం వృత్తిలో రాణించాలంటే మంచి విద్యార్థులుండాలి. గ్రామీణ విద్యార్థులకు చదువు మీద శ్రద్ధ 
ఉంటుంది. కాబట్టి _H1Tలో నన్ను నేను ఎస్టాబ్లిష్‌ చేసుకోవడానికి అనువైన సంస్థగా భావించాను. 


హరనాథరెడ్డి తాతయ్యగారిని ఇంటర్వ్యూ రోజు తొలిసారిగా చూశాను. సింగు పంచెతో (మా కడప 
ప్రాంతంలో యం.యల్‌.ఏ. అంచు పంచెను సింగుపంచె అంటారు) కండువాతో నిండుగా నవ్వుతూ 
నన్ను స్వాగతించారు. నన్ను పరిశీలించారు. ప్రశ్నలడిగారు. సెలెక్టు చేసుకున్నారు. 


సివిల్‌ ఇంజనీరింగో 90 శాతం ఉత్తీర్ణత సాధించాం. ఇందులో 20 శాతం ఫస్టుక్లాసులే. 
చాలామందికి క్యాంపస్‌ సెలెక్షన్లు కూడా వచ్చాయి. మేనేజ్మెంట్‌ సహకారంతోనే ఈ విజయం 
సాధించామని చెప్పడానికి గర్వపడుతున్నాం. 


Se rE శ Ba కు, 


౦ హరనాథరెడ్డి దంపతుల స్వగృహ ప్రాంగణంలో 
సహా(సప్రపూడ్ణ చం(ద్రదర్శనోత్సవ స్వాగత తోరణం 


Gs 
జ | ~~ 

డా॥ ౩. హరికృష్ణ 

ప్రొఫెసర్‌ E.E. ౫. 

కళ్లం హరనాథరెడ్డి ఇనిస్టిట్యూట్‌ ఆఫ్‌ టెక్నాలజీ, (KHIT) 
చౌడవరం, గుంటూరు. ఫోన్‌ 9849048409 


విద్యార్థుల భవిష్యత్తు ముఖ్యం 


నేను 2014 నుండి E.E.E. విభాగంలో ప్రొఫెసర్లా చేస్తున్నాను. అంతకుముందు ఒంగోలు 
యస్‌.యస్‌.యన్‌. ఇంజనీరింగ్‌ కాలేజీలో ఎనిమిదిన్నర సంవత్సరాలు పని చేశాను. H1Tలో ఉద్యోగం 
ఎంతో సంతృప్తికరంగా ఉంది. వృత్తికి న్యాయం చేస్తున్నాననే ఆనందం ఉంది. చైర్మన్‌ హరనాథరెడ్డిగారి 
ఆధ్వర్యంలో యాజమాన్యం సీనియర్‌ ఫ్యాకల్టీ సలహాలు తీసుకొని, విద్యార్థుల భవిష్యత్తే ముఖ్యంగా 
కళాశాలను నడపడం నిబద్ధతకు నిదర్శనం, ఉద్యోగులందర్నీ సొంత కుటుంబ సభ్యుల్లా అభిమానిస్తూ, 
పనిచేయించుకోవడం హరనాథరెడ్డిగారి వ్యక్తిత్వానికి, సంస్కారానికి నిదర్శనం. సంస్థ బాగుంటేనే 
అందరూ బాగుంటారనే రెడ్డిగారి మాట మాకు శిరోధార్యం. 


శ్రీ జుబెర్‌ బాషా 

అసోసియేట్‌ ప్రొఫెసర్‌ 6.5.0. 

కళ్లం హరనాథరెడ్డి ఇనిస్టిట్యూట్‌ ఆఫ్‌ టెక్నాలజీ, (KHIT) 
చౌడవరం, గుంటూరు. 


నేను కిట్స్‌ కాలేజీలో సంవత్సరం నుండి పనిచేస్తున్నాను. అంతకు ముందు హైదరాబాద్లో 
ఏడున్నర సం॥ చేశాను. ఇక్కడ కళాశాల పనితీరు బాగుంది. అందుకు మేనేజ్మెంట్‌ సహకారం ఉంది. 
విద్యా విషయంలో మేనెజ్మెంట్కు స్పష్టమైన “విజన్‌" ఉంది. వారనుకున్న "మైల్‌ స్టోన్‌" చేరడానికి 
నిరంతరం కృషి ఉంది. 


నా పేరు జుబేర్‌. అంటే ధర్మబద్ధంగా నడిచేవాడని అర్థం. ధర్మబద్ధంగా పనిచేసి, ధర్మబద్ధంగా 
బతకాలన్న దాన్ని తాతయ్యగారి నుండే నేర్చుకున్నాను. ఉద్యోగం సంతృప్తిగా ఉంది. 

చెన్నంశెట్టి శివనాగముక్తేశ్వరరావు 
మేనేజర్‌ (రిటైర్డ్‌), 

ది న్యూ ఇండియా ఎస్యూరెన్స్‌ కంపెనీ. 
ఫోన్‌: 9440632576 


1950 నుండి శ్రీ కళ్లం హరనాథరెడ్డిగారికి న్యూ ఇండియా ఎస్యూరెన్స్‌ కంపెనీతో అనుబంధం 
ప్రారంభమైంది. ప్రారంభంలో కంపెనీ ఏజెంట్లా పని చేశారు. సంగడిగుంటలోని ఆర్యవైశ్యుల సత్రంలో 
శ్రీ త్రిపురమల్లు శేషగిరిరావుగారితో కలిగిన స్నేహం ఎస్యూరెన్స్‌ కంపెనీలో ఏజంట్లా పనిచేయుటకు 
దోహద పడినది వారి అవిరళ కృషి, రైతులతో సత్సంబంధాలు ఏజెంట్లా వారి ఎదుగుదలకు కారణాలు, 
వ్యాపారంలో మోసంతో ఎవరూ వృద్ధి పొందలేరు. శ్రీ హరనాథరెడ్డిగారి నిజాయితీ మరియు వాత్సల్యంతో 
కూడిన సంబంధాలు చాలామంది రైతులను వారివైపు ఆకర్షితులగునట్లు దోహదపడినవి. అవే వారు 
సమున్నత స్థానం పొందుటకు కారణములైనవి. 


నేను 1979వ సంవత్సరము న్యూ ఇండియా ఎస్యూరెన్స్‌ కంపెనీలో డెవలప్మెంట్‌ ఆఫీసరుగా 
చేరియున్నాను. ఆ రోజులలో రూ.75,000/- ప్రీమియమ్‌ టార్గెట్‌ చేరుటకు చాలా కష్టపడవలసి 
వచ్చేది. రైతుకుటుంబం నుండి వచ్చిన నాకు వ్యాపారవేత్తలతో పరిచయాలు లేని కారణంగా ఉద్యోగంలో 
ఎదుగుదల తక్కువగా ఉండేది. 1987వ సంవత్సరములో శ్రీ హరనాథరెడ్డిగారు వారికి సంబంధించిన 
ఇన్సూరెన్సు చేయుటకు నాకు అవకాశము కల్పించినారు. అది నా అదృష్టము. అది మొదలు వారు 
వ్యాపారములో ఏ విధముగ దినదినాభివృద్ధి చెందిరో అదే విధముగ నేను కూడ వృద్ధిచెందాను. 1990వ 
సంవత్సరములో పదోన్నతి పొంది, అచ్చట నుండి వెనుతిరగకుండ వివిధ పదోన్నతులు పొంది 
జీవితములో స్థిరపడ్డాను. సమాజములో గౌరవ ప్రదమైన స్థానమును పొందియున్నాను. జీవితాంతము 
నేను వారికి బుణపడి ఉంటాను. 


ఎస్యూరెన్స్‌ అంటే నమ్మకం, విశ్వాసం. మా కంపెనీకి వారే పెద్ద ఎస్యూరెన్స్‌. 1950 నుండి ఇప్పటి 
వరకు 60 సంవత్సరాలకు పైగా అప్రతిహతంగా ఆ నమ్మకం కొనసాగుతూనే ఉంది. ఇన్సూరెన్స్‌ 
వ్యాపారం ఒక పోటీ ప్రపంచం. వేర్వెరు కంపెనీలవారు ఎంత ప్రయత్నించినను వారి ప్రాపకం 
సంపాదించుట సాధ్యపడలేదు. అందుకు న్యూ ఇండియా ఎస్యూరెన్స్‌ కంపెనీపై వారికి గల అవ్యాజమైన 
ప్రేమ కారణం. న్యూ ఇండియా ఎస్యూరెన్స్‌ కంపెనీలో 60 సంవత్సరాలకు పైగా కొనసాగిన ఏకైక 
ఖాతాదారుడు శ్రీ కళ్లం హరనాథరెడ్డిగారు అనుటలో ఏ మాత్రము అతిశయోక్తి లేదు. వారితో 


139 |Page 


వేయి పున్నముల వెలుగు కళ్లం హరనాథరెడ్డి 


పనిచేసిన ప్రతివారు వారి క్రమశిక్షణ, ఆదర్శాలు స్మరించుకుంటూనే ఉంటారు. చిన్నా పెద్ద తేడా. 
లేకుండ వారు ఆదరించే విధానము, చూపించే మర్యాద, ప్రేమ పూర్వకమైన పలకరింపు ఆతిథ్యం ప్రతి 
ఒక్కరిని పులకరింప చేస్తాయి. 


పరిశ్రమలకు సంబంధించిన అన్ని రకముల ఇన్సూరెన్స్‌ పాలసీలను, అన్ని రిస్కులు కవరు చేస్తూ 
సవివరముగ ఇవ్వవలసినదిగ కోరుట వారికున్న మంచి అలవాటు. వారి పరిశ్రమల్లో పనిచేసే ప్రతివారికి 
అవసరమైన యెడల నష్టపరిహారము పొందు ఇన్సూరెన్స్‌ ఏర్పాటుచేసి ఉంచుట వారి దూరదృష్టి మరియు 
పనివారి కుటుంబ సంక్షేమమునకు వారిచ్చు ప్రాధాన్యతకు తార్కాణములు. న్యూ ఇండియా ఎస్యూరెన్స్‌ 
చరిత్రలో సంవత్సరమునకు కోటిరూపాయలు పైగా ప్రీమియమ్‌ కట్టు ఖాతాదారులలో హరనాథరెడ్డిగారు 
ప్రథములు వారి అనుబంధం ఇలాగే కొనసాగాలని, భగవంతుడు వారికి, వారికుటుంబ సభ్యులకు 
ఆయురారోగ్య ఐశ్వర్యాలు కలిగించాలని ప్రార్థిన్నాను. 


డా॥ కొప్పరపు వెంకట రాంప్రసాద్‌, 

ప్రొఫెసర్‌ ౫.0.౫. 

కళ్లం హరనాథరెడ్డి ఇనిస్టిట్యూట్‌ ఆఫ్‌ టెక్నాలజీ, (KHIT) 
చౌడవరం, గుంటూరు. 


ప్రతిభ, పనితీరుకే ప్రాధాన్యత! 


హరనాథరెడ్డిగారు వ్యాపార నైపుణ్యాలను జీర్ణించుకున్న గొప్ప పారిశ్రామికవేత్త. కాని ఇంజనీరింగ్‌ 
కాలేజీ విషయంలో వ్యాపారానికి చోటులేదు. లాభాల ప్రస్తావన రాదు. పిల్లల భవిష్యత్తే ముఖ్యం. 
క్యాంపస్టో - ప్రతిభ, పనితీరుకే ప్రాధాన్యత కాలేజి అంటే యాజమాన్యం కాదు సమర్థులైన స్టాఫ్‌, తెలివైన 
విద్యార్థుల కలయికని తరుచూ చెబుతుంటారు. 


హరనాథరెడ్డిగారికి మా మీద గౌరవం ఎక్కువ. మమ్మల్ని ఉద్యోగులుగా కంటే, కుటుంబ సభ్యుల్లా 
అభిమానిస్తారు. కుల, మత, వర్గ ప్రస్తావన లేదు. అంతా ఒక్కటే! మేమంతా ప్రశాంతంగా బోధన 
సాగిస్తున్నామంటే, ఛైర్మన్‌ గారితోపాటు, యాజమాన్యం, ప్రిన్సిపాల్లారు ఇస్తున్న సహకారమే 
ముఖ్యమైంది. ప్రభుత్వోద్యోగుల్లాగే ఒకటవ తేదీ జీతాలు చెల్లించడం మాకు ఎంతో తృప్తి, ఆనందం 
కల్లుతున్నాయి. 


విలువల్ని ప్రేమించే హరనాథరెడ్డిగారు, వారి బాటలో నడిచే ఉమాశంకరరెడ్డిగారు క్యాంపస్క ఒక 
ఎస్సెట్‌. పెద్దాయనకు నా హృదయపూర్వక నమస్సులు. 

శ్రీ ఒబిలిశెట్టి శ్రీవేంకటేశ్వర్లు 
కార్యాధ్యక్షులు, విశ్వహిందూ పరిషత్‌, 
భీమవరం, ఆంధ్రప్రదేశ్‌ (ఉత్తర్‌) 
ఫోన్‌: 9849133010 


స్వాభిమానానికి చిరునామా ! 


గౌరవనీయులు శ్రీ హరనాథరెడ్డిగారి సహస్ర పూర్ణచంద్ర దర్శనోత్సవం సందర్భంగా ప్రచురిస్తున్న 
"అభినందన సంచికలో వారి గురించి అభిప్రాయం వ్రాసే అవకాశం నాకు లభించినందుకు కృతజ్ఞతలు 
తెలియచేస్తున్నాను. 


స్వామి వివేకానంద అన్నారు "నేను అమెరికా, బ్రిటన్‌ దేశాలు వెళ్ళకముందు నా మాతృదేశాన్ని 
ప్రేమించాను. వెళ్ళి వచ్చాక నా దేశంలోని ప్రతి అణువును ప్రేమిస్తున్నాను." అంటే ఇతర దేశాలకు వెళ్ళి 
వచ్చాక వారికి మన దేశం యొక్క పవిత్రత, గొప్పతనం అంతకు ముందుకన్నా బాగా అవగతమయింది. 


అలాగే శ్రీ హరనాథరెడ్డిగారి మీద గౌరవం ఉంది. కాని వారి ఆత్మకథ చదివిన తరువాత వారిమీద 
నాకున్న గౌరవం శతాధికమయింది. 


నేను అంతగా ఎందుకు గౌరవిస్తున్నానంటే వారిలోని స్వాభిమానానికి, స్వశక్తిపైగల నమ్మకానికి, 
నైతికతకు, నిరంతర ప్రగతి సాధనకు, కష్టపడి పనిచేసే మనస్తత్వానికి, పట్టుదలకి, నిజాయితీకి, 
నలుగురిని కలుపుకుపోయే స్వభావానికి మరియు అన్నిటికీ మించి ఎంత ఎదిగినా అణుమాత్రం కూడ 
అహంభావం లేకుండా అంతా ఈశ్వరుని కృపే గాని నేను నిమిత్తమాత్రుడను అనే నిరాడంబరతకు 
నమస్కరిస్తున్నాను. 


"పురోభివృద్ధి కోరువారు పూర్వవృత్తాంతమును మరువరాదు" అను సూక్తికి అనుగుణంగా రెడ్డిగారు 
ఎంత ఉన్నత స్థితిలోకి వచ్చినా గతాన్ని మరువలేదు. 


ఈ ప్రపంచమనే పాఠశాలలో మనమందరం నిత్యవిద్యార్థులం. విద్యాహీనుడని తోటివారు 
తిట్టినందుకు కృంగిపోక 50 సం॥ల వయస్సులో యం.వి., వి.యల్‌. చేసి న్యాయవాదవృత్తి చేశారు. 


58 సం॥ల వయస్సులో తీవ్రమైన అనారోగ్యం వస్తే, మృత్యువుతో పోరాడి జయించారు. ఈ 
సందర్భంలో కబీర్దాస్‌ చెప్పిన సూక్తిని భగత్సింగ్‌ తనకు మరణశిక్ష విధిస్తున్నారు. 

అన్న విషయం అతనికి చెప్పినప్పుడు "జా మర్నేసే జగ్గరే మేరే మన్‌ ఆనంద్‌'' అని చివరి మాటగా 
చెప్పారు "మృత్యువు ప్రపంచాన్ని భయపెడుతుందేమోగాని సన్ను భయపెట్టలేదు. నాకు 
ఆనందాన్నిస్తుంది". అన్నారు. అలాగే హరనాథరెడ్డి గారు మృత్యుంజయులు. 


మాతృ ధర్మం, సంస్కృతి, సంప్రదాయాలపట్ల వారికి ఎనలేని అభిమానం. ఆహారాన్ని ఎంతో 
హలులో పవిత్రభావంతో చూస్తారు. పదార్ధాన్ని కొంచెం కూడ వృధా చెయ్యరు. శ్రీ హరనాథరెడ్డిగారితో 
పరిచయం, వారితో కలిసి పనిచేసే అవకాశం రావటం నా అదృష్టంగా భావిస్తున్నాను. 


సహస్ర పూర్ణచంద్ర దర్శనోత్సవం విజయవంతం కావాలని; పార్వతీ పరమేశ్వరులు ఆ 
పుణ్యదంపతులకు నిండునూరేళ్ళు ఆరోగ్యంగా జీవించేలా దీవించాలని భగవంతుడు ప్రార్థస్తున్నాను. 
On the eve of his Satabhishekam 1 wish him a Long and Healthy life full 
of energy to do a lot more service to the Society. 
శ్రీయం. తాండవ కృష్ణారావు 
ఆంధ్రా బ్యాంకు AGM (రిటైర్‌) 
విశాఖపట్నం. 


శ్రీమతే రామానుజాయ నమః 
శ్రీమాన్‌ కళ్లం హరనాథరెడ్డి గార్కి 83వ జన్మదిన శుభాకాంక్షలు. మీరు మీ కుటుంబము 


భగవద్భాగవత ఆచార్య కటాక్షపాత్రభూతులయి వర్ణిల్లగలరని భగవానుని ప్రార్థిస్తూ ఆశీర్వాదములును 
అందజేయుచున్నాను. 

“సాహిత్యరత్న” 

డా॥ పెనుగొండ లక్ష్మీసురేంద్ర 

హిందీ పండిట్‌, ఆర్‌. అగ్రహారం, గుంటూరు. 
ఫోన్‌: 90552 68300 


శ్రీ కళ్లం హరనాథరెడ్డిగారు - ఈ పేరు వినగానే నా మదిలో మమతానురాగాలతో కూడిన అనుభూతి 
కలుగుతుంది. మా తల్లిదండ్రులు కీశే. దొడ్డి లింగేశ్వరరావు, ఇందిరాదేవిగార్లు. మా నాన్న స్వాతంత్ర్య 
సమరయోధుడు. ఆయనకు దేశమంటే ఎనలేని ప్రేమ. హైదరాబాద్‌ నిజాం పాలనలో రజాకార్ల వ్యతిరేక 
ఉద్యమంలో మా నాన్నకు మరణశిక్ష విధించారు. అయినా నాన్నగారు బెదరలేదు. ఆయన తోటివారిని గోళ్లు 
పీక్రి, కళ్లలో సూదులు గుచ్చి, కాళ్లు, చేతులకు మేకులు కొట్టి చావుకే భయమేసేటంత క్రూరంగా చంపేశారు. 
మా నాన్న రెండు చేతులు విరిచి వెనక్కు కట్టిపడేశారు. తాళ్లతో కట్టిపడేసిన రెండు చేతులను సినిమా ఫక్కిలో 
నాన్న విడిపించుకొన్నారు. వాళ్ల చేతుల్లో చనిపోయేకంటే నాకు నేనుగా చనిపోవాలనుకొని ఫై పై అంతస్తు నుంచి 
“వందామాతరం...!” అంటూ కిందికు దూకాడు. సరిగ్గా అదే సమయంలో అక్కడకు వచ్చిన ఇసుక లారీలో 
పడి, విజయవాడ కృష్మానది తీరానికి చేరారు. అక్కడి బోయవాళ్ళ ఆయనకు సపర్యలు చేసి బ్రతికించారు. 
మా నాన్నగారు ఒంటిమీద కొల్లాయిగుడ్డతో ఇంటికి చేరడం జరిగింది. అప్పటినుంచి ఆయన తన 
జీవనపోరాటంలో ఎన్నోకష్టాలు, మరెన్నో ఇబ్బందులు ఎదుర్కొన్నారు. 


మా నాన్నగారు గుంటూరులోనే మొట్టమొదటి హిందీ ప్రచారకులు. ఆ రోజుల్లో మానాన్న 
తెలియనివాళ్ళు లేరంటే అతిశయోక్తి కాదు. ఆ క్రమంలోనే మా నాన్నగారి దగ్గర హిందీ నేర్చుకోవడానికి శ్రీ శ్రీ 
కళ్లం హరనాథరెడ్డిగారు కూడా రావడం జరిగింది. అంతేకాదు, వారంటే మా నాన్నకు ఎంతో గౌరవం, 
అభిమానం. కళ్లం వారనాథరెడ్డిగారు సమయానికి విలువిన్తారు. మా నాన్నగారు తన ఆంతరంగిక 
విషయాలన్నింటినీ పంచుకునే ఏకైకవ్యక్తి శ్రీ కళ్లం హరనాథరెడ్డిగారు. మానాన్నగారికి వారు ఆత్మీయులు, 
స్నేహితులు, శిష్యులు శ్రీ కళ్లం హరనాథరెడ్డిగారు మా నాన్నగారి దగ్గర హిందీ రాష్ట్రభాష పరీక్ష వరకు 
చదివారు. మిగతావన్నీ కూడా పూర్తిచేసేవారే కాని, ఆయన పరీక్ష రాసే హాలులో హిందీ పరీక్ష వ్రాసే వారంతా 
కాపీలుకొడుతున్నారు. పరీక్షాధికారులు ఆ హాలులోని వారందరినీ కాపీయింగ్‌ అని రాసారు. శ్రీ కళ్లం 
హరనాథరెడ్డిగారు హాలులో సిన్సియర్‌ పరీక్ష వ్రాసుకుంటుండగా ఆయన పేపరు మీద కూడా మాల్‌ ప్రాక్టీస్‌ 
అని వ్రాసారు. దానికి ఆయన అభ్యంతరపెట్టారు. అవమానకరంగా భావించారు. అంతే హిందీ నేర్చుకునే 
కార్యక్రమానికి బై బై... చెప్పారు. దీనినిబట్టి శ్రీ కళ్లం హరనాథరెడ్డిగారు ఎంత వంతం, పట్టుదల గలవారో 


తెలుస్తుంది. 


మా నాన్నగారు చనిపోయిన వార్తను ఈనాడు పేపరులో చదివి మా అమ్మను పలకరించడానికి 
హరనాథరెడ్డిగారు మా ఇంటికి వచ్చారు అదే మొదటిసారి నేను ఆయనను చూడడం ఆజానుబాహుడు. 
అచ్చం మానాన్నలాగానే గంజిపెట్టిన ఇస్త్రీ నలగని తెల్లపంచె, తెల్లచొక్కా, నదుటున బారెడు నిలుపు బొట్టు 

ఎవరయినా సరే ఆయనను చూడగానే నమస్కారం చేయదగిన రూపం శ్రీ కళ్లం హరనాథరెడ్డిగారిది. 
గుంటూరులోనే అతి పెద్ద పారిశ్రామికవేత్తల్లో పేరుమోసిన వ్యక్తి, అటువంటి వ్యక్తి నిరాడంబరంగా మా అమ్మ 
దగ్గర కూర్చొని "అయ్యో! ఇన్ని సమస్యలుంటే నాకు ఒక్కమాటైనా చెప్పలేదు. నేను ఏదోఒకదారి చేసేవాడిని 
కదా! నేను మీ సమస్యకు పరిష్కారం చూస్తాను మీరు జాగ్రత్తగా ఉండండి" అని ఓదార్చు చెప్పుతుంటే నాకు 
కళ్ళవెంట నీళ్ళు ఆగలేదు. మళ్ళీ మా నాన్నే ఈ రూపంలో వచ్చారా అని అనిపించింది వారి ఇంజనీరింగ్‌ 
కాలేజి ఓపెనింగ్‌ సందర్భంగా పేపరులో ఆయనను, ఆయన గురించిన వార్తను చూసి అభినందనలు 
తెలపాలనే ఉద్దేశ్యంతో ఫోను చేశాను. ఆయన "అమ్మా! నువ్వు మాష్టారుగారికి ఎన్నో అమ్మాయివి? మీ అక్క 
చెల్లెళ్లు ఎలా ఉన్నారు?" అని నా పేరు చెప్పీ చెప్పగానే ఆప్యాయతతో కూడిన వారి పలకరింపు నన్ను 
కదిలించివేసింది. నేను కళ్ళనీళ్ళు ఆపుకోలేకపోయాను ఏడ్చేసాను కూడా అప్పుడు హరనాథరెడ్డిగారు 
"అమ్మడూ! నువ్వెంత వరకు చదువుకున్నావురా? నాకు నువ్వు హిందీ నేర్చుతావా?" అని అడిగారు. ఏదో నా 
మూడ్‌ మార్చడానికి జోక్‌ చేస్తున్నారనుకున్నాను. కాని నిజం. మరో అరగంటలో ఆయన మా ఇంటికి రావడం 
తనకు హిందీ నేర్చుకోవాలని ఉన్నదని అనడం నాకు ఆశ్చర్యాన్ని కలుగచేసింది. ఆ మర్నాటినుంచే వారు 
నన్ను వారింటికి పిలిపించుకొని, చిన్నపిల్లవాడిలా నేను చెప్పినదల్లా చెబుతూ తన రెండుచేతులను తన 
గడ్డానికి ఆనించి నన్ను చూస్తుంటే అచ్చం కల్మషంలేని చిన్నపిల్లవాడిలా కన్పించారు. 


శ్రీ కళ్లం హరనాథరెడ్డిగారు నాకు దేవుడిచ్చిన నాన్నగారయ్యారు. నాన్నగారు అని ఎందుకు 
భావించానంటే మా నాన్న చేతిలో డబ్బులేకుండా వచ్చి కీర్తి ప్రతిష్టలు సంపాదించుకున్నారు. మరి ఈ 
నాన్నకూడా చేతిలో కేవలం రూ. 22/-లతో గుంటూరు వచ్చి తనేంటో నిరూపించుకున్నారు. దేవుడికి అన్నీ 
తెలిసిన పండితునికంటే కల్మషం ఎరుగని వాళ్ళంటేనే ఆయనను ఇష్టం. అందుకే దేవుడు కరుణించి అందరికీ 
తోడ్చడాలనే సద్భావనతోనే ఆయనను కుబేరుణ్ణి చేశాడు. ఆయన చేతికి ఎముక లేదంటే నమ్మండి. ఆయన 
దగ్గరకు వచ్చినవారెవరయినా నిజంగా కష్టాలలో ఉన్నారంటే వాళ్ళ కష్టాలు తీర్చడానికి ఎంత రిస్కునయినా 
తీసుకుని వారిని ఆదుకుంటారు. శ్రీ కళ్లం హరనాథరెడ్డిగారి జీవితం అందరూ చదువదగిన ఒక నుంచి 
పుస్తకం. ఆ పుస్తకాన్ని నేటి యువత కూడ చదవాలి. చదివి జీవిత విలువలు నేర్చుకోవాలి. నేను ఆయన చెప్పిన 
విలువల గురించి 'సేవకుడే నాయకుడు' అనే పుస్తకాన్ని రాశాను. 


స్నేహధర్మానికి ప్రతిరూపమే మా నాన్న హరనాథరెడ్డిగారు. అలుపెరుగని జీవిత పోరాటవీరుడే మానాన్న 
హరనాథరెడ్డిగారు. 


అందర్నీ తనవారిగా భావించి వంశానికే వన్నె తెచ్చిన మా నాన్న హరనాథరెడ్డిగారు మా అమ్మ వెంకట 
సుబ్బాయమ్మగారితో కలసి కుటుంబ సభ్యులు, బంధు, మిత్రులు, పెద్దల సమక్షంలో శాస్త్రోక్తంగా సహస్ర 
పూర్ణచంద్రదర్శనోత్సవాన్ని నాన్యతో దర్శనీయంగా జరుపుకోవడం, ఆ వేడుకను చూచే భాగ్యం లభించడం 
అదృష్టంగా భావిస్తున్నాను. ఆ ఆదర్శ దంపతులకు నా వందన మందారాలు సమర్పిస్తున్నాను. 

కళ్లం వెంకటసుబ్బాయమ్మ 
177/0 కళ్లం హరనాథరెడ్డి 


మా స్వగ్రామం రమణాయపాలెం. మా నాన్నగారు పోలూరి రామిరెడ్డి, అమ్మ రాములమ్మ, మాది 
పేద వ్యవసాయకుటుంబం మేము ఏడుగురు సంతానం, నలుగురు కూతుళ్ళు. ముగ్గురు కొడుకులు. 
సొంత పొలం రెండు ఎకరాలతోపాటు కొలుపొలం కూడ చేసేవాడు మా నాన్న, మమ్మల్ని ఏ లోటూ 
లేకుండా పెంచాడు. 


మా మేనత్త మోదుగుల పుల్లమ్మ చిన్నతనంలోనే పెండ్లయింది. భర్త పోవడంతో మా ఇంట్లోనే 
ఉందేది. మా మేనత్త మాటంటే నాన్నకు, అమ్మకు వేదం. 


ఆడపిల్లలకు చదువెందుకు అనే రోజులవి, అందరిలాగే నేనూ చదువుకోలేదు. అక్షరం ముక్క రాడు. 
బడిమొహం చూడలేదు. అప్పుడున్న పరిస్థితులు అలాంటివి. 


నాకు 14వ యేట కొత్తపాలెం నుండి పెళ్ళి సంబంధం వచ్చింది. అయితే అమ్మాయిని కొత్తవాళ్ళకు 
ఇవ్వడంకంటే, ఊళ్ళో తెలిసినవాళ్ళకు ఇస్తే మంచిదన్న మా మేనత్త మాట ప్రకారం, నాకు హరనాథరెడ్డి 
గారితో పెళ్ళి నిశ్చయమైంది. అప్పుడు మా వారి వయస్సు 23 సం॥లు మా నాన్నగారిని మావారు 
"బుల్లితాత" అని పిలిచేవారు. రమణాయపాలెంలోనే మా పెళ్ళయింది. పెళ్ళయ్యే వరకు మా ఇల్లు తప్ప 
బయట ప్రపంచం తెలీని నేను, పెళ్ళయ్యాక కాపురానికి నేరుగా గుంటూరు వచ్చాను. పెళ్ళికి ముందు 
అమ్మానాన్నలు దేవుళ్ళెతే, పెళ్ళయ్యాక మావారే దేవుడు. భర్తే నాకు సర్వం. ఇల్లే నాకు స్వర్గం. 


అప్పటికే మావారు అనేక వ్యాపారాల్లో తలమునకలై ఉన్నందువలన, వచ్చేపోయేవాళ్ళతో, 
బంధువులతో మా ఇల్లు పెద్ద అన్నసత్రంలో ఉండేది. వచ్చినవాళ్ళకు లేదనకుండా పెట్టడమే నా పని, 
వ్యాపారపనుల మీద వచ్చే రైతుల్ని, వ్యాపారుల్ని వెంటపెట్టుకుని అర్ధరాత్రి కూడ ఇంటికి వచ్చేవారు. 
అన్నం వడ్డించమనేవారు. బియ్యంతో సహా అన్ని సరుకుల్ని సిద్ధంగా ఉంచుకునేదాన్ని నిమిషాల్లో 
వడ్డించేదాన్ని ఇప్పటిలా కూరలు, వేపుళ్ళు, పచ్చళ్ళు, పెరుగు ఉండేవి కావు. కాస్త పప్పు, పచ్చడి, నెయ్యి 
వేసి, మజ్జిగ పోస్తే తృప్తిగా తిని" "అమ్మా! వంట బాగుండమ్మా!" అని మెచ్చుకొని వెళ్ళేవారు. 


అప్పట్లో మేము రైలుపేటలో ఉండేవాళ్ళం వ్యాపారంలో కలసి వచ్చింది. క్రమంగా స్థిమిత పద్దాం. 
ఎన్ని పనులున్నా, పిల్లల చదువు విషయంలో ఎంతో శ్రద్ధ చూపేవారు. మిగతా ఇంటిపనులన్నీ నేను 
చూసుకునేదాన్ని. 

మా తమ్ముడు వేంకటేశ్వరరెడ్డి మావారి కోరికపై గుంటూరు వచ్చారు. వ్యాపారంలోనే కాకుండా, 
అన్ని విషయాల్లోనూ మా తమ్ముడు మావారికి నమ్మినబంటులా ఉండేవాడు. పెళ్ళయ్యాక తమ్ముణ్ణి 
ఇంట్లోనే ఉంచుకున్నాం. అలాగే మిగతా బంధువుల్ని కూడ పిలిచి, గుంటూరులో తన వ్యాపారాల్లో 
చేర్చుకున్నారు. అంతా ఓ పెద్దకుటుంబం అందరికీ మావారి మాట వేదం. వ్యాపారంలోనే కాకుండా, 
పిల్లల చదువుల విషయంలోనూ మావారు సమానదృష్టితో వ్యవహరించేవారు. కనుకనే బంధువుల 
పిల్లలతోపాటు, మా అబ్బాయి మోహనరెడ్డిని చిలుమూరు స్కూల్లో చదివించారు. మా అమ్మాయిలు 
విజయలక్ష్మి బి.యస్సీ, సుజాత బి.ఏ. చదివారు. మోహనరెడ్డి బి.కాం., బి.యల్‌. చదివాడు. మోహనరెడ్డి 
చాలా తెలివైనవాడు. చదివిస్తే పెద్ద ఉద్యోగి అయ్యేవాడు. కాని, మావారు వ్యాపారంలో దించారు. 
మెళకువలు నేర్పారు. తన వారసుణ్ణి తయారు చేసుకున్నారు. 


మావారు చిన్నతనంలో చదువుకోకపోవడంవల్ల, కొన్ని సందర్భాల్లో అవమానాలకు గురయ్యారు. 
దీంతో 50వ ఏట కాలేజికి వెళ్ళీ, పట్టుదలతో చదివారు. యం.ఏ., బి.యల్‌. డిగ్రీలు సంపాదించారు. 
దీంతో వ్యాపారాలన్నీ దెబ్బతినడంతో, మోహనరెడ్డిని చదువు మాన్సించారు. వ్యాపారాన్ని గాడిలో పెట్టే 
ప్రయత్నం చేశారు. తండ్రి దగ్గర నేర్చుకున్న అనుభవంతో మోహనరెడ్డి వ్యాపారంలో రాణించాడు. 
తండ్రికి తగిన కొడుకు అన్పించుకున్నాడు. అది నాకెంతో తృప్తి, గర్వం అయితే, మావారు చదువుకున్నా, 
నేను మాత్రం చదువుకు దూరంగానే ఉండిపోయాను. 


కుటుంబవిషయాల్లో నా సలహాలు తీసుకునేవారు అమ్మాయిల పెళ్ళిళ్ళ విషయంలో నా సలహాలు 
పాటించారు. మాకు మంచిఅల్లుళ్ళు వచ్చారు. మోహనరెడ్డికి ప్రత్యూషతో పెళ్ళయింది. కాపురానికి 
వచ్చాక మాలో బాగా కలసిపోయింది. నాకు, మావారికి కోడలుగాకంటే, కూతురుగా సేవలు చేస్తూ, 
అందరి అభిమానాన్ని పొందింది. మోహనరెడ్డికి ఇద్దరు అబ్బాయిలు. ఇద్దరూ బాగా చదువుకుని, 
ఇంజనీర్లయ్యారు. మా వ్యాపారసంస్థల్లోనే పని చేస్తున్నారు. అమ్మాయిల కూతుళ్ళు కూడ బాగా 
చదువుకున్నారు. ఉద్యోగాలు చేస్తున్నారు. అలాగే మా అన్నయ్య, తమ్ముళ్ళ, మేనత్తల, మేనమామల పిల్లలు 
కూడ మావారి వ్యాపారాల్లో చేరి, హాయిగా బతుకుతున్నారు. 


అందరూ బాగుండాలనే మనస్తత్వం మావారిది. అందుకు తగ్గట్లుగా నేను కూడ నడుచుకునేదాన్ని. 
మావారు తన స్నేహితుల పిల్లల్ని కూడ తన సొంతబిడ్డల్లా పెంచి, చదివించి, పెళ్ళిళ్ళు చేసి బాధ్యతలు 
అప్పగించారు. మా ఇద్దరి చేతులు మీదుగా అరవైకి పైగా పెళ్ళిళ్ళు చేసి ఉంటాం అందరూ ఆనందంగా 
ఉన్నారు. మా ఇద్దరికీ అదొక గొప్పతృప్తి. 


60 ఏళ్ళ మా సంసారజీవితంలో ఒకరినొకరు అర్ధం చేసుకొని నడుచుకున్నాం. కొన్ని సందర్భాల్లో 
వారు చెప్పేవాటిని నేను, మరికొన్ని విషయాల్లో నేను చెప్పేవాటిని మావారు విన్నారు. 

అలా చేయడం వల్లనే అరమరికలు లేకుండా కాపురం సాగింది. అటు వ్యాపారానికీ, ఇటు 
కుటుంబానికి మా నిర్ణయాలు బాగానే కలసివచ్చాయి. 


చిన్నతనం నుండి నాది మాటపడే స్వభావం కాదు. నాకు అడంబరాలు నచ్చవు. లేని దానికోసం 
ఆశపడటం కంటే, ఉన్నదాంతో సంతోషంగా ఉండటం నాకు ఇష్టం. మనుషులకు గర్వం పనికిరాదు. 
నాకే కాదు, మావారికీ అది నచ్చదు. 


20 సంవత్సరాలకు పైగా అత్తమామలకు సేవచేసే భాగ్యం నాకు దక్కింది. అలాగే మా అమ్మ, 
నాన్నలు కూడ గుంటూరులోనే తమ్ముడు వెంకటేశ్వరరెడ్డి దగ్గర ఉందేవారు వారికి సేవచేసే అదృష్టం 
కూడ నాకు దొరికింది. మా మామయ్యగారు నన్ను కూతురుగానే చూసేవారు ఆయన 105 సంవత్సరాలు 
జీవించారు. ఎటువంటి అనారోగ్యం లేకుండా సంతోషంగా కన్నుమూశారు. మా అత్తయ్యగారు 99 
సం॥లు జీవించారు. ఇంటిల్లిపాదినీ ప్రేమగా చూసేది. 


మావారికి తీవ్ర అనారోగ్యం వచ్చినప్పుడు వారితోనే ఉన్నాను నేను కాపురానికి వచ్చింది మొదలు, 
ఇప్పటి వరకు ఒకే ఒకసారి కన్నీళ్ళు పెట్టుకున్నది ఈ సమయంలోనే దేవుళ్ళకు మొక్కుకున్నాను. మా 
పిల్లల సేవలు, దాక్టర్ల కృషి, నా అదృష్టం అన్నీ కలసి మావారు ఆరోగ్యవంతులయ్యారు. వ్యాపారాలన్నీ 
బాగా సాగుతున్నాయి. ప్రతినిత్యం పూజ చేస్తూ "మావారిని చల్లగా చూడాలి తండ్రీ!" అని దేవుణ్ణి 
వేడుకుంటాను. 


భగవంతుడు నాకు మంచి భర్తనిచ్చాడు. అడక్కుండానే నాకు మావారు అన్నీ ఇస్తున్నారు. 
రత్నాల్లాంటి బీడ్డలున్నారు. మమ్మల్ని ప్రేమించే బంధువులున్నారు. ప్రాణమిచ్చే స్నేహితులున్నారు. 
ఇంతకంటే ఏం కావాలి? చదువుకంటే సంస్కారం గొప్పది. అది మావారినుండి ఎంతో నేర్చుకున్నాను. 
ఆస్తులకంటే ఆత్మీయత గొప్పది. అది మావారి నుండి పుష్కలంగా లభిస్తుంది. అనుభవం నేర్చిన 
పాఠాలతో నన్ను నేను సరిదిద్దుకుంటూ, భార్యగా నా ధర్మాన్ని నేను నెరవేరుస్తున్నాను. 


mn Sr I. nN 


శ్రీ కళ్ళం హరనాథరెడ్డి దంపతుల సహస్ర పూర్ణచంద్ర దర్శనోత్సవ అభినందన సత్కార సభలో 
ధన్యవాదాలు తెలుపుతున్న శ్రీ హరనాథరెడ్డిగారు 

శ్రీ కళ్లం మోహనరెడ్డి 
మేనేజింగ్‌ డైరెక్టర్‌, 
కళ్లం గ్రూపు ఆఫ్‌ మిల్స్‌. 


జీవితంలో ఎదగాలంటే ఎవరో ఒకరి సలహాలు కావాలి. సహకారం ఉండాలి. తండ్రి బిడ్డకు ప్రేమతో 
సలహాలిస్తే, గురువు వాత్సల్యంతో చదువు, సంస్కారం నేర్చుతాడు. జీవితంలో ఈ రెండూ మా నాన్నే 
అయినందు వలన వారే నాకు తొలి గురువు. ముందడుగు వేయడానికి మార్గదర్శి. 


చిన్నతనం నుండి నాన్నగారు మాకు వీరుల కథలు చెప్పేవారు. గొప్పవారి జీవిత చరిత్రలను చదివి 
విన్పించేవారు. మాకు మా నాన్నగారే రోల్మాడల్‌, శాసనకర్త. స్ఫూర్తి ప్రదాత. మాది ఉమ్మడి కుటుంబం. 
నాన్నగారు సమీప బంధువులందర్నీ దగ్గరకు తీసి తమ వ్యాపార సంస్థల్లో భాగస్వాముల్ని చేసి, కుటుంబ 
పెద్దగా అందరి అవసరాలనూ తానే చూసేవారు. 


నాన్నగారిది సమానదృష్టి తనకు అందరూ సమానమే. చదువుల విషయంలోనూ ఆయన భేదభావం 
చూపలేదు. నన్ను లయోలా కాలేజీలో చేర్చమని మిత్రులు సలహా ఇచ్చారు. కాని నాన్నగారు. మిగిలిన 
మా మామయ్యగారి పిల్లలతో నన్ను చిలుమూరులోని శ్రీరామా రూరల్‌ కాలేజిలో చేర్పించారు. ప్రతి 
ఆదివారం వచ్చి మమ్మల్ని పరామర్శించేవారు. 1985లో బి.కాం. డిగ్రీ పూర్తి కాగానే, నాన్నగారు నన్ను 
వ్యాపారం రంగంలో దించారు. నిజం చెప్పాలంటే, పదవ తరగతి నుండే నాన్నగారితో తిరగడం 
వలన,నాకు తెలియకుండానే వ్యాపార విషయాల్లో ప్రవేశం కల్లింది. 

తల్లిదండ్రుల ప్రభావం పిల్లల మీద ఎలా ఉంటుందనే దానికి నాన్నే నిదర్శనం. చిన్నతనం నుండి 
నాన్నగారి శ్రమ, కష్టాలు స్వయంగా చూశాను. అందరూ బాగుండాలనే వారి మంచితనం కొన్నిసార్లు 
వికటించింది. వారికి గుణపాఠాలు నేర్పింది. 


"నీకు చదువులేదు. లెక్కలు రావు. వ్యాపారాలేం చేస్తావు" అని ఎగతాళి చేశారని 48వ ఏట 
చదువుకు శ్రీకారం చుట్టారు. ఆంధ్రా యూనివర్శిటీ బి.ఏ. ఎంట్రెన్స్‌ రాసి, పాసయ్యారు. తరువాత డిగ్రీ, 
రెండు యం.ఏ.లు చేశారు. అనంతరం గుంటూరు ఆంధ్రకైస్తవ కళాశాలలో (EVvenIng) బి.యల్‌. 
చేశారు. చదువు మీద దృష్టి పెట్టడంతో వారి వ్యాపారాలు దెబ్బతిన్నాయి. 


నాన్నగారి స్వీయపర్యవేక్షణ లోపించడంతో వ్యాపారాలపై బంధువుల శ్రద్ధ తగ్గింది. దాదాపు 18 
వ్యాపారాలు దెబ్బతిన్నాయి. వ్యాపారంలో ఆయన మార్గదర్శకాలు ఎవరూ పాటించలేదు. 


బంధువుల్లో విభేదాలు పెరిగాయి. ఈ దశలో నాన్నగారు అందర్నీ సమావేశపరచి, నష్టాలకు కారణాలను 
ఆరాతీశారు. 


ఎవరి కారణాలు వారు చెప్పారు. పైపెచ్చు నష్టాల గురించి నాన్నగారినే ప్రశ్నించడంతో వారికి 
బాధవేసింది. దీన్ని గుణపాఠంగా తీసుకొని, బంధువుకైనా, భాగస్తుడికైనా ఏదీ ఉచితంగా ఇవ్వకూడదని 
తెలుసుకున్నారు. సహజంగా భాగస్తుల ప్రవర్తన బాగులేకపోతే, నష్టాల నివారణకు సంస్థనే రద్దు చేయడం 
రివాజు. కాని ఈ చర్య నాన్నగారి ప్రతిష్టను దెబ్బతీస్తుంది. భాగస్తులు దూరమైతే సంస్థల గురించి 
దుష్ప్రచారం చేస్తారు. కాబట్టి నష్టాల్లో ఉన్న సంస్థలను రద్దు చేయకుండా, వాటిని లిమిటెడ్‌ కంపెనీలుగా 
మార్చడ మొక్కటే మార్గంగా గుర్తించాం. 


ఈ దశలో వ్యాపార బాధ్యతలు స్వీకరించిన నేను, నాన్నగారి సంప్రదాయ ఆలోచనలకు నా ఆధునిక 
దృష్టిని జోడించాను. 18 సంస్థల భాగస్వాములకు లిమిటెడ్‌ కంపెనీల్లో భాగస్వామ్యం కల్పించి, 
బాధ్యతలు అప్పగించాం. అందరి సమష్టి కృషితో బ్యాంకుల సహకారంతో సంస్థలు కోలుకున్నాయి. 
నాన్నగారికి నా మీద నమ్మకం కుదిరింది. వ్యక్తుల భాగస్వామ్యంతో ఉన్న సంస్థలు "కళ్లం గ్రూపు ఆఫ్‌ 
కంపెనీలు"గా మారాయి. నా దృష్టిలో వ్యాపార సంస్థలో వ్యక్తిని ఫోకస్‌ చేయడంకంటే సంస్థను ఫోకస్‌ 
చేయడం మంచిది. బిడ్డను కనిపెంచడం లాంటిదే సంస్థను పెంచడం. సంస్థను పెంచి, హఠాత్తుగా 
రద్దుచేస్తే ప్రతిష్ట మంటగలుస్తుంది. నా భావాలను నాన్నగారికి చెప్పాను. వారికి నచ్చాయి. అందరి 
కృషితో, నిర్విరామ శమతో కళ్లం సంస్థలన్నీ బాగా నడుస్తున్నాయి. 


వ్యాపారరంగంలో ఎవరి ఆలోచనలు వారివే! వాటిలో మంచివాటిని అందరూ కలసి అమలు 
చేయాలి. ఇక్కడ స్వప్రయోజనాలకు తావులేదు. సంస్థ శ్రేయస్సే మన శ్రేయస్సు. అందుకు సమష్టి కృషి 


150|Page 


వేయి పున్నముల వెలుగు కళ్లం హరనాథరెడ్డి 


అవసరం. 'అన్నీ నేనే అన్న నాన్నగారి ఆలోచనను మార్చి, అన్నీ మనమే అన్న అభిప్రాయం 
కల్గించడంవలనే ఇవాళ అన్ని సంస్థల్లో అటూ యజమాన్నానికీ, ఇటు కార్మికులకు బాధ్యత పెరిగింది. 
ఎవరి పని వాళ్ళు చేసుకుపోతున్నారు. WOrk Discipline పెరిగింది. వ్యాపారంలో నాన్నగారు కొన్ని 
విలువలు పాటించేవారు. 

1. నీతివంతంగా ప్రవర్తించడం 

2. నిజాయితీగా వ్యాపారం చేయడం. 

3. మంచితనమే పెట్టుబడిగా అందర్నీ ఆకర్షించడం. 

4. వర్కర్లందరినీ కుటుంబసభ్యుల్లా గౌరవించడం. సమస్యలు వస్తే ప్రేమగా పరిష్కరించడం, 

5. కంపెనీ లావాదేవీల్లో నిక్కచ్చితనం పాటించడం. 

6. నాణ్యతకు ప్రాధాన్యత ఇవ్వడం. 

7. లాభాలకంటే కస్టమర్ల నమ్మకం ముఖ్యంగా భావించడం. 


ఈ మౌలిక సూత్రాలపైన కళ్లం గ్రూపు సంస్థలు పనిచేస్తున్నాయి. ఈ సూత్రాలన్నీ నేను నాన్నగారి 
వద్ద నేర్చుకున్నాను వ్యాపారంలో విలువలు కోల్పోతే, పతనం తప్ప, ప్రగతి ఉండదు. 


వ్యాపారసంస్థ చిక్కుపడ్డ జుట్టులాంటిది. దువ్వెనతో జాగ్రత్తగా చిక్కుతీయాలి తప్ప, చిక్కుపడిందని 
విసుక్కోకూడదు. అంతేకాదు ఎవరి చిక్కు వాళ్ళే తీసుకోవాలి. ఒకరి చిక్కును మరొకరు తీసే ప్రయత్నం 
చేయకూడదు. కళ్లం గ్రూపు సంస్థల్లో ఎవరి పని వారిదే! మరొకరి జోక్యం ఉండదు. 


Financial Discipline, Accountability ఉంటే సంస్థల్లో మెరుగైన ఫలితాలు వసాయి. 
పనితీరు బాగుంటే బ్యాంకులు కూడ స్వచృందంగా ముందుకొచ్చి, కోరినంత అప్పునిస్తాయి. 
నాన్నగారికున్న వ్యక్తిగత పరపతి, మంచితనం, నిజాయితీని మూలపెట్టుబడిగా మార్చి, బ్యాంకులిచ్చిన 
అప్పులను సద్వినియోగం చేసి, సంస్థలను అభివృద్ధి చేశాం. అప్పులు తీర్చేశాం. ఇది నాన్నగారికెంతో 
సంతృప్తిని, సంతోషాన్ని కల్గించింది. 


151|Page 


వేయి పున్నముల వెలుగు కళ్లం హరనాథరెడ్డి 


నాన్నగారి ఆత్మవిశ్వాసం, ధైర్యం చాలా గొప్పవి. ఒకసారి మిల్లులో అగ్ని ప్రమాదం జరిగింది. లక్షల్లో 
ఆస్తినష్టం సంభవించింది. పోలీసులు వచ్చారు. "హరనాథరెడ్డిగారూ! ఈ అగ్నిపమాదానికి మీరే 
బాధ్యులు. మీరు విచారణకు రావాల్సి ఉంటుంది." అని హెచ్చరించారు. ఇందుకు నాన్నగారు ఏ మాత్రం 
భయపడలేదు. వెంటనే కుటుంబ సభ్యులందరితో సమావేశం నిర్వహించారు. పరిస్థితిని వివరించారు. 
"పోలీసుల విషయం నాకు వదిలేయండి. ఏదైనా కొత్త ప్రాజెక్టు ప్రారంభిద్దాం! ఆలోచించండి" అన్నారు. 
మేమంతా ఆశ్చర్యపోయాం. ఇంతటి వత్తిడిలో కూడ నాన్నగారు రేపటి గురించి ఆలోచిస్తున్నారంటే 
వారిని చూచి మేం నేర్చుకోవాల్సింది ఎంతో ఉందనుకున్నాం. 


నాన్నగారి ఆరోగ్యం దెబ్బతిన్నప్పుడు ఒక సంవత్సరంపాటు నేను వ్యాపారమంతా వదలివేసి, 
నాన్నగారి వద్దనే ఉండవలసి వచ్చింది. నాన్నగారు క్రమంగా కోలుకున్నారు. వ్యక్తిగత పర్యవేక్షణ 
లేకపోవడంతో వ్యాపారం కుంటుపడింది. ఈ దశలో మళ్ళీ గాట్లో పెట్టడం కోసం ఆంధ్రా బ్యాంకు 
నాశ్రయించాం. ఆంధ్రా బ్యాంకు నాన్నగారికి అమ్మయితే నాకు నాయనమ్మలాంటిది. అయినా అప్పు 
ఇవ్వడానికి ముప్ప తిప్పలు పెట్టారు. అన్నింటినీ అధిగమించి, నాన్నగారు సంతోషించే విధంగా 
వ్యాపారాన్ని అభివృద్ధి చేశాం. 


సమాజంలాగే వ్యాపారంలోనూ కాలానుగుణంగా మార్చులు అవసరం. ఆ మార్పుల్ని 
అంగీకరించకపోతే, వ్యాపారంలో రాణించలేం. కుటుంబం కూడ అలాంటిదే! కుటుంబ సభ్యులకు స్వేచ్చ 
ఉండాలి. నాన్నగారికి 70 సం॥ వ్యాపారానుభవముంది. వారి అనుభవాలు మాలాంటి వాళ్ళకు పాఠ్య 
గ్రంథాలు లాంటివి. నాన్నగారు ఆర్థిక విషయాల్లో చాలా కఠినంగా ఉండేవారు. 


కుటుంబ సభ్యులకైనా బంధువులకైనా ఒకటే రూలు- ప్రతి పైసాకు లెక్క చెప్పాల్సిందే! ఇది సంస్థల 
అభివృద్ధికి ఎంతో దోహదపడింది. ఇంటి వద్దనే తండ్రీ కొడుకులం, వ్యాపారంలో ఎవరి ఆలోచనలు 
వారివే! 


కొన్ని సందర్భాల్లో నాన్నగారికి నచ్చచెప్పడం కోసం ఘర్షణపడ్డాను. మనసులో బాధపడేవాణ్ణి. కాని 
తగిన కార్యాచరణతో నాన్నగారిని సంతోషపెట్టేవాణ్డి. 


నన్ను చాలామంది మిత్రులు అడుగుతుంటారు "మోహన్‌ రెడ్డీ! అంత పెద్ద వ్యాపారవేత్త కొడుకువి. 
ఏమిటీ? ఇంత సింపుల్‌ గా ఉంటావు. మంచి కారు కూడ కొనుక్కోలేవా?" అని! వెంటనే నేను "చేసే 
పనుల్లో స్టేటస్‌ ఉండాలి కాని, కారుల్లో, ఇళ్ళల్లో ఏముంది." అనేవాణ్ణి! ఈ మాటలు మా నాన్నగారికి 
చేరేవి. తన క్రమశిక్షణ, నాలో చూసుకొని అనందించేవారు. 

నాన్నగారికి పని ముఖ్యం. తర్వాత ఫలితం ముఖ్యం. టైంను ప్రాణాధికంగా చూసుకునేవారు. నన్ను 
ఒక బిడ్డగాకంటే తన ఆశయాల కనుగుణంగా పెంచారు. నేను నాన్నగారి చట్రంలో ఇమడటానికి 
చాలాకాలం పట్టింది. ఇప్పుడు నా పిల్లలు నా చట్రంలో ఇముడుతారో? లేదో? కాలం నిర్ణయిస్తుంది. 


బి.కాం పూర్తయ్యాక నేను, నాన్నగారు ఏ.సి. కాలేజిలో బిియల్‌. చేశాం. సాయంత్రం క్లాసులు. 
ఇద్దరం కలిసే వెళ్ళేవాళ్ళం. ఇలా వెళ్ళడం సినిమాల్లో దృశ్యాలు కళ్ళముందు మెదిలేవి. నాన్నగారి చదువు 
కారణంగా వ్యాపారాలు దెబ్బతిన్నాయి. అందుకు నన్ను బి.యల్‌. మాన్పించి, తాను చదివారు. 
"చిన్నవాడివి నిన్ను చదివించి, ఆయన మానుకోవాలికాని, నిన్ను మాన్పించడమేమిటి? నువ్వు అందుకు 
బాధపడటం లేదా?" అని మిత్రులడిగారు. "నేను బాధపడటం లేదు. గర్వపడుతున్నాను" అన్నాను. 
ఎందుకంటే ఏదైనా అనుకంటే అది నెరవేరేదాక అహర్నిశలు శ్రమించే తత్త్వం నాన్నగారిది. కాబట్టి 
చదువు విషయంలో ఆయన తపనను గుర్తించాను. నేను మానుకున్నందువల్ల నాకు నష్టంకల్లి ఉండవచ్చు. 
కాని నాన్నగారు చదువుకోవడంవల్ల, సమాజంలో వారి ప్రతిష్ట పెరిగింది. వాని పట్టుదల నలుగురికీ 
తెలిసింది. యువతరానికి స్ఫూర్తిదాయకంగా నిలిచింది. తర్వాత నాన్నగారు అడ్వొకేట్లా పేరు రిజిస్టరు 
చేయించుకొని, గుంటూరు కోర్టులో ప్రాక్టీసు చేయడం, కేసులు వాదించడం, కుటుంబ సభ్యులందరికీ 
చెప్పలేనంత ఆనందం కల్పించింది. ప్రస్తుతం సంగీతం నేర్చుకుంటున్నారు. 


ఆరోగ్యం కోసం యోగా సనాలు వేస్తున్నారు. చిన్నతనం నుండీ తన స్వభావానికి అనుగుణంగా 
అడిగిన వారికి లేదనకుండా ధాన ధర్మాలు చేస్తున్నారు. అయితే "అపాత్ర దానం వద్దని" నేను సలహా 
ఇచ్చాను. అందుకోసం "కళ్లం హరనాథరెడ్డి ఛారిటీస్‌"ను స్థాపించాం. మంచి పనులు చేస్తున్నాం. 
"సమాజం మనకెంతో ఇచ్చింది సమాజానికి మనమేం ఇచ్చాం" - అనే నాన్నగారి ఆలోచన నుండి 
ఛారిటీస్‌ పుట్టింది. ఇంజనీరింగ్‌ కాలేజి స్థాపన జరిగింది. అన్నీ నాన్నగారి ఆశయాల కనుగుణంగా 
నడుస్తున్నాయి. 

నాన్నగారి ఆనందమే మా ఆనందం. నాన్నగారి సంతృప్తే మా సంతృప్తి నాన్నగారి ఆలోచనను 
ఆచరణలో పెట్టేందుకు, కంపెనీల్లో పనిచేసే భాగస్తులు, డైరెక్టర్లు, సిబ్బంది, కార్మికులు అందరూ 
సమానమేనని చెప్పడానికి 'FAaMIly Functions' నిర్వహిస్తున్నాం. ఈ సంస్థ మనది. 


మనమంతా ఒకటే! అనే భావాన్ని కల్పించాం. నాన్నగారికి యిష్టమైన సూక్తులన్నీ నిత్యం ఫ్యాక్టరీల 
గోడలమీద చూసూ, ఆచరిస్తూ, మమ్మల్ని మేం సరిదిద్దుకోవడానికి ప్రయత్నిస్తున్నాము. 


నాన్నగారు వ్యవసాయదారుని కుమారుడు. వారు స్వయంకృషితో వ్యాపారవేత్తగా ఎదిగారు. 
ఎందర్నో చేరదీశారు. జీవితాన్ని ప్రసాదించారు. వేలాదిమంది కార్మికులు బ్రతుకుతున్నారు. మేమందరం 
వారిని "ప్రముఖ పారిశ్రామికవేత్తగా చూడాలన్నది మా కల. మా ఆకాంక్ష. అందుకు తగిన 
కార్యాచరణతో వారి సూచనలతో ముందుకు సాగుతాం. 


శ్రీ కళ్ళం హరనాథరెడ్డి దంపతులను సత్మరిస్తున్న అతిథులు, పెద్దలు 

శ్రీమతి కళ్లం ప్రత్యూష 
177/0 కళ్లం మోహనరెడ్డి 


మా కుటుంబానికి దేవుడు 


మాది నెల్లూరు జిల్లా విడవలూరు నాన్న శేషారెడ్డిగారు వ్యవసాయదారుడు. నేను యం.ఏ. (ఇంగ్లీషు) 
చదివాను నేను హరనాథరెడ్డిగారి కోడలినయినా, మామయయ్యగారు నన్ను కూతురులాగే చూస్తుంటారు. 
మా కుటుంబ యజమానిగా వారు మాకు దేవుడు. వారి మాట అందరికీ శిరోధార్యం. చెప్పిన పని 
చెయ్యడమే తప్ప, ఎందుకు అని అడగం. ఆ అవసరం లేదు. మామయ్యగారే ఒకటికి నాలుగుసార్లు 
ఆలోచించి పనిచెబుతారు. చేస్తాం. అంతే! ఎవరికీ, ఏలోటూ రానివ్వరు. ఎదుటివారిని అర్ధం చేసుకొని, 
వారి మనస్తత్వానికి అనుగుణంగా నడుచుకోవడం మామయ్య గారికి తెలిసిన మహత్తర విద్య, అమ్మ, 
నాన్నలకంటే, మామయ్యగారికే అన్ని విషయాలు చెబుతుంటాను అతిథిమర్యాదలకు వారిచ్చే ప్రాధాన్యత 
గమనించాను. మామయ్యగారి గౌరవానికి తగినట్లుగా నడుచుకుంటాను. నేను. యల్‌కె.జి. నుండి 
యం.వి. వరకు ఇంగ్లీషు మీడియంలో చదివాను నేను పెరిగిన వాతావరణానికి పూర్తిగా భిన్నమైన 
వాతావరణంలో నేను కోడలిగా ఇమిడిపోయాను. అందుకు అత్తయ్యగారు చూపే ఆత్మీయత, 
మామయ్యగారి అభిమానం ముఖ్యకారణం మావారు మోహనరెడ్డిగారు రాముడైతే, మామయ్యగారు 
దశరథుడు. తండ్రీకొడుకుల అన్యోన్యత అపురూపం, మాతోపాటు, బంధుమిత్రులందర్నీ ప్రేమించడం, 
సాయం చేయడం మామయ్యగారి పరోపకారగుణానికి నిదర్శనం. 


మామయ్య, అత్తయ్య లిద్దరూ మాకు కొండంత అండ అలాంటివారు ఈ కాలంలో అరుదుగా 
ఉంటారు. మాకు ముగ్గురు సంతానం. అమ్మాయి భార్గవి. ఫ్యాషన్‌ డిజైనింగ్‌ నిపుణురాలు. అల్లుడు 
బొమ్మారెడ్డి వంశీకృష్ణ, హైదరాబాద్‌ వాస్తవ్యులు బొమ్మారెడ్డి మురళ్లీమోహనైడ్డి, ఉమాదేవిగార్ల 
కుమారుడు. హైదరాబాద్లో యువ పారిశ్రామికవేత్త. ఇద్దరు అబ్బాయిలు, హరమోహన్‌ మాధుర్‌, 
హరమోహన్‌ భరద్వాజ. వీళ్ళిద్దరూ ఇంజనీర్లు కావడానికి మామయ్యగారి స్ఫూర్తే కారణం. 

కళ్లం విజయలక్ష్మి 
₹గ7,//0 బి.వి. కృష్ణారెడ్డి 


నేను హరనాథరెడ్డిగారి పెద్ద కుమార్తెను నా పేరు విజయలక్ష్మి చిన్నతనం నుండీ నాన్నంటే యిష్టం 
అమ్మంటే ప్రాణం. ఇంట్లో నాన్న ఓ సింహస్వప్నం. వారి క్రమశిక్షణ అలాంటిది. కుటుంబ విషయాల్లోనే 
కాదు; వ్యాపారంలోనూ, సామాజిక సేవలోనూ నాన్నగారు ఓ రోల్‌ మోడల్‌ వారు కొన్ని విలువలకు 
కట్టుబడి నడుచుకునేవారు. 


బాల్యం నుండీ నాన్నగారి ప్రేమను చవిచూశాం. ఇంట్లో నాన్నమాటకు ఎదురులేదు. అమ్మయినా, 
మేమయినా వారు చెప్పింది చెయ్యడమే మా పని నాన్న వ్యాపారరీత్యా బిజీగా ఉండేవారు. కుటుంబ 
వ్యవహారాలన్నీ అమ్మే చూసుకునేది. దీంతో మేము అమ్మకు బాగా దగ్గరయ్యాం మాకు కావలసినవాటిని 
మా ద్వారా అమ్మే అడిగేది. నాన్న మమ్మల్ని ఏలోటూ లేకుండా పెంచారు. చదువు విషయంలో ఎంతో 
శ్రద్ధ వహించారు. నాన్నకు "స్త్రీ విద్య" అంటే ఎంతో యిష్టం. నేను బి.ఏ. పాసయ్యాను. అందరి 
ఆడపిల్లల్లాగే నాకూ సంబంధాలు చూడటం మొదలయింది. అమ్మనాన్నల ఇష్టమే నా ఇష్టం. 


1985 మే 8వ తేదీన జి.వి. కృష్ణారెడ్డిగారితో నాకు వివాహమైంది. మా వారు ఇండియన్‌ నేవీలో 
ఆఫీసర్‌ కేంద్ర ప్రభుత్వద్యోగి. ఉద్యోగరీత్యా మావారితోపాటు బొంబాయి, వైజాగ్‌ తదితర ప్రాంతాల్లో 
ఉన్నాను. 1992లో నాన్నగారి కోరికమేరకు గుంటూరు వచ్చారు. కళ్లం గ్రూపు సంస్థల్లో భాగస్వామిగా 
చేరారు. నేను కూడ 1997 నుండి 2003 వరకు కొన్ని వ్యాపార బాధ్యతలు నిర్వహించాను. తర్వాత 
మానేశాను. అన్ని విషయాల్లో మావారు నాకు పూర్తి స్వేచృనిచ్చేవారు. నాన్నగారంటే మా వారికి ఎంతో 
గౌరవం. వారి ఆదర్శభావాలను, జీవిత విలువలను దగ్గరగా గమనించి, వాన్నగారి నుండి మేం స్ఫూర్తి 
పొందాము "Depth of Knowledge అంటే నాన్నగారిని చూస్తే తెలుస్తుంది. చిన్నతనం నుండి 
స్వయం కృషితో పైకి రావడం వలన వారి అనుభవాలే వారికి పాఠ్యగ్రంథాలయ్యాయి. 


నాన్నగారిది జాలిగుండె. దయాగుణం వారి మాటల్లోనూ, చేతల్లోనూ తొణికిసలాడుతుంది. 
తనతోపాటు పనిచేసిన స్నేహితులకు, వాళ్ళ పిల్లలకు, కుటుంబాలకు కొండంత అండంగా నిలిచిన 
పరోపకారి నాన్న పేదవాళ్ళ కష్టాలు నాన్నకు బాగా తెలుసు కనుకొనే తమ సంస్థల్లో పనిచేసే వర్కర్లను 
ఉద్యోగులందర్నీ ప్రేమగా పలకరిస్తారు. సమస్యలు తెలుసుకుంటారు. వెంటనే ఇబ్బందులు తొలగిస్తారు. 
దీంతో వారికి నాన్నంటే ఓ ఆపద్భాంధవుడిలా కన్పించేవారు. ఆ గౌరవంతో కష్టపడి పనిచేసేవారు. 
సంస్థల్ని లాభాల బాటలో నడిపేవారు. 

కార్మికులు, ఉద్యోగులు, యాజమాన్యం మధ్య దూరం ఉండకూడ దన్నది నాన్నగారి సిద్ధాంతం 
అందుకు ప్రతినెల అందరితో "ఫ్యామిలీ మీట్‌" నిర్వహించేవారు. అరమరికలు లేకుండా అందరూ 
ఆనందంగా గడిపేవారు. నాన్నగారి వ్యాపార లక్షణాలన్నీ అన్నయ్యకు వచ్చాయి. 


అన్నయ్యకు, బంధువులకు వ్యాపారబాధ్యతలు అప్పగించి, నాన్నగారు తన కిష్టమైన సామాజిక, 
కళారంగాల సేవకు అంకితం కావడం నాకెంతో ఆనందం కల్గించింది. 


నాకు ఇద్దరు సంతానం. కుమారుడు నితిన్‌ స్వీడన్లో సాఫ్ట్వేర్‌ ఇంజనీరు కుమార్తె నమత అమెరికాలో 
డాక్టర్‌. నమ్రత డాక్టర్‌ కావడానికి నాన్నగారి ప్రోత్సాహమే కారణం. అల్లుడు సుశీల్‌ కుమార్రెడ్డి 
అమెరికాలో పిహెచ్‌ .డి. చేసి ఉద్యోగం చేస్తున్నాడు. 


నాన్నగారి నుండి మేం నేర్చుకున్న విలువలు మమ్మల్ని సంస్కారవంతులుగా చేశాయి. నాన్నగారి 
విలువల్ని పిల్లలకు నేర్చి, సంస్కారవంతులుగా తీర్చిదిద్దాం. మా పిల్లలకు తాతయ్యంటే ఎంతో గౌరవం. 
ఇష్టం. 


ప్రస్తుతం ఇంటి వద్దనే ఉంటూ కుటుంబ విషయాలు చూసుకుంటున్నాను. పుస్తకాలు చదవడం, 
సంగీతం వినడం, పిల్లలతో మాట్లాడటం, నా దినచర్య. కొత్త విషయాలను తెలుసుకోవడమంటే నాకు 
ఆసక్తి ఎక్కువ. నాన్నగారిలాగే సమాజ సేవ చేయాలని నా కోరిక. మా వారితో నా జీవితం సంతోషంగా 
సాగిపోతుంది. 


శ్రీ కళ్ళం మోహనరెడ్డి దంపతులచే గణపతి, నవగ్రహ 
ఆయుష్‌ హోమ నిర్వహణ 

శ్రీ గుర్రం వెంకటకృష్ణారెడ్డి (జి.వి.3. రెడ్డి) 
జె.యండి., కళ్లం స్పిన్నింగ్‌ మిల్స్‌, 
కుండుబాదు, ప్రకాశం జిల్లా, ఫోన్‌ 989997493 


నేను హరనాథరెడ్డిగారి పెద్దల్లుణ్ణి ఆంధ్రాయూనివర్శిటీలో మెరైన్‌ ఇంజనీరింగ్‌ చదివాను. గోల్డ్‌ 
మెడల్‌ సాధించాను. ఇంగ్లండులో యం.టెక్‌. చేశాను ఎలిజబెత్‌ రాణి చేతులు మీదుగా గోల్లు మెడల్‌ 
అందుకున్నాను. లోనావాలా, బాంబే, విశాఖ, పూనా, బెంగుళూరు వగైరా చోట్ల ఇండియన్‌ నేవీలో 
ఇంజనీరుగా కొంతకాలం పనిచేశాను మామయ్యగారి ఆహ్వానం మేరకు కళ్లం స్పిన్నింగ్‌ మిల్లు జె. 
యం.డి.గా బాధ్యతలు స్వీకరించాను. మామయ్యగారు స్వయంకృషితో, క్రమశిక్షణతో ఎదిగి, వ్యాపార 
వేత్తగా స్థిరపడ్డారు. నేను క్రమశిక్షణ కల్గిన ఉద్యోగం చేసివచ్చినందున ఇద్దరి అభిప్రాయాలు భావాలూ 
కలిశాయి. కళ్లం గ్రూపు సంస్థల అభివృద్ధికి నా సూచనలను మామయ్యగారు స్వీకరించేవారు. ట్రేడింగ్‌ 
నుండి మాన్యుఫాక్యరింగ్కు సంస్థలను నడపడంలో మామయ్యగారికి నూతన ఆలోచనలు కల్గించడంలో 
మా కృషి ఉంది. 


మామయ్యగారిని ఎవరితోనూ పోల్చలేం. ఆయన ఓ యూనిక్‌ పర్సనాలిటీ ఉన్నతవ్యక్తిత్వం గల 
మేధావి. నిజాయితీ, నిర్భీతి వారి ఆస్తి ఎదుటివాళ్ల మనసులో ఏముందో ఇట్టే పసిగట్టగల సునిశితదృష్టి 
వారిది. ఎవరినైనా సరే, ఎంతటివారినైనా నేరుగా కలవడం, నిర్మొహమాటంగా మాట్లాడటం, 
అనుకున్నది సాధించడం వారినైజం అధికారుల్ని తన మంచితనంతో ప్రసన్నం చేసుకోవడంలో వారికి 
వారే సాటి. తాననుకున్న సమయంలోనే పనులు చేయించుకోవడం వారికే సాధ్యం. 


1985 మే 8న హరనాథరెడ్డిగారి పెద్దకుమార్తె విజయలక్ష్మితో నా వివాహం అయింది. అప్పటి నుండి 
నన్ను అల్లుడిగా కాకుండా, కొడుకులాగా చూచుకుంటున్న పెద్దమనసు వారిది. ఇంటివద్ద అత్తయ్య, 
మామయ్యల ప్రేమ మరువలేనిది. విధినిర్వహణలో మామయ్యగారు నాకు వ్యాపార నైపుణ్యాలు నేర్చిన 
గురువు. వారి మార్గదర్శకత్వం జీవితాంతం మాకు ఉండాలి. వందలాదిమందికి అన్నం పెడుతున్న 
మామయ్యగారు మరింత ఆరోగ్యవంతులై అన్ని సంస్థలకూ పెద్దదిక్కుగా ఉందాలి. 

మొవ్వా సుజాత 
117/0 మొవ్వా ఉమాశంకరరెడ్డి 


నేను హరనాథరెడ్డిగారి రెండవ కుమార్తెను. నా పేరు సుజాత. బి.యస్‌.సి చదివాను. 1989లో డా॥ 
ఉమాశంకరరెడ్డిగారితో వివాహమైంది. మాకు ఇద్దరమ్మాయిలు. పెద్దమ్మాయి మోనిక, చిన్నమ్మాయి 
యోగిత. 


చిన్నప్పటి నుండి నాన్నంటే నాకెంతో ఇష్టం. నాన్న నా సొంతం అనుకునేదాన్ని, ఎందుకో 
చెప్పలేనుకాని, అమ్మకంటే నాన్నే ముఖ్యమనుకునేదాన్ని. 


నాన్నగారికి కోపం తెలియదు. వ్యాపారపరంగా తీరిక లేకపోయినా, ఇంటికొస్తే మమ్మల్ని ఎంతో 
ప్రేమగా దగ్గరకు తీసేవారు. ఏం కావాలో అడిగేవారు. వాటిని వెంటనే తెచ్చి ఇచ్చేవారు. మమ్మల్ని 
ఏలోటూ లేకుండా పెంచారు. చదివించారు. 


పెళ్ళయ్యాక నాన్నగారికి దూరమయ్యాను. అమ్మకు దగ్గరయ్యాను మా మంచిచెడ్డలన్నీ అమ్మ 
చూసేది. అమ్మకు ఓర్పు ఎక్కువ. నాన్న స్పీడు, అమ్మ స్లో, అమ్మకు తమ్ముళ్ళు అన్నయ్యలు అండగా 
ఉండేవాళ్ళు. మామయ్య వెంకటేశ్వరెడ్డి నాన్నగారికి సర్వం. అమ్మ ఎంతపనైనా విసుగు లేకుండా చేసేది. 
ఒక్కోసారి అర్ధరాత్రి చుట్టాలొచ్చినా, నాన్నగారి స్నేహితులొచ్చినా, అప్పటికప్పుడు అన్నం వండి, కూరలు 
చేసి అన్నపూర్ణలా వడ్డించేది. మా అమ్మ త్యాగం గొప్పది. అమ్మ మా కుటుంబానికి దీపస్తంభంలాంటిది. 
దీపంవెలుగు లాగే అమ్మకూడ నవ్వుతూనే పనులు చేసేది. అరమరికలు లేకుండా అందర్నీ ప్రేమగా 
దగ్గరకు తీసేది 


నాకు "ఫ్యామిలీ లైఫ్‌" ఇష్టం. వ్యాపార విషయాల్లో ఆసక్తి లేదు. మా అన్నయ్య, వదినలు మా 
కుటుంబానికి గొప్పఆస్తి. వదినగారు నాన్నకు కూతురుతో సమానం. ఆస్తిపాస్తులకంటే అభిమానం, 
ఆత్మీయత, అనుబంధాలు గొప్పవని నాన్న చెబుతుండేవారు. కనుకనే బంధువులందర్నీ చేరదీసి, 
ఆనందంగా బ్రతకడానికి దారి చూపారు. మా కుటుంబాల్లో ఆడవాళ్ళ త్యాగం గొప్పది. మా అమ్మే. 
అందుకు ఉదాహరణ. 


Saar టట Sid er టీ 


a. = టికి తు ప్రా 


4, 

డా॥ మొవ్వా ఉమాశంకరరెడ్డి, జ.యం.డి. 
కళ్లం హరనాథరెడ్డి ఇనిస్టిట్యూట్‌ అఫ్‌ టెక్నాలజీ (11), 
చౌడవరం, గుంటూరు, ఫోన్‌: 9491073337 


మా స్వగ్రామం మోదుకూరు మాది వ్యవసాయ కుటుంబం. నేను బెనారస్‌ హిందూ యూనివర్శిటీలో 
యం యసి, పిహెచ్‌ డి. చేశాను. 1984 నుండి 24 సంవత్సరాలు వాకాడు NBKRC గుంటూరు 
RVRJC, మైలవరం లక్కిరెడ్డి బాలిరెడ్డి ఇంజనీరింగ్‌ కళాశాలల్లో పనిచేశాను. హరనాథరెడ్డిగారి 
కుమార్తె సుజాతతో వివాహమయ్యాక, మామయ్యగారు నన్ను ఎంతో గౌరవంతో తమ కుటుంబంలోనికి 
ఆహ్వానించారు. బాగా చదువుకున్నవారన్నా, కష్టపడి పైకివచ్చినవారన్నా మామయ్యగారికి ఎంతో 
అభిమానం. 


2010లో గుంటూరుకు సమీపంలోని చౌడవరం వద్ద మామయ్యగారు తన పేరుతోనే ఇంజనీరింగ్‌ 
కళాశాలను స్థాపించారు. అప్పటికే ఇంజనీరింగ్‌ విద్యాబోధనలో 24 సం॥లు అనుభమున్న నన్ను 
కళాశాలకు డైరెక్టర్‌ గా నియమించి, నిర్వహణ బాధ్యతలు అప్పగించారు. మామయ్యగారు ఏ 
ఆశయాలతో కళాశాల ప్రారంభించారో, ఆ ఆశయసాధన కోసం నేను, ప్రిన్సిపల్‌, లెక్చరర్లు, సిబ్బంది 
అంకిత భావంతో పనిచేస్తున్నాం. మామయ్యగారు తరుచూ కళాశాలను సందర్శిస్తుంటారు. పనితీరును 
పర్యవేక్షిస్తుంటారు. ఉదయం 9 గం॥లకే కళాశాలకు వచ్చి, విద్యార్థుల సమస్యలు, ఇబ్బందులు 
తెలుసుకుంటారు. వెంటనే సంబంధిత సిబ్బందిని పిలిపించి, పరిష్కరిస్తారు. విద్యార్థులతో కలసి 
ముచ్చటిస్తారు. తమ స్వీయానుభవాలు వివరిస్తూ, గొప్పవారి జీవితాల్లోని ముఖ్యఘట్టాలను ప్రస్తావిస్తూ 
వారికి చక్కని సందేశం యిస్తారు. ప్రతి ఒక్కరూ జీవితంలో లక్ష్యసాధన కోసం పనిచేయాలంటారు. 
అనుకున్న గమ్యాన్ని (గోల్‌) చేరే వరకు అవిశ్రాంతంగా కృషి చేయాలంటారు. మామయ్యగారి మాటలు 
విని చాలామంది విద్యార్థులు ప్రభావితులై, ఇవాళ ఉన్నత స్థానాల్లో మంచి ఉద్యోగాలు చేస్తూ ఆనందంగా 
ఉన్నారు. కళాశాలకు వచ్చి మామయ్యగారిని కలసి, ధన్యవాదాలు చెబుతుంటారు. విద్యార్థుల 
సంస్కారాన్ని చూచి మామయ్యగారు ఎంతో సంతోషిస్తారు. మామయ్యగారికి విద్యపట్ల అపారగౌరవం. 
విద్యతోనే వ్యవస్థ బాగుపడుతుందని వారి నమ్మకం. కాబట్టి విద్యాసంస్థను స్థాపించినప్పుడు మంచి 
అధ్యాపకులతో Quality Education ను అందించాలన్నది వారి ధ్యేయం. అందుకనుగుణంగానే 
కళాశాల బోధనా సిబ్బంది నియామకంలో రాజీపడకుండా, ప్రతిభ, సామర్థ్యాలున్న వారికే ప్రాధాన్యత 
ఇచ్చారు. ప్రస్తుతం కళాశాలలో వివిధ డిపార్ట్మెంట్‌ లో పిహెచ్‌ డి చేసిన లెక్చరర్లు 30మంది వివిధ 
హోదాల్లో పనిచేస్తున్నారు. అంతేకాదు. మామయ్యగారు స్వయంగా క్లాసుల వద్దకు వెళ్ళి "ఎలా 
జరుగుతున్నాయి. క్లాసులు? మీకు పాఠాలు బాగా అర్ధమవుతున్నాయా? ప్రాక్టికల్స్‌ బాగా చేస్తున్నారా? 

వసతులు బావున్నాయా?" అని అడిగి సమాచారం రాబడతారు. ఎవరైనా ఫలానా లెర్బరర్‌ చెప్పేది అర్ధం 
కావడం లేదంటే, వెంటనే ప్రిన్సిపల్లారిని, లెకృరర్ను పిలిచి, "నాన్నా! మీరు పిల్లలకు అర్థమయ్యేలా 
చెప్పాలి. అందుకు బాగా ప్రిపేరై రావాలి. పాఠం చెప్పే అదృష్టం సామాన్యమైంది కాదు" అని మంచిగా 
చెప్పి పంపిసారు. 


తెలివైన విద్యార్థుల్ని, పేద విద్యార్థుల్ని ప్రోత్సహించడం కోసం మామయ్య గారు ప్రతియేటా 20. లక్షల 
రూపాయలు మెరిట్‌ స్కాలర్షిప్పులు ఇస్తున్నారు. విద్యార్థుల్లో సాంకేతిక నైపుణ్యాలను పెంచడం కోసం 
"గోబరీనా" కంపెనీతో ఒప్పందం చేసుకున్నాం. వారు చక్కని తర్చీదు ఇస్తున్నారు. దేశంలోని ప్రముఖ 
కంపెనీలు నేరుగా కాలేజికి వచ్చి "క్యాంపస్‌ సెలక్షన్‌" ద్వారా ఉద్యోగ నియామకాలు చేయడం విద్యార్థుల 
కెంతో ఉత్సాహాన్నిస్తుంది. ప్రాంగణమంతా పచ్చనిచెట్లతో ఆహాదంగా ఉండేందుకు ఆరు వేల మొక్కల్ని 
నాటాం. విద్యార్థులకు క్రీడల్లో, యోగాసనాల్లో ఇతర ఆటల్లో శిక్షణ ఇచ్చేందుకు ఫిజికల్‌ డైరెక్టర్లను 
నియమించాం. అందుకు అన్ని వసతులుతో 'జిమ్‌'ను కూడ ప్రారంభించాం అన్ని కళాశాలలకంటే వెనుక 
ప్రారంభించినా, జిల్లాలోని ఇంజనీరింగ్‌ కళాశాలల్లో మూడవ స్టానం సాధించాం. అగ్రస్థానానికి చేరడమే 
మా లక్ష్యం అందుకు అహర్నిశలు శ్రమిస్తున్నాము. 


కళాశాలకు NAAC 'A' - 3.2 CGPA గుర్తింపు లభించడం, NBA సర్టిఫికెట్‌ రావడం 
మా కృషికి నిదర్శనంగా భావిస్తున్నాం. పాలకవర్గం సూచనతో మంచి ఫలితాలు సాధించిన 
డిపార్ట్మెంట్కు బహూకరించేందుకు మామయ్యగారు "రోలింగ్‌ షీల్లు"ను తయారుచేయించి, ప్రతి 
ఏటా ఇస్తున్నారు. కళాశాల అభివృద్ధికి ఉపయోగపడే సలహాలు ఎవరిచ్చినా మామయ్యగారు 
స్వీకరిస్తారు. ఆ విషయంలో కళాశాల సిబ్బంది నిర్ణయాలకు ఎంతో విలువ యిస్తారు. 
ప్రభుత్వోద్యోగుల్లాగే ప్రతినెల ఒకటవ తేదీ జీతాలు చెల్లిస్తున్నాం. _H1Tను ఒక ఉత్తమ ఇంజనీరింగ్‌ 
కాలేజిగా అభివృద్ధిచేసి, డీమ్డ్‌ యూనివర్శిటీ చేయాలన్న మామయ్యగారి కలను త్వరలోనే సాకారం 
చేసాం. 


చివరగా ఒక మాట! మామయ్య, అత్తయ్యగార్ల ముద్దుల మనుమరాళ్ళు మోనిక, యోగిత ఇద్దరూ 
ఇంజనీర్లే, పెద్దమ్మాయి తాతగారిలాగే ప్రతిభావంతురాలు, బెంగుళూరులో ఫ్లిప్‌ కార్ట్‌' కంపెనీలో సాఫ్ట్వేర్‌ 
ఇంజనీర్‌. రెండవ అమ్మాయి యోగిత KHITలో B.Tech చదివి M. Tech. చెస్తుంది. మా శ్రీమతి 
సుజాత తండ్రికి తగిన తనయ. మామయ్య, అత్తయ్యగార్ల ఆశీస్సులతో ఆనందంగా ఉన్నాం. 

Living ౮426401 


If we should do the job of introducing our Grandpa, we may miss a few 
things We heat about him from our elder generations. They speak about his 
austerity and his towering personality He has all the qualities of a Genuine 
individualty Nobody could portray him better than us 


Zielions of aspiring qualities, enormous amount of hard work, infinite 
selfless acts, endless constructive thoughts, boundless love, multi-faceted 
personality is what my Grandpa is all about. 


Success is a ladder you cannot climb with your hands in your pockets. For 
about seven decades he has been Guiding and Leading 50 many individuals 


and organisations. Many families are surviving under his patronage 


My Grandpa faced all the challenges that time, fate and destiny set for 
him. Hailing from a farmer's family he rose to great heights. Making a mark 
on the world is hard with a smile on his face and with courage in his heart he 
moulded his life and career. 


He has all the attributes of a perfect gentleman, a professional with 
human touch, an eminent Educationist, a Philontheropist, and Architect by 
exposure, a Lawyer by requirement and a humanitarian by heart and a 


genius. 


Every step in his life he walked to learn, made him build the castle of fame 
and name. Sunrise and Sunset are two marks in a day to measure his hard 
work. He strictly followed the ticking of the clock right from his childhood. 
We adjust our clock according to him. 


My Grandpa had a vision. Vision must be continued with venture. 
Venture is triggered by dreams. It is not sufficient to have a dream. Dreams 
should be channelized into a plan and then execution takes place. 

My Grandpa channelized his dreams and exectuted them meticulously 
and became a great industrialist. 


My Grandpa proved that meticulous, Punctual and Disciplined persons 
are always good administrators. In his 83 fruitful years of his successful career 
he has been a pillar of support to many. He is a man made of sterner stuff His 


straight forwardness is not realised by some 


We as Grand Sons and Grand Daughters are blessed to have him as our 
Grandpa, and we promise that we will live up to his expectations His 


achievements in his profession and in social and cultural spheres has inspired 


us. 
Your's Lovingly 
Kallam Hara Mohan Maadhur Gurram Nithin 
Kallam Hara Mohan Bharadwaj Gurram Namratha 
Kallam Bhargavi Movva Mounica 
Movva Yogitha 


న్‌ 


“నా జీవనయానం” స్వీయచరిత్రను ఆవిష్కరిస్తున్న ఇండియన్‌ బ్యాంక్‌ ఎగ్జిక్యూటివ్‌ డైరెక్టర్‌ 
శ్రీ యం,కె. భట్టాచార్య, యితర ప్రముఖులు 

కళ్లం రంగారెడ్డి, సామ్రాజ్యం ,ఓబులనాయుడుపాలెం, గుంటూరు. ఫోన్‌: 9949827656 


మా స్వగ్రామం నర్సాయపాలెం. మా నాన్నగారు నాగిరెడ్డి వ్యవసాయదారుడు. నేను కళ్లం 
హరనాథరెడ్డి గారి చిననాన్న కుమారుడును. నాకు హరనాథరెడ్డిగారి మేనకోడలు సామ్రాజ్యంగారితో 
వివాహమైంది. మాకు ముగ్గురు అమ్మాయిలు. 


నాకు చిన్నతనం నుండి వ్యవసాయం యిష్టం లాభసాటి పంటలువేసి సంపాదించాను. చెరుకూరులో 
సినిమాహాలు నిర్మించాను. 1996లో తుఫాను కారణంగా వ్యవసాయంలో తీవ్రనష్టం వచ్చింది. 
సినిమాహాలు అమ్మేశాను. ఆస్తినీ అమ్మి అప్పులు తీర్చాను కట్టుబట్టలతో అన్నయ్యగారి దగ్గరకు వచ్చాను. 
ఏమిటి? ఎందుకు? అని అడగకుండానే నన్ను చేరదీశారు. బ్రతుకుతెరువు చూపించారు. పొలం పనిలో 
నాకున్న అనుభవం దృష్ట్యా, వారి అదీనంలో ఉన్న భూములన్నింటినీ సాగుచేయమన్నారు. 
సాయపడమన్నారు. నా నిజాయితీ వారికి తెలుసు నన్ను ఓ మనిషిగా దిద్దితీర్చి, సమాజంలో గౌరవ 
స్థానం కల్పించారు. నీతి, నిజాయితీతో, కష్టపడి బ్రతకాలనే వారి జీవిత సూత్రం మాకందరికీ శిరోధార్యం. 
ఒక అబద్ధం కోసం 16 అబద్దాలు ఆడటంకంటే తొలి అబద్ధం ఆడకుంటే జీవితం సాఫీగా సాగుతుందనే 
వారి విలువైన సూచన అందరూ ఆచరించదగ్గది. మంచిని ప్రేమించడం, చెడుకు దూరంగా ఉందటం 
వారి వ్యక్తిత్వం. పరస్త్రీలను అక్క చెల్లెళ్ళుగా చూడాలనే వారి మహోన్నత సంస్కారానికి మనం 
నమస్కరించాల్సిందే! 


ప్రస్తుతం నేను జాతీయ రహదారి ప్రక్కన ఉన్న ఓబులునాయుడుపాలెంలో ఉంటున్నాను. వారి 
వ్యవసాయ భూముల పర్యవేక్షణ బాధ్యత నాదే! వారి సూచనలు, సలహాలతో నడుచుకుంటాను. మా 
ముగ్గురమ్మాయిల భాస్కరి, జ్యోతి, మాధవి పెళ్ళిళ్ళు వారి చలువతోనే జరిగాయి. మా కుటుంబానికి 
దైవసమానుడు. నిత్య స్ఫూర్తిప్రదాత. 


మామయ్యలాంటి వారు కోటికొక్కరే! 


నేను హరనాథరెడ్డి మామయ్యగారి అక్క కుమార్తెను. ఏడవ తరగతి చదివాను. మా వారు 
వ్యవసాయంలో పూర్తిగా నష్టపోయి, అప్పులుపాలై, మావయ్యగారి దగ్గరకు వచ్చినప్పుడు పెద్దమనసుతో 
దగ్గరకు తీశారు. ధైర్యం చెప్పారు. తమ వ్యవసాయ భూముల భాధ్యత అప్పగించారు. ఇవాళ మా 
ఉన్నతస్థితికి మావయ్యగారే కారణం వారి చలువతోనే హాయిగా బ్రతుకుతున్నాం వారు నాకు 
మేనమామగా కంటే తండ్రితో సమానులు మా అమ్మ, నాయనలను మామయ్య, అక్కయ్య 
(సుబ్బాయమ్మగారు) గార్లలో చూసుకుంటాం. 

మా మామయ్యలాంటి వ్యక్తులు కోటికొకరు ఉంటారు. వారి హృదయసంస్కారం గొప్పది. 
ఉదయాన్నే మా అమ్మమ్మ, తాతయ్యలకు (చలమారెడ్డి, వెంకట సుబ్బమ్మ) నమస్కరించి, బయటకు 
వెళారు. మా కుమార్తెలను సొంత బిడ్డలుగా చూసి, కట్న, కానుకలు లేకుండా పెండ్లిళ్ళు జరిపించారు. 
అంత గొప్పవ్యక్తి మా మేనమామ అని చెప్పుకోవడం కన్నా గొప్ప ఆస్తి, ఆనందం మరొకటి లేదు. 


శ్రీమతి పోలూరి మాధవీలత, 
శ్యామలానగర్‌, గుంటూరు. 


లోకంలో ఎందరో గొప్పవాళ్ళ గురించి వింటాం. పుస్తకాల్లో చదువుతుంటాం. కాని మన 
కళ్ళముందున్న గొప్ప వాళ్ళను గుర్తించం. 


పెదనాన్నగారు Sell Made Mn స్వయం కృషితో ఉన్నత శిఖరాలు చేరిన గొప్ప వ్యక్తి. "He 13 
one of the Greatest Person in my personal view. అందరి సంక్షేమం ఆయన లక్ష్యం 
కనుకనే తనతోపాటు బంధువులు, మిత్రులందర్నీ చేరదీశారు. పైకి తీసుకవచ్చారు. పెదనాన్నగారి 
సహాయంవల్లనే మా కుటుంబం ఇవాళ ఆనందంగా ఉంది. నాన్న రంగారెడ్డిగారు పెదనాన్నకు 
నమ్మినబంటు. మా కుటుంబానికి పెదనాన్నగారే దైవం. 


పెదనాన్న తన 'స్వీయచరిత్రను రాయాలన్న ఉద్దేశాన్ని నాతో చెప్పారు. అందుకు నా సహకారం 
కోరారు. మహద్భాగ్యంగా భావించాను. పెదనాన్నగారు చెబుతుంటే నేను రాయడం, సవరణలు 
చేయడం, Fair Copy రాయడం, స్వీయచరిత్రకు ఒక రూపం ఇవ్వడానికి ఏడు సంవత్సరాలు 
పట్టింది. పెదనాన్న తమ జీవితంలో కొన్ని సంఘటనలు చెబుతుంటే నా శరీరం పులకించేది పెదనాన్న 
గొప్పతనాన్ని చూచి ఆశ్చర్యపోయేదాన్ని, పుస్తకం అచ్చయ్యాక, పదిమంది చదివి, పెదనాన్న జీవితాన్ని 
స్ఫూర్తిగా తీసుకొని, హరనాథరెడ్డి పెదనాన్నలాగా, ఉన్నతశిఖరాలు చేరగలిగితే నా శ్రమ ఫలించినట్లే! 
పెదనాన్నకు నిండుమనస్సుతో నమస్కరిస్తున్నాను. 


సెల్‌: 9989997494 

హరనాథరెడ్డిగారు మా బావగారు. మా పెద్దక్కయ్య భర్త. మా స్వగ్రామం రమణాయపాలెం. 
నాన్నగారు పేదరైతు. 


నేను యస్‌.యస్‌.యల్‌.సి. పరీక్షలు రాసి, ఫలితాలకోసం ఎదురుచూస్తూ, గుంటూరు వెళ్ళీ 
బావగారిని కలిశాను. "ఏరా, ఏం చేస్తావ్‌? చదువుకుంటావా? వ్యాపారం చేస్తావా?" అని అడిగారు. యస్‌ 
యస్‌.యల్‌.సి. పాసై తెలుగు పండిట్‌ టైనింగ్కు దరఖాస్తు చేసుకుందామనుకున్నాను. అయితే బావగారు 
నన్ను తమ కమీషన్‌ వ్యాపారంలో భాగస్వామిని చేయదల్బుకొని, 1968 ఆగష్టు 12న గుంటూరు 
తీసుకెళ్ళారు. 1973 దాకా కమీషన్‌ కొట్టులోనే పనిచేస్తూ బావగారింట్లోనే భోంచేస్తుందేవాణ్ణి. 1973 
జనవరిలో జిన్నింగ్‌ మిల్లు రాట్నాలు అద్దెకు తీసుకొని కాటన్‌ వ్యాపారం ప్రారంభించారు. అక్కడ 
బాధ్యతలు నాకు అప్పగించారు. 1979 వరకు బావగారితో కలసి ఎంతో కష్టపడి కాటన్‌ వ్యాపారాన్ని 
బాగా అభివృద్ధి చేశాను. అంకిరెడ్డిపాలెంలో సొంతమిల్లు నిర్మాణం జరిగింది. 2003లో కళ్లం స్పిన్నింగ్‌ 
మిల్స్‌ పేరుతో పబ్లిక్‌ లిమిటెడ్డా మార్చాం. ఐదు వేలమంది షేర్‌ హోల్దర్లున్నారు. ప్రతి ఏటా డివిడెంట్లు 
ప్రకటిస్తూ వ్యాపారాన్ని అభివృద్ధి చేశాం దేశంలోనే నెంబరు వన్‌ దూదిగా (లింట్‌) మా మిల్లు ప్రొడక్షన్కు 
గుర్తింపు సాధించాం. 


మేము ప్రతినిత్యం ఆయన పేరు తలుచుకున్న తర్వాతనే పని ప్రారంభిస్తాం. వారి మనస్తత్వాన్ని అర్ధం 
చేసుకుంటే, వారు చెప్పే మంచిమాటల్ని చిత్తశుద్దితో ఆచరిస్తే జీవితంలో ఎవరైనా ఉన్నతస్థితికి చేరడం 
ఖాయం. అందుకు మా కుటుంబమే నిదర్శనం. 


మా అన్నదమ్ములకు జన్మనిచ్చింది మా తల్లిదండ్రులే అయినా, జీవితాన్నిచ్చి, సమాజంలో గౌరవాన్ని 
పెంచింది మాత్రం మా బావగారేనని చెప్పడానికి గర్వపడుతున్నాం. వారు లేకుండా మేము లేము. మా 
అభివృద్ధిలో, మా ఆనందంలో, వారికున్న మంచి పేరులో 99 శాతం వారిది. ఒక్కశాతం మాత్రమే మాది. 

పోలూరి శివనాగేంద్రం (శివమృ 
117/0 పోలూరి వెంకటేశ్వరెడ్డి 


భగవంతుడిచ్చిన బాబాయి 


నేను హరనాథరెడ్డిగారి మూడవ అన్నయ్య కుమార్తెను. మా స్వగ్రామం రమణాయపాలెం. మా నాన్న 
కళ్లం గోవిందరెడ్డి అమ్మ రాఘవమ్మ. మాది పేద వ్యవసాయ కుటుంబం. 


నాకు జన్మనిచ్చింది అమ్మా, నాన్నే అయినా, నన్నుపెంచి, పెద్దచేసి, పెళ్ళిచేసి, జీవితాన్నిచ్చింది. 
మాత్రం బాబాయిగారే! హరనాథరెడ్డిగారు నాకు భగవంతుడిచ్చిన బాబాయి, నన్ను తన 
కుమార్తెలతోపాటు సమానంగా, సొంత కుమార్తెగానే చూసేవారు అందరికీ మా పెద్దమ్మాయి అని 
పరిచయం చేసేవారు. బాబాయిలాంటి గొప్పవ్యక్తి నాకు తెలిసి మరొకరు లేదు. వారి చలువవల్లే మేల 
హాయిగా బతుకుతున్నాం. మా వారు వెంకటేశ్వరరెడ్డిగారు బాబాయిగారు ఒకరి కొకరు ప్రాణంగా 
ఉందేవారు. మా వారంటే బాబాయికి ప్రాణం. 1974మే లో మా వివాహమయ్యాక 16 సం॥లు బాబాయి 
గారింట్లోనే ఉన్నాం. బాబాయి, పిన్నిగార్ల ఆత్మీయతకు ఇంతకంటే నిదర్శనం ఏం కావాలి? పిన్నిగారు 
అమ్మ తర్వాత అమ్మంత గొప్పది. 


మా పిల్లలిద్దరూ బాబాయిగారి మిల్లుల్లోనే పనిచేస్తున్నారు. వేణుగోపాలరెడ్డి ఆయిల్‌ మిల్లులో, 
గోవర్ధనరెడ్డి వీవింగ్‌ మిల్లులో ముఖ్య బాధ్యతలు నిర్వహిస్తూ తాతయ్యగారికి ఎంతో ఆనందాన్ని, తృప్తిని 
కల్గిస్తున్నారు. బాబాయి, పిన్నిగార్ల ఆశీస్సులు మాకు భగవంతుడిచ్చిన ఆస్తి! 


శ్రీ కళ్ళం హరనాథరెడ్డి దంపతులచే ఆయుష్‌ హోమ నిర్వహణ 

కళ్లం శ్రీనివాసరెడ్డి 

ఎగ్జిక్యూటివ్‌ డైరెక్టర్‌ 

కళ్లం బ్రదర్స్‌ కాటన్‌ మిల్స్‌ పై॥ లి॥ 
గుంటూరు. 

సెల్‌: 9866308399 


మా నాన్న కళ్లం వీరారెడ్డిగారు. హరనాథరెడ్డిగారికి స్వయానా అన్నయ్య. మా స్వగ్రామం 
రమణాయపాలెం. పేద వ్యవసాయ కుటుంబం. 1974లో బాబాయి హరనాథరెడ్డిగారు మమ్మల్ని 
గుంటూరు తీసుకు వచ్చారు. పెద్దచదువులు చదివించాలనుకున్నారు. 9వ తరగతితో చదువు మానేశాను. 
వెంటనే వ్యాపారరంగంలోకి తీసుకువచ్చారు. మెళకువలు నేర్పారు. ఇవాళ మేము ఫలానా అని 
చెప్పుకోవడానికి బాబాయిగారే కారణం. వ్యాపారరంగంలో వారి అడుగుజాడల్లో నడుస్తున్నాం. వారి 
పేరు, ప్రతిష్టలకు భంగం రాకుండా దక్షతతో వ్యాపారం చేసుకుంటున్నాం. మా అభివృద్ధికి వారే కారణం. 
విధి నిర్వహణలో విఫలమైతే కోప్పడటం వారి నైజం. అది మా మంచికోరి వచ్చే కోపమని మాకు తెలుసు 
వెంటనే చేరబిలిచి, నచ్చచెప్పడం వారి శాంతస్వభావానికి నిదర్శనం మిల్లులో పనిచేసే దిగువస్థాయి 
వర్కర్‌ నుండి పైస్థాయి ఉద్యోగి వరకు వారిని గౌరవిస్తున్నారంటే మచ్చలేని వారి వ్యక్తిత్వం ప్రధాన 


కారణం. 


బాబాయి మా కుటుంబానికి ఆరాధ్యుడు. మార్గదర్శి. మేం చదువుకోలేదనే పెద్దాయన కోరికను మా 
పిల్లల ద్వారా తీర్చి, బాబాయి పిన్నిగార్లకు ఆనందం కల్లిస్తాం. వారి దివ్యమైన ఆశీస్సులు తీసుకుంటాం. 


శ్రీ కళ్ళం హరనాథరెడ్డి దంపతులచే ఆయుష్‌ హోమం పూర్తాహూతి 

శ్రీ పోలూరి సాంబిరెడ్డి 
కళ్లం స్పిన్నింగ్‌ మిల్స్‌, గుంటూరు. 
సెల్‌: 7382297279 


హరనాథరెడ్డిగారు మా బావగారు ప్రస్తుతం నా వయస్సు 57 సంగ. నేను స్పిన్నింగ్‌ మిల్లులో 
జిన్నింగ్‌ విభాగాన్ని పర్యవేక్షిస్తుంటాను. మాది రమణాయపాలెం మా నాన్న రామిరెడ్డి పేద వ్యవసాయ 
కుటుంబం. మా కుటుంబ పరిస్థితిని గమనించి 1972లో బావగారు నన్ను గుంటూరు తీసుకొచ్చి, తన 
కమీషన్‌ వ్యాపారంలో భాగస్వామిని చేశారు. 


బావగారు లేకపోతే మేము లేము. మాకే కాదు. ఇవాళ వేలాదిమందికి అన్నం పెడుతున్న అన్నదాత 
శ్రమదాత. అందరికీ స్ఫూర్తిప్రదాత భగవంతుడే హరనాథరెడ్డిగారి రూపంలో నిత్యం మమ్మల్ని 
పలకరిస్తూ, పనిచేయిసూ, ప్రోత్సహిస్తూ ఉంటారు. "మన అని సమ్మితే ప్రాణమిచ్చే స్వభావం వారిది. 
మేం ఏడుగురు సంతానం ముగ్గురన్నదమ్ములం, నలుగురు అక్కలు మా తోబుట్టువులు. మా 
కుటుంబాలన్నీ వారి చలువవల్లే హాయిగా ఉన్నాయి. తన బిడ్డల్లాగే మమ్మల్ని చేరదీసి మా పిల్లలకు 
చదువులు చెప్పించి, మంచి భవిష్యత్తును ప్రసాదించిన మహోపకారి మా బావగారు. 


సద్దుణాలఖని 


అరిషడ్వర్గము గెల్చితీవు "హరనాథాఖ్యా!" స్థిత ప్రజ్ఞతన్‌ 
సరియౌనిన్నన, సద్దుణాలఖనివై సాగించి వ్యాపారమున్‌ 
స్థిరసంకల్పముతో, "వటుండు" జగముల్‌ స్పేష్టమ్ముగా పెద్దుచున్‌ 
గరిమన్‌ జాటిన రీతి నీవెదిగితే! కష్టాలకు న్నోర్చుచుని. 


మాటలు మంచి ముత్యములె! మానసమా! మకరందమౌర! పూ 
బాటలె చూపు కార్యములు; ప్రాభవమా! అసమానమే! ఎదా 
హాటక సద్మమై తనరు, ఆశయమా! హితమాచరించుటే! 

నాటి తరాల మించి 'హరనాథ! వినమ్రత, నైతిక మార్గమెంచితే! 


- కలవకొలను సూర్యనారాయణ, ప్రముఖ కవి 
శ్యామలానగర్‌, గుంటూరు. 9849268659 

కు య 0 


శ్రీ పోలూరి పుల్లారెడ్డి 

కళ్లం ఆయిల్‌ అండ్‌ అగ్రోమిల్స్‌, 
డోకిపర్రు, గుంటూరు జిల్లా, 
ఫోన్‌: 058463915187 


అంతా వారిచేతి చలువే! 


చదువులేని నన్ను ప్రేమతో చేరదీసి, తన వ్యాపారంలో భాగస్వామినిచేసి, మా కుటుంబం 
సంతోషంగా బ్రతకడానికి మా బావగారు హరనాథరెడ్డిగారే కారణం. వారికి నేనూ, మా కుటుంబం 
ఎంతో బుణపడి ఉంటుంది. 


మా చెల్లెలు వెంకట సుబ్బాయమ్మను వివాహం చేసుకోవడంతో హరనాథరెడ్డిగారితో బంధుత్వం 
ఏర్పడింది. ఆ బంధుత్వం కారణంగానే నన్ను గుంటూరు తీసుకు వచ్చారు. వారి వ్యాపారంలో కొన్ని 
పనులు అప్పగించారు. చెప్పిన పనిని నిజాయితీగా నిక్కచ్చిగా చేసే నన్ను మరింత దగ్గరకు తీశారు. 
'డోకిపర్రు'లో కళ్లం ఆయిల్‌ అండ్‌ అగ్రోమిల్లు బాధ్యతలు నాకు అప్పగించారు. మిల్లు లాభాలబాటలో 
నడిచింది. అందుక్కారణం బావగారి సలహాలే. చెప్పింది చేయడమే నా పని. క్రమశిక్షణ, కాలాన్ని 
సద్వినియోగం చేసుకోవడం వారు నేర్చినవే! చదువుకోమని చెప్పినా నేను వినలేదు. తొలుత వేలిముద్ర 
వేసే నేను, తర్వాత సంతకం నేర్చుకున్నాను. అదీ వారి చలవే! నా తమ్ముళ్ళు వెంకటేశ్వరరెడ్డి, సాంబిరెడ్డి, 
వారి కుమారులు వేణుగోపాలరెడ్డి, గోవర్ధనరెడ్డి బావగారి మిల్లుల్లోనే పనిచేస్తూ, హాయిగా 
బ్రతుకుతున్నారంటే అది బావగారి చలవె! 


మా బావ అని నేను గొప్పగా చెప్పడం కాదుగానీ, ఆయన చెప్పినవన్నీ చేస్తే ఎవరైనా 
గొప్పవాళ్ళవుతారు. ఇది నేను అనుభవంతో చెబుతున్నమాట. 


“నా జీవనయానం” ఆవిష్కరణ సభలో విశ్వహిందూ పరిషత్‌ కార్యవర్గం, కార్యకర్తలను సత్మరిస్తున శ్రీ హరనాథరెడ్డిగారు 

డా॥ బీరం సుందరరావు 
ప్రముఖకవి, రిటైర్డ్‌ లెక్చరర్‌. 
చీరాల. సెల్‌: 705 9848039080 


కొంతమంది జన్మతః గొప్పవాళ్ళుగా పుడతారు. ఇంకొంతమంది స్వయం కృషితో గొప్ప 
వాళ్ళవుతారు. మరికొంత మందికి గొప్పతనం ఆపాదింపబడుతుంది. తమకుతామే గొప్ప 
వాళ్ళమనుకుంటారు మరికొందరు. 


వీటిలో రెండవ కోవకు చెందినవారు మాన్యశ్రీ కళ్లం హరనాథరెడ్డిగారు. స్వీయప్రతిభ వారి పెట్టుబడి. 
స్వయంకృషి ఆయన ఆస్తి పట్టుదల వారికి ప్రాణం నిరంతరం శ్రమదీక్ష వారికి శ్రీరామరక్ష, ఆత్మ 
విశ్వాసం ఆయనచేతి ఆయుధం నీతి, నిజాయితీలు వారికి తరగని వనరులు. మోసాన్ని సహించని 
బుజువర్తనం వారిది. అబద్దాన్ని అంగీకరించని వ్యక్తిత్వం ఆయనిది. భవిష్యత్తును అంచనా వేయగలిగే 
దూరదృష్టివారిది. నమ్మకం, ధైర్యం ఉంటే దేన్నైనా సాధించవచ్చని నిరూపించిన విజయ ప్రస్థానం 
హరనాథరెడ్డిగారికి మేలిమి ఆభరణమైంది. 


ప్రకాశం జిల్లాలోని ఓ మారుమూల పల్లెటూరు (రమణాయపాలెం)లో పుట్టిన హరనాథరెడ్డిగారు. 
పల్లెటూరు నుండి పట్టణానికి వచ్చారు. పారిశ్రామికవేత్తగా ఎదిగారు. ఎదిగేకొద్దీ వినయంతో ఒదిగారు. 
వివేకంతో అడుగు వేశారు. కష్ట, నష్టాలను భరించారు. పెద్దల సహకారం పొందారు. మెళకువలు 
నేర్చుకున్నారు. తానెంచుకున్న దారిలో "జీవనయానం" సాగించారు. నడిచిన ప్రతి మలుపులోనూ గెలుపు 
జెండా ఎగరేశారు. 


జీవితాన్ని సున్నా దగ్గర ప్రారంభించిన హరనాథరెడ్డిగారు స్వయం కృషితో ఒకటవ స్థానంలో 
నిలిచారు. అంకెల్లో మొదటిది ఒకటి. ఒకటికి కుడిప్రక్కన సున్నాలు చేరిస్తే అంకె సంఖ్య అవుతుంది 
(1,00,00,000) ఎడమ ప్రక్కన చేరిస్తే (000,00,00,1) ఒకటి, ఒకటిగానే ఉంటుంది. అంటే ఒకటి 
ఉంటేనే సున్నాలకు విలువ. ఒకటి లేకపోతే సున్నాలకు విలువ శూన్యం. ఇది సంఖ్యాశాస్త్రం. 


శ్రీ హరనాథరెడ్డిగారికి ఈ శాస్త్రహస్యం బాగా తెలుసు కనుకనే, తను నడిచేదారిలో మరికొందరికి 
నడక నేర్పారు. ఆత్మీయుల్ని చేరదీశారు. ఆప్తల్ని అక్కున చేర్చుకున్నారు. స్నేహితులకు చోటిచ్చారు. 
బంధువుల్ని ఆదరించారు. మాట కలిస్తే, వ్యక్తత్వం నచ్చితే ప్రాణమిచ్చారు. తనతోపాటు వేలదిమంది 
కార్మికులకు, ఉద్యోగులకు అన్నం పెడుతున్నారు. అవసరాలు తీరుస్తున్నారు. 

అందుకే మహాకవి శ్రీశ్రీ 
" శమైక జీవన సౌందర్యానికి సమానమైన లేనేలేదని" అన్నారు. 


ఈ శ్రమజీవన సౌందర్యానికి నిజమైన నిర్వచనం హరనాథరెడ్డిగారు. తాను శ్రమిస్తూ, శ్రమ 
విలువను తనతో పనిచేసే కార్మికులకు తెలియచేస్తూ ముందుకు సాగారు. ఒక్కోమెట్టు ఎక్కారు. ఉన్నత 
శిఖరాన్ని చేరారు. ఈ విజయం తనది కాదని, తనతో పనిచేసే అందరిదీ అని చాటి చెప్పారు. చిన్న 
కమీషన్‌ కొట్టుతో ప్రారంభించి, ఇవాళ యాభైకి పైగా సంస్థలతో విరాజిల్లుతున్న "కళ్లం గ్రూపు సంస్థలకు 
అధినేతగా, అగ్రశ్రేణి పారిశ్రామికవేత్తగా గుర్తింపు పొందారు. పండి వాలిన పంటచేసు "కళ్లం "గా మారితే 
రైతుకు ఆనందం. "పంట కళ్లం" లాంటి "కళ్లం" వారి కళ్ళల్లో దయ, జాలి, మానవత తొణికిసలాడు 
తుంటాయి. "బ్రతుకు బ్రతకనివ్వు" అనే పెద్దల మాటను "బ్రతుకు - బ్రతుకునివ్వు"గా మార్చి వ్యాపార 
సూత్రాలకు కొత్త భాష్యం చెప్పారు. 


కళ్లం హరనాథరెడ్డిగారు తమ స్వీయచరిత్ర "నా జీవనయానం" ముద్రణ విషయంలో నా సహకారం 
కోరారు. మాన్యశ్రీ పెద్ది సత్యనారాయణగారు నా పేరు సూచించారు. "నా జీవనయానాన్ని" పఠన 
యోగ్యంగా తయారు చేయడానికి శ్రీ హరనాథరెడ్డిగారి కుటుంబ సభ్యులు, నేను, మోడుగుల రవికృష్ణ 
గారు, శ్రీమతి పోలూరి మాధవీలతగారు. ఎంతో శ్రమించాం. విలువల్ని ప్రేమించే వ్యాపారవేత్తలు, 
ఉపాధ్యాయులు, సమాజంలోని వివిధ రంగాల ప్రముఖులు, విద్యార్థులు. "నా జీవనయానం" తప్పక 
చదవాలి. ముఖ్యంగా యువతీయువకులకు ఈ పుస్తకం మార్గదర్శకంగా నిలుస్తుంది. మంచి పుస్తకాలను 
ప్రేమించే పాఠకులు మనసుపెట్టి చదివితే "నా జీవనయానం"లో ఎన్నో సంఘటనలు మనల్ని ప్రభావితం 
చేస్తాయి. జాలి, దయ, మానవత్వం, మమకారం పరోపకారం, కఠోర శ్రమ, క్రమశిక్షణ, బుజువర్తన, 
నీతి, నిజాయితీవంటి సామాజిక విలువల్లో ఏదో ఒకటి మన ఆలోచనా సరళిని మార్చి, మంచి మార్గంలో 
నడిచేందుకు దోహదపడతాయి. 


శ్రీ కళ్లం హరనాథరెడ్డి, వెంకట సుబ్బాయమ్మ దంపతులకు సహస్ర పూర్ణ చంద్ర దర్శనోత్సవం 
సందర్భంగా ప్రచురిస్తున్న అభినందన సంచిక, "" ప్రముఖుల అభిప్రాయాలు 'దారిదీపాలు'ా నిలిచి, 
మనకు కొత్తవెలుగును ప్రసాదిసాయి. ఈ సంచిక పాఠకుల గుండెల్నిమీటే విపంచిక కావాలని 
కోరుకుంటున్నాను. 


Pe} 

2019 — వవీల్‌ 17, 18, /9మరయు 22 తేదీలు 


లోకంలో పెద్దలు "శతాయుష్మానృవ" అని ఆశీర్వదిస్తుంటారు. ఇక్కడ శతము అంటే వంద అని 
కాదు. అనంతము అని అర్థం వైద్యనాథుడు తన "జాతక పారిజాతము" అనే గ్రంథంలో "సరాణాం, 
కుంజరాణాంతు వింశోత్తర శతం విదుః" అని పేర్కొన్నారు. అంటే మనుష్యులకు ఏనుగులకు 120 సం॥ 
ఆయువు వుంటుంది. జాతకపద్ధతి ప్రకారం సూర్యుడిని 6 సం॥, చంద్రుడికి 10 సం॥ కుజుడికి 7 సం॥, 
బుధునికి 17 పం॥, కేతువుకు 7 సం॥, శుక్రుడికి 20 సం॥ మొత్తం కలిపితే 120 సంవత్సరాలు అంటే 
నవగ్రహాలు సూర్యుని చుట్టూ ఒకసారి తిరిగివస్తే 120 సంవత్సరాలు సవగ్రహ శాంతిహోమంతో 120 
సం॥ జీవించిన వారిని అదృష్టజాతకులంటారు. సవగ్రహాలు రెండో అనృతంలోని ప్రవేశించి, అన్ని 
గ్రహాలు అనుకూలిస్తే అతడు మరో 120 సంవత్సరాలు జీవిస్తాడని శాస్త్రాలు చెబుతున్నాయి. 120 సం॥ 
పైబడి జీవించేవాళ్ళను అవతారపురుషులని, కారణజన్ములని, బుషిశ్రేష్ణులని లోకం కొనియాడుతుంది. 


సహజంగా లోకంలో షష్టిపూర్తి, సప్తతి, అకీతి, సహస్ర పూర్ణచంద్ర దర్శనోత్సవాలను వేదపండితులు 
శాస్త్రోక్తంగా నిర్వహిస్తుంటారు. అంటే 59 సం॥ నిండి 60వ సంవత్సరంలోకి ప్రవేశించే సందర్భంలో, 
జన్మనక్షత్రాన్ని బట్టిగాని పంచాంగం ప్రకారం తిథి, వార, నక్షణాలు కలిసిన ఒక మంచిరోజున కాని షష్టి 
పూర్తి వేడుకను నిర్వహిస్తారు. దంపతులిద్దరూ ఈ వేడుకలో పాల్గొని, ఆకాల మృత్యుభయం నుండి 
రక్షింపబడటానికి షష్టితమాబ్దిశాంతి లేదా ఉగ్రరథశాంతి అనే హోమాన్ని పవిత్రంగా నిర్వహిస్తారు. 

అలాగే 69 సం॥ నుండి 70వ సంవత్సరంలోనికి ప్రవేశించిన వారికి సప్తతి వేడుక నిర్వహిస్తారు. 
దీన్నే భీమరథ శాంతి అని కూడ పిలుస్తారు. అంటే మృత్యువు భీమరథం మీద మానవుడి వద్దకు వస్తుంది. 
మృత్యువును శాంతింపచేసే యజ్ఞమే భీమరథశాంతి హోమం. 79 సం॥ నిండి 80వ సంవత్సరములోకి 
ప్రవేశించిన వారికి అశీతివేడుక నిర్వహిస్తారు. మృత్యువు విజయరథం మీద మానవుడి వద్దకు వస్తుంది. 
దీన్ని శాంతిహోమం అంటారు. 


83 సంవత్సరాల 3 నెలలు నిండిన వారికి సహస్ర పూర్ణచంద్ర దర్శనోత్సవాన్ని నిర్వహిసారు. ఈ 
సందర్భంగా వేదపండితులు అమృతకలశాన్ని ప్రతిష్టిస్తారు. నవగ్రహాలను, అష్టదిక్సాలకులను 
పూజిస్తారు. ఆయురారోగ్య ఐశ్వర్యాలతో 120 సం॥ జీవించడానికి ఒక కుందకు 120 రంధ్రాలు చేసి, 
అమృతకలశంలోని పవిత్ర జలాన్ని కుండలోని 120 రంధ్రాలు ద్వారా ఒకేసారి ఏకధారగా కుటుంబ 
యజమాని దంపతుల శిరస్సు మీద పడేట్లు పండితులు వేదమంత్రాలతో మంగళహారతులిస్తారు. 
అనంతరం బంధుమిత్రులు రస్సు, రాషులు దంపతులను నూతన వస్త్రాలతో ఆత్మీయంగా సత్మరిస్తారు. 
దంపతులిద్దరూ వేదపండితుల శుభాశీస్సులు పొంది, వారిని సగౌరవంగా సత్మరిసారు. 


శ్రీ కళ్లం హరనాథరెడ్డిగారు, వారి ధర్మపత్ని వెంకట సుబ్బాయమ్మ గార్ల సహస్రపూర్ణ చంద్ర 
దర్శనోత్సవ వేడుకలు 2019 ఏప్రిల్‌ 17, 18, 19, 22 తేదీల్లో బుధ, గురు, శుక్ర, సోమవారాలు 
కుటుంబ సభ్యులు. బంధుమిత్రులు, శ్రేయోభిలాషుల సమక్షంలో గుంటూరులో కన్నుల పండువగా 
జరిగాయి. శ్రీ హరనాథరెడ్డిగారి స్వగ్రామం రమణాయపాలెం, నరసాయపాలెం, కొత్తపాలెం, తదితర 
గ్రామాల నుండి విశేషసంఖ్యలో బంధువులు హాజరయ్యారు. గుంటూరు పట్టణానికి చెందిన వివిధ 
రంగాల ప్రముఖులు ఆత్మీయంగా వేడుకలకు విచ్చేశారు. 


జననం నుండి వెయ్యి పున్నములను వీక్షించిన దంపతులకు ఆయురారోగ్య, ఐశ్వర్యప్రాప్తి కలగాలని, 
ఎటువంటి ఒడిదుడుకులు లేకుండా జీవితం ప్రశాంతంగా సాగాలని సహస్రపూర్ణ చంద్ర దర్శన వేడుకను 
జీవితంలో ఎటువంటి ఆనారోగ్యం లేకుండా, ఆర్థిక సమస్యలేకుండా సంతోషంగా జీవించిన దంపతులకు 
షష్టిపూర్తి, సప్తతి, ఆశీతి, సహస్ర పూర్ణ చంద్రదర్శనోత్సవం శతవర్శ ఆయుః పరిపూర్ణ వేడుకలను 
లోకంలో నిర్వహిస్తారు. 


వేదపండితులు ఆధ్వర్యంలో శాస్త్రోక్తంగా ఈ వేడుకలు శ్రీ హరనాథరెడ్డిగారి స్వగృహంలో 17-04- 
2019న స్వస్తిశ్రీ వికారి నామ సంవత్సరం, ఉత్తరాయణ పుణ్యకాలం వసంత బుతువు చైత్రశుద్ధ 
త్రయోదశి బుధవారం ఉత్తరానక్షత్రయుక్త బ్రాహ్మీ ముహూర్తంలో (ప్రాతఃకాలం) ఉదయం 5 గం॥లకు 
ప్రారంభమయ్యాయి. బ్రహ్మశ్రీ కప్పగంతు నరహరిశర్మగారి ఆధ్వర్యంలో 31 మంది వేదపండితులు ఈ 
కార్యక్రమంలో పాల్గొన్నారు. ఉదయం 5 గం॥లకు గోమాతపూజ, గణపతిపూజ, పుణ్యాహవచనం, 

రక్షాబంధనధారణ, మండప దేవతాపూజలు, నవగ్రహ సహిత మండప ఆరాధనలు, మృత్యుంజయ, 
ఆయుష్‌ సూక్త, శ్రీరుద్రపారాయణాలు శాస్త్రోక్తంగా జరిగాయి. సాయంత్రం సహస్రమృత్తికా లింగార్చన 
పూర్వక మహారుద్రాభిషేకం (121) లక్ష్మిగణపతి పూర్వ, ఆదిత్యాది, నవగ్రహ, శ్రీరుద్రహోమాలు, 
నీరాజన మంత్రపుష్పాలు నిర్వహింపబడ్డాయి. అనంతరం తీర, ప్రసాదవినియోగంతో మొదటిరోజు 
కార్యక్రమాలు జయప్రదంగా ముగిశాయి. 


18-04-2019న స్వస్తిశ్రీ వికారినామ సంవత్సరం, ఉత్తరాయణ పుణ్యకాలం వసంత బుతువు 
చైత్రశుద్ధ చతుర్దశి గురువారం హస్తానక్షత్రయుక్త బ్రాహ్మీ ముహూర్తంలో ఉదయం 5 గం॥లకు 
గోపూజతో రెండవ రోజు కార్యక్రమాలు ప్రారంభమయ్యాయి. మండపదేవతపూజలు, సూర్య 
నమస్కారాలు, ఆయుష్‌ సూక్త మృత్యుంజయజపాలు, మండప నవగ్రహదానాలు (దశదానాలు) 
పూర్ణాహూతి, అవభృధస్నానం, వేదాశీర్వచనం, మంగళహారతితో కార్యక్రమాలు ముగిశాయి. 


అనంతరం శ్రీ హరనాథరెడ్డి దంపతులు అతిధులను, బంధుమిత్రులను నూతన వస్తాలతో 
సత్కరించారు. కుటుంబసభ్యులు, అతిథులు, బంధువులు కూడ శ్రీ హరనాథరెడ్డి దంపతులను 
సముచితంగా సత్కరించి, వారి ఆశీస్సులు పొందారు. అనంతరం అందరూ పడ్రసోపేతమైన విందును 
స్వీకరించారు. 


19-04-2019న స్వస్తిశ్రీ వికారినామ సంవత్సరం, ఉత్తరాయణ పుణ్యకాలం వసంత బుతువు 
చైత్రశుద్ధ పూర్ణిమ శుక్రవారం చిత్తానక్షత్రయుక్త శుభముహూర్తంలో సాయంత్రం 06:00 గంజలకు 
గుంటూరు బృందావన్‌ గార్డెన్స్‌ శ్రీ వెంకటేశ్వరస్వామి వారి దేవస్థానంలోని అన్నమయ్య కళావేదికపై 
గుంటూరు. శ్రీ భారతీ ధార్మిక విజ్ఞాన పరిషత్‌ ఆధ్వర్యంలో శ్రీ బొల్లేపల్లి సత్యనారాయణ, లలితాంబ 
దంపతుల పర్యవేక్షణలో సహస్రపూర్ణ చంద్రదర్శన వేడుకలు ఘనంగా జరిగాయి. తొలుత ఆలయ 
ప్రాంగణంలోని యజ్ఞశాలలో బ్రహ్మశ్రీ సన్నిధానం రాము పర్యవేక్షణలో వేదపండితులు ఉదయం 09.30 
నుండి 12:00 గం॥ల వరకు చండీపారాయణం, రుద్రపారాయణం, సాయంత్రం 04:00 గం॥ల నుండి 

06.00 గం॥ల వరకు గణపతి, నవగ్రహ, మృత్యుంజయ హోమం నిర్వహించారు. శ్రీ హరనాథరెడ్డి 
దంపతులచే పూర్ణాహుతి, స్వస్తి ఆశీర్వచన కార్యక్రమాలు నిర్వహించారు. 


అనంతరం శ్రీ వెంకటేశ్వరస్వామివారి దర్శనానంతరం అన్నమయ్య కళావేదికపై జరిగిన 
సహస్రపూర్ణ చంద్రదర్శన అభినందన సత్కార సభకు ప్రముఖ సంఘ సేవకులు శ్రీ నూతలపాటి 
తిరుపతయ్య అధ్యక్షత వహించారు. శ్రీ హరనాథరెడ్డిగారు సంపాదించిన ఆస్తిపాస్తులకంటే సమాజానికి 
వారిచ్చిన సామాజిక విలువలు, సంస్కృతి, సంప్రదాయాలు గొప్పవని తిరుపతయ్యగారు కొనియాడారు. 


భారతీయ సంస్కృతికి జీవనాడివంటి ఉమ్మడి కుటుంబ వ్యవస్థకు, సమష్టి కృషికి, సతృలితాల 
సాధనకు హరనాథరెడ్డిగారి కుటుంబం నిదర్శనంగా నిలుస్తుందన్నారు. శ్రీ వెంకటేశ్వరస్వామి దేవస్థానం 
కమిటీ అధ్యక్షులు శ్రీ చిటిపోతు మస్తానయ్యగారు, ప్రముఖ రంగస్థల నటులు శ్రీ తుర్లపాటి 
రాధాకృష్ణమూర్తిగారు. శ్రీ హరనాథరెడ్డిగారి ఆత్మీయమిత్రులు శ్రీ మోదుగుల పాపిరెడ్డిగారు, ప్రముఖ 
సంగీత విద్వాంసులు, కవి "సరస్వతీపుత్ర" డా॥ భూసురపల్లి వెంకటేశ్వర్లుగారు, గుడివాడ ఎ.యన్‌.ఆర్‌ 
కళాశాల విశ్రాంత ముఖ్య గ్రంథపాలకులు శ్రీ పావులూరి శ్రీనివాసరావుగారు, శ్రీ వెంకట కోటి యోగీంద్ర 
స్వామీజీ (కొండమోడు) తదితరులు శ్రీ రెడ్డిగారి గుణగణాలను, శ్రమజీవన సంస్కృతిని కొనియాడుతూ 
ప్రసంగించారు. 


అనంతరం "భారతీ ధార్మిక విజ్ఞాన పరిషత్‌" వ్యవస్థాపకులు శ్రి థ్రీ బొల్లేపల్లి సత్యనారాయణ లలితాంబ 
దంపతులు శ్రీ హరనాథరెడ్డి కల తులను వేదపండితాశీర్వచనంతో ఘనంగా సత్కరించారు. శ్రీ 
వెంకటేశ్వరస్వామి దేవస్థానం కమిటీవారు ఆత్మీయంగా సత్కరించి స్వామివారి ప్రసాదం అందచేశారు. 
హరనాథరెడ్డిగారి అకు సభ్యులు శ్రి శ్రీ కళ్లం మోహనరెడ్డి ప్రత్యూష దంపతులు, పోలూరి వెంకటేశ్వర 
రెడ్డి దంపతులు, బీ.వి. కృష్ణారెడ్డి దంపతులు, మొవ్వా ఉమాశంకరైడ్డి దంపతులు, కళ్లం నాగిరెడ్డి 
దంపతులు, కళ్లం శ్రీనివాసరెడ్డి దంపతులు, మొవ్వా వెంకటసుబ్బారెడ్డి దంపతులు, కళ్లం రంగారెడ్డి 
దంపతులు, పోలూరి సాంబిరెడ్డి దంపతులు, యస్‌. గోవిందరాజ్‌ దంపతులు గజమాలతో, నూతన 
వస్త్రాలతో నతట్టింది, స్థాంటెరికి రం ఆశీస్సులందుకున్నారు. గుంటూరు సీనియర్‌ సిటిజన్స్‌ వెల్ఫేర్‌ 
అసోసియేషన్‌ తరపున తిరుపతయ్య గారు, దాసరి హనుమంతరావు గారు, వివిధ రంగాల ప్రముఖులు, 
బంధు మిత్రులు హరనాథరెడ్డి దంపతులను ఘనంగా సత్కరించారు. ప్రముఖ రంగస్థల నటులు డా॥ 
నరాలశెట్టి రవికుమార్‌. "సర్వజన హితైషి" బిరుదుతో పాఠనాథరెడ్డిగారిని సత్కరించారు. 


11 ప్రసన్నకవి" ఉన్నం జ్యోతివాసు సర్మాత పత్రాన్ని సమర్పించారు. ప్రముఖ రంగస్థల నటులు కావూరి 
సత్యనారాయణ, రాష్ట్రపతి అవార్డు గ్రహీత వల్లభనేని హనుమంతరావు తదితరులు పసంగించారు. 


అనంతరం తనకు జరిగిన సత్మారానికి శ్రీ హరనాథరెడ్డిగారు ధన్యవాదాలు తెలియజేస్తూ పేర 
కుటుంబంలో పెట్టిన తాను నీతి, నిజాయితీతో, నిరంతర శమతో పట్టుదలతో అనుకున్నది 

సాధించానన్నారు. వ్యాపారంలో విలువలకు ప్రాధాన్యమిచ్చానన్నారు. జన్మనిచ్చిన తల్లిదండ్రులకు. 
తనను ఆదరించి, దారిచూపిన దయామయులైన పెద్దలకు, కుటుంబ సభ్యులకు, బంధువులకు తాను 
జీవితాంతం రుణపడి ఉంటానన్నారు. 83 సం॥ వయస్సులో మా దంపతులిద్దరికీ సహస్రపూర్ణ చంద్ర 
దర్శన వేడుకలను విజయవంతంగా నిర్వహించి, ఆనందం కల్లించిన కుటుంబ సభ్యులకు, ఆత్మీయులకు 
ముఖ్యంగా నిరంతరం తన శ్రేయస్సు కోరే ధార్మిక స్వరూపులు శ్రీ బొల్లేపల్లి సత్యనారాయణ, లలితాంబ 
దంపతులకు కృతజ్ఞతలు చెప్పడం సంస్కారంగా భావిస్తునన్నారు. ప్రముఖకవి డా॥ భీరం సుందరరావు 
సభావ్యాఖ్యాతగా వ్యవహరించారు. 


తొలుత ప్రముఖ ఆధ్యాత్మిక ప్రవచనకర్త, విదుషీమణి డా॥ కోగంటి శ్రీ రంగనాయకి శ్రీ రామాయణ 
ప్రవచనంతో కార్యక్రమం ప్రారంభమై, కళ్లం మోహనరెడ్డి వందన సమర్పణతో ముగిసింది. అందరికీ 
విందు జరిగింది. 


22-04-2019న స్వస్తిశ్రీ వికారి నామ సంవత్సర చైత్రశుద్ధ 
బహుళ తదియ సోమవారం అనురాధ నక్షత్రయుక్త బ్రాహ్మీ 
ముహూర్తంలో సాయంత్రం 06.00 గం॥లకు చౌడవరం "కళ్లం 
టెక్సెల్స్‌" ఆవరణలో. శ్రీ హరనాథరెడ్డిగారి స్వీయచరిత్ర "నా 
జీవనయానం" ఆవిష్కరణోత్సవం అత్యంత వైభవంగా జరిగింది. 
శ్రీ పరాశరం శ్యాంప్రసాదాచార్యులు ఆధ్వర్యంలో వేదపండితులు 
శ్రీ హరనాథరెడ్డి దంపతులకు పూర్ణకుంభంతో స్వాగతం పలికి, 
మిల్లు ప్రాంగణంలోని శ్రీ విజయలక్ష్మీ గణపతి దేవాలయంలో 
విశేష పూజలు నిర్వహించారు. శ్రీ హరనాథరెడ్డి దంపతులచే సప్త 
చిరంజీవి పూజ, విశేష సువాసినీ పూజ, కుంకుమార్చన, 
పంచామృతాభిషేకం, పూర్ణకుంభ విశేష అర్చన జరిగాయి. 
శతాధిక వర్దాయుష్ణును కాంక్షిస్తూ వేదపండితులు శ్రీ హరనాథరెడ్డి దంపతులకు మహదాశీర్వాదాన్ని 
అందచేశారు. 


అనంతరం ఆత్మీయ అతిథులను మంగళ వాద్యాలతో సభావేదిక వద్దకు తీసుకువెళ్ళారు. అతిథులను 
సగౌరవంగా వేదికపైకి ఆహ్వానించారు. 


మూర్చులకు చెప్పటం మాత్రమే చేయగలం, అంతేగాని వారిలో మార్చుతేవటం దుర్లభం. 


"నా జీవనయానం" ఆవిష్కరణ సభకు కళ్లం టెక్స్టైల్స్‌ క.యం.డి. మరియు ఇవొ శ్రీ జి.వి. 
కృష్ణారెడ్డిగారు స్వాగతం (డీనోబ్‌) పలికారు. ఇండియన్‌ బ్యాంకు ఎగ్జిక్యూటివ్‌ డైరెక్టర్‌ శ్రీ యం. 
భట్టాచార్య ప్రసంగిస్తూ శ్రీ రెడ్డిగారిని ఆదర్శ పారిశ్రామికవేత్తగా కొనియాడారు. 

పారిశామిక సంస్థలకు బ్యాంకులకు ఉన్న సత్సంబంధాలకు పారనాథరెడ్డి కొత్త నిర్వవసం 
చెప్పారన్నారు. బ్యాంకుల నుండి బుణం తీసుకోవడం ఎంత ముఖ్యమో, సకాలంలో చెల్లించడమూ అంతే 
ముఖ్యమున్న జీవన సూత్రాన్ని పారిశ్రామికవేత్తలు హరనాథరెడ్డిగారి నుండి నేర్చుకోవాలన్నారు. 


గౌరవ అతిధిగా హాజరైన ఆంధ్రాబ్యాంకు జనరల్‌ మేనేజర్‌ శ్రీ కె. యస్‌. డి. శివవరప్రసాద్‌ 
మాట్లాడుతూ హరనాథరెడ్డిగారికి ఆంధ్రాబ్యాంకుతో 60 ఏళ్ళ సుదీర్హ అనుబంధం ఉందన్నారు. 
ఎటువంటి సెక్యూరిటీ లేకుండా హరనాథరెడ్డిగారికి కోట్లాది రూపాయలు బుణసౌకర్యం కల్పించిన 
ఘనత ఆంధ్రాబ్యాంకుకు దక్కుతుందన్నారు. శ్రీ రెడ్డిగారు తమ బుజువర్తన, నిజాయితీతో సకాలంలో 
బుణాలు చెల్లించి, బ్యాంకు ఉన్నతాధికారుల ప్రశంసలందుకుని, అందరికీ ఆత్మీయులయ్యారన్నారు. 


ప్రత్యేకఅతిథిగా పాల్గొన్న స్టేట్‌ బ్యాంకు ఆఫ్‌ ఇండియా డిప్యుటీ జనరల్‌ మేనేజర్‌ శ్రీ గోవింద హెర్చే 
ప్రసంగిస్తూ హరనాథరెడ్డిగారు వ్యావార రంగంలో మరిన్ని ఉన్నత శిఖరాలు చేరేందుకు భగవంతుడు 


A 


పరిపూర్ణ ఆరోగ్యాన్ని ఐశ్వర్యాన్ని ప్రసాదించాలని, ఆకాంక్షించారు. 


యాక్సిస్‌ బ్యాంకు అసిస్టెంట్‌ వైస్‌-ప్రెసిడెంట్‌ శ్రీ కె.వి.యన్‌. మల్లేశ్వరరావు మాట్లాడుతూ వ్యాపార 
రంగంలో హరనాథరెడ్డిగారు ఒక 'లెజెండ్‌'లాంటి వారన్నారు. యువ పారిశ్రామికవేత్తలు రెడ్డిగారిని 
స్ఫూర్తిగా తీసుకొని విలువలతో కూడిన వ్యాపారవేత్తలుగా ఎదగాలని ఆకాంక్షించారు. 


మాజీ పార్లమెంట్‌ సభ్యులు డా॥ యలమంచిలి శివాజీ హరనాథరెడ్డిగారితో తమ కుటుంబానికి ఉన్న 
అనుబంధాన్ని వివరించారు. 


ఈ సందర్భంగా కళ్లం హరనాథరెడ్డిగారి స్వీయ చరిత్ర "నా జీవనయానం" గ్రంథాన్ని ఇండియన్‌ 
బ్యాంక్‌ ఎగ్జిక్యూటివ్‌ డైరెక్టర్‌ శ్రీ యం.కె. భట్టాచార్య ఆవిష్కరించారు. స్వయంకృషితో ఎదిగి, వ్యాపార 
రంగంలో అందరికీ ఆదర్శప్రాయులైన హరనాథరెడ్డిగారి స్వీయచరిత్ర "నా జీవనయానం" 
ఆవిష్కరించడం అదృష్టంగా భావిస్తున్నానని భట్టాచార్య పేర్కొన్నారు. 


ఇలాంటి రచనలు ముందుతరాల వారికి స్ఫూర్తి దాయకంగా నిలుస్తాయన్నారు. ఈ సందర్భంగా 
హరనాథరెడ్డిగారి దంపతులను సత్మరించి, అభినందించారు. ప్రముఖ కవి డా॥ బీరం సుందరరావు "నా 
జీవనయానం"లోని విశేషాలను వివరించారు. ప్రతి ఒక్కరూ చదివి, నిత్యజీవితంలో ఆచరించదగిన 
విలువైన జీవన సూత్రాలు ఈ పుస్తకంలో ఎన్నో ఉన్నాయన్నారు. ఇది కేవలం స్వీయచరిత్ర 
మాత్రమేకాదని, పేదరికం నుండి పారిశ్రామికవేత్తగా ఎదిగిన నిజాయితీపరుడైన ఓ వ్యాపారి జీవితానికి 
ఈ పుస్తకం అద్దంలాంటిదన్నారు. "నా జీవనయానం" యువ పారిశ్రామికవేత్తలకు ఆదిత్య 
గంధంలాంటిదన్నారు. కార్యక్రమంలో ప్రముఖ పారిశ్రామికవేత్త గోడంపై పుష్యభయ్య చౌదరి, పిన్ని 

ఐ.ఏ.యస్‌. ఆఫీసర్‌ యం.ఆర్‌.నాయక్‌, విశ్వహిందూ పరిషత్‌ జాతీయ నాయకులు వై. రాఘవులు, 
శివస్వామిక వి.యస్‌.యన్‌. మూర్తి, 


కళ్లం స్పిన్నింగ్‌ మిల్స్‌ ఉపాధ్యక్షులు యస్‌.వి. గోవిందరాజ్‌, ప్రముఖ రంగస్థల నటులు డా. 
నరాలశెట్టి రవికుమార్‌, కళ్లం గ్రూప్‌ ఆఫ్‌ మిల్స్క చెందిన పలువురు డైరెక్టర్లు పాల్గొన్నాడు. 


ఈ సందర్భంగా శ్రీ హరనాథరెడ్డి దంపతులు అతిధులను ఆత్మీయంగా సత్కరించారు. శ్రీ 
హరనాథరెడ్డి దంపతులను కుటుంబ సభ్యులు, బంధువులు వివిధ రంగాలకు చెందిన ప్రముఖులు, కళ్లం 
గ్రూపు సంస్థల ఉద్యోగులు, సిబ్బంది ఘనంగా సత్కరించారు. కార్యక్రమాన్ని కళ్లం అగ్రో ప్రాడక్ట్‌ అం 
అయిల్స్‌ పై॥ లి॥ మేనేజింగ్‌ డైరెక్టర్‌ కళ్లం మోహనరెడ్డి, కళ్లం టెక్స్టెల్స్‌ పై॥ లి॥ మేనేజింగ్‌ డైరెక్టర్‌ 
శ్రీపోలూరి వెంకటేశ్వర రెడ్డి, J.M.D., జి.వి. కృష్ణారెడ్డి, ఇంజనీరింగ్‌ కళాశాల అధ్యాపకురాండ్రు బి. 
అనుపమ, బీ. బిందు మాధవి, కళ్లం హరనాథరెడ్డి ఇంజనీరింగ్‌ కాలేజి డైరెక్టర్‌ డా॥ మొవ్వా 
ఉమాశంకరరెడ్డి, కళ్లం బ్రదర్స్‌ కాటన్స్‌ పై॥ లి॥ మేనేజింగ్‌ డైరెక్టర్‌ కళ్లం నాగిరెడ్డి, కళ్లం హౌసింగ్‌ అండ్‌ 
రియల్‌ ఎస్టేట్స్‌ పై॥ లి॥ డైరెక్టర్‌ కళ్లం రంగారెడ్డి నిర్వహించగా ఇంజనీరింగ్‌ కళాశాల అధ్యాపకురాండ్రు 
బి. అనుపమ, బి. బిందుమాధవి. సభావ్యాఖ్యానం చేశారు. 


అనంతరం శ్రీ కళ్లం హరనాథరెడ్డిగారు తమ దంపతులకు నాలుగు రోజులపాటు సహస్రపూర్ణ 
చంద్రదర్శనోత్సవం "లో జరిగిన సత్కారాలకు యిచ్చిన గౌరవానికి, కార్యక్రమాన్ని కన్నుల పండువగా 
నిర్వహించి, తమకు ఆనందం కల్పించిన కుటుంబసభ్యులకు, బంధు, మిత్రులకు ధన్యవాదాలు తెలిపారు. 
తన స్వీయచరిత్ర 'నా జీవనయానం' ప్రతి ఒక్కరూ చదివి, మంచిని స్వీకరించి, సమాజాభివృద్ధిలో 
భాగస్వాములు కావాలన్నారు. చివరిగా శ్రీ కళ్లం మోహనరెడ్డి వందన సమర్పణచేశారు. కార్యక్రమానికి 
హాజరైన వారందరికీ షడ్రసోపేతమైన విందు ఏర్పాటు చేశారు. 

